
अपनी बात 


नै 


जब हम ससार की अन्य उन्नत भाषाओं के साहित्य का अध्ययन कर 
अपनी राष्ट्रभाषा हिन्दी के आधुनिक साहित्य की ओर दृष्टिपात करते हे, 
तब हमारा मन उस मयूर की भॉति शिथिल हो जाता है जो जगल में 
नाचते हुए अपने पैरों की ओर देखता है। इस पर भी जब' कही सुनाई 
पडता हैँ कि आधूनिक हिन्दी-साहित्य में है ही क्‍या, तब अपमान और 
लज्जा से हमारा मस्तक नत हो जाता हैं। 


हिन्दी मे कुछ नहीं है, इसका कारण क्‍या हैँ? इस सम्बन्ध में विचार 
करने पर नीचे लिखी बाते सम्मुख आती हे--हिन्दी के लेखकों की दलबन्दी, 
आपस की फूट, पक्षपात और व्यक्तिगत स्वार्थ । पुस्तक-प्रकाशको की रुचि 
और लेखकों को कुछ न देने की उनकी मनोवृत्ति। सरकारी सरक्षण 
और सुविधाएं न प्राप्त होना। 


कक. 


लेखक वर्षों के घोर परिश्रम और अध्ययन के पश्चात्‌ जब कोई 
महत्त्वपूर्ण रचना प्रस्तुत करता हैँ तब प्रकाशक यह कहकर टाल देता हे 
कि ऐसी पुस्तक के पढनेवाले कुछ इने-गिने लोग ही होगे, इसका बिकता 
कठिन होगा / फिर ठोस और उच्च साहित्य का निर्माण केसे हो 


(४ ) 
उधर दलबन्दी के कारण एक दल दूसरे के ऊपर कीचड उछालने के 
अतिरिक्त कुछ नही करता। सत्र व्यक्तिगत स्वार्थ ही चल रहा हैं। 
राष्ट्र और भाषा दोनो के प्रति पक्षपात एवं स्वार्थरहित मनोवृत्ति का 
दर्शन दुर्लभ हो गया है। ऐसी स्थिति में जो युगो से साहित्य की सेवा 
करते चले आ रहे हे, उनके लिए मार्ग अवरुद्ध है। फिर नवीन लेखकों 
की कठिनाई का प्रदन ही क्‍या? 


साहित्य की सेवा एक पवित्र साधना और कठोर तपस्या है। साहित्य- 
कार विकट परिस्थितियों में भी कभी अपने कतंव्य और लक्ष्य से विचलित 
नहीं होता। सभी देशों और कालो में साहित्यकारों ने ही मानव को 
मानवता और दिव्य जीवन का पाठ पढाया हें। अतएवं ऐसे महारथियों की 
जीवन-गाथ। सदेव उपयोगी ही प्रमाणित होगी। 

हिन्दी मे जीवनी-साहित्य का विशेष अभाव हूँ। इस सम्बन्ध में 
पूज्य प० महावीरप्रसाद ह्विवेदी ने एक आकर्षक शैली का निर्देशत किया 
था। स्वर्गीय प० पद्मसिह दारर्मा इस कला के आचार्य थे। अब जीवित 
लेखकों मे प० बनारसीदास चतुर्वेदी और भाई शिवपूजनसहाय अग्रगण्य हे। 


योरोपीय साहित्यकारों में होमर से लेकर प्रौस्ट तक ४९ प्रमुख साहि- 
त्यकारों की जीवन-गाथा, उनकी श्रेष्ठ रचनाओं के कथाभाग और उनकी 
रचनाओ के महत्त्व आदि विषयो पर प्रकाश डाला गया हे। केवल मूल 
तत्व का ही वर्णन हैं । एक कहानी-लेखक होने के कारण मेने ,सक्षेप 
में सभी अगो पर दृष्टिपात किया हे। इन लेखकों की कृतियो का विस्तृत 
अध्ययन करने की रुचि उत्पन्न करना ही इस पुस्तक का लक्ष्य हें। 


हिन्दी में यह अपने विषय की अकेली पुस्तक है। मेने भाषा और विचार 
दोनो ही सरलतापूर्वक व्यक्त करने का प्रयत्न किया है, जिसमे पाठक 


५.) 


ऊब' न उठे। आरम्भिक अश यूनानी काल तक कुछ गहन है, इसके बाद 
के सभी लेखो को कहानी की भाँति आकर्षक बनाने का प्रयास किया गया है। 
पाठकों को जिस स्थान से रुचिकर प्रतीत हो वही से वे पुस्तक पढना आरम्भ 
कर सकते हे । इस पुस्तक के सभी लेख मौलिक और स्वतन्त्र रूप 
से लिखे गये हे। ससार की किसी भी भाषा में यह पुस्तक अनूदित हो 
सकती हे। अभी तक मेने जो कुछ विश्व-साहित्य का अध्ययन किया हे, 
उसमे मुझे इस तरह की पुस्तक--जिसमे सब अग सम्मिलित हो--अश्राप्य 
ही रही है। इस पुस्तक के केवल दो लेख पत्र में प्रकाशित हुए थे, शेष 
४७ लेख अप्रकाशित हे। पुस्तक का आकर्षण ज्षिथिझ न हो, इसलिए ये 
लेख मासिक पत्रो में प्रकाशित न होकर प्रथम बार इस पुस्तक में ही 
प्रकाशित हो रहे हें। 


३२ वर्ष निरन्तर हिन्दी-साहित्य की सेवा करने के कारण मेरे सहृदय 
पाठक इसी भॉति की पुष्ठ रचनाओं की मुझसे आशा करते हे, अतएव 
मेने भी अपनी शक्ति और अपने अल्प ज्ञानानुसार इसे पूर्ण किया है। 
मुझे अपने परिश्रम पर सन्तोष है। योरोपीय साहित्यकार' को प्रस्तुत करने 
में लगभग ७-८ सौ अग्नेजी पुस्तकों का मुझे अध्ययन करना पडा है। 


मेने अपनी पुस्तक में विचार-स्वातन्त्य पर पूर्ण ध्यान रखा है। 
किसी भी लेखक के साथ मेने पक्षपात अथवा विरोध की भावना नही व्यक्त 
की हूँ । मेरे लिए नित्जे, टाल्सटाय, काले माक्स, गोर्की, प्रौन्‍ट और 
डौस्ठोएईव्स्की सभी समान महत्त्व रखते हे। रूसी लेखकों के सम्बन्ध में मेने 
“ विशेष रूप से अध्ययन किया हैँ, क्योकि अग्रेजी साहित्य मे सोवियत रूस के 
प्रति उदार नीति नही हैं। 


मेरे मझले पुत्र चि० इ्यामशकर व्यास ने इस पुस्तक के सभी शीर्षक, 
लेखकों के चित्र और कवर आदि प्रस्तुत किया हूँ। पाइचात्य लेखको की 


६ ३.) 


फोटो देखकर सभी चित्र तूलिका से अकित किये गये हे। ये सभी चित्र 
मौलिक हे और प्रथम बार इस पुस्तक में प्रकाशित हो रहे हे । लेखकों 
की फोटो प्राप्त करने मे बडी कठिनाइयों का सामना करना पडा, फिर भी 
सम्पूर्ण लेखकों के चित्र नहीं प्राप्त हो सके। पुश्किन का चित्र तो एक 
स्टाम्प टिकट से सहयोग लेकर बना है। अगले सस्करण में अन्य लेखकों 
के चित्रों को देने का प्रयत्न किया जायगा। मेरे छोटे पुत्र चि० हेमशकर व्यास 
ने पाडुलिपि को टाइप कर मेरे कार्य को बहुत हूका कर दिया। 

मेरे शेष जीवन का एकमात्र ध्येग्न हिन्दी-साहित्य की सेवा ही है । 
दलबन्दी, सभा, सोसाईटी और सस्थाओ से सदेव अलूग रहकर में अपनी रूगन 
में तत्पर हूँ। मेरी अगली पुस्तक योरोपीय साहित्य' शीघ्र ही प्रकाशित होगी, 
जिसमें योरोपीय साहित्य का क्रमबद्ध इतिहास है। 


विनोदशंकर व्यास 


सूचना 


योरोपीय साहित्यकार! पुस्तक का सर्वाधिकार लेखक द्वारा सुरक्षित" 
हैं। अतएवं इस पुस्तक के किसी भी लेख अथवा चित्र का, लेखक की स्वीकृति 
लिये बिना, उपयोग करना उचित न होगा। अन्य भाषाओं में अनवाद के 
लिए भी अनुमति लेना आवद्यक है। 

होगा 


( लंगभग ८८४ ईसा पूर्व ) 





होमर के जीवन तथा रचनाओ, के सम्बन्ध में अनेक तके और विवाद- 
ग्रस्त प्रदन उठते हे। कोई कहता है कि अनेक कवियों के समूह का नाम 
ही होमर से सम्बोधित हुआ है, किन्तु अधिकाश लोगो का मत है कि 
होमर नाम का एक ही कवि था। 

आज तक होमर के जन्म और रचना-काल के सम्बन्ध में भी मतभेद 
हँ। ईसा पूवें छठी शताब्दी से दसबवी शताब्दी तक उसके सम्बन्ध में 
अनुमान रूगाया जाता हैं। 

हम उन जिज्ञासुओ की पक्ति में हे जो यूनान के इतिहासकार हेरोडेट्स 
के मत का समर्थन करते हे। * 

हेरोडेट्स यूनान का सबसे अधिक प्रामाणिक इतिहासकार मानता 
जाता हैं। प्ताधारण पाठक उसकी रचना पढकर आश्चर्य और भ्रम में 
पड सकता हैँ, किन्तु अध्ययनशील व्यक्ति जब सावधानी से उसका अर्थ 
निकालेगा तो उसे अत्यन्त विश्वसनीय समझेगा। इसका प्रमुख कारण यह 
है कि वह ऐतिहासिक घटनाक्रम और रचना-निरूपण के सम्बन्ध में तीन 
प्रकार से अपना विचार उपस्थित करता है--(१) जिसको उसने विशेष 
छानबीन द्वारा सत्य समझा हैं, (२) जिसके सम्बन्ध में लोगो का ऐसा मत 
है, (३) जिसको दूसरों से सुनकर उसने वेसा ही लिख दिया है और 
उस सम्बन्ध में उसका अपना व्यक्तिगत कोई मत नहीं है। 

हेरोडेट्स एक विश्वसनीय रिपोर्टर था। उसका यह लिखना--वे 
ऐसा कहते हे अथवा मेने सुना है, इन शब्दों में और मेरी सम्मति में बडा 

( लगभग ८८४ ईसा पूर्व ) 





होमर के जीवन तथा रचनाओ के सम्बन्ध में अनेक तक॑ और विवाद- 
ग्रस्त प्रश्न उठते हे। कोई कहता है कि अनेक कवियों के समूह का नाम 
ही होमर से सम्बोधित हुआ है, किन्तु अधिकाश लोगो का मत है कि 
होमर नाम का एक ही कवि था। 

आज तक होमर के जन्म और रचना-काल के सम्बन्ध मे भी मतभेद 
हैं। ईसा पूर्व छठी शताब्दी से दसवी शताब्दी तक उसके सम्बन्ध में 
अनुमान लगाया जाता है। 

हम उन जिज्ञासुओ की पक्ति में हे जो यूनान के इतिहासकार हेरोडेंट्स 
के मत का समर्थन करते हे। 

हेरोडेट्स यूनान का सबसे अधिक प्रामाणिक इतिहासकार माना 
जाता है। प्ताधारण पाठक उसकी रचना पढकर आइचर्य और भ्रम मे 
पड सकता हैँ, किन्तु अध्ययनशील व्यक्ति जब सावधानी से उसका अर्थ 
निकालेगा तो उसे अत्यन्त विश्वसनीय समझेगा। इसका प्रमुख कारण यह 
हैं कि वह ऐतिहासिक घटनाक्रम और रचना-निरूपण के सम्बन्ध में तीन 
प्रकार से अपना विचार उपस्थित करता है--(१) जिसको उसने विशेष 
छानबीन द्वारा सत्य समझा है, (२) जिसके सम्बन्ध में छोगो का ऐसा मत 
है, (३) जिसको दूसरों से सुनकर उसने वैसा ही लिख दिया है और 
उस सम्बन्ध में उसका अपना व्यक्तिगत कोई मत नहीं है। 

हेरोडेट्स एक विश्वसनीय रिपोर्टर था। उसका यह लिखता--वे 
ऐसा कहते हे अथवा मेने सुना है, इन शब्दों मे और मेरी सम्मति में बडा 


न्‍ 

अन्तर है और इन दोनो के अतिरिक्त घोर अन्तर है जब वह लिखता है--- 
में जानता हूँ, यह सत्य हैं। 

होमर के सम्बन्ध मे वह लिखता हैं--पिछले समय में ईर्वर का 
आकार, रूप और नाम आदि अज्ञात थे। मेरे मत से होमर मेरे काल से 
चार सौ वर्ष पूर्व था। इससे अधिक नहीं। उसने यूनानी देवताओं का 
नामकरण किया और उनका आकार और सम्मान उपस्थित किया। कुछ 
कवियों का कहना है कि यह सब होमर के पहले था, किन्तु मेरी सम्मति 
में यह उसके बाद ही हुआ। 


हेरोडेट्स का जन्म ई० पू० ४८४ में हुआ था। इस तरह वह होमर 
को ८८४ ई० पूर्व मानता था। 

होमर अन्धा था।*वह गायक और कवि के रूप में एक स्थान से 
दूसरे स्थान पर चला जाता था। प्राचीन यूनान मे एजियन समुद्र के किनारे 
सभ्य नगरो में होमर का विशेष सम्मान होता था और बडे आदर से 
लोग उसकी कविता का आनन्द लेते थे। उस समय तक पायिरस (एक 
प्रकार का कागज) की उत्पत्ति हो चुकी थी। उसपर लिखित उसको 
कविताओ की प्रतियाँ भी प्राप्त हो जाती थी। धनी और बडे छोगो के 
यहाँ वे बडे आदर से पढ़ी जाती थी। 

यह होमर के साथ चलनेवाले उस दल के लिए, जो उसकी कविताओं 
की प्रति प्रस्तुत करता था, एक विशेष आय का साधन था। 

वह अन्धा महाकवि गायक चलती-फिरती नाट्य-मडली की भॉति अपने 
दल के साथ एक नगर से दूसरे नगर में भ्रमण करता था। इसी लिए 
होमर के बाद एजियन के किनारे के सात नगरो ने अपने अपने 
तगर को होमर का जन्मस्थान घोषित किया। किस स्थान पर उसका जन्म 
हुआ यह निश्चित न हो सका और सात नगर' ही उसके जन्मस्थान 
कहे जाते हें। 

होमर ने इलियड' और ओडेसी”' नाम के दो महाकाव्य लिखे थे। 
इनमें से किसी के एक सर्ग को जनता के सम्मुख पढ़कर वह सुनाता था। 
होमर के बाद उसके कितने ही अनुगामी उसकी शैली का अनुकरण और 
उसके काव्य की समस्त कथा कठस्थ करते गये और यही उन लोगो की 
जीविका का एकमात्र सहारा था। यह एक सम्प्रदाय के रूप में चलता 
रहा, ठीक उसी भाँति जैसे भारतीय सगीत की परम्परा अनुशाभियों और 
शिष्यो द्वारा सुरक्षित रही। 


होमर ११ 


मध्य युग के अन्तिम काल में केवल पवित्र भाव के ध्यान से अथवा 
कौतूहल के कारण कुछ पुजारियो ने यूनानी भाषा के प्राचीन ग्रन्थों की 
नकल करके उसे छिपाकर सुरक्षित रखा था। वे आपत्ति-काल में सम्भवत 
अपने लाभ की लालसा में उनकी प्रतिलिपि करते रहे, जिन्हे वे स्वय 
भी न समझ पाते थे, क्योकि उस समय तक यूनानी भाषा सर्वेसाधारण 


से लुप्त हो गई थी और लैटिन भाषा ही रोम के चर्च की भाषा होने के 
कारण प्रचलित थी। 


यूनानी भाषा के साथ होमर भी अस्त हो गये थे। विश्व-साहित्य- 
ससार में होमर के फिर से उदय होने की एक मनोरजक घटना हैं। 

चौदहवी शताब्दी के मध्य में लिओनटियूस पिलाद्स नाम का एक 
अत्यन्त आवारा शराबी और धूर्त आदमी था। बह अपनी चालाकी से पैसा 
पैदा करता और पुलिस को सदैव भ्रम में डालता रहा। इस मनुष्य की 
सबसे बडी विशेषता यह थी कि वह यूनानी और रोमन भाषा का पूर्ण 
ज्ञाता था। उसने एथेन्स नगर में विशेष शिक्षा प्राप्त की थी। संयोग से 
एक दिन विख्यात कहानी-लेखक बोकेचियो से उसकी भेट हो गई। 

बोकेचियो के आग्रह पर पिलाद्स वेनिस से फ्लोरेन्स नगर आया। 
उसने बोकेचियो को बतलाया कि वह तुरन्त होमर का लैटिन में अनुवाद 
कर सकता है। इस पर बोकेचियो अत्यन्त प्रसन्न हुआ और उसके कार्य में 
सहयोग देने रूगा। बोकेचियो के पास थोडी पूँजी थी और अपना एक 
मकान था। उस समय तक वह इटालियन भाषा मे अमर कहानियाँ 
लिख चुका था। इटालियन ही सर्वताधारण की भाषा थी। 

बोकेचियो पेटरार्क का बडा सम्मान करता था। पेटराक लेटिन भाषा 
का प्रकाण्ड विद्वान था। उसकी धारणा थी कि यूनानी भाषा का अध्ययन 
अत्यन्त आवश्यक है, क्योकि ससार में जो अशान्ति और सकट घिरा हुआ 
है उसकी कुजी यूनानी भाषा मे ही हैं। वह बोकेचियो को इंटालियन 
भाषा में लिखने के कारण छज्जित भी करता था। इसी पेटराक्क के 
लिए--जो लैटिन में होमर को पढना चाहता था--बोकेचियो ने पिलाट्स 
से उसका अनुवाद तीन वर्षो में पूर्ण कराया। 

उस समय समस्त फ्लोरेन्स नगर में केवल पाँच मनुष्य ही होमर को 
जानते थे, जिनमे एक बोकेचियो भी था। 

होमर को ससार के सम्मुख उपस्थित करने का एकमात्र श्रेय बोकेचियो 
ही को है। ग्रीक के लैटिन अनुवाद का पहला सस्करण १४८८ ई० में 

हुआ। १५०४ ई० और १५१७ ई० में जो सस्करण प्रकाशित हुए उस 
समय तक होमर प्रसिद्ध हो चुका था और उस पर विद्वानों ने अन्वेषण 
आरम्भ कर दिया था। 

साहित्य का इतिहास मानव के काल्पनिक विचार का इतिहास है। 
फिर भी इसके अध्ययन में कुछ बाह्य तथ्यों पर ध्यान देना भी आवश्यक 
है। इलियड और ओडेसी में प्राचीन गाथाओ का सग्रह हैँ। इनमे पूर्व 
की अपेक्षाकृत ऊँची और सौन्दर्य्यानुप्राणित सभ्यता और पद्चचम की अशक्‍्त 
पर अपेक्षाकृत कट्टर और सुसज्जित सभ्यता के बीच के संघर्ष की झलक 
मिलती है। 

यूनान और ट्राय वाछो के संघर्ष का वास्तविक कारण क्‍या है? 
सम्भवत यह कहना कठिन होगा। क्‍या सचम॒च रूढिवादी यूनानियों को 
यह असह्य था कि पूर्व का कोई अति सुन्दर राजकुमार किसी यूनानी 
सुन्दरी को उठा ले जाय ? इस प्रइन का उत्तर देना कठिन होगा। पर 
इतनां स्मरण रखना चाहिए कि इलियड मात्र से यूनान और ट्राय की 
गाथाएँ समाप्त नहीं हो जाती। यूनानी, हेलेनी, सिकन्दरी, एशियाई और 
लैटिनी व्याख्या और मीमासा उपलब्ध हो तो एक बहुत विशाल साहित्य 
तेयार हो जाय। 

यदि इलियड और ओडेसी को भूमध्यसागर की सम्पूर्ण यूनानी और 
रोमन सभ्यता का बाइबिल समझ लिया जाय तो पूरा विषय बिलकुल 
स्पष्ट हो जाय। इस प्रकार होमर की रचनाओ को रूघुतर और बृहत्तर 
यूनान, यहाँ तक कि यूनान और रोम से प्रभावित ससार की दूसरी 
सभ्यताओ का, धामिक ग्रथः समझना चाहिए। होमर की रचनाओ में 
एक साथ धर्म, नेतिकता, स्वास्थ्य, घरेल ध्थे, वेदान्त और वीरता का 
उल्लेख है। इनमे आदिम और अविशु खलित भूमध्यसागरीय मानव-जगत्‌ के 
लिए आवश्यक और वाछनीय सभी विषयो का समावेश है। 

विशेष ध्यान देने की बात यह है कि होमर की रचनाओ ने राजधानी 
और अधीन देशो के जीवन को समान रूप से प्रभावित किया। हाँ, इनमे 
अवश्य ही दूसरी काल्पनिक गाथाएँ और व्याख्याएँ जोड दी गई जिनका 
जन-जीवन से सम्बन्ध नहीं था। 

एशियाई वकक्‍ताओ और व्याख्याताओ का उल्लेख करते हुए हेरोडेटस 
कहता है कि हेलन की कहानी नितान्त असगत है। क्‍या यह सम्भव था 
कि यूनाती सघ एक स्त्री के लिए युद्ध छेड़ देता जब कि उसी काल में 

प्रतिदिन आठ सौ कुमारियाँ बाजार में सस्ते दाम पर बिकती थी ? इस 
प्रकार वह युद्ध बिलकुल निराधार बातो के लिए लछडा गया। 

होमर की रचनाओ ने जो सबसे बडा काम किया वह यह है कि 
उसने पूर्व के भूमध्यसागरीय धर्म की एक केन्द्रीय आधारशिला स्थापित की। 
यूनानी पुराणों को कोई अलग वस्तु नहीं समझना चाहिए। 

होमर अपने भावों को पौराणिक अतीत काल से नहीं लाया, उसने 
जीवन के अपने अनभव के आधार पर उनकी रचना की। होमर अपने 
देवताओं की पूजा करता है, पर वह यह नहीं चाहता कि उसके वे देव- 
पात्र एक दूसरे को गम्भीर दृष्टि से देखे, जैसा कि वह स्वय इनमे से प्रत्येक 
को देखता है। 

यूनानियो का मत है कि आपोलो अपने कवियों को पागल बना देता 
था, जिससे वे उससे सलाह ले और इस प्रकार उसका विचार मानवता 
की परीक्षा के लिए प्रकाशित हो सके। पर प्रत्येक कवि की अपनी प्रवृत्ति, 
अपनी कल्पना होंती थी, इसलिए वे देवताओं द्वारा आरोपित पागरूपन से 
उतना प्रभावित नही हो पाते थे। 

इसी से ये देवता कभी-कभी इन लोगो को अपने उपदेशो से वचित कर 
देते थे। उदाहरणत हिंब्रू ईइवर ने अपने अधीनस्थ साउल को अपने 
उपदेशों से वचित कर दिया। इसी तरह आपोलो ने भी अपने कवियो को 
अपने उपदेशो से वचित कर दिया था।॥ 

महाकवि होमर ने अपने दोनों महाकाव्यो इलियड और ओडेसी में 
पहिले किसे लिखा इस सम्बन्ध में भी मतभेद है, ढेकिन दोनो रचनाओं 
को पढने के पदचात्‌ अनुमान होता है कि इलियड को ही उसने पहले 
लिखा होगा, क्योकि इलियड के अनेक पात्रों का विकास ओडेसी में हुआ है। 

इलियड की कथावस्तु बहुत सरल है। यूनान का सम्राट्‌ आगामेनन, 
जिसे होमर एचिया कहता है, अपने भाई, स्पार्टा के मेनेछाउस के साथ 
अपने अधीन सभी राजकुमारो को टद्राय के राजा प्रियाम के विरुद्ध लडने 
के लिए भडकाता है, क्योकि प्रियाम का एक बेटा, पेरिस, मेनेलाउस 
की स्त्री--आरगोस की सुन्दरी हेलन--को लेकर भाग जाता हे। एचिया 
की सेनाएँ नौ वर्षो तक अपने जहाजो के आसपास ट्राय के समुद्री तठपर 
तम्ब गाडे रहती हे, लेकिन यह झगडा तय नहीं हो पाता। इस बीच 
पेल्यस के बेटे और मिरमिन्डस के राजकुमार एचिलीस के नेतृत्व में ट्राय 
के कई नगरो को लट लेते हे। 

इन लूटो के फलस्वरूप एचिलिस और उसके सेनापति के बीच एक 
आपसी झगडा खडा हो जाता है। आगामेनन को पुरस्कार-स्वरूप क्राइसीइस 
नाम की युवती मिलती है और बह उसे उसके बाप को सिपुर्द करने से 
अस्वीकार करता है। उसका बाप आपोलो का एक स्थानीय पुजारी हैं, 
जो अपनी लडकी को छुडाने के लिए धन लेकर आता है, किन्तु निराश 
लौट जाता है। पुजारी अपने ईववर की प्रार्थना करता हैं और इसके 
फलस्वरूप महामारी फल जाती' है। | 

जनता आगामेनन को बाध्य करती है कि वह पुजारी की लडकी 
उसको वापस कर दे और आगामेनन को प्रायरिचत्त-स्वरूप ऐसा करना 
पडता है। पर वह एन्निलीस को पुरस्कार मे प्राप्त लडकियों में से एक 
ब्रिसीइस नामक लडकी पर अधिकार कर अपने घाटे की पूर्ति कर लेता है। 

इचिलीस बडा कुद्ध हो जाता हैं और आगे लडने से इनकार कर देता 
है और रणक्षेत्र से अपनी मिरभिडन सेना हटा लेता है। एक क्षणिक 
विराम-सन्धि होती है, जिसमे मेनेछाउस और पेरिस को दन्द्द युद्ध करने का 
अवसर दिया जाता है। इसके बाद दोनो सेनाएँ फिर रणक्षेत्र मे जुट 
जाती हे, पर एचिलीस की अनुपस्थिति के कारण एचिआ की सेनाएँ, जो 
अबतक ट्राय की सेनाओ को नगर की दीवारो के अन्दर ही बने रहने के 
लिए बाध्य किये रहती है, केवल अपनी सुरक्षा भर कर पाती हे। यहाँ तक 
कि इन लोगो को अपने जहाजो और तम्बुओ के आसपास खाइयाँ और 
दीवारे बनानी पडती हे। 

पर इनकी यह रक्षा-व्यवस्था ट्राय के सेनापति हेक्टर द्वारा ध्वस्त 
कर दी जाती है। वह एचिआ के जहाजो में से एक में आग छूगा देता हे । 

अब तक एचिलीस सभी तरह की प्रार्थनाओ के बाद भी लड़ने के लिए 
प्रस्तुत नहीं होता, फिर वह किसी तरह अपने मित्र पेट्रोक्लस को मिरमिडन 
सेनाओ का सेनापतित्व प्रदान करता है और उसे एचिअन सेनाओ की सहायता 
के लिए भेजता है। पेट्रोक्लस इस मिदन मे सफल होता है, किन्तु वह इलना 
आगे बढ जाता है कि द्राय की दीवारो के अन्दर हेक्टर द्वारा मारा जाता है। 

इस दुर्घटना से एचिलीस जाग उठता है। वह हेक्टर पर ऋद्ध हो जाता 
है और अपने मारे गये साथी के हिये बडे शोक में पड जाता है। वह 
आगामेनन से समझौता कर हछेता है और एक बार फिर मैदान मे उतर 
पडता है। ट्राय की सेनाएँ फिर एक बार अपने नगर की दीवारों के भीतर 
खदेड दी जाती है, और अन्त में वह हेक्टर को मार डालता है। 

इतने ही से सन्तुष्ट न होकर वह अपने छात्रु के शव को अपमानित 
करता हे। 

हेक्टर के पिता राजा' प्रियाम को देवता लोग, रात में एचिलीस के तम्बू 
मे जाकर हेक्टर का शव लाने के लिए प्रेरित करते है (एचिआ वाले शव-सस्कार 
पर विशेष ध्यान देते थे) । एचिलीस आद्े हो जाता है और हेक्टर की शव-क्रिया 
के लिए छोटा-सा युद्ध-विराम होता है। यही इलियड की समाप्ति हो जाती है । 

कथा दुःखान्त है, किन्तु शव-दाह के साथ-साथ खेल-कूद की योजना 
होती है और अनेक प्रकार की दौड और वीरता के प्रदर्शन के लिए 
पुरस्कार-वितरण होता है। भयानक विध्वस के बाद भी मनोरजन का 
वातावरण उपस्थित होता है। नवनिर्माण और नवचेतना का प्रादुर्भाव 
होता हैं। इससे प्रतीत होता है कि दुखानत कौ उद्देश्य विनष्ट वस्तुओं के 
लिए शोक मनाना नही, बल्कि कोई समाधान सुझाना है। 

होमर ने मानव-जीवन और उसकी भिन्न-भिन्न मनोवृत्तियों का इतना 
सजीव विश्लेषण किया है कि तीन हजार वर्षो के बाद भी आज वे परिवत्तित 
नही हुई हे। होमर ने लिखा है--युद्ध मनुष्य का व्यवसाय है। 

आज भी हमारे यूग मे युद्ध पूंजीपतियो का व्यवसाय ही है, लेकिन उस 
समय के और आज के दृष्टिकोण में अन्तर है। उस युग में वीरता और 
पुरुषार्थ ही पुरुष का अस्त्र था। आज विश्वासघात और कूटनीति ही अमुख 
साधन बन गये हे। बिना युद्ध के ही घर बैठे मानव का सर्वनाश करने के 
लिए ऐटम और हाइड्रोजन बमो का आविष्कार हो रहा हैं। 

किन्तु उस समय रणक्षेत्र में प्रतिदवन्द्री को छलकारकर सावधान 
करना और प्रचलित नियमो के अनुकूल अस्त्रो का ही प्रयोग उचित समझा 
जाता था। सूर्यास्त तक युद्ध का निर्णय न होने पर दोनो पक्ष के योद्धा किस 
तरह प्रसन्नतापूर्वक रणक्षेत्र से आपस में उपहारों का आदान-प्रदान कर 
वापस लौटते थे। ( हेक्टर ने अयास को एक सुन्दर तलवार भेट की और 
अयास नें हेक्टर को एक सुनहली बेल्ट दी--इलियड बुक ७)। 

वीरो का रण-कौशल दिखलाते हुए होमर ने उनके हृदय मे तनिक भी 
दया और क्षमा का भाव जाग्रत होने नहीं दिया था। अपने छात्रु की मुक्ति 
के लिए अनेक प्रलोभन मिलने पर भी तत्काल ही उसे मौत के घाट 
उतार दिया गया था। किसी भी स्थिति मे उसे छोडा नहीं गया। दूसरी 
ओर कितने ही वीर योद्धा, रणक्षेत्र में अपने मित्रो के वीर-गति प्राप्त करने 
पर, सरल बालकों की भाँति बिलुखते और अश्वुपात करते थे। 

मनष्य की करता चरम सीमा पर पहुँच जाती है जब पराजित शत्रु 
के प्राण लेने पर भी उसकी प्रतिहिसा शान्त नही होती। वह शव का हाथ 
और सिर काटकर अपने साथ ले जाता है और लोगो को दिखलाकर 
अपने को विजयी समझता है। 

होमर लिखता है--मनृष्य सब चीजों से थक जाता हैं। अधिकता की 
सीमा पर पहुँचने पर वह प्रेम, निद्रा, सगीत और नृत्य से ऊब जाता हूँ 
और हरूम्बे युद्ध को देखकर वह चिल्ला उठता हँ--पर्याप्त लेकिन ये द्राय- 
जन साधारण मनुष्य नही हे, ये युद्धछोलुप हें। 

यद्ध में जाते समय हेक्टर अपने पुत्र को गोद मे लेने के लिए हाथ फेलाता 
है। पर छलडका चिल्लाकर अपनी नर्स की छाती से चिपक जाता है। वह 
अपने पिता के कॉसे के शिर॑सत्राण को देखकर डर जाता है। इस पर हेक्टर 
और उसकी स्त्री हँस पडती ह। हेक्टर अपना शिरस्त्राण भूमिपर रख 
देता है, फिर वह अपने बेटे को चमता है, अपनी गोद में लेकर प्यार 
करता है और जिउस और दूसरे देवताओ से प्रार्थना करता हँ--हे 
देवताओ, आशीर्वाद दो कि मेरा यह लडका मेरे जंसा ही टद्राय में स्वे- 
प्रसिद्ध हो, मेरे ऐसा ही वीर और बलशाली हो और इलियड का शक्ति- 
झाली राजा हो। जब यह युद्ध-क्षेत्र से छौटकर आवबे तो सब लोग यही 
कहे-- यह एक ऐसा पुरुष हे जो अपने पिता से भी श्रेष्ठ हैं । यह घर पर 
अपने मारे हुए शत्रुओं के खून से रंगे कवच आदि लाने मे समर्थ हो और 
इस प्रकार अपनी माता को अपनी विजय से प्रसन्न कर सके। 
द होमर भाग्यवादी था। उसका विद्वास था कि मनुष्य का शरीर 
धारण कर कोई भी कायर अथवा वीर भाग्य से दूर नहीं हो सकता। 

वह लिखता है---मानव अपनी पीढी मे वक्ष की पत्तियों की भाँति है। 
पवन चलता है और उस वर्ष की पत्तियाँ बिखर जाती हे, लेकिन वृक्ष फिर 
नई कोपलो को जन्म देता है और नवीन पत्तियाँ वर्षा मे हरी-भरी 
हो जाती हे। इसी तरह एक पीढी का विकास होता हैं और दूसरी अपने 
अन्त के समीप पहुँचती है। 

इलियड को जब हम भारतीय' दृष्टि से पढते हैँ तब उसमे हमे भार- 
तीय जीवन से बहुत समानता दिखाई पडती है; जैसे कोई पवित्र कार्य 
करने के पहले दोनों हाथ धो डालना, क्षमा मॉगने के लिए नम्नतापूर्वक पैरो 
पर गिर पडता, युद्ध के समय स्त्रियों का घर मे रहकर चर्खा चलाना और 
गृहस्थी का कार्य करना। मरने पर लकडी की चिता पर शव को जला 

देना, मृत्यु के बाद दस दिन तक विलाप करना और बारहवे दिन भोज 
देकर निवृत्त होना, इत्यादि। 

जिस तरह भारतीय ग्रामीण स्त्रियाँ पति की मृत्यु पर करुण ऋन्‍दन' 
और विलाप करती हे, ठीक उसी स्वर में हेक्टर की पत्नी का रुदन सुनाई 
पडता है। 

भारत के दो महान्‌ ग्रन्थ वाल्मीकीय रामायण और महाभारत का होमर 
पर निस्सन्देह प्रभाव पडा था। इन ग्रन्थो से होमर की रचनाओं की तुलना 
करने पर बहुत सी बाते समान प्रतीत होती है। भारतीय विद्वानों के लिए 
अभी यह विषय अनुसन्धान का है । 

अब सक्षेप में होमर के दूसरे महाकाव्यू ओडेसी की कथावस्तु दे 
देना उपयुक्त होगा। 

यह कहानी ओलिम्पियन देवताओं के एक सम्मेलन से आरम्भ होती हैं। 
यह ट्राय के पतन के दस वर्ष बाद की घटना है। जिउस सस्मेलन का 
अध्यक्ष बनता है और वह आगामेनन के भाग्य का पर्यालोचन करता है। 
आगामेनन ट्राय की विजय से लौटते समय अपनी स्त्री, क्लाइहीमनेस्त्रा और 
उसके प्रेमी ईजीस्यूस द्वारा मार डाला जाता है। 

होमर इस दु खान्त कथा को प्रस्तुत करते हुए कलंकिनी क्लाइहीमनेस्त्रा 
और ओडेसीउस की पतिक्नत-धर्म-परायणा महिषी पेनेंलोप की पारस्परिक 
तुलना करता है। 

इसके बाद ओडेसीउस की चर्चा चलायी जाती है और यह विचार 
किया जाता है कि इस दुर्भाग्य-प्रस्त पथ-अ्रष्ट राजा को फिर से उसकी 
राजधानी में प्रतिष्ठित किया जाय। 

ओडेसीउस समुद्र के देवता पोसीडन के द्वेष के कारण दस वर्षो तक 
भटकता रहा और अपने निवास-स्थान इथाका न लौट सका। वह ओगी- 
जिया द्वीप में कालिरसो नाम की परी द्वारा बदी बना लिया जाता हैं, 
यह एक अपेक्षाकत कम शक्तिशालिती देवी है जो पिछले सात वर्षो से 
* ओडेसीउस को अपने वह्य मे करने का प्रयत्न करती रही है। अस्तु। 

यह निश्चय किया जाता है कि देवताओं का दूत हरमिज ओडसीउस 
की मुक्ति के लिए भेजा जाय। उधर एथिन नाम की देवी इथाका जाकर 
ओडेसीउस के पुत्र, हेलेमाकूस को प्रेरित करती है कि वह जाकर अपने बहुत 
दिनो से खोये हुए पिता की खोज करे और यदि वहन मिल सके तो उसको 
अनुपस्थिति में जो अवाड्छनीय स्थिति उत्पन्न हो गई है उसको सम्हाले। 


श्द « योरोपीय साहित्यकार 


ओडेंसीउस की अनुपस्थिति में इथाका के बहुत से राजकुमार और 
आस-पास के द्वीपो के दूसरे प्रेमी छोग पेनेलोप को ब्याहने के लिए उसके 
महल को घेरे रहते हे। देवताओं के इस सम्मेलन में इन्ही प्रेमियों के 
विनाश का उपाय ढूँढा जाता है। 

होमर बडा दूरदर्शी था। उसने नाटक-गृह बनने के पहले ही नाटकों 
की उत्पत्ति की थी । उसकी रचनाओ को पढ़कर विश्वास होता है कि 
वह एक महान्‌ कथाकार था। इसमे सदेह नहीं कि वह साहित्य की खान 
था, जिसमें से अगणित रत्न विश्व में निकल चुके और निरन्तर निकलते रहेगे। 

यूनानी रगमच अपने विकास की चरम सीमा पर पहुँचकर एक' राज्य- 
सचालित सस्था बन गयी थी। वहाँ दासो और निम्न समाज के लोगो के 
लिए समान रूप से मनोरजन का साधन प्रस्तुत होता था। यह इसका- 
ईलस, साफोक्लीज, यूरिपिडीज और ऐरिस्टोफिनीज आदि नाटककारो का 
युग था। भ्रत्येक व्यक्ति नाटक के टिकट के लिए दो ओबोल (आठ आने 
के लगभग) देने में समर्थ होता था। यदि कोई असमर्थ होता तो वह 
नगर के खजाची से मिलकर. प्रार्थना करता था कि उसका शुल्क माफ 
हो। यही एथेस के नगर-राज्य का नियम था। 
एथेस का सबसे पहिला रगमच एक्रोपोलिस की ढाल पर डिओनिसस 
एल्यूथीरिउस वाला रगमच था। इसका अवशेष अब तक सुरक्षित है। 
सबसे पहली सीटे लकडी की बनी थी और रगमच भी लकड़ी का ही 
बना था। डाक्टर फ्लिकिगर के अनुसार सम्भवत इसकाईछस, साफोक्लीज, 
यूरिपिडीज के दु खान्त और ऐरिस्टोफिनीज के सुखान्त नाटकों को दर्शकों ने 
इन्ही लकडी की सीटो पर बैठकर देखा होगा। एथेस का रगमच सम्भवत, 
- लिकरगस नाम के वित्त मत्री के समय में बनकर तैयार हुआ था, जिसका 
कार्यकाल ३३८ से ३२६ ई पू तक था। इस बात का प्रमाण है कि एथेस 
का प्राचीन रगमच बाजार की समतल भूमि पर था। इस कथा के अनुसार 
यह इसारत इसकाईलस, प्राटिनास और कीरिलस के बीच के एक संघर्ष 


गो 

में टूट गया था और इससे बहुत से लोग मर गये थे। इस पर यह निश्चय 
हुआ कि रगमच को सीटो के लिए कोई प्राकृतिक पहाडी जेसी जगह 
होनी चाहिए। 

यह सम्भव हैं कि आरम्भ में यूनानी नाटक धामिक उत्सवों के अवसर 
पर खेले जाने के लिए रचे गये हो, पर वे तत्त्वव. कभी धामिक न रहे। 
नाटक सर्वथा धर्मे-निरपेक्ष होता था और धार्मिक भावना के ठीक विपरीत 
पडता था। ये नाटक-प्रतियोगिताएँ दिसम्बर या जनवरी के लिनीयन त्यौहार 
के अवसर पर और, मार्च या अप्रैल में होनेवाले डायोनिसियन त्यौहार 
के अवसर पर वर्ष मे दो बार होती थी। ये धार्मिक पर्व हुआ करते थे। 
यहाँ धामिक का अभिप्राय धर्म से नही है। वास्तव में ये धामिक पर्व तब 
आरम्भ हुए जब यूनानियो ने धामिक मान्यताएँ ही छोड दी थी। डायो- 
निसस के पर्व के अवसर पर उसकी प्रतिमा मन्दिर से उठाकर रगमच 
प्र ले जाकर रखी जाती थी, जिसका अभिप्राय यह था कि उस अवसर 
पर वह अपने मन्दिर से छुट्टी लेकर जनता से मिलता था। इस अवसर 
पर काम-धाम बन्द हो जाता था। दास अपने स्वामी से समता के आधार 
पर मिलता था, और सब एक दूसरे से मजाक करने में स्वतन्त्र थे और गाली 
देने की पूरी छूट होती थी। बिना ऊँच-नीच के भेद-भाव के, इस अवसर 
पर, हर एक को शराब पीने तथा खुलकर प्रेम करने की अनुमति होती थी। 

इसकाईलहूस के काल मे दु खान्त नाटक पूर्वी भूमध्यसागर की एक 
कला हो चुकी थी। शताब्दियो से लोगो का यह विश्वास हो चुका था कि 
ऐतिहासिक या दुखान्त घटनाएँ ही दर्शकों के सामने घटा करती थी। 
रगमच पर केवल एक वक्ता होता था और उसकी वाणी और क्रियाओं को 
समझाने के लिए 'कोरस” हुआ करता था। इसकाईलस नें इस कला में 
नवीनता की उद्भावना की थी। इसकाईलूस, साफोक्लीज और यूरिपिडीज 
ने ऐसी कला-कृतियाँ प्रस्तुत की जो उन परिस्थितियों में अनिवार्य होने के 
साथ ही उनकी मौलिक कृतियाँ थी। उनसे पहले या बाद की कला को्‌ 
देखने पर यह स्पष्ट ज्ञात होता हैं कि उनकी कइृतियाँ बेजोड है। उनमें 
त्रुटि नाममात्र के लिए भी नहीं दिखाई पडती है। 

होमर की रचनाओ में भी त्रुटि नहीं दिखाई पड़ती। पर उसकी वर्ण- 
नात्मक शैली अनिवार्यत उसकी कथा-वस्तु का सूत्र अविच्छिन्न नही छोड 
पाती। इस दृष्टि से इनमे यूनानी दु खातों की कथा-वस्तु की एकसूत्रता 
नही दिखाई पडती, तथापि इलियड, और कुछ हद तक ओडेसी ने भी 

तीनो दु खान्त नाटककारों को किसी न किसी रूप में प्रभावित किया था। 
यदि उस घाटी में बन्धन में रखे गये प्रोमेथिउस के मौन की तुलना एचि- 
लिज के मौन से करे, जब पेट्रोक्लस का शव उसके तम्ब में लाया जाता 
है, तो दोनो में एक बहुत बडा मेल दिखाई पडता हूँ। इस प्रकार इलियड 
मे विशेष अन्वेषण करने पर ऐसे बहुत से उदाहरण दिये जा सकेगे। 

होमर की रचनाएँ यूनानी बाइबिल समझी जाती थी, इसलिए ऐसा 
प्रतीत होता है कि यूनानी नाटककार उसकी दोनो रचनाओ से ही अपनी 
कथा-वस्तु चुना करते थे। महाकाव्य वाली होली प्रत्येक जाति के इतिहास 
में किसी न किसी समय आवश्यक होती है। किन्तु जब वह एक बार 
पूर्ण विकास को प्राप्त कर लेती है तो दूसरी शैलियों का विकास अनिवार्य 
हो जाता है। महाकाव्य एके ही स्वर में इतिहास विशेष को गाता हैं। 
यदि इसको उपमा देकर समझाना चाहे तो यह कह सकते हे कि जब मनुष्य 
एक समूह में किसी यात्रा के लिए निकल पडता है, तब मार्ग मे विविध 
गानो और सामूहिक गानों से उसका मनोरजन हो पाता है, किन्तु जब वह 
किसी नगर में बस' जाता हैँ, तब उसे किसी स्थायी मनोरजन के साधन 
की आवश्यकता पडती हे। ई० पू० १००० से ई० पू० ५०० तक भूमध्य- 
सागर के पूर्वी तटो और द्वीपो में यही बात हुई। पहले तो होमर की 
शेली के गीत थे जिन्हे एक ही पात्र गाता था। बाद मे, बीच-बीच मे, सामू- 
हिक गान सम्मिलित किये जाने हछगे। 

यूनानी नाटकों की उस अवस्था में इलियड और ओडेसी जैसी कथाओं 
को नाटक का रूप देना असम्भव था। धीरे-धीरे नृत्य और अपेक्षाकृत 
विकसित कोरस” आदि जोडने से यूनानी नाटक विकसित होते गये। 
इसकाईलस से पहिले यूनानी नाटक धार्मिक पर्वों के अवसर पर की जाते- 
वाली एक पूजा के रूप में था। उस समय के उच्च वर्ग वाले इन नाटकों 
के द्वारा श्रमिक वर्ग में यह धारणा बनाना चाहते थे कि उनको (श्रमिकों 
को) उच्च वर्गों की सेवा--अनुशासन और आज्ञाकारिता के साथ--करनी 
चाहिये, क्योकि वे ओलिम्पस के देवताओ के अश हे। 

यूनानी दू खान्त और सुखान्त नाटकों में सभी विषयो, यथा नैतिक, 
राजनीतिक, सामाजिक, या फिर साधारण बातचीत का भी समावेश रहता 
था। एथेस के यूनानी छोग अपने इतिहास के एक बहुत बडे समय तक, 
बडे विवादप्रिय और बकवादी छोग थे । इसका कारण उनका श्रजा- 
क्‍ तान्त्रिक और साम्यवादी सघटन था जहाँ प्रत्येक नागरिक को अपने 

समय का कुछ भाग अगोरा या असेम्बली की बहस में रूगाना पडता 
था। दास प्रथा होने के कारण भी प्रत्येक व्यक्ति को कुछ अवकाश के 
क्षण प्राप्त हो जाते थे। इसके अतिरिक्त, उचित शिक्षा-व्यवस्था के कारण 
उनके मस्तिष्क और बुद्धि का अच्छा विकास हो गया था। पुरुषो को 
गाहेस्थ्य कार्यो से मुक्ति मिली हुई थी, क्योकि यह कार्य सर्वथा स्त्रियों 
का उत्तरदायित्व समझा जाता था। 

यद्यपि समय-समय पर युद्ध होता रहता था और राजनीतिक प्रश्न 
कभी कभी सर्वाधिक महत्त्व के प्रन्‍नन हो जाते थे, किन्तु बीच-बीच में 
इन बातों से अवकाश मिल जाया करता था। ऐसे समय में जीवन, जगत्‌ 
की प्रकृति, लेउस के परिवार के भाग्य या वश-परम्परा पर बहस हुआ 
करती थी। इसके अतिरिक्त, इस पर विचार किया जाता था कि इसका- 
ईलस दराबी है या नही। इसी प्रकार दूसरे नागरिकों के गुण-अवगुण की 
चर्चा हुआ करती थी। 

यूनानी नाटकों में सबसे उल्लेखनीय नाटककारों की स्वतत्रता है। 
केवल स्वतत्रता ही नही, अपितु स्वच्छन्दता भी है। वे साधारण मानहानि 
तक ही नहीं रुकते थे। उदाहरणत- ऐरिस्टोफिनीज को राज्य के अधिनायक 
आलसिबियाडीज और क्लिअन की कडे से कडे शब्दो मे आलोचना करने में 
कोई झिझक नहीं होती थी। इसका कारण यह था कि सभी राजनीतिक, 
सामाजिक या व्यक्तिगत विषयों में जनमत का बडा महत्त्व था। यूनानी 
नेतिकता की आधार-शिला यह प्रश्न था कि जनता क्या समझेगी ? जनमत 
का महत्त्व इतना था कि ऐसे ताकिक शिक्षकों का एक सम्प्रदाय ही खडा 
हो गया जो सोफिस्ट नाम से प्रसिद्ध हुए। इनका काम यह था कि 
ये जनता को जीवन का ढंग सिखावे, ठीक वेसे ही जेसे आजकल पश्चिमी 
देशो की व्यापारिक सस्थाएँ व्यापार-मनोविज्ञान की शिक्षा दिया करती हे। 

यूनान मे, आरम्भ मे, कोरस' ही नाटक का एक रूप था। कोरस में 
एक ही व्यक्ति अपनी' भावनाओं को गीत के रूप में उपस्थित करता था। 
यह गीत दुखान्त ही होता था। आननन्‍्दातिरेक मे ही एक अभाव की 
वेदना की पुकार छिपी रहती हैँ। यूनानी पर्वो में मानव-प्रकृति भावुक 
और सवेदतशील होती हुई सी जान पडती है। नशे मे चर छोगो के 
ये गीत प्राचीन यूनान में अश्वुतपूर्व थे। डायोनिसस का सगीत विशेष रूप से 
भय और आतंक उत्पन्न करता था। जो सगीत आपोछा-कला' के नाम से 
ज्ञात था, वह स्वर-लहरी भर था जो बाद में एक व्यवस्थित रूप में आया। 

आपोला' का सगीत जहाँ शिल्प से अधिक सम्बन्ध रखता था वहाँ डायोनिसस 
का सगीत मानव की भावनाओं को अभिव्यक्त करने में समर्थ होता था। 


गीतिकार की प्रतिभा चित्रों और प्रतीकों के एक जगत्‌ के प्रति जाग- 
रूक रहती है, यह उसकी आत्म-विस्मृति और एकता का परिणाम होता है। 
इस अवस्था में एक अपूर्व रग, एक अपूर्व घटना और तीक्नता होती है। 
यह दूसरे कलाकार और महाकवियों में नहीं मिलती। महाकबि अपने 
कथा-नायको में ही रमे रहते हें। इसके ठीक विपरीत, गीतिकारों के चित्र 
उनकी आत्मा के चित्र होते हे। निस्सन्देह, इनमे और दूसरे जीवित 
प्राणियों मे अन्तर होता हैं। इन कवियों का व्यक्तित्व आधारिक होता 
है। जर्मन दाशनिक श्लोपेनहावर के अनुसार गीति, गीतिकार की अपनी 
इच्छा होती है, कभी-कभी अतुप्त इच्छा जो भावुकता, आसक्ति या मन 
की एक विशेष प्रवृत्ति परिलक्षित कराती है। इसलिए गीतियो में गीतिकार 
की व्यक्तिगत इच्छा और उसके वातावरण के प्रभाव का एक अच्छा मिश्रण 
मिलता है। इस मेल के लिए भिन्न-भिन्न सम्बन्धो की कल्पना की जाती 
है। गीतिकार की इच्छा उसके वातावरण को अपने रग में रंग लेती है, उसी 
प्रकार से वातावरण भी गीतिकार की इच्छा को अपने रग में रंग लेता है। 
वास्तविक गीति इन्ही दोनो तत्त्वों के सम्यक्‌ मिश्रण की अभिव्यक्ति होती है। 


यूनानी नाटको में दु खान्त का उपयोग कैसे हुआ ? इस सम्बन्ध में एक प्राचीन 
कहानी हे---राजा मिडास बहुत दिनो तक जगलों मे बुद्धिमान्‌ सिलेनस को खोजता 
रहा जो डायोनिसस का साथी था। जब वह उसके अधिकार में आ गया तब 
राजा मिडास ने उससे पूछा कि मनुष्य के लिए सबसे उपयोगी वस्तु क्‍या है ? 

स्थिर और मौन होकर उस किन्नर ने कोई उत्तर नहीं दिया। 

जब राजा ने हठ किया तो वह ठहाका मारकर हँसा और कहने 
लगा--अरे मरणशील मनुष्य-जाति, दुर्देव और विपत्ति की सन्‍्तान ! क्‍यों 
मुझसे ऐसे प्रश्न का उत्तर चाहते हो, जो तुम्हारे लिए न सुनना अधिक 
श्रेयस्कर होगा! जो सबसे अच्छी वस्तु है वह तो स्देव तुम्हारे लिए अप्राप्य 
रहेगी। वह है, जन्म न लेना, अस्तित्व मे न आना, कुछ नहीं रहना। 
पर इसके बाद तुम्हारे लिए जो अच्छी वस्तु है, वह मृत्यु है। इस रहस्य 
को यूनानी दु.खान्त नाटको की कुजी समझना चाहिए। यूनानी छोग, जीवन 
अस्तित्व में आने के दुख को जानते थे। यही तथ्य यूनानी दुःखान्‍्तो के 
विभिन्न पात्रों से प्रकट होता है। 


उइग्काकीय 

इसकाईलस यूनान का प्रथम' नाटककार था। अपनी युवावस्था में 
उसने भिन्न-भिन्न प्रकार की कविताएँ लिखने का प्रयत्न किया था। पच्चीस 
वर्ष की अवस्था में उसने दुखान्त लिखने का प्रथम प्रयास किया था। 
अब उसके लिखें नाटक नहीं मिलते और उसके सम्बन्ध में भी विशेष 
पता नहीं लगता। इतना ज्ञात हैँ कि अपने नाटक के प्रदशेन में इसकाईलस 
स्वयं उसमें एक पात्र बना था। इसके बाद इसकाईलस मराठन के युद्ध में 
एक सेनिक के रूप में आता हैं। वह अपने को एक नाटककार की अपेक्षा 
सैनिक अधिक मानता था। मराठन के युद्ध के दस वर्ष बाद उसने सलामिस 
के युद्ध में भाग लिया था और उसके पदचात्‌ प्लेटिया में एथेस की सेना में 
भर्ती हुआ था। दोनो यूद्धों के बीच और उनके बाद वह व्यग्य नाटक और 
दु खान्त नाटक लिखता रहा। यह निश्चित रूप से ज्ञात नहीं कि इन व्यग्य 
नादयो की वास्तविक रूपरेखा क्‍या थी | पर इतना मालूम है कि कुछ 
ऐसे दृश्य थे, जिनमे शब्द और सगीत होते थे। इसके पात्र बकरे की खाल 
के से कपडे पहनते थे, नकाब और पूँछ लगाते थे । 

व्यग्य नाटकों और दु खान्तों में मुख्य अन्तर यह था कि दुखान्तो के 
चरित्र अधिक परिष्कृत होते थे। ठीक वेसे ही जैसे व्यग्य नाटक'ः कोमस'" 
नाठयो से अधिक परिष्कृत थे। 

४७२ ई० पृ० में डायोनिसस के उत्सव के अवसर पर इसकाईछूस को 
उसके नाट्य-चातुर्य्य के लिए एक पुरस्कार मिलता था। उस समय की रच- 
नाओ में केवल 'परसी' अब तक उपलब्ध है। यदि अरस्तू को प्रमाण माने 
तो- यह मानना पडेंगा कि अपनी इस रचना के समय तक इसकाईलस ने दु खान्त 
नाटको में ऋन्‍्ति उपस्थित कर दी थी। उसने न केवछ एक पात्र से अधिक 
वाले नाटक लिखें, अपितु नाटक की कथा-वस्तु समसामयिक ऐतिहासिक 
घटनाओ से ली थी। यह अभूतपूर्व प्रयत्न था। इसकाईलूस ने सालामिस 
के युद्ध में भाग लिया था, जिसमे फारस के आक्रामकों की शक्ति छिन्न- 
भिन्न हो गयी थी और कुछ समय के लिए एथेस की प्रमुखता स्थापित हो 
गयी थी। इसकाईलस के नाटक का आरम्भिक दृश्य फारस के राजा 

जरक्सस के दरबार में उद्धारित हुआ था। उसमे पूर्व की सारी सजधघज 
दिखाई गई, दारियस की प्रेतात्मा का आवाहन किया और वीरोचित वेशि- 
ष्ट्य के साथ पूर्व और यूनान के बीच का सघर्ष दिखाया गया था । 

इसकाईलस के व्यक्तिगत जीवन की कोई बात ज्ञात नहीं हो सकी 
है, यद्यपि उसकी असहिष्णुता का उल्लेख प्राचीन पुस्तकों मे मिल जाता 
है। कहा जाता है कि उसकी सभी रचनाएँ शराब के नशे में छिखी गई हे । 
जो भी हो, उसकी उच्च धारणाओ में कुछ नशा अवश्य मिलता है, चाहे 
वह शराब का हो या किसी अन्य वस्तु का। लेकिन यह प्रचलित धारणा 
अतिरड्जित जान पडती है कि इसकाईलस नशे में चूर रहता था और उसे 
मालम नहीं होता था कि वह क्‍या लिख रहा हूँ। नाटककार साफोक्लीज 
उसके सम्बन्ध में कहता था--इसकाईछस उचित काम कर जाता है, 
यद्यपि वह यह नही जानता कि ऐसा क्यो करता है। 

इसकाईलस का प्रोमिथीउस बाउण्ड यद्यपि एक गम्भीर दु खान्‍्त नाटक 
है, तथापि वह नास्तिकवादी ढंग से जीउस के अत्याचार और मानव की 
उच्चता की घोषणा करता हैँ। 

इसकाईलस ने अपने जीवन में सत्तर दु खान्त नाटकों की रचना की 
थी। उनमें से अधिकाश रचनाएँ लप्त हो गई हैँ । केवल सात पुस्तके प्राप्य 
हैं, जिनमें ओरेस्टिया' नाम की एक ट्रायछाजी भी' है। टद्रायछाजी उसे कहते 
हे, जिसमे एक कथा-वस्तु के सूत्र से तीन नाटकों को आबद्ध किया जाय । 

इसकाईलस कौ मृत्यु उनहत्तर वर्ष की अवस्था में हुई थी। 





: य्राफोकतीण 

साफोक्लीज का जन्म ऐथेस से एक मील दूर के एक गाँव में हुआ था। 
उसका पिता धनी था। वह हास्त्रो के कारखाने का मालिक था। युवावस्था 
में साफोक्लीज अपने सौन्दर्य के लिए प्रसिद्ध था। कहा जाता हैँ कि जब 
सालामिस के युद्ध मे विजय प्राप्त हुई तो वह विजयोत्सव में सम्मिलित 
होनेवाले यूवकी का नेता बनाया गया था। उसने अपने समय की सबसे 
ऊँची शिक्षा प्राप्त की थी। साफोक्लीज ने पच्चीस वर्ष की अवस्था में 
अपना प्रथम नाटक प्रस्तुत किया था। यह उस समय की बात हें, जब 
साइमन ने जीसिउस के अवशैेषों को साइरोस से एथेस लाने का आदेश 
दियां था। 

यह यूवक नाटककार प्रसिद्ध और वृद्ध नाटककार इसकाईलस को 
प्रतिदन्द्वितः में खडा हुआ' था | इस प्रतियोगिता में पुरस्कार साफोक्लीज 
को ही मिला। कहा जाता हैँ कि इस पुरस्कार-वितरण में अन्याय हुआ 
था। साधारणतया दरशेको के मतानुसार पुरस्कार देने की प्रथा थी , 
लेकिन उस अवसर पर साइमन और उसके नौ जनरल जजो ने ही पुरस्कार- 
वितरण के सम्बन्ध में निश्चय कर लिया था। इसलिए लोगो को सन्देह 
था। यदि इसकाईछूस और साफोक्लीज के वे नाटक आज उपलब्ध होते 
जो उन लोगो ने उक्त प्रतियोगिता मे प्रस्तुत किये थे तो पता चल 
सकता था कि पुरस्कार-वितरण में वस्तुत न्याय हुआ था या अन्याय । 

इस विजय ने साफोक्लीज को एक सफल नाटककार के रूप में आगे 
बढाया। वह तिरसठ वर्षो तक रगमच के लिए लिखता रहा। उन्नीस बार 

उसे प्रथम पुरस्कार प्राप्त हुआ। द्वितीय पुरस्कार तो उसे प्राय मिल जाया 
करता था, तृतीय पुरस्कार उसे मिलने का कभी अवसर ही नहीं आया था। 
साफोक्लीज नाटकों के अतिरिक्त, अपने हथियारों के कारखाने को भी 
देखता था। सत्तावन वर्ष की अवस्था में सामोस के विरुद्ध छेडे गये युद्ध 
मे उसे जनरल का पद दिया गया था। वृद्धावस्था मे बह वीर आलोन के 
मन्दिर का पुजारी नियुक्त हुआ था। उसके जीवन-काल में यूनान अत्यन्त 
शान्‍त और सम्पन्न था। वह एक सम्पन्न, धार्मिक और प्रिय नागरिक के 
रूप में आदुत था। * 

उसके जीवन के अन्तिम दिनो में कुछ घटनाएँ हुईं, जिनसे उसको 
बडी चिन्ता हुईं। पेलोपोनेशियन यूद्ध के बाद ही गृहयुद्ध छिड गया था 
और एथेस में अशान्ति और अव्यवस्था फंछ गई थी। इसके अतिरिक्‍त, 
साफोक्लीज का गृह-जीवन कलहपूर्ण हो गया था। कुछ समय से थेओरिस 
नामक एक स्त्री के प्रति उसकी सहानुभूति हुईै।उसकों वह आशिक सहा- 
यता देने लगा। इसका परिणाम उसकी शान्ति में बाधक हुआ। उसके 
पुत्र आयोफोन ने उस पर मुकदमा चलाकर यह सिद्ध करना चाहा कि 
वह उन्मादग्रस्त्र हे और अपनी धन-सम्पत्ति की सुव्यवस्था नहीं कर 
सकता। उसे इस' बात की' आशका थी कि उसके पिता की सम्पत्ति थेओ- 
रिस के हाथ लग जायगी। वृद्ध साफोक्लीज ने अपने नवीन नाटक का 
कुछ रोचक स्थरू न्यायाधीश के सम्मुख पढ़कर सुनाया, जिससे उसका 
उन्मादग्रस्त होना सिद्ध नहों। इस प्रकार उस मुकदमे का अन्त हुआ। 

साफोक्‍क्लीज की मृत्यु उस समय हुई जब लासोडिमोनिया के लोग 
एथेस पर आक्रमण कर रहे थे। एथेस के सुख के दिन बीत चले थे और 
वहाँ क बुद्धिजीवियों में नये विचार जन्म ले रहे थे। 

साफोक्‍क्लीज की एक ट्रायछाजी--जिसमे तीन नाटक किज्ू ओडियस, 
ओडियस एट कोलोन्यूस और एन्टिगोन हे--मेने पढ़ा है। ये नाठक इतने 
रोचक हे कि उन्हे समाप्त करके ही उत्सुकता शान्त होती है। लेखक की 
वर्णन-शेली और घटनाओ का क्रम इतनी कुशलछूता से उपस्थित किया गया 
हैं कि पढकर आशइचर्य होता है। ऐसा विश्वास होता है कि २४,२५ सौ 
वर्षो के बाद भी आजकल के नाटक-लेखक साफोक्लीज की कला से आगे 
'नही बढ पाये हे। 

किज्ध ओडियस' के अन्त मे 'कोर॒स” में अन्तिम अश यह हैं--यह स्मरण 
रखो कि मरणशीर मनृष्य को सदेव अपने अन्त के विषय में सोचते रहना 

चाहिए। जब तक भनृष्य अपने आनन्द को छेकर अपनी कब्र की शान्ति 
में मिल नहीं जाता, तब तक उसे सुखी नहीं कहा जा सकता। 

ओडियस एट कोलिन्यूस' में एक स्थान पर कोरस मे कहा गया 
है-जब जीवन अधिक हुम्बा हो जाता है तब दुख बढता जाता है, कही 
आनन्द नहीं रह जाता । अन्त में जब मृत्यु बिना संगीत, नृत्य या गीत 
के साथ आती है, तब शान्ति मिलती है। जीवन का अन्त जितना ही 
शीघ्र हो उतना ही अच्छा है। 

लेखक के इन वाक्यों में मृत्य्‌ का रहस्य प्राचीन सेलेन्यूस की कहानी 
के अनुसार ही माना जाता है। 

एन्टिगोन! की कथा-वस्तु पर विचार करे। एन्टिगोन और इस्मीन 
पोलिनिसीज की बहने हे। पोलिनिसीज राज्य के विरुद्ध विद्रोह का नेतृत्व 
करते हुए मारा जाता है। थीनीज के राजा क्रिअन का आदेश होता है। 
कि उसकी लाश दफनायी न जाकार कुत्तों द्वारा नोची जाने के लिए छोड 
दी जाय, जिससे देशद्रोहियो को शिक्षा मिले । यूनानियों के विश्वास 
के अनुसार यदि किसी शव का उचित सस्कार नहीं हुआ तो वह न तो 
मृतको के छोक में ही जा पाता है और न पुण्यवानों के लोक में ही उसे 
स्थान मिलता है। इसके विपरीत उसकी प्रेतात्मा वायू में मेंडराती फिरती है 

विशेष कर युद्ध में पूरी तरह से दफनाना सर्वथा सम्भव नहीं होता, 
इसलिए भरे हुए व्यक्ति के शव पर कुछ मिट्टी छिडक दी जाती थी और 
प्रार्थना की जाती थी। आज भी ईसाइयो में यह प्रथा प्रचलित है। 

एन्टिगोन अपने भाई को बहुत चाहती है, अत वह अपनी बहन 
इस्मीन के सहयोग से राजा क्रिअत के आदेश की अवहेलना करने का 
निश्चय करती हैँ। इस्मीन राजा के आदेश से भयभीत होती है। एन्टि- 
गोन रक्षको की आँख बचाकर अपने भाई पोलिनिसीज के शव पर मिट्टी 
छिडकती है और पकडी जाती है। साथ में उसकी बहन इस्मीन भी 
पकड़ी जाती हूँ, यद्यपि वह उपर्युक्त शव-सस्कार में भाग नही लेती है। 
दोनो पर कानून की अवहेलना करने का अभियोग लगाया जाता है। 

अभियुक्ता एन्टिगोन का भाषण यूनानी दु खान्त नाटकों मे सर्वेश्रेष्ठ 
भाषण हे। वह कानून की अवहेलना करने के बारह से अधिक कारण देती 
हैं। उसके सभी कारण उस समय की स्त्रियो और आज की स्त्रियों के 
लिए भी बड़े तकंसगत जान पड़ते हे। एन्टिगोन की बहन इस्मीन का 
विवाह उक्त राजा के पुत्र हीमेन से होनेवाला था। हीमेन इस मामले में 

दखल देता हे। उधर राजा सकट में पड जाता हैं। इधर राजा का बेटा 
एक अभियुकक्‍ता का भावी पति है। उधर दोनो युवतियाँ राजा की 
भतीजी भी हे। अस्तु, वह एन्टिगोन को बिना अन्न-जल के एक तहखाने 
मे बद कर देने का आदेश देता है। राजा के पुत्र हीमेन अपने पिता की 
आज्ञा की अवहेलना कर एन्टिगोन की मुक्ति के लिए आता है, किन्तु 
इससे पहले एन्टिगोन फॉसी लरूगाकर आत्म-हत्या कर छेती है। इस पर 
राजा का बेटा हीमेन भी आत्म-हत्या कर लेता हैं। 

इन नाटकों में भाग्य और नियति का चक्र सर्वत्र दिखाई पडता हैं, 
जिससे यह स्पष्ट होता है कि मनुष्य के पुरुषार्थ और पराक्रम से अधिक 
महत्त्व-शाली भाग्य के विधान को ही समझना चाहिए। 


हृः 
कं 


यूशिपिगेज् 


४४८०-४० ६ ईसा पूर्वे 

यूरिपिडीज, साफोक्लीज से पतन्दह वर्ष छोटा था। वह उस पुराने 
युग के अन्त में प्रौढ हुआ। वह नवीन यूग का शिश्‌ था। उसका जन्म 
एक भध्यवर्गीय परिवार में हुआ था। यह सालछामिस पर यूनान की विजय 
का समय था। सुखान्त नाटककार ऐरिस्टोफिनीज की धारणा थी कि यूरि- 
पिडीज की माँ मास तथा तरकारी बेचती थी। प्रोफेसर मूरे का कहना है 
कि वह मास बेचनेवाली न होकर एक कुलीन परिवार की लडकी थी। 

यूरिपिडीज की माँ जब एक सुन्दरी यूवती थी तब राज्य के एक प्रमुख 
अधिकारी और जमीदार नेसारपिडीज ने उससे विवाह कर लिया था। 
कई शताब्दियो के बाद सिकन्दरिया के वेयाकरण और समालछोचक, फिल़ो- 
कोरस ने उसके सम्बन्ध में अन्वेषण किया तब इस' धारणा ने बल प्राप्त किया 
कि वह एक कुलीन परिवार की लडकी थी, और प्रोफेसर मूरे ने इसे ही 
प्रामाणिक माना। प्रोफेसर मूरे के अनुसार वह अपने पुत्र को बहुत चाहती 
थी और उस पर उसका बहुत प्रभाव था। इसी लिए यूरिपिडीज के नाटकों 
में मातृ-प्रेम का तत्त्व दिखाई पड़ता है। 

यूरिपिडीज जब प्रौढ होने छगा उस समय उसका पिता समृद्ध हो गया 


री 

था, क्योकि उसका शिक्षक प्रोडिक्स था, जिसकी फीस बहुत अधिक हुआ 
करती थी। वह आनाक्सागोरस और प्रोटागोरस नाम के दाशँनिको का 
भी शिष्य था। यूरिपिडीज के युवक मित्रों में सुकरात भी था। वह भी 
आनाक्सागोरस का शिष्य था। यद्यपि इसके लिए कोई आधिकारिक प्रमाण 
नही है, तथापि अरस्तू के ग्रन्थ में एक स्थल पर लिखा हुआ है कि सुकरात 
मूततिकार और दाशेनिक होने के साथ ही साहित्यकार भी था। उसने ही 
कथोपकथन को जन्म दिया, जिसे जेनोफोन और अफलातून ने विकसित 
किया था। इन लोगो ने इसके द्वारा लूसियन द्वारा चित्रित साधारण जीवन 
के दृश्यों को चित्रित किया। । 
अनुमान है कि पहले यूरिपिडीज ने पहलवान बनने का निश्चय किया 
था और सत्तरह वर्ष की अवस्था मे इलूसिगियन और थीसिमन की 
प्रतियोगिताओं मे वह विजयी हुआ था, किन्तु सत्ताईस वर्ष की अवस्था में 
उसने अपने व्यग्य नाठक प्लाइआडीज के लिए वाषिक नाट्य प्रतियोगिता 
में तृतीय पुरस्कार प्राप्त किया था। यह नाठक अब उपलब्ध नही हूँ, लेकिन 
अनुमान है कि उसमे युवावस्था की जोशीली उच्छुखछता भरी रही होगी। 
यूरिपिडीज के जीवन की वृत्ति शेक्सपीयर से मिलती-जुलती हूं । 
यह ध्यान देने की बात है कि उसके द्वारा प्रस्तुत प्रथम नाटक दु खान्त 
ने होकर व्यग्य नाटक था । कुछ समालोचक जो यूरिपिडीज के नाटकों को 
नही समझ पाते हे, उसका कारण यह हैं कि वे उन नाटकों को व्यस्य 
नाटक न समझकर दु खान्त नाटक समझते हें। इसके अतिरिक्त वे यह 
समझते हे कि यूनानी दु खान्त नाटक आरम्भ से अन्त तक शोक और 
शाम्भीय से भरे रहते हे। यह भ्रम यूरिपिडीज के मिडिया और 'एलक्त्रा 
तथा साफोक्लीज के 'किलोक्टेटीज' जैसे दुःखान्तो के कई स्थलों से दूर 
हो जाना चाहिए। ये स्थल दु खान्त की गम्भीरता से मुक्ति के लिए हास्य 
के रूप मे आते हे। 
जिस श्रकार ऐरिस्टोफिनीज को यह मालूम था कि किस प्रकार अपने 
»नाटको में हास्य का पुट देना चाहिए जिससे दशकों के हास्य से खेल में 
विष्न न उत्पन्न हो, उसी प्रकार दु खान्त नाटककार भी, उपसहार से पहले, 
बीच में हास्य का पुट देकर दु खान्त के गाम्भीय्य के आतिशय्य को हलका 
करते थे । आजकल के कुशल नाटककार जानते हे कि हास्य का पुट दिये बिना तृतीय 
अक तक आते-आते दु खान्त नाटक स्वय अपने उदेश्य को नष्ट कर देते हे, इससे 
दर्शक ऊब जाते है। इसी प्रकार यदि किसी सुखान्त नाठक के प्रथम और द्वितीय 

अक में बहुत हास्य भर दिया जाता हैँ तो वह तीसरे अकमे आकर दर्शकों 
को निराश कर देता हें। 

यूरिपिडीज का व्यक्तिगत जीवन चिन्तापूर्ण था। उसने अपनी पहली स्त्री 
मेलिनो को दुराचार के कारण तलाक दे दिया था। उसकी दूसरी स्त्री भी 
दुर्भाग्यवश वेसी ही निकली और उसे भी उसने तलाक दे दिया था। उसकी 
इस व्यक्तिगत भावना का उसके नाटकों पर निदचय ही प्रभाव पडा था। 
उसने अपने नाटक ओरिस्टीज' में हेलेन के नाम से अपनी पहली 
स्त्री का और आगामेनन के नाम से अपना ही चित्रण किया है। आगामेनन 
क्लाइटेमनेस्त्रा का पति हे। क्लाइटेमनेस्त्रा अपने पति की अनुपस्थिति में 
दूसरे से प्रेम करती है और बाद में अपने प्रेमी से मिलकर अपने पति की 
हत्या कर देती है। यह ध्यान देने की बात हैं कि आगामेनन को वह आदर्श 
के रूप में प्रस्तुत नहीं करता। यूरिपिडीज किसी को देवता के रूप में 
नही देखता। वह हेलेन के पति मेनेलाउस को एक मिलनसार, अदुृढ, अशक्त 
और कुछ हास्यास्पद व्यक्ति के रूप में चित्रित करता है। हेलेन एक बार 
अपने पति, मेनेलाउस को मूर्ख बनाती है, किन्तु मेनेलाउस उसे फिर से 
रख लेता हैं और यह प्रकट कर देता है कि वह बार-बार हेलेन को अपने 
पास रखने को तेयार रहेगा। 

यूरिपिडीज पहला नाटककार हे, जिसने स्त्रियो की बुद्धि और उनकी 
भावनाओं तथा यौन सम्बन्ध के प्रति सूक्ष्मता से विचार किया है। ओरि- 
स्टीज' में हेलेतल और एलेक्त्रा के बीच एक विवाद का दृश्य दिखाया जाता 
है। हेलेन रात को चुपके से मेनेलाउस के महल में जाती है, यद्यपि वह 
इससे पहले पेरिस के साथ भाग गई थी। वह यह भली भाँति जानती है 
है कि मेनेलाउस उसे फिर रख लेगा। वह प्रयत्न करती हैं कि स्पार्टा की 
स्त्रियाँ उसे मेनेलाउस के यहाँ छौठते न देख ले; क्योकि उसे ज्ञात हैं 
कि वे स्त्रियाँ उसके सम्बन्ध में अच्छी सम्मति नहीं रखती । एलेक्त्रा 
नाम की एक स्त्री से उसकी भेट हो जाती है जो स्वभाव से उजड्ड और 
बडी पवित्र होने का दम भरती हे। वह हेलेन के सम्बन्ध में अपना मत- 
प्रकट कर देती हैँ। दोनो मे वाग्युद्ध होने छूगता है। हेलेन उत्तर में 
कहती हूँ कि तुझे भी तो एक पुरुष की आवश्यकता है। यदि तुझे अवसर 
मिलता तो तू स्वय पेरिस के साथ भाग जाती, लेकिन तू कुरूपा है और 
तुझे कोई नही पूछता। 

यह झगडा चलता रहता है। उधर पास के कमरे मे एलेक्त्रा का भाई 

कप 


ओरिस्टीज' ठहरा रहता है। एलेक्त्रा ने उसे भड़काया है कि वह अपनी 
व्यभिचारिणी माता की हत्या करे। हेलेन जानती है कि मेनेलाउस उसे 
फिर से रख लेगा, इसलिए वह जमकर एलेक्त्रा को गाली देती है। 
उधर एलेक्त्रा भी यह बात जानती है फिर भी वह हेलेन और अपनी माँ 
जैसी स्त्रियो के चरित्र की बड़े कडे दब्दो में निन्‍दा करती हैं। 

इस वर्णन से यह महत्त्वपूर्ण विषय स्पष्ट होता है कि अपनी दोनों 
स्त्रियो से प्राप्त अनुभव के आधार पर यूरिपिडीज स्त्री-प्रकृति को समझने 
में समर्थ हुआ। हेलेन के प्रति उसकी सहानुभूति हे। हेलेत ओरिस्टीज' 
नाटक की नायिका हें । वह शरारती, खूब सोचने-समझनेवाली, आत्मविश्वासी, 
कुटिला और स्वार्थी हैं। किन्तु वह सुन्दर, आकर्षक और मोहनेवाली भी 
है। वह जानकर किसी को कोई दुख नही पहुँचाती हे। यह दूसरी बात 
हैं कि उसकी अपने मन की करने की प्रकृति से यूनानी स्त्रियो को अगणित 
दुख झेलने पडते हे। 

हेलेन और एलेक्त्रा में स्त्रियों का सूक्ष्म विश्लेषण है। यूरि- 
पिडीज पुरुषो के चित्रण में भी समान रूप से सफल हूँ। यूरिपिडीज 
की सर्जन-शक्ति के युग में साफोक्लीज के नाटक विद्यमान थे, जिनमे 
आदशेंमय जीवन का आलेखन मिलता था। उसको इससे बडा विरोध था। 
उसका विश्वास था कि जीवन का मिथ्या अग मनुष्य को कल॒षित बनाता 
है और वास्तविक यश और आत्मसमन्वय नष्ट हो जाता है। एथेस की 
जनता वर्षो से इसकाईलस और साफोक्लीज के नाटको को देखने की अभ्यस्त हो 
गई थी। लोग नाटकों को देखते थे और अपने नगर की वास्तविक स्थिति को 
समझते थे। जिन युद्धों का इन नाटकों मे बढा-चढाकर वर्णन था, उनसे 
राजकीय कोष खाली हो गया था। अधिकाश लोग भिखमगे बन गये थे। 
शासन में अव्यवस्था फैल गई थी। लोभी मनुष्य मीठी-मीठी बातों से जनता 
को लूट रहे थे। यह सब उन कवियों के कारण जो झूठे और भ्रामक 
वर्णनो से जनता को ठग रहे थे। 

यूरिपिडीज ने न केवल सामाजिक, यौन और गाहेंस्थ्य समस्याओं पर 
विचार करने की प्रचर सामग्री प्रस्तुत की, अपितु उसने भ्रष्ट जनतल्त्र की 
कलुषित राजनीति, राजाओ और अधिनायको के स्वार्थे, राज्य के अधिकारियों 
की मूखंता और तथाकथित जननेताओ की कुटिलता पर प्रकाश डाला हैं। 

नागरिको की भ्रष्ट सभा उसको फंसाना चाहती थी। उस पर अधा- 
भिकता का अभियोग छगाया गया, लेकिन वह छोड दिया गया। कऋुद्ध 

होकर वह एथेस से आरचीलाउस चला गया। वहाँ उसके सगीतज्ञ, चित्र- 
कार, इतिहासकार और दूसरे मित्र विद्यमान थे। ये सब एथेस के असह्य 
वातावरण से क्षुब्ध होकर वहाँ चले गये थे। इस घटना के बाद ही सम्भवत 
उसने बाच्ची' की रचना की थी। 

बाच्ची” में केवल व्यग्य भरा हुआ हैं। एक साथ उसमे पॉच-छ विषयों 
पर विचार किया गया है। फिर भी उसमे कोई नायक नहीं है। उसमे 
चित्रित सभी पात्रों पर व्यग्य का प्रहार किया जाता हैं। यहाँ तक कि 
तिरिसियस और काडमस, जिनके प्रति कवियों और नाटककारों ने सदैव 
नम्नरता दिखाई है, पर भी ब्मग्य किया गया है। नाटक के आराध्य 
देव डायोनिसस को भी नहीं छोडा गया है। मादक द्रव्यों का सेवन न करने 
की प्रतिज्ञा करनेवाला टेनेथिजस, जिसे कुछ लोग इस नाटक का नायक 
समझते हे, अत्यन्त हीन कोटि का कपटी मनुष्य है। वह डायोनिसस के 
पीछे-पीछे जानेवाली स्त्रियों के विरुद्ध भडका दिया जाता है। डायोनिसस 
मादक द्रव्यों के एशियाई यज्ञ में सलग्न दिखाया जाता हैं। काम-क्रीडाओ में 
व्यस्त स्त्रियों को देखकर उसे भी एक झाँकी ले लेने की इच्छा होती है। 

पवित्र काइमस और अन्धा पैंगम्बर तिरिसियस रगमच पर दाराब के 
नशे में चूर दिखाये जाते हें। उनके सफेद बालो में अगूर के पत्ते और 
हाथो में थाईमस' दिखाया जाता है, जो डायोनिसस के यज्ञ के लिए आव- 
इयक होते हें। दोनो उन स्त्रियो की मद्यपान-क्रिया में सम्मिलित होने के 
लिए व्यग्न हे। काडमस तिरिसियस को मार्ग दिखलाता है। पेथियस की 
माता स्वयं उन शराबी स्त्रियों के बीच दिखाई जाती है। पेथियस एक 
वृक्ष पर चढकर उसकी डालियो में छिपकर इन स्त्रियो को देखता है। 
और उन स्त्रियों ने उसे जब देखा तो उस व॒क्ष को उखाड दिया और 
पेथियस को पकडकर चीर दिया। पेथियस की माँ अपने बेटे के धड से 
अछग हुए सिर को लहेकर समझती हे कि वह एक सिह का सिर है। 

अन्तिम दृश्य में यह शोकपूर्ण दृश्य दिखाया जाता है। पेथियस -की 
माँ अपने बेटे का सिर लेकर लडखडाती जबान मे कहती है कि उन लोगो 
ने एक सिंह मारा है। अन्त में डायोनिसस उसे हिलाकर होश में छाता- 
है, तब वह समझ पाती है कि उसके हाथ में उसके बेटे का सिर हे। 

साफोक्‍्लीज का कथन था--यूरिपिडीज मनुष्य के रूप का ययावत्‌ चित्रण 
करता हे, में उसका यथोचित चित्रण करता हूँ। 

यरिपिडीज एटिक' दु खान्त नाठटको और इसकाईलस के समय से प्रच- 

लित नेतिक नाठको के विरुद्ध था। उस समय ऐसे सैकडो नाठक प्रचलित 
थे, किन्तु उनमें से केवल दो-चार नाठक आज उपलब्ध हो सकते हे। 

इसकाईरूस से साफोक्लीज तक के दु खान्त नाठकी का विकास ध्यान 
देने योग्य है। इसकाईलस में मनृष्य देवताओ को ही अपने देव का विधान 
करनेवाला समझता है। साफोक्लीज तक आते-आते मनुष्य ही मनुष्य के देव का 
निरचय करता हुआ पाया जाता है। प्रोमिथिउस' और ओरिस्टीआ' में 
देवताओ के प्रकोप दिखाये जाते हे, अर्थात्‌ वे आदेश देते हे और वे 
आदेश ही इन नाटको मे चित्रित चरित्र के भाग्य बन जाते हे। 

साफोक्लीज में आकर मनृष्य दुर्देव का शिकार तो होता है, पर वह 
दुर्देव दैवी शक्ति से प्रेरित न होकर जीवन की क्रूर घटनाओ से प्रेरित 
होता है। उदाहरणत इडियस के दुर्भाग्य को देखे। वह बच्चे के रूप में 
परित्यक्त था। बाद में एक राजा ने उसे पाला और उसे बताया गया कि 
वही उसका पिता है। वह अपने वास्तविक पिता की हत्या करके अपनी 
'माता को अपनी स्त्री बना लेता है और उससे चार बच्चे उत्पन्न होते हे-- 
एन्टिगोन, इस्मीन और उनके दो भाई। 

साफोक्लीज में मानव और मानवता ही सर्वप्रधान है। देवताओं का 
हस्तक्षेप घटनावश होता है। उसके मानव पात्र अपने पैरो पर खडे होते 
है और यद्यपि उनके भाग्य अत्यन्त विषम होते हें तथापि वे हमारी सहानु- 
भूति से वचित नहीं हो सकते। वे अपने सामने की विपत्तियो को उसी 
प्रकार ग्रहण करते हे, जैसे एक डूबते हुए जहाज का कोई यात्री उत्ताल 
तरगो से तरगित समुद्र मे साहस के साथ तैरता जाता हूँ। इसी प्रकार 
विपत्तियो के पहाड को पार करते-करते वे समाप्त हो जाते हैँ, पर व्यर्थ 
का रोना नही रोते। 

अरस्तू के अनुसार साफोक्लीज ने यूनानी नाठकों मे कोई नई उद्भा- 
वना नहीं की, सिवा इसके कि उसने रगमच के पृष्ठभाग की यवनिका 
का अयोग आरम्भ कराया। इसकाईलस वास्तविक प्रतिभावान्‌ रहा और 
“उसे दु खान्त नाटको का जनक कहा जाता था। उसने एक बक्ता पात्र 
और सामूहिक गान (कोरस) से दो वक्ता पात्रों का विधान किया और 
इस प्रकार नाटक केवल किसी एक व्यक्ति का पाठ और सग्रीत मात्र न 
रहकर क्रिया से युक्त होने लगा। साफोक्लीज ने इस कला को सुविकसित किया । 

यूरिपिडीज ने नवीन उदभावनाएँ दी। उसके नाटक अधिक जीवन्त, 
यथा, और रगमच के लिए क्रान्तिकारी हुए और आगाथन, मेनान्‍डर और 


४ योरोपीय साहित्यकार 


दूसरे नाटककारो ने उसका अनुकरण किया। उसने रगमच मे यथार्थता का 
समावेश किया और साफोक्लीज की काल्पनिकता फिर लौट न सकी। 

यूरिपिडीज तक आते-आते यूनानी दु खान्त नाटक और मानव की ओर 
उतरता हुआ दिखाई पडता है। साफोक्लीज में जो देवी हस्तक्षेप दिखाई 
पडता था, वह वहाँ तक पहुँचते-पहुँचते समाप्त हो गया था। उसकी 
कहानियो के पात्र मार्ग में मिर्ू सकते हें। उसका प्रत्येक पात्र या तो 
स्वभाव से भावुक है या हृदय-हीन या फिर भावुकता और हृदय-हीनता, 
दोनो से युक्त। इसके अतिरिक्त यूरिपिडीज की विचार-धारा किसी भी 
भाषा में अनूदित की जा सकती हैं, क्योकि उसने जो भी' विचार प्रकट 
किये हे वे समसामयिक जगत्‌ के प्रत्येक वर्ग के लोगो के लिए आज भी 
सत्य हैं। समाज के इस यथार्थ चित्रण और देवताओ के प्रति अश्वद्धा के 
कारण निर्णायकों को भय था कि उसकी रचनाएँ कही क्रान्ति न उपस्थित 
कर दे। इसी लिए दु खान्त नाटको की प्रतियोगिता में उसे केवल पाँच ही 
बार पुरस्कार प्राप्त हुआ था। 

यूरिपिडीज का अन्तिम जीवन मकक्‍दूनिया में ही व्यतीत हुआ था। 
अपने जीवन के अन्तिम दिनो में वह कोमल, मधुर और प्रिय हो गया था। 
वही रहकर उसने अपने रोमेंटक और विवादरहित नाटक हेलना और 
आड्रोमेडा की रचना की थी। यह ध्यान में रखना चाहिए कि एथेस के 
दु खान्त, आधुनिक नाटक से नहीं बल्कि नाट्य-सगीत से मिलते-जुलते हे। 
लेखक को स्वय नाटक और उसका संगीत तेयार करना पडता था। प्राय 
नाटककार ही नाठक का प्रमुख पात्र बनता था। इस प्रकार इसकाईलस ने 
प्रोमोथिउस बाउड' में प्रोथिडस का काम किया था। साफोक्‍्लीज और 

यूरिपिडीज ने अपनी यूवावस्था और मध्य अवस्था में अपने लिखे हुए 
नाठको में अभिनेता के रूप मे कार्य किया था। 


यूरिपिडीज सम्पूर्ण यूनान में बहुत प्रसिद्ध था। जनता उस पर विशेष 
श्रद्धा करती थी। यही कारण था कि यूनानी सेनाओ ने दो बार एथेस 
पर आक्रमण किया था। यूरिपिडीज की मृत्यु के बाद उसका हाव मक्‍्दूनिया 
से एथेस लाया गया और उस समय जनता ने यह जोरदार मॉग की कि 
अन्तिम बार के लिए नाटक-प्रतियोगिता का उस वर्ष का पुरस्कार उसे दिया 
जाय। यह सम्भवत एथेस की जनता की स्वतन्त्रता का अन्तिम संघर्ष था। 

कहा जाता हैँ कि साफोक्लीज ने १२३ नाटक लिखे, यूरिपिडीज ने 
९३, इसकाईलस ने सौ से अधिक और मेनान्डर ने १०९ नाटक लिखे थे। 

एथेस के पुरस्कृत नाटककारो मे एरिटिआस, थेओडेक्टास, एचीअस, आके- 
रियस, यूटीज, नोथिम्पस, पोल्‌ फ्रासमन, क्रेटिनस और कारसिनस थे। 

ई० पू० ४८६ का वर्ष यूनानी साहित्य मे महत्त्वपूर्ण वर्ष समझा जाता 
हैं ; क्योकि इसी वर्ष सुखान्त नाटक को सरकारी मान्यता मिली और 
उसके लिए पुरस्कार का विधान किया गया। यह ऐरिस्टोफिनीज के जन्म 
से तीस वर्ष पूर्व की बात हूँ । 

पहले के दु खान्तो मे एक ही विषय पर चार नाटक होते थे । प्रथम तीन 
दु खान्त और अन्तिम व्यग्यात्मक या हास्यात्मक। इसी से उन दु खान्तो का 
नाम टेट्रालछाजी पडा। इसके साथ ही ऐसा प्रतीत होता है कि विधाता 
ने यूनान के चार महत्त्वपूर्ण लेखकों की भी रचना की थी । आगे चलकर 
यूनान के इन महान्‌ चार नाटककारों ने योरोपीय नाट्य-साहित्य का पथ- 
प्रदर्शन किया। 

लिनीयन पं के अवसर पर हास्य-नाटक वर्जित थे और दु'खान्त प्रच- 
लित थे। इसमे सन्देह नहीं कि उक्त पर्व डायोनिसस के पर्व से अधिक 
गम्भीर होता था। लीनस, बाचस के अनेक नामो में से एक है। डायोनिसस 
भी ऐस। ही नाम हैं, पर अधिक सम्भव यह हैं कि लीनस १२०० ई० पू० 
के एक कवि और गायक लिनस' का बिगडा हुआ रूप है, जिसके सम्बन्ध 
में यह प्रसिद्ध है कि उसे कुछ दिव्य ज्ञान प्राप्त हो गया था। होमर के 
अनुसार अगूर के चयन करनेवाले छोग लिनस के एक गीत को शोक- 
गीत के रूप में गाया करते थे। वह कोई वेदना-युक्त सगीत रहा होगा। 
गाथाओ में लिनस का वर्णन एक सुन्दर युवक के रूप में मिलता हूँ, जिसे 
कुत्तो ने फाड डाला था। जैसा कि गाथाओ में परस्पर विरोधी बाते मिला 
करती हे, लिनस के सम्बन्ध मे भी यह बात कही गई है कि इस कवि 
और सगीतज्ञ ने अपने शोकगीत और उसके गाने के ढग को स्वयं ही निर्मित 
किया था। लिनस के ये शोकगीत वसन्‍्त ऋतु के शोक में भी गाये जाते 
कि । ।“होमर की रचना मे, लिनस का यह शोकगीत एक लडका वीणा पर 
गाता था और उसके साथ में अगूर की टोकरी लिये स्त्रियाँ रहती थी। 
इस गीत का अन्त इस चिल्लाहट के साथ होता था--ऐ ! लिनिस | 

ऐसा विश्वास होता है, और अरस्तू का भी यही मत है, कि इसका- 
ईलस के नाटको में पाये जानेवाले डिथिरेम्ब' (बाचस की स्तुति में गाया 
जानेवाला एक गीत ) लिनस के गीत का ही विकास है। इसको साफो- 
क्लीज और यूरिपिडीज ने एक सामूहिक गान की शैली में परिणत कर दिया था। 

यह सब तो अनुमान ही हे, क्योकि दु खान्त और हास्य नाठको के 
सबंध में हमे विशेष बाते मालम नहीं हे। केवल अरस्तू ने कुछ कल्पनाएँ 
की है । कुछ विद्वानों का मत है कि हास्यनाटक का आविष्कार छठी 
शताब्दि ई० पू० मे थस्पिस ने किया था। एथेस के एक गाँव इकारा' 
में उनका जन्म हुआ था। उस समय तक बाचस के त्योहार में हंसी-मजाक 
और तरह-तरह के दूसरे हास्यात्मक खेल प्रचलित थे। छोग अनेक प्रकार 
की वेशभूषा पहनते थे और तरह-तरह के रूप बनाते थे। इनमें से बकरे 
की खाल वाली पोशाक सर्वाधिक प्रिय हुई। अनुमानत पहले-पहल उन 
अवसरो के हास्य और गीत पहले से तैयार नही किये जाते थे। बाद में 
इन गाली-गगलौज और हास्यगीतो ने एक व्यवस्थित रूप धारण किया और 
वे सामूहिक गान के रूप में गाये जाने छगे। 

यह भी अनुमान किया जाता है कि थेस्पिस एक नट, सगीतज्ञ और 
नतंक था और उसी ने उक्त हास्यगीतो और दूसरे मजाकों को एक खेल 
का रूप दिया था। उसने उसे खेलने के लिए लोगो को तैयार किया और 
स्वय गीत लिखे। बीच-बीच मे उसने अपने खेल में नृत्य और हास्य 
जोड दिया। फीनिक्स थेस्पिस का शिष्य और इसकाईछूस का समसामयिक 
था। उसने थेस्पिस के इस खे में सुधार कर उसे और गम्भीर बनाया 
जिसका आधार सम्भवत' डिथिरेम्ब था। 

इस प्रकार यह सम्भव जान पडता हैँ कि दु खान्त और हास्य-नाटक का 
विकास साथ-साथ हुआ था। 


( ४४८-२४७ ईसा पूर्व ) 
पुराने हास्यनाटको का युग समाप्त हो चुका था। ऐरिस्टोफिनीज “और 
उसके समसामयिक नाटककारों के नवीन नाटकों में उस युग की उच्छू खल' 
प्रवृत्तियाँ हास्यताटको में प्रधान रूप से उपस्थित की जाती थी। इसका 
प्रमुख कारण यह भी था कि उक्त प्रवृत्तियो का अनिवायें परिणाम असख्य 


अविहित यौन सम्बन्ध था। इसका परिणाम यह हुआ कि अगणित नाजायज 


बच्चे उत्पन्न होते थे, जिससे गाहंस्थ्य-जीवन और उसकी आर्थिक स्थिति विषम 
बन जाती थी। 


एरिस्टोफिनीज ने कभी दू खान्त लिखने का प्रयत्न नहीं किया। उसने 
कुछ निम्न स्तर के हास्यनाटक भी लिखे जो केवल पुरुषों के लिए होते 
थे और पृथक्‌ रगमच पर खेले जाते थे। यह उसके दी क्लाउड्स' 
(बादल) से मालूम होता है। दी क्लाउड्स' मे दर्शकों को सम्बोधित 
कर नाटककार ने जो भाषण दिया, उससे पता चलता है कि उसने केवल 
पुरुषों के लिए! दो व्यग्य नाटक लिखे थे, जिनका नाम दी यग मेन! और 
दी देबोशे! (व्यभिचारिणी) है। 

उस युग में नाठक-प्रतियोगिता में भाग लेने के लिए लेखक की तीस 
बर्ष की अवस्था होना आवश्यक था, किन्तु ऐरिस्टोफिनीज ने उस अवस्था 
से पहले दूसरे नाम से हास्यनाटक प्रस्तुत किये थे ।/उसने स्वय लिखा था 
कि तीस वर्ष की अवस्था होने के बाद जब उसनें दी नाइट्स' लिखा तो 
न केवकू अपने नाटक की हौली में सुधार कर लिया था, अपितु हास्य को 
प्रेरित करनेवाले दूसरे. नाटककारो की प्रणालियों मे भी उसने पर्याप्त 
सुधार कर लिया था। 

वास्तव में ऐरिस्टोफिवीज ने हास्य के लिए निम्न प्रयोगो को नहीं 
अपनाया जो उसके समय के नाटककार अपनाते थे और आज के हास्य- 
नाटककार भी अपनाते हैे। उसका हास्य परिष्कृत है। उसका व्यग्य अत्यन्त 
खरा होता था और उसका हास्य मानव-श्रकृति के गम्भीर अध्ययन पर 
आधृत होता था। साधारण परिंवतेन के बाद उसके नाटक आज भी दरेको 
में छोकप्रियः हो सकते हे। । 

कुछ आलोचको का कथन है कि ऐरिस्टोफिनीज सुकरात का हादु था 
और उसके कारण ही यूरिपिडीज को एथेस छोडना पडा था। अपने लिखें 
नाटक दी क्लाउड्स' में ऐरिस्टोफिनीज ने सुकरात पर तीक् व्यग्य किया 
था, किन्तु इस सम्बन्ध में यह भी विवरण मिलता हैं कि जब वह नाटक 
प्रथम बार खेला गया था तो स्वय सुकरात ने उसे अच्त तक देखा था 
और उसके व्यंग्य का आनन्द लिया था। 

एथेस के छोगो की मुकदमेबाजी की प्रकृति पर व्यग्य करते हुए ऐरि- 
स्टोफिनीज ने दी वास्प्स' (बरें) की रचना की थी। युद्ध की मनोवृत्ति 
पर आक्रमण करते हुए उसने दी पीस ( शान्ति ) और लिसिस्ट्रा' को 
रचना की थी। दी प्छूटस' और दूसरे दो व्यग्य नाटकों में उसने उन 
बढो पर व्यग्य किया है जो नई जवानी प्राप्त करने के लिए उत्सुक रहते 

थे। उसने दी बर्डास' में काल्पनिक हास्य और कविता का पुद दिया । 


बी 

थेसमों कोरिआ जूसो' मे उसने स्त्रियो की मुक्ति और एके ज्याजूसे' 
में मताधिकार के लिए लडनेवाली स्त्रियों का चित्रण किया हैं। 

ऐरिस्टोफिनीज की मृत्यु वृद्धावस्था में ही हुई थी। अन्तिम समय में 
उसने अपने पुत्र पर दो नाटक पूरा करने का काम छोडा था, किन्तु यह 
ज्ञात नही हैं कि उसके पुत्र ने उसे पूर्ण किया अथवा नहीं। उसके अन्तिम 
समय में एथेस पराधीन हो चुका था और वहाँ की कला का भी अन्त 
हो चुका था। 


यूंनावी दार्शनिक 


दर्शन की दृष्टि से योरोपीय साहित्य मे यूनान ही सर्वप्रथम महत्त्व 
रखता है। यूनान में दर्शन का उल्लेखनीय आरम्भ ईसा पूर्व पॉचवी 
शताब्दी में हुआ था। केवल डेढ सौ वर्षों मे वह चरम विकास की अवस्था 
में पहुँच गया। वह मानव बुद्धि की उच्चता और हीनता से उच्चतम शिखर 
पर पहुँचकर एकदम नीचे गिर गया। लेकर आकिया--जिसके प्रति 
योरोप और अमेरिका अपने धर्म का स्वरूप प्राप्त करने के लिए क्ृतज्ञ 
हे--ने ही दर्शन के कोमल वृक्ष को उत्पन्न किया और उसे सीचा। यूनान 
के उस सुन्दर तट पर बसे उपनिवेशों ने अपनी मातुभूमि में अपने यहाँ 
उत्पन्न दर्शन को प्रेषित किया। 

मिलेटस के थेलीज, मितिलेन के पिटकास, प्रियेन का बायास, लिन्डस 
के क्लिओबुलस और दूसरे विद्वान्‌ उस यूग के महान्‌ बुद्धिमान्‌ माने जाते 
थे। वे लोग न केवछ अपने देशवासियो को उपदेश दिया करते थे, किन्तु 
उनके दुर्गणो को न्याय द्वारा नियत्रित करते थे। वे नेतिक शिक्षा से जनता 
के स्वभावों को परिवर्तित कर देते थे और महत्त्वपूर्ण तथा कठिन अन्वे- 
षणो द्वारा उनका ज्ञान बढाया करते थे। हे 

धर्म-निरपेक्ष नेतिक दर्शन का प्रथम प्रयत्त ईसोप की कहानियो में 
दिखाई पडता हेँ। मनृष्य के आरम्भिक समाज के लिए ये कथाएँ बहुत 
गम्भीर और महत्त्वपूर्ण रचनाएँ समझी गई हे। इतिहास का क्षेत्र सीमित 
था। भिथ्या विश्वास के कारण उत्पन्न भ्रष्टाचारों के चलते देवताओं के 
अनुकरण की बात हीनता समझी जाने रूगी। मनुष्य, जो प्राकृतिक जीवन 

की सादगी से बहुत सामीप्य रखता था, कुछ पशुओ की स्वाभाविक 
बुद्धिमत्ता देखकर उपयुक्त शिक्षा प्राप्त कर सकता था, यही उन कथाओं 
का उद्देश्य था। आरम्भिक युग में यूतान, रोम और दूसरे ऐसे देशो मे, जिनका 
लिखित इतिहास प्राप्त नही हे, ऐसी कथाएँ कही जाती थी। उन कथाओ 
पर जनता का विश्वास था। इसका कारण यह है कि समाज मे मनुष्य 
शिश्‌ होता है। इसके अतिरिक्त इन कथाओ में वणित बाते उतनी काल्पनिक 
नही होती, जितनी कि हमारी धारणा के अनुसार ये आज्ञा करती हें। 
रोमाटिक ढग की कल्पना-जिसने जगल और पवन को वाणी दी, वीरो को 
देवता के रूप में परिवर्तित किया और देवताओ को निर्बेल मनष्य के रूप मे 
स्वीकार किया-तब पशुओ को भी बुद्धि और वाणी प्रदान कर सकती थी। 

नतिक विज्ञान का दूसरा पग अधिक परिष्कृत और अरूप रहा। उसमें 
युग का सकेत करनेवाले कवियों के वाक्य रहते थे। इन निष्पक्ष उपदेशो 
और कहावतो को सभी देशो में देख सकते हें। ये किसी व्यवस्थित नेतिक 
विज्ञान के आविर्भाव से पहले दिखाई पडते हे। यूनान मे सात ज्ञानियों के 
अपने सूत्र थे, जिनको वे मन्दिर और मनोरजन के स्थानों पर लिख दिया 
करते थे। यूनान के सप्त ऋषि के नाम से ये विख्यात हे। ये दार्शनिक 
प्राय एक दूसरे से मिला करते थे और शासन तथा व्यक्तिगत जीवन के 
आनन्द के लिए आवश्यक कलाओ पर भी चर्चा किया करते थे। 

एक दिन सोलोन थेलीज से मिलने मिलेटोस गया। अपनी वार्ता के 
मध्य में सोलोन ने आइचर्य प्रकट करते हुए पूछा कि थेलीज अपना विवाह 
क्यो नहीं करना चाहता ? 

थेलीज ने उस समय कोई उत्तर नहीं दिया। एक दिन उसने एक 
चाल चली। यह प्रसिद्ध किया गया कि एथेस से कोई व्यक्ति आया हेैं। 
यह सुनकर सोलोन को अपनी जन्म-भूमि के सम्बन्धित समाचार जानने 
की स्वाभाविक उत्सुकता हुई। उसे ज्ञात हुआ कि एथेस के एक प्रतिभा- 
शाली युवक की मृत्यु से सपूर्ण नगर शोकाकुल हे। 

४  सोलोन ने दु.ख प्रकट करते हुए कहा--हाय, उसके पिता पर कितना 
बडा वज्यपात हुआ। फिर उसने मृत युवक का नाम पूछा। नवागन्तुक 
ने कहा--मुझे नाम बताया गया था, लेकिन में भूल गया। मुझे केवल इतना 
स्मरण है कि छोग उसके ज्ञान और न्याय-बुद्धि की बडी प्रशशा कर रहे 
थे। सोलोन की चिन्ता बढ रही थी। उसने बडी उत्सुकता से पूछा--क्या 
उसके पिता का नाम सोलोन था ? 

नवागन्तुक ने कहा--हाँ, बस यही नाम था। 

यह सुनकर सोलोन अत्यन्त शोकमग्न हो गया। थेलीज यही अवसर 
खोज रहा था। उसने सोलोन का हाथ पकडते हुए कहा--घैय्यें रखो मित्र, 
जो कुछ तुमसे कहा गया है सब कथा मात्र हे। यह सब तुम्हारे उस प्रश्न 
का उत्तर है कि मेने विवाह करने का विचार क्यो नहीं किया। 


एक दिन कोरिथ के राजा परियनडर के दरबार मे ये सातो दाशे- 
निक बैठे थे। वहाँ प्रशत उठाया गया कि सबसे निर्दोष शासन कौन हे? 

वियास ने उत्तर दिया--वह, जिसमे कानून से श्रेष्ठ कोई वस्तु न हो। 
थेलीज ने कहा--जहाँ के लोग न बहुत धनी हे न बहुत निर्धन। आना- 
कारसिस ने कहा--जूहाँ गुणो की पूजा और अवगुणों का अनादर होता 
है। पिटाक्स ने कहा--जहाँ गुणियो को मान दिया जाता हे, अवगुणियों को 
नहीं। क्लिओबुलस ने कहा--जहाँ के नागरिक दण्ड से अधिक अपयश 
से डरते हो। चिलो ने कहा--जहाँ वकक्‍ताओ से अधिक कानून का मान 
होता हैं। इन सबमे सोलोन का विचार अधिक भान्‍्य समझा गया। 
उसने कहा--जहाँ प्रजा के निक्ृष्टतम व्यक्ति पर किये ग्रये अत्याचार को 
सम्पूर्ण विधान का अपमान समझा जाता हो। 

सोलोन वकुत्व-कला, काव्य और शासन-सम्बन्धी विषयो का विशिष्ट 
विद्वान समझा जाता था। एक बार वह आतनाकारसिस से शासन-सम्बन्धी 
सुधारों के विषय में वार्तात्ोप कर रहा था। इस पर आनाकारसिस ने 
कहा--आपके सभी कानून मकडी के जाले की भाँति होगे। इसमें केवल 
निबंछ लोग फेंसेगे और शक्तिशाली सदेव उसे तोडकर निकल जाया करेगे। 

एक समय लिबिया के राजा क्रीसस से सोलोन की भेट हुईं। यह राजा 
एशिया माइनर में सर्वंसम्पन्न समझा जाता था। उसने उस यूनानी दार्श- 
निक के सामने अपनी सम्पत्ति का प्रदर्शन किया। उसने सब प्रकार के 
आभूषणो को सोलोन के सम्मुख रखकर पूछा--क्या इतनी बडी सम्पत्ति 
का स्वामी ससार का सबसे सुखी प्राणी नही है? रु 

सोलोन ने उत्तर दिया--नहीं, में एक इससे सुखी पुरुष को जानता« 
हुं । वह यूनान का एक निर्धन किसान है। सम्पन्न और विपन्न अवस्थाओ 
में उसकी बहुत कम आवश्यकताएँ होती हे और उसने उन आवश्यकताओं 
को अपने श्रम के द्वारा पूरा' करना सीख लिया है। 

इस उत्तर से उस राजा को प्रसन्नता नही हुई। वह तो एक ऐसे उत्तर 
की प्रतीक्षा में था, जिससे उसके मिथ्याभिमान की सनन्‍्तुष्टि हो। अतएव 

र 

उसने फिर पूछा--क्या वह उसे सुखी नहीं समझता ? सोलोन ने उत्तर 
दिया--मृत्यु से पहले किसको सुखी कहा जाय ” सोलोन का बुद्धिमत्ता- 
पूर्ण उत्तर बाद की घटना से सत्य सिद्ध हुआ। 

साइरस ने लिबिया के साम्राज्य पर आक्रमण किया, साम्राज्य ध्वस्त 
हो गया और क्रीसस बन्दी बना लिया गया। जब वह मृत्यु-दण्ड के लिए 
ले जाया जा रहा था, तब उसे सोलोन की वह बात स्मरण आयी। वध- 
स्तम्भ से वह सोलोन का नाम लेकर विलाप करने रंगा। साइरस ने यह 
सुना और उसका रहस्य जानने के लिए उत्सुक हुआ। जब क्रीसस ने उसे 
उस दाहॉनिक का वह वाक्य सुनाया तब साइरस स्वयं अपनी भावी दशा के 
लिए चिन्तित होने लगा। उसने क्रीसस को क्षमादान दे दिया। उसे अपना 
मित्र बना लिया। इस प्रकार सोलोन को एक राजा की प्राण बचाने और 
दूसरे को सुधारने का श्रेय प्राप्त हुआ। 

यूनान के उन सप्त ऋषियों में से थेलीज ने आइओनिक सम्प्रदाय को 
चलाया। उसके सम्प्रदाय मे, बाद मे, आनाक्सिसेण्डर और आतनाक्सिमेनीज 
सम्मिलित हुए। इन दोनो के पदचात्‌ पेरिक्लीज का शिक्षक आनाक्सा- 
गोरास और आरकेलाउस हुआ, जिसको प्राचीन लेखक सुकरात के गुरु 
मानते हे। थेलीज के लगभग ५० वर्ष बाद, उसकी कल्पना को उसके 
अनुयायियो ने आगे बढाया। 

थेलीज और उसके अनुगामियो ने अनेक महत्त्वपूर्ण तथ्यों का अन्वेषण 
किया जो सेव मानव की उत्सुकता को जगाते रहेगे। उनके सिद्धान्त 
अमान्य भी हुआ करते थे। वे किसी भी तत्त्व को प्रकृति का प्रथम तत्त्व 
मानकर चलते थे। सब एक स्वर से बुद्धि के विश्रम और मिथ्याविश्वास 
की अनावश्यकता को स्वीकार करते थे। तथापि ससार के उद्भव और 
लय के इनके सिद्धान्तो, विभिन्न ग्रहों के स्थान और उनके विस्तार के विषय 
में इनकी कल्पनाओ को अन्वेषणशील पुरुषों के स्वप्त ही समझना चाहिए। 
इनमे प्ले प्रमुख ल्यूसिप्पस के सिद्धान्त थे, जिनको डेमोक्रिटस ने विकसित किया 
थई। बाद से एपिक्यूरस ने भी उसे स्वीकार किया और उसके दर्शन को 
ल्यूक्रिटियस ने पर्याप्त विशद रूप से समझाया है। 

आतनाक्सागोरास ने एक और विशेषता प्रकट की। उसने धर्महीन जगत्‌ 
को सर्वप्रथम एक निरपेक्ष और पूर्ण मन के अस्तित्व की घोषणा की, 
जो उसके अनुसार इस भौतिक जगत्‌ का कर्ता और करण है। थेलीज, 
पिथागोरास और उनके अनुगामियों ने इस जगत्‌ के साथ आत्मा के अस्तित्व 

को स्वीकार किया था। उन लोगो ने मन और भौतिक तत्त्वों को इस 
तरह से मिला दिया था कि वे एक अविभाज्य इकाई बन गये, आत्मा और 
शरीर को मनुष्य के अन्योन्याश्रित अग समझा। दूसरी ओर आनाक्सागोरास 
के अनुसार, सृष्टि और बाह्य ज्ञान को ससार की आत्मा से पृथक्‌ समझना 
चाहिए, जिसको वह केवल उस कर्ता की कृति के नियमों की काव्यमय 
अभिव्यक्ति समझता था। 


मुकशत 


(४६९-३९९ ईसा पूर्व) 

सुकरात का जन्म पेलोपोनेसियन युद्ध के चालीस वर्ष पूर्व एथेस नगर में 
हुआ था। उसके पिता का नाम सोफ्रोनिस्कसस था। उसकी पैतृक सम्पत्ति 
बहुत साधारण थी। वह मूर्तिकार का काम करता था, इसलिए कुछ 
लेखको ने उसके जन्म के विषय मे प्रकाश नही पडने दिया है, परन्तु यह 
ध्यान में रखना चाहिए कि यूनानी जन-तन्त्रों मे जन्म की उच्चता आदि 
का विचार बहुत कम हुआ करता था। 

युवावस्था में उसने आरकेलाउस का पदार्थविज्ञान और थियोडोरस 
के रेखागणित का अध्ययत किया और दूसरे शिक्षकों से तत्कालीन सभी 
प्रचलित वादों का अच्छा ज्ञान प्राप्त कर लिया था। परिणाम-स्वरूप वह 
सृष्टि-सम्बन्धी भिन्न-भिन्न कल्पनाओ की हँसी उडाने लगा और उन पर 
व्यग्य करता रहा। वह धर्म में विश्वास करनेवाले आनाक्सागोरास के 
अनुसार बुद्धि को प्रकृति और मानव जीवन को नियन्त्रित करनेवाली 
शक्ति मानता था। उसने निम्न बौद्धिक तत्त्वों को अस्वीकार नही. किया 
जो उन दिनो जन-श्रद्धा के विषय थे। वह स्वप्न और भविष्यवाणियों भे 
देवी तत्त्व के अस्तित्व को मानता था और अपने देश के धार्मिक कृत्यो को स्वीकार 
करता था। यदि हम एथेस के इन दाहशैनिको को साधारण जनता के स्तर से 
देखें तो यह स्वीकार करना पडेगा कि वे सव्वेथा मिथ्या-विश्वासों से मुक्त 
नही थे। वे यह विश्वास करते थे कि वे दुष्ट बुद्धि या सुबुद्धि द्वारा निय- 
न्त्रित थे, जिनके प्रभाव में आकर वे वासनाभिभूत हो जाते थे। ये बुद्धियाँ 





सुकरात ४३ 


उनके स्वभावो को प्रभावित करती थी। इसमे सन्देह नहीं कि इन दाझ- 
निको पर विश्वास विशेष का प्रभाव रहा करता था। 

यदि हम सुकरात जेसे दाशनिक के सत्तर वर्ष के दोष-रहित जींवन 
को देखे, अपने देश के कानूनो का उसका विरोध देखे, उसकी तपस्या, 
गम्भीरता, सभी स्थितियों को प्रसन्नतापूवंक सहन कर छेने की उसकी 
अतुरू क्षमता देखे तो हम इस निष्कर्ष पर पहुँचेगे कि ऐसे दाशनिको मे 
दिखाई पडनेवाला थोड़ा-बहुत विश्वास--या मिथ्याविश्वास ही कहे-- 
इनके दोष नही गुण ही हे। 

सुकरात के व्यक्तिगत प्रभाव का चाहे जो भी क्षेत्र हो, पर वास्तव मे 
उसका दर्शन अधिक पूर्ण और प्रसिद्ध तब हुआ जब नाट्य-कलाओ में नाटक- 
कारो ने उसके दाशैनिक सिद्धान्तों को सम्मिलित करना आरम्भ किया। इन 
कलाओ ने सभी देशो मे, विशेष कर यूनान मे, राष्ट्रीय विचारो और चरित्रो 
के गठन मे अपूर्व कार्य किया था। यूनान में नाट्य-कला सर्वाधिक महत्त्व- 
पूर्ण वस्तु समझी जाती थी। विशेषत इसी क्षेत्र मे सुकरात के दाशैनिक 
सिद्धान्तो का अधिक समावेश हुआ, फलत'” सुकरात के दर्शन ने जन-जीवन 
में प्रसार पाया और उसे बहुत प्रभावित किया। 

जिन दिनो फारस में यूनान का यश गाया जा रहा था, उन दिलों 
एथेस में उसका अपना यज्ञ क्षीण हो रहा था। गृह-सघर्ष के बाद कुछ 
शान्ति हुईं किन्तु विद्वेष के बीज वत्तंमान थे। सुकरात विद्वेष और जनता 
के पारस्परिक मतभेद का पहला शिकार हुआ। उसने सदेव नम्रता, साहस 
ओर बुद्धिमत्ता का परिचय दिया। उसने युद्ध में आलसिव्याडीज की प्राण- 
रक्षा की थी और छ जनरलो को दिये जानेवाले मृत्युदण्ड में उसने अपनी 
सम्मति देना अस्वीकार किया था। उसने उन तीस अत्याचारियों का सामना 
किया और खुलकर अन्याय का विरोध किया। मानवता के प्रति उसके 
हृदय में असीम प्रेम था। वह दूसरो के दुर्गणो पर दया करता था। वह 
यूनानी. जनतन्त्र का जनक था। उसका एकमात्र सुख यूनानी जनता 
का सुख था। 

सुकरात ने विचार किया कि वृद्धो का सुधार करना कठिन है, इसलिए 
उसने युवकों को शिक्षा देना आरम्भ किया। उसका अपना कोई विद्यालय 
नही था। वह सभी स्थानों और अवसरो पर उपदेश दिया करता था। 
चलते-फिरते, भोजन के समय की बातचीत में, सेना में, जनता की सभा 
मे, सभी जगह वह निर्भय होकर बोलता था। उसका व्यक्तित्व विशाल 

था, फिर भी उसके विरोधियों का दल चिरकाल से उसकी हत्या का अवबव- 
सर ढूंढ रहा था। 

वह विरोधियों का व्यग्य और अपछब्दों का प्रयोग बंडी सरलता से 
सहन करता था। बह अपने युग का महान्‌ दाशनिक था। 

एक बार हास्यनाटककार एरिस्टोफिनीज रगमच पर सुकरात की हेंसी , 
उडाने में व्यस्त था। उसने क्लाउड्स' नाम की एक रचना प्रस्तुत की, 
जिसमे एक दाशनिक एक टोकरी में बैठकर अनर्गल वक्‍षतव्य देता है। 
सुकरात भी वहाँ उपस्थित था, किन्तु अपनी हँसी उडायी जाती देखकर भी 
उसपर कोई प्रभाव नहीं पडा। दर्ेंको मे से कुछ अनजान व्यक्ति व्यग्य 
के वास्तविक पात्र को जानना चाहते थे, इसलिए सुकरात रगमच पर आकर 
स्वयू सबको अपना परिचय देने रूगा। यह सुकरात पर पहला आक्रमण 
था। इसके बीस वर्ष बाद मेलिटस ने खुले रूप से उस पर अभियोग 
लगाया। उसके अभियोग में दो आरोप थे, पहला यह कि वह जनतनन्‍त्र 
द्वारा स्वीकृत देवताओं को नही मानता और नये देवो की आराधना सिखाता 
है। दूसरा यह था कि वह एथेस के यूवकों को पथश्रष्ट करता है। अन्त 
में निश्चित हुआ कि सुकरात को मृत्युदण्ड दिया जाय। 

सुकरात एथेस के मिथ्याविश्वासों और बहु देवो को हास्यास्पद सम- 
झता था। उसकी भिन्न-भिन्न वार्ताओं से यह ज्ञात होता है कि वह एक 
ईश्वर में विश्वास करता था। कुछ लोग उसके जीवन के उदाहरणो से 
उसे ईसाई दाशेनिको की कोटि में रखते हें। जब सुकरात के विरुद्ध किये 
गये षड़यन्त्र का पता चला तब उसके अनेक मित्रो ने उसके पक्ष से लडने 
की तैयारी की। सिलियास उस समय का सबसे समर्थ वक्‍ता था। उसने 
सुकरात को अपना तेयार किया हुआ भाषण दिया। उसमे उसने सुकरात 
के तर्कों और सिद्धान्तों को बडे सबरू ढग से प्रस्तुत किया था। बीच-बीच 
में उसमें ऐसी भावकता भरी हुई थी कि वह किसी को भी द्रवित करने की 
शक्ति रखता था, किन्तु यह भाषण केवल भाषण-कला से यक्‍ल था। 
उसमें एक दाशेनिकोचित सबलता का अभाव था। इसी लिए सुकरात 'ले 
उसे पसन्द नहीं किया। लिसियास के पूछने पर कि फिर केसे भाषण से 
उसकी सन्‍्तोष हो सकता हैँ, सुकरात ने बडी सरलता से उत्तर दिया कि 
कोई कुशल शिल्पी मेरे लिए उत्तम सोने से मढा हुआ जूता छाकर दे 
सकता है, पर यह सम्भव हे कि वह मेरे पैर के लिए ठीक न हो। उसने 
किसी भी ऐसे साधन का उपयोग नहीं किया, जिससे लोग उस पर दया 

करे और उस पर छगाये गये अभियोग को पृथक्‌ छोड दे। उसने न्याया- 
धीशो के सम्मुख किसी प्रकार की प्रार्थना अथवा ऐसा कोई प्रयत्न नहीं 
किया, जिससे उनका हृदय द्रवित हो। उसने व्यक्तिगत रूप से अपने अभि- 
योग के विरोध में अपनी सफाई दी। उसमे पुरुषोचित साहस के साथ 
दाशनिकोचित साधुता और नम्नता, पर विचारो की स्वतन्त्रता, भी थी। उसके 
भाषण का आभूषण केवल सत्य था। 

अफलातून भी उस समय वहाँ उपस्थित था। उसने सुकरात के भाषण 
को उसी के दाब्दो में प्रस्तुत किया था, जिसका शीष॑क उसने सुकरात की 
क्षमा-याचना दिया। यह प्राचीन सर्वश्रेष्ठ कृतियों मे से एक हें। 

सुकरात ने अभियोग का उत्तर देते हुए कहा था--मुझ पर यह आरोप 
लगाया गया है कि मे युवकों को भ्रष्ट कर रहा हूँ, उनमे भयकर विचारों 
का प्रसार कर रहा हूँ, लेकिन एथेस के छोग जानते हे कि मेरा व्यापार 
शिक्षा देना नही है। चाहे लोग मुझसे कितना भी द्वेष करें किन्तु वे मुझ 
पर अपना ज्ञान बेचने का आरोप नहीं रूगा सकते। इसका स्पष्ट प्रमाण 
मेरी निर्धाता ही है। - - ऐ एथेस के निवासियों, मुझे दण्ड दो। 
में अपना विचार और आचरण नहीं बदल सकता .. .मुझ पर भयभीत 
होने का आरोप किया गया है, लेकिन मे युद्धभूमि में डा, असेम्बली में अकेले 
ही मेने उन छ. कप्तानों को दिये गये मृत्युदण्ड का विरोध किया -. -*- 

सुकरात ने दृढता से और अबाध स्वर में अपना यह भाषण दिया। उसकी 
आकृति, क्रिया आदि से अभियुक्त का कोई भी ऊरक्षण प्रकट नहीं हो रहा 
था। अपनी आत्मा की उच्चता के कारण वह अपने न्यायाधीशों का स्वामी 
प्रतीत होता था। भाषण में आरम्भ से अन्त तक सुकरात ने दाशनिकोचित 
नम्रता का प्रमाण दिया। लेकिन सुकरात का भाषण युक्ति-युक्त तर्को के 
औचित्य से पूर्ण था। इस पर भी उसका विरोधी दल उसकी हत्या के लिए 
तुला' हुआ था। सुकरात में हर समय और हर किसी के अत्याचार और 
भ्ृन्याय का विरोध करने की जो प्रवृत्ति थी, उससे बहुतो में उसके प्रति 
हढेष और दुर्भावना जाग्रत हो गई थी। 

सुकरात ने अत्यन्त श्ान्त रूप से अपने दण्ड की आज्ञा सुनी। उसका 
एक शिष्य आपोलोडोरस अत्यन्त क्रुद्ध होकर गाली देने लगा और वह रोकर 
कहने लगा--मेरा स्वामी निरपराध होकर भी मृत्युदण्ड पा रहा है। 

इस पर सुकरात ने कहा--क््या तुम अपराधी के रूप में मेरी हत्या 
होते देखना चाहते थे? 

मृत्युदण्ड के पश्चात्‌ भी सुकरात उसी दृढ़ता और विश्वास के साथ 
अत्याचारियों पर आतक जमाये रहा। मृत्युदण्ड से पहिले एक महीने 
तक वह जेल में था। वहाँ भी उसके मित्र और अनगामी उससे बराबर 
मिलते रहते थे। 

सुकरात जब जेल में था, एक दिन कोई सगीतज्ञ वशी की ध्वनि पर 
गीतात्मक कविता गा रहा था। उसने उसे सुनकर उससे अनुरोध किया कि 
वह उसे भी वह गीत सिखा दे, जिससे वह उस अनन्त-गान में विलीन 
होने के पहले गा सके। 

सगीतज्ञ ने उत्सुकता से पूछा--एक मरणशीलछ व्यक्ति के लिए इसकी 
क्या आवश्यकता हे $ 

सुकरात ने उत्तर दिया--इसलिए कि में सौन्दर्यमय ज्ञान को लेकर 
जीवन से बिदां होऊं। 

मृत्यु के दिन सुकरात अपने मित्रों से बातचीत करता रहा। वार्ता का 
विषय आत्मा की अमरता था। अफलातून का कथनोपकथन फीडन' सुक- 
रात की इस वार्ता का परिणाम हैं। 


पीने 


(४२७-३४७ ईसा पूर्व) 
अफलातून सुकरात का सबसे प्रमुख शिष्य था। उसका जन्म उसी वर्ष 
हुआ जिस वर्ष पेलोपोनेंसियन युद्ध छिडा था। वह एथेस के एक प्रसिद्ध 
और सम्पन्न परिवार मे उत्पन्न हुआ था। उसकी शिक्षा उसके उच्च परि- 
वार के अनुकूल ही हुई थी। काव्य और रेखागणित से उसका मस्तिष्क 
विकसित हुआ, उसे न्याय-बुद्धि और कल्पना मिली। बीस वर्ष की अवस्था 
में सुकरात से उसका परिचय हुआ। काव्यक्षेत्र को छोडकर वह दरोंने 
की ओर आऊक्ृष्ट हुआ। आठ वर्ष तक वह सुकरात का अध्ययनशील श्रोता 
बना रहा। इसके पश्चात्‌ कुछ समय तक वह मेगना ग्रेसिया' आदि नगरो 
में, ज्ञान की खोज से, भ्रमण करता रहा । 
अफलातून एक बार अपने मित्र और दिष्य डीयन के आग्रह पर डायो- 
निसियस से मिलने गया। पहले ज्ञान की चर्चा होती रही, फिर न्याय का 

विषय छिडा। अफलातून ने न्‍यायी की प्रसन्नता और अन्यायी की विक्वृत 
अवस्था पर प्रकाश डाला। डायोनिसियस' स्तब्ध रह गया। इस सम्बन्ध 
में वह एक शब्द भी न बोल सका। अन्त में झुँआछाकर उसने अफलातून 
से पूछा कि यहाँ सिसली में आने का उसका क्‍या उद्देश्य है? 

अफलातून ने उत्तर दिया--मे यहाँ एक ईमानदार पुरुष की खोज मे 
आया हूँ । 

इस पर डायोनिसियस ने कहा--तब ऐसा प्रकट होता है कि तुम्हारा 
परिश्रम सार्थक नहीं हुआ। 

डीयन ने समझा कि उसका क्रोध यही तक ज्ञात हो जायगा, किल्तु 
जब अफलातून वहाँ से चला गया, तब डायोनिसियस्‌ ने पोलिस को बुला- 
कर आज्ञा दी। उसने कहा--इस दाशंनिक का सिद्धान्त हुँ कि सच्चा 
आदमी किसी भी स्थिति में सुखी रहता है, इसलिए यूनान जाते समय 
मार्ग में ही उसकी हत्या कर देना अथवा दास के रूप में उसे बेच देना। 
आदेशानुसार पोछिस ने वेसा ही किया। उसने अफलातून को एजिना में बेच 
दिया। अफलातून उस स्थिति में भी कुछ समय तक' सन्तुष्ट और प्रसन्न रहा। 

अफलातून जब एथेस लौटा, उस समय देश की स्थिति बदल गई 
थी। यूनानी जनता आलसी और निष्किय हो गई थी। अब वह समय 
नही रह गया था कि कोई व्यक्ति अपने विचारो का प्रचार कर कोई 
क्रान्ति उपस्थित कर दे। इसलिए अफलातून ने एक बगीचा खरीदा और 
वही लोग आकर उससे शिक्षा लेने लगे। वह निरन्तर चालीस वर्षो तक 
वहाँ रहकर अपने शधिष्यो को शिक्षा देता रहा। बीच में केवल उसने 
सिसिली की यात्रा की। वहाँ कुछ समय रहकर उसने डायलॉग” की रचना 
की, जिसके लिए प्राचीन और अर्वाचीन दार्शनिक उसके ऋणी थे और हे। 

अफलातून की इन रचनाओं के पढने पर उसके और उसके गुरु सुक- 
रात के सिद्धान्तों का परिचय मिलता है। अफलातृून की रचनाएँ दाशे- 
निक दृष्टि से गूढ़ होते हुए भी आकर्षक हे। उसकी रचना-शैली इतनी 
फ्रमावशाली है कि पढते समय उपन्यास जैसा रोचक प्रतीत होता है। उसका 
चरित्र-चित्रण और घटना-क्रम इतना सजीव है कि आँखों के सम्मुख वह सब 
दृश्य उपस्थित हो जाता हें। इसमें सन्देह नहीं कि दाशेनिक विचारों के 
अतिरिक्त उसने साहित्य में भी उन्नत शैली और प्रणाली प्रस्तुत की थी। 
मेरा तो अनुमान हैँ कि आगे के लछेखको को उपन्यास प्रस्तुत करने में 
अफलातून की रचनाओ से बहुत कुछ प्रेरणा मिली होगी । 

अफलातून का दर्शन सम्पूर्ण विज्ञान से सम्बद्ध है। उसके पूर्व के 
विद्वान कुछ ही विषयो पर विचार करते थे। अफलातून के विचार से 
विज्ञान, प्राकृतिक और नेतिक, दो भागो में विभक्‍त हो चुका था, जिसको 
वह देवी और मानवी कहता था। तक का उदय हो चुका था। इसके 
आधार पर न केवल उसने नेतिक और राजनीतिक विचारों को परिवर्तित 
किया अपितु प्राचीन धर्मशास्त्रो को भी परिवर्तित कर दिया था। 

अफलातून के डायलॉग मे इतने विषय आ चुके हे कि सक्षेप में उनकी 
पूरी व्याख्या करना कठिन है। कही-कही तो उसके भौर उसके गुरु सुकरात 
के विचारों में बडा अन्तर दिखाई पडता है। प्रश्नकर्ताओं की सख्या इतनी 
अधिक हे कि कुछ प्रदनो और उनके उत्तरों को लेकर कुछ स्थिर करना 
कठिन हो जाता है। लेकिन जेनोफोन के ग्रन्थों से अफलातून के विचारों 
से सुकरात के विचारों को पुथक्‌ करना सरल हो सकता हैं। 

इस प्रकार यह ज्ञात होता है कि अफलातून का उद्देश्य प्राकृतिक और 
नेतिक शक्तियो का एक ऐसी सरकार के साथ समझौता करना था, जो स्वयं 
खडी हो और एक अपरिवर्तंनीय उद्देश्य लिये हुए हो। अफलातून मानत्र 
मस्तिष्क का उद्भव और उसकी प्रकृति को समझना चाहता था। साथ 
ही' वह मानव मस्तिष्क की विभिन्न शक्तियो--यथा, इच्छा और ज्ञान 
शक्ति--की व्याख्या करना चाहता था और इस प्रकार वह एक एसी नेतिक 
व्यवस्था की स्थापना करना चाहता था कि मनुष्य न केवल इस जीवन में 
पूर्णता और सुख प्राप्त करे अपितु वह भावी जीवन में भी सुखी रह सके। 

अफलातून कहता हैँ कि ससार की प्रत्येक बस्तु उत्पन्न होती है, विनष्ट 
होती है, और फिर उसके स्थान पर दूसरी वस्तु उत्पन्न होती है। समय पर 
उसमे भी क्रान्ति होती है। एक वस्तु दूसरी को गतिमान्‌ करती हे, दूसरी 
लीसरी को, पर गति का प्रथम कारण इनमें से किसी एक में नहीं होता। 
नक्षत्रों की नियमित क्रिया, ऋतुओ का सुन्दर क्रम, स्थावर और जगमो की 
प्रशसनीय_ रचना, एक रचयिता का सकेत करती हँँ। इस दिव्य-शक्लि का 
पता' लगाना कठिन हैँ और हरब्दों से उसका वर्णन असम्भव हें, लेकिन 
उसकी रचनाओ से उसकी शक्ति, ज्ञान और क्ृपाछुता का प्रमाण श्रस्तुत 
होता है। 

अपनी कृपालुता के कारण इस दिव' ने सभी सम्भव जीवो की रचना 
की ओर सनातन काल के लिए यह एक अनियमित गति से नियन्त्रित 
रहेगी। इस सिद्धान्त को अफलातून ने ससार का असगत दुर्गुण कहा है। 

इसके प्रमाण-स्वरूप उसके सामने प्रकृति के भिन्न-भिन्न उलठ-फेर वत्तमान 
थे। मनुष्य की वासनाओ, उसके शारीरिक और नेतिक दुर्गगो, को वह प्रकृति 
का अनिवायें तत्त्व समझता था और उसके अनुसार इनको सदा के लिए 
उन्मूलित करना असम्भव था। 

अफलातून के काल्पनिक सिद्धान्त के अनुसार इन अपरिष्कृत तत्त्वों से 
ईइवर ने चार तत्त्वों की सृष्टि की। उसने आकाश और पृथिवी का निर्माण 
किया। सभी वस्तुओ की सृष्टि कर ईश्वर ने बौद्धिक दुर्गुण भी उत्पन्न किया। 
सूर्य, चन्द्रमा और दूसरी दिव्य शक्तियो की रचना करने के बाद उसने 
अदृश्य देवों और दानवों की सृष्टि की। इन देव-दानवों की प्रकृति का 
वर्णन अफलातून बडी श्रद्धा के साथ करता हे और #इस वर्णन को अपने 
देश के लिए एक धर्म के रूप में वह स्वीकार कराना चाहता हैँ। इसके 
बाद देवों के देव, ईइव्र ने तीन प्रकार के जीवो (जल, स्थल और नभ 
के जीवो) की सृष्टि की। मनुष्य का दुर्गुग, जगत्‌ के बौद्धिक दुर्गुण से 
ईदवर ने बनाया। पहले तो दुर्गुण दानवों के रूप में रहे और इन्हे सृक्ष्म 
शरीर प्राप्त थे। लेकिन ये अपने कत्तंव्य से च्यूत हुए और ईइ्वर ने इन्हें 
दण्ड स्वरूप स्थूल शरीर दिये ओर इन्हे शाप दिया कि वे अपनी देवी 
दक्ति का उपयोग न कर सके। अफछातून का दर्शन काल्पनिक हे। 

आदर्श स्वरूपो और मानव-मस्तिष्क की आदिम अवस्था अफलातून 
के दर्शन के स्तम्भ हे। अपने कत्तेंब्य-पालून से च्युत होने से पहले मनुष्य 
की दिव्य दृष्टि प्राप्त थी और वह अपने कर्त्ता के रूप का दर्शन कर 
सकता था, पर बाद में वह ससार की वस्तुओ से ठगा' जाकर अपने कत्तेंव्य 
से च्युत हुआ और तभी से उसकी दिव्यता जाती रही। मनुष्य चाहे कितना 
भी गिर जाय, ईइ्वर की दृष्टि से वह ओझल नहीं होता। ईइवर अपनी 
उच्चतम और निम्नतम रचना पर दृष्टि रखता और उसे नियत्रित करता 
है। अपना कत्तंव्यपालन करके ही मनुष्य पुन. अपने कर्ता" की कृपा 
प्राप्त (कर सकता है। यह भ्रान्त धारणा है कि ईदवर बडे-बडे उपहारो 
से प्रसन्न होता है। धर्म कोई व्यापार की वस्तु नहीं। हम देवताओं को 
उनकी दी हुईं वस्तुओ के अतिरिक्त क्‍या दे सकते हें? उनकी दी हुई 
वस्तुओं को उनको लौटाने के लिए कया वे हमे धन्यवाद देगे ? 

अफलातून के दर्शन का रहस्य नीचे लिखे वाक्यों मे प्रकट होता है-- 

हमारी स्मृति में जो वस्तुएँ एकत्र हे, उन्हीं के बाह्य रूपो का ज्ञान 
हमारी इन्द्रियो के द्वारा हमे प्राप्त होता है। इस ज्ञान से भिन्न-भिन्न रूप 

से कल्पना सम्बद्ध रहती है। पूर्वेज्ञाग का उदाहरण देते हुए अफलातून 
मेनो के दासो का उल्लेख करता है, जिन्होंने सुकरात के पूछने पर उनकी 
सख्या और ऑकडो के अनेक तथ्य स्मरण करके बताये थे, यद्यपि उन्हे 
गणित या ज्यामिति विज्ञान की शिक्षा नही प्राप्त थी। इस प्रकार अफला- 
तून के अनुसार सभी विज्ञान स्मृति--प्रकृति की आदिम स्मृति--पर निर्भर 
करते हे। उसका कथन हैँ कि मनुष्य को भौतिक जगत्‌ से बौद्धिक जगत्‌ 
की ओर जाना चाहिए। मनुष्य की' प्रकृति इसी के मेल की है। इसी उद्देश्य 
की पूर्ति उसके दशेन का उद्देश्य था। 


इनमे से एक प्रकार की वासनाओ का सम्बन्ध अभिमान और. उपेक्षा 
से हे। इनका स्थान (मनुष्य का हृदय है। दूसरे प्रकार की वासनाएँ सुख 
प्राप्त करने की इच्छा से सम्बद्ध हे। इनका स्थान शरीर का निम्नतम 
भाग, उदर है। ये दोनो ही घातक हे। यदि इन पर उचित नियत्रण न 
होगा तो भनुष्य-रूपी जन-तन्त्र अव्यवस्थित और दु खपूर्ण हो जायगा। 

अफलातून के अनुसार उक्त दोनों प्रकार की भावनाएँ, मनुष्य की 
दरीर-रचना के लिए, आवश्यक हे। यदि इनको नियत्रित कर लिया जाय 
तो ये अच्छी वस्तु बन सकती है। मनुष्य की प्रकृति में प्रतिकूल तत्त्व 
रहते हे और वह जागरूक होकर दुख और विपत्ति से बचता है। जब 
मनुष्य शरीर की आवश्यकता से अधिक इन्द्रिय-सुख में लीन हो गया तब 
तप आदि का प्रचलन हुआ 'है। न्याय का जन्म उस समय हुआ जब तके 
नियामक था और वासनाएँ नियन्त्रित थी। शासन करने की शक्ति में ब्ुद्धि- 
मत्ता का गुण अन्तनिहित था। बुद्धि और ज्ञान का प्रयोग करता हुआ 
मनुष्य अपने कर्ता की भाँति हो गया था और वह समझ गया था कि 
उसका वास्तविक उद्देश्य क्या होना चाहिए। बुद्धिमान्‌ मनुष्य मस्तिष्क को 
शरीर की तुलना में रख सकता है, इस प्रकार वह असीम को ससीम और 
धर्म को इन्द्रिय-सुख की तुलना मे रख सकता है। मस्तिष्क की इस अवस्था 
को प्राप्त किये बिना वह कभी सद्गृण और आनन्द नही प्राप्त कर सकता, 

अफलातून के अनुसार ज्ञान का मन्दिर ऐसी चट्टान पर है, जहाँ कुछ 
ही व्यक्ति पहुँच सकते हे। इस सामथ्य-भिन्नता के कई कारण है। मानव- 
रचना के समय सबके मस्तिष्क समान रूप से सुविकसित और श्रेष्ठ 
नही थे। इसी प्रकार रचना-काल से पहले उनमे हिंसक प्रवृत्तियों भी नहीं 
थी। मनुष्य-शरीर भिन्न-भिन्न प्रकार से रचे गये हे, कुछ सबल और दूसरे 
निबंछ। प्राचीन सस्थाओ और, भिन्न-भिन्न उदाहरणो से भनुष्यो के बीच 

मतभेद उत्पन्न हुए। वास्तव में शिक्षा और स्वभाव की शक्ति इतनी बडी 
है कि मनुष्य की भूलो और पापों का उत्तरदायित्व उस पर न होकर 
उसके माता-पिता, रक्षक और शिक्षक पर होना चाहिए। साथ ही कितनी ही 
अच्छी परिस्थितियाँ हो तो भी मस्तिष्क विकार की ओर प्रवत्त होता है। 
इसलिए शरीर को निरन्तर व्यायाम आदि से पवित्र करना चाहिए और 
मस्तिष्क को दर्शन आदि के अध्ययन से निर्मल बनाना चाहिए। इसके 
बिना मनुष्य अपने स्वभाव के उच्चतम विकास तक नहीं पहुँच सकता, 
और पहुँच जाने पर भी, इसके बिना वह उस स्थान पर निश३चल रूप से 
ठहर नहीं सकता। 

अफलातून ही प्रथम दाशनिक है, जिसने पुनंजन्म, के सिद्धान्तो का सम- 
थंन किया। इस सम्बन्ध के उसके तर्क इतने युक्ति-युक्त थे कि विचार- 
शील घिद्दातों पर भी उनका श्रभाव पडता था। मस्तिष्क के तत्त्वों की 
परीक्षा से वह इस निष्कर्ष पर पहुँचा कि जिन तत्त्वों से ये बने हे वे 
अत्यन्त सरल और अविनाशशील हें। उसने मानसिक शक्ति पर इतना जोर 
दिया' कि सिसरो और बफ्कन भी उससे आगे नहीं बढ सके। वह मनुष्य 
के दुर्ग्णो को जीवन और गति के लिए आवश्यक समझता था, इसलिए 
वह इस बात को असगत समझता था कि शारीरिक रोग और मृत्यु उसके 
स्वाभाविक गूणो को हर सकती हे। वह समझता था कि मृत्यु के बाद 
जीव या तो उच्चावस्था को या निम्नावस्था को प्राप्त होता है। 

इस' पुनर्जेन्म के विचार से आशान्वित होकर अफलातून ने एक उच्च 
कल्पना की और उसमे ससार के नाशवान्‌ पदार्थों के प्रति वैसी घुणा न' 
रही जो दूसरे दार्शनिको में दिखाई पडती थी। उसने एक दोष-रहित 
राष्ट्रमण्डल' की योजना निर्धारित की थी। अफलातून का सच्चा जनतनन्‍्त्र 
उसके कानून के ग्रन्थों में वर्णित है। उनमे उसने स्पष्ट रूप से समाज 
के आरम्भ और क्रान्तियों को समझाया है। उसने स्पार्टन आदर्श पर ही 
एक “जनतन्त्र के निर्माण की योजना की थी। 
*» अफलातून की व्यावहारिक नेतिकता, जिसे उसने सुकरात से प्राप्त किया 
था, उसके डायलॉग मे सब जगह बिखरी मिलती है। अफल्ातून ने अपने 
कुछ शिष्यो को आरकाडियन, एलियन और स्निडिन लोगो के आग्रह पर 
उनके जनतनत्रों को सुधारने के लिए भेजा था । उसके ही एक शिष्य 
अरस्तू से सिकन्दर ने अच्छी सरकार के शासन की व्यवस्था करवानी 
चाही थी । 





उक्त 


(३८४-२३२२ ईसा पूर्व ) 


अरस्तू की प्रसिद्धि विश्वविख्यात हैं। अफलातून के विचारों का उस 
पर विशेष प्रभाव पड़ा था। ऊपर से अरस्तू उन विचारो को स्वीकार करने में 
हिचक दिखाता था, किन्तु वास्तव में हृदय में उसे उन विचारो से सन्‍्तोष था । 

सुकरात वास्तविकता के अधिक निकट था, किन्तु उसका शिष्य अफला- 
तून इस वास्तविकता के साथ कल्पना को भी जोड देता था। सुकरात 
सत्य और प्रकृति के पथ से चला, पर उसका शिष्य कल्पनाओ के परो 
पर उडकर अपने ही रचे हुए काल्पनिक जगत्‌ में भ्रमण करता हुआ दिखाई 
पडता है। 

अरस्तू का जन्म मक्‍दूनिया के एक प्रान्तीय नगर स्टागिरा में हुआ 
था। उसकी शिक्षा पेल्ला के दरबार में हुई थी। उसका पिता वही राज- 
चिकित्सक था। युवावस्था में वह एथेस भेज दिया गया। यहाँ वह 
बीस वर्षों तक अफलातून का एक अध्ययनशील विद्यार्थी रहा। उस समय 
एथेस में साहित्य और कला के अध्ययन में लोग बडी सफलता प्राप्त कर 
रहे थे। दार्शनिक अध्ययन भी खूब होता था। 

राजा फिलिप ने अरस्तू की प्रतिभा का आदर किया और अपने होन- 
हार पुत्र सिकन्द्रर की शिक्षा का भार उसे सौप दिया। इस प्रकार आठ 
वर्षो तक वह भक्‍दूनिया के दरबार में रहा। अरस्तू की शिक्षा से सिकन्दर 
का चाहे जो कुछ छाम हुआ हो, पर अरस्तू को सिकन्दर की कृपा से 
प्रभूत सुविधाएँ प्राप्त थी। सिकन्दर ही की कृपा से अरस्तू ने अपना एक 
निजी पुस्तकालय बनाया था, जो उसके और उसके बाद के युग में भी 
एक अद्भुत वस्तु बना रहा। कहा जाता है कि केवछ सिख्र और परागा- 
मेनी राजाओ के पुस्तकालय ही उसकी तुलना मे आ सकते थे। हर 

सिकन्दर, अपनी युवावस्था मे, अरस्तू का विशेष सम्मान करता था। 
वह अपने पिता से कम श्रद्धा उस पर नहीं करता था। उसका विश्वास 
था कि अपने पिता से उसने जीवन पाया है और अपने गुरु अरस्तू से 
ज्ञान प्राप्त किया है। सिकन्दर ने अपने गूरू की भक्ति के कारण स्टागिरा 
नगर का पुन. निर्माण कराया और फिर से उसे बसाया। 


अरस्तू प्र 


अरस्तू ने अपने जीवन के अन्तिम चौदह वर्षो का अधिकाश समय 
एथेस में ही व्यतीत किया था। वहाँ उसे मनुष्यो और पुस्तकों से सभी 
प्रकार की सुविधाएँ मिली, जिससे वह अपने दाशनिक अन्वेषणों को आगे 
बढा सका। सिकन्दर की अकाल्मृत्यु के पदरुचात्‌ अरस्तू के विरोध में 
पादरी और सूफी लोग उबल पडे। एथेस की मिथ्याविश्वासी जनता का 
क्रोध अरस्तू के विरुद्ध भड़क गया और सुकरात की हत्या के लिए उत्तर- 
दायी दुष्ट भावनाएँ अरस्तू के यश और उपलब्धियो को नष्ट-अभ्रष्ट 
करने के लिए प्रकट होती हुई दिखाई पडी । 

अरस्तू दण्ड से बचने के लिए चेलसिस प्रदेश में चछा गया। उसकी 
व्यक्तिगत सुरक्षा के विचार से उसका पलायन उचित हो सकता है, किन्तु 
वह स्वयं अपने भागने से हीन भाव का अनुभव कर रहा था। उसको 
छिपाने के लिए उसने यह तक दिया कि वह इसलिए वहाँ से चला गया, 
जिसमे एथेसवालों को उसकी हत्या कर, दर्शन के विरुद्ध पापपूर्ण आचरण 
करने का पुन अवसर न मिले। ऐसा जान पडता है कि भागने के 
कुछ ही मास बाद उसकी मृत्यु हो गई । चिन्ता' और क्रोध ने मानो उसके 
जीवन का अन्त कर विया था। 

बकन कहता हे--अरस्तू उन राजकुमारों की तरह सोचता था 
कि जब तक' वह अपने सहयोगियों का नाश न कर दे, तब तक वह शात्ति- 
पूर्वक नहीं रह सकता । उसकी साहित्यिक उच्चाकाक्षा ऐसी थी कि वह 
सभी कलाओ और विज्ञानों के क्षेत्रों में फेल जाना चाहता था। वह भौतिक 
और आध्यात्मिक जगत्‌ के सभी रहस्यो को समझने का प्रयत्न करता था। 
बुद्धि की चरम सीमा तक पहुँचकर वह मानव बुद्धि से परे की समस्याओं 
का समाधान ढूँढना चाहता था। वह बौद्धिक विवाद में युद्धोचित उत्साह 
के साथ पड जाता था, किन्तु उसके शत्रु फारसियों से अधिक दृढ़ थे, इस 
लिए वह उनको अभिभूत करने में अधिक सफल नही हो पाता था। 
, अरस्तू ने दर्शन को मनन और व्यवहार, ऐसे दो भागो मे विभाजित 
किया। दर्शन के मनन या अरूप भाग को सबसे पहले उसी ने (मेटा- 
फिजिक्स ) अध्यात्म नाम दिया था। उसके दर्शन का यह भाग सम्पूर्णत 
रहस्यमय और कही-कही अज्ञात्तव्यः हें। वह उसके गुरु अफलातृन के दर्शन 
से अपेक्षाकृत कम अमान्य है। उसके दर्शन के इस भाग में न केवल 
जीवन, गुण, दत्त्व, जन्म और जातियों पर ही विचार किया गया, अपितु 
मन और आत्मा, विशेषत दिव्य-आत्मा के सम्बन्ध में भी विशद विचार 


पड योरोपीय साहित्यकार 


किया गया। मानव आत्मा के विषय में अरस्तू ने पृथक्‌ रूप से विचार किया 
है। विद्वानों का कथन है कि इस सम्बन्ध में खोज करने पर ज्ञात होता हैं 
कि अरस्तू ने नया अन्वेषण न कर केवल नये नाम जोडे हे। अमरत्व के 
सिद्धान्त को अरस्तू ने कही भी स्पष्ठ नहीं किया हैँ, जितना कि उसके 
ग्रु अफलातून' ने किया हें। 

अरस्तू के भौतिक दर्शन को अध्यात्म-दर्शत कहना अधिक उपयुक्त 
होगा, क्योकि उसमे भौतिक जगत के सिद्धान्तो की सूक्ष्म बौद्धिक तत्त्वो से 
तुलना की गई हे। उसमे सूक्ष्म निरीक्षण और अनुभव नही दिखाई पडता। 
जब वह किसी वस्तु के विस्तार में पहुँचता हैँ तो नक्षत्रों की गति 
और उनके आकारक्लकार के विषय में बहुत-सी ऐसी भूले कर जाता हे 
जो उसके पहले के दाशनिको ने नही की थी। मनुष्य और पशु के शरीर-विज्ञान 
के विषय में उसका ज्ञान अधिक पूर्ण था। उस युग में अरस्तू के सम- 
सामयिक दूसरे दाशनिक उक्त विषयों पर बहुत अआन्तिपूर्ण ज्ञान रखते 
थे। उस समय रसायन-श्ास्त्र की स्थापना नहीं हुई थी। बौद्धिक दर्शन 
के बाद प्रकृति का निरीक्षण प्रायः नहीं होता था। इसलिए यह असम्भव 
था कि प्राकृतिक निरीक्षण और परीक्षण हो। गणित में अरस्तू का ज्ञान 
अपने पूर्व के दाशनिको-यथा, अफलातृन और पिथागोरस-से कम था। 

अरस्तू को अपने समसामयिक पायरो और एरिस्टिक्स के सन्देहवाद 
से स्वभावत. सत्य कौ परीक्षा की सृक्ष्ता में जाना पडा। इस' प्रकार 
उसने तक को उसके आदि तत्त्वों में परिणत करने का दुष्कर कार्य अप- 
नाया। उसने एक ही स्वयसिद्ध तथ्य पर प्रमाणों के द्वारा सम्पूर्ण सत्य 
को एक व्यवस्थित रूप में रखने मे सफलता प्राप्त की। अरस्तू से पहले 
किसी ने ऐसे प्रयत्न में सफलता नही प्राप्त की थी। उसके स्वयसिद्ध 
तथ्य के अनुसार जो एक जाति के विषय में ठीक है वह दूसरी जाति और 
उसके व्यक्तिगत अग के बारे मे भी ठीक हो सकता है। 

कुछ आछोचको का कथन है कि अरस्तू के रहस्यात्मक या अध्यात्म 
दर्शन के विषय में व्यर्थ उसकी बुद्धि का दुरुपयोग हुआ है, किन्तु उसके 
आलोचनात्मक और नैतिक, इनसे भी अधिक उसके राजनीतिक ग्रन्थो मे 
अधिक सूक्ष्म और तीक्ष्ण बुद्धि का दर्शन होता है। इसमे महत्त्वपूर्ण और 
आवश्यक वस्तुओं पर विचार किया गया है। अरस्तू के समय की स्थिति और 
उसकी अपनी सुविधा, उसकी प्राकृतिक देन और उद्योग बुद्धि ने उसे इतनी ख्याति 
दी कि वह अपने और अपने बाद के युग में भी स्मरण किया जाता है। 


ञरस्तृ ५५ 


प्राचीन यूनान मे विद्या और दर्शन की शिक्षा सर्वसाधारण को नहीं 
प्राप्त्हो सकती थी । कुलीन और योग्य व्यक्ति ही अधिकारी समझें 
जाते थे। उसका एक उदाहरण यह मिलता है कि अरस्तू ने गम्भीर 
विषय पर कुछ पुस्तक लिखी थी, जिनमे गम्भीरतापूर्वेक जठिल प्रश्नों 
को सुलझाया गया था। उस विषय का रहस्य उस युग के अध्ययनशील 
शिक्षाथियो को भी नहीं बताया जाता था। सिकन्दर उस समय एशिया में 
था और उसको यह सूचना मिली थी कि अरस्तू ने इस गृढ विषय को 
सर्वेताधारण की शिक्षा के लिए उपस्थित किया है। 

सिकन्दर ने अरस्तू के नाम एक पत्र भेजा, उसमे उसने लिखा-- 
विज्ञान के एक्रोएमिटिक भाग को प्रकाशित कर आपने बुरा किया। यदि 
मुझे दी हुई शिक्षा सर्वताधारण को मिल जायगी तो मुझमें विशेषता क्‍या 
रह जायगी |! जहाँ तक मेरा सम्बन्ध है, मेने शक्ति और राज्यों पर अधि- 
कार करने से अधिक, ज्ञान के प्रमुख भागो में अधिकाश मनुष्यों से अधिक 
विद्येषता प्राप्त कर ली है। 

अरस्तू ने उत्तर मे कहा कि उस ज्ञान के कुछ भाग प्रकाशित हुए 
हे, कुछ नही। वास्तव में उसके अध्यात्म-शास्त्र की वह पुस्तक इस प्रकार 
लिखी गई है कि न कोई उसे पढ़ सकता है, न पढा सकता है। वह केवल 
उन लोगो की स्मृति को जागरित करने का काम करती है, जिन्होंने गुरु 
से उस विषय की शिक्षा प्राप्त कर ली हो। 








(७० ईसा पूर्व-१९ ई०) 


महाकवि वर्जिल का लैटिन मे पूरा नाम पब्लियस वर्जिलियस मारो था। 
उसके जन्मस्थान का नाम एनडेज था जो इटाली के मानटुआ नामक छोटे 
नगर से बहुत दूर नहीं था। उसका पिता खेती करता था और मधुमक्खी 
पालने का व्यवसाय भी करता था। उसने अपने पुत्र की शिक्षा पर विशेष 
ध्यान रक्खा। वर्जिल की आरम्भिक शिक्षा क्रेोमोना और मिलान नगरो में हुईं 
थी। जब उसकी अवस्था १७ वर्ष की हुई तब उसके पिता ने उसे उच्च 
शिक्षा के लिए रोम भेज दिया। विश्वविद्यालय मे, आरम्भ में, वह वक्तृत्व- 
कला की शिक्षा ग्रहण कर रहा था। उसका पिता चाहता था कि उसका 
पुत्र भविष्य मे एक कुशल राजनीतिज्ञ और वकील बने, किन्तु वर्जिल की 
उस ओर रुचि न थी। वह दर्शनशास्त्र की ओर प्रवुत्त हुआ और कुछ 
वर्षो तक उसने एपिक्यूरंस मतानुयायी दार्शनिक सिरो से शिक्षा ग्रहण की। 
सिरो उस समय के धनी और उच्चाकाक्षी यूवको में प्रसिद्ध था। उसी के 
सत्सग में वर्जिल ने भविष्य के राजनीतिक और दार्शनिक नेताओं से 
परिचय प्राप्त किया था। 

वर्जिल बडी लज्जाशील प्रकृति का व्यक्ति था। इसी कारण कुछ "लोग 
उसे कुमारी पारथिनियास' के नाम से पुकारते थे। वह बिरले ही 
मार्ग में जाता दिखाई पडता था, किन्तु जब कभी वह निकलता तब 
लोग उसके पीछे चल पडते और वह अपनी' रज्जालु प्रकृति के कारण 
आस-पास के घरो में घुसकर छिप जाता था। वह ओगस्टस की मडली 
और जनता में उतना ही विख्यात था, जितनी आजकल की सिनेमा- 
तारिकाएँ हें। 


वर्जिल ५७ 


यह कितने आइचर्य की बात है कि ऐसी प्रकृति वाले व्यक्ति को 
ईसाई धर्मावलूम्बियो ने महात्मा, चामत्कारिक और सिद्ध पुरुष की भाँति 
सम्बोधित किया। तेरहवी शताब्दी में महाकवि दाक्ते ने वजिल को अपना 
गुरु और पथप्रदर्शः माना। उन्नीसवी शताब्दी के साहित्य-समालोचक, 
कवि तथा विद्वानों ने एक स्वर से वर्जिल को रोम का सर्वोत्कृष्ट कवि 
स्वीकार किया हैँं। महाकवि वर्जिल की गणना योरोप के प्र महाकवियो 
में होती है। 

कहा जाता है कि वर्जिल ने अपनी कविता में एक बालक के जन्म लेने 
तथा उसे शान्ति-यूग का सस्थापक होने की भविष्यवाणी की थी। इस 
कथा की व्याख्या कर लोगो की यह धारणा हुई कि व्जिल ने महात्मा 
ईसा के प्रादुर्भूत होने की पूर्वसूचना दी थी। पादचात्य विद्वानों का कथन 
हैं कि ऐसे समय में, जब कि सत्साहित्य के समालोचन की प्रणाली प्रचलित 
न थी उस समय भी, वर्जिल की महाकवि के रूप में प्रसिद्धि का प्रधान 
कारण उसकी उक्त भविष्यवाणी की धार्मिक भावना ही थी, जो सर्वे- 
साधारण के मन मे प्रविष्ट हो गई थी। वर्जिल की मृत्यु के उन्नीस वर्ष 
बाद महात्मा ईसा का जन्म हुआ था। 

आरम्भ में वर्जिल ने रोम का इतिहास लिखने का प्रयत्न किया। 
उसने देखा कि इस सम्बन्ध में उसका ज्ञान अत्यल्प है, अतएवं उसने ग्राम्य 
विषयो पर कविता लिखना आरम्भ किया। उसकी प्रथम महत्त्वपूर्ण कृति 
एक्लोग्स” अथवा व्यकोलिक्स' है। इस रचना के सम्बन्ध में कुछ कहने से 
पहले वर्जिल के समय की स्थित्ति से परिचित होना आवश्यक है। अपनी 
रचनाओ में वर्जिल ने तत्कालीन कुछ ही घटनाओ का उल्लेख किया हें। 
जिस समय उसने मिनसियस और आहल्प्स की पहाडियो का दर्शन किया, 
उस समय के इटली के धनिक वर्गों का शासन, जो रिपब्लिक के नाम 
से प्रसिद्ध था, पतनाभिमुख था। उसके दूसरे दशक में, जुलियस' सीजर 
गोल »मे युद्ध करते हुए, रोम में अपने ऐतिहासिक अभियान करने के लिए 
लैयार हो रहा था। पाँच वर्ष बाद, सत्ता प्राप्त करने पर, जब सीजर की 
हत्या हुई, तब वहाँ का गृहयुद्ध बन्द होने की अपेक्षा अधिक बढ गया। 
उस समय वर्जिल की अवस्था छब्बीस वर्ष की थी। जुलियस के दत्तक 
पुत्र ओक्टेवियन को अपने पिता के हत्यारों को, उसके बाद अपने ही साथी 
और विरोधी एन्टोनी को अभिभूत करने के लिए तेरह वर्षों तक संघर्ष 
करना पडा था। ऐक्टियम के युद्ध (ई० पूृ० ३१) ने एन्टोनी के भाग्य 

का निपटारा कर दिया और ओक्टेवियन के क्र शासन ने रोम में शान्ति 
स्थापित की थी। ई० पू० २७ में ओक्टेवियन ने अपने को प्रिसेप्स” (सव्वे- 
श्रेष्ठ नेता) घोषित किया और ओगस्टस की पदवी धारण की। हम उसे 
इसी' नाम से रोम के प्रथम सम्राद के रूप में जानते हे। 

इन विनाशकारी घटनाओ के प्रति वर्जिल की प्रतिक्रिया एक दाशेनिक 
और कवि की प्रतिक्रिया थी, राजनीतिज्न और पार्टी विशेष के समर्थक की 
प्रतिक्रिया नहीं थी। जुलियस सीजर के व्यक्तित्व के प्रति वह आक्ृष्ट था 
और उसके बाद ओक्‍क्टेवियन की प्रगति का वह ध्यान से अध्ययन कर 
रहा था। 

वर्जिल अपने वीरो की पूजा विजेता या मनुष्य के रूप में नहीं करता 
है। वह समझता हँ"कि ईद्वर ने उन देवी शक्तियों को भेजकर अशान्त ससार 
में सुख और शान्ति की स्थापना की। वह युद्ध का भयानक वर्णन करता 
हैं। एक्लोग्स” मे वह दो बार ऐसी लेखनी की निन्‍्दा करता है, जो यूद्ध 
के वर्णन में लगी हो। 

वर्जिल ने यूनानी ग्राम्यगीत को लेटिनी-जगत्‌ के साथ मे प्रस्तुत किया। 
उसके ग्राम्यचित्र असामयिक या केवलर काल्पनिक नहीं थे। उनमें अशाति 
के समय में किसानो के सघर्षो और विपत्तियों के स्पष्ट चित्र अकित हें। 
इन बाह्य चित्रों के अकन के साथ-साथ उसने तत्कालीन विश्यात पुरुषों 
का भी चित्रण किया है। वर्जिल ने मनुष्य, वृक्ष, वन्य पशु और पव॑तो मे 
सामजस्य का दर्शन किया हूँ। प्रकृति और मनुष्य तत्त्वत एक हूं, किन्तु 
राजनीति और युद्ध मनृष्य को प्रकृति से, वास्तविकता से, पृथक्‌ कर देते 
है। केवल गडेरिये और उसकी भेडे ही प्रकृति के प्रेम और उसके विश्वास 
के पात्र हें। वे ही वनो का सगीत और देवदार के वृक्षों की भाषा को 
समझ सकते हे। वजिझ ने एक शिशु की भाँति इन लोगो की वाणी 
सुनी हैं। वह कहता हैं कि इस जड़ कहलानेवाले जगत्‌ में संवेदनशीलता 
है । यहाँ की चट्टानों से सगीत और खेतो से वाणी गूँज उठती हेँ। यहाँ 
वशी ही वशीवाले को सुर सिखाती हे। भेड़े, प्रेमी की सहानुभूति में, मौत 
खडी दिखाई पड़ती हे और परियो को अपने क्रूर क्ृत्यों के लिए उलाहने 
मिलते हें। 

कवि इन दृश्यों को केवल शुद्धार के आनन्द के लिए नही वर्णन 
करता, किन्तु इसलिए कि छोग उसकी रचनाओ के माध्यम से उद्घाटित 
किये हुए जगत्‌ को यथार्थ रूप में देखे। कवि का सत्य केवल श्रद्धा की 


वस्तु नही हैं, उसमे वृक्षों और चट्टानों को द्रवित करने की शक्ति है। 
वर्जिल के दृष्टिकोण मे एक ऐसा दर्शन हैँ, जिसका आधुनिक दर्शन भी 
उपेक्षा नहीं कर सकता। 

व्जिल की दूसरी प्रतिभापूर्ण कृति जिओजिक्स' हें। इसमे भी किसानो, 
खेतो, पशुओ और वृक्षों का सगीत है। वर्जिक को ग्रामीण जीवन से 
अत्यधिक प्रेम था और इस सम्बन्ध में उसकी निकट तया प्रत्यक्ष अनुभूति 
थी। वह मन्द गति से कार्य करता रहा। वह अपनी रचनाओ को प्रकट 
करने में अत्यन्त लज्जालु था। अपने मित्रो के विशेष आग्रह पर ही उसने 
अपनी रचनाएँ प्रकाशित कराई । ओक्टेवियन के मत्री, मीसेनास ने उसे 
उसकी दूसरी कृति जिओजिक्स' प्रकाशित करने के लिए बहुत प्रोत्साहित 
किया था। वर्जिल की अवस्था ३१ वर्ष की हो चुकी थी, जब उसकी 
रचनाएँ जनता के सम्मुख आई। उसकी कविताएँ प्रायः सभाओ में पढ़ी 
या गायी जाती थी। उसका यशञ्ञ पूर्णत स्थापित हो चुका था। कवि 
अपनी रचनाओ की सफलता से अत्यन्त अभिभूत सा था। कहते हे कि 
रोम के शासक के समान महाकवि वर्जिल की भी जय मनायी जाती थी। 
वर्जिल काव्य के देवता की आराधना करता था कि वह उसके कण्ठ में 
आकर बसे। 

वर्जिल की तीसरी रचना इनियड' महाकाव्य है। उस समय कवि की 
अवस्था चालीस वर्ष की थी। वह रोम नगर में आया था। उसने अपने 
मित्रो को यह सन्देश दिया कि वह एक ऐसा महाकाव्य लिख रहा है, जो 
पूर्ण हो जाने पर लूँटिन साहित्य में वही स्थान प्राप्त करेगा जो यूनानी 
साहित्य में इलियड ने प्राप्त किया हैं। उस महाकाव्य का नायक इनियास 
होनवाला था जो वेनस और आचिनीज का पुत्र था। उसमे द्राय के पतन 
के परचात्‌ इनियास के भटकने की कथा लिखी जानेवाली थी। किस 
प्रकार इनियास कार्थेज की रानी डिडो के दरबार में पहुँचा था। उसकी 
इटली की यात्रा, टरनस के साथ उसका युद्ध, लावेनिया से विवाह, रोम का 
निर्माण, विकास और विजय, इन सभी विषयो का वर्णन उसके महाकाव्य 
मे होनवाला था। 

निरन्तर दस' वर्षो तक वर्जिल इस महाकाव्य को लिखता रहा। उसे 
इतना अवकाश भी नहीं मिला कि वह उसका संशोधन कर सके। वर्जिल 
की इस रचना का किसी ने दर्शन नहीं किया था, फिर भी सबको उसके 
विषय में बडी उत्सुकता थी। एक बार वजिल नें प्रोपटियस नामक कवि को 

उसका कुछ भाग दिखाया। उसने यह बात फैला दी कि वर्जिल एक ऐसा 
सहाकाव्य लिख रहा हैँ, जिसका इलियड से भी अधिक महत्त्व हो सकता 
है। ओगस्टस ने भी यह समाचार सुना। उसे अत्यन्त उत्कण्ठा हुई। उसने 
वर्जिल के पास पत्र लिखकर आग्रह किया कि वह उसे सुनना चाहता है। 
वर्जिल ने उसके अनुरोध को अस्वीकार कर दिया। उसके अनेक पत्रो के 
उत्तर में वजिक ने लिखा--आपके कई पत्र मिले। मेरा लिखा इनियड' 
यदि आपको सुनाने के योग्य होता तो में उसे अवश्य आपको सुनाता। यह 
कार्य इतना विशाल हे कि इसमे बहुत परिश्रम की आवश्यकता है। मुझे 
ऐसा प्रतीत होता है कि इसे आरम्भ करने के पहले मेने पर्याप्त विचार 
नही किया था। 
हे 

एक वर्ष बाद जब ओगस्टस युद्ध से लौटा, तब वर्जिल अपने महाकाव्य 
का कुछ भाग लेकर राजमहल मे पहुँचा। उस समय ओगस्टस की बहिन 
ओक्‍्टेविया भी वहाँ उपस्थित थी । वर्जिल अपने भध्र कण्ठ से 
“इनियड' की पक्तियाँ सुना रहा था। उसके वर्णन में ओगस्टस के पूर्वे- 
पुरुषों का इतिहास था। ओकटेविया का पुत्र मार्सेलस का देहान्त कुछ 
समय पूर्व हुआ था। ओगस्टस ने उसे अपना उत्तराधिकारी घोषित किया 
था। वह अत्यन्त उन्नतिशीरू प्रकृति का युवक था। उसकी मृत्यु केवल 
अठारह वर्ष की अवस्था में हुई थी। वर्जिल के इस महाकाव्य के छठे 
भाग में मार्सेलस की मृत्यु का वर्णन था। उस अश तक पहुँचते ही कवि 
की वाणी शक्तिशालिनी होनेपर भी इतनी कोमल हो गई कि ओऔक्टे- 
विया सुनकर सज्ञाहीन हो गई। शोकाकुल माता की आँखो के सम्मख 


च्छ 


अपने प्रिय पुत्र की आकृति अकित हो उठी थी। कवि का स्वर रुद्ध हो 
गया था। 

चेतना होने पर मुग्ध होकर ओकक्‍्टोविया ने वर्जिल को पुरस्कार दिया 
था। कहते हे कि स्वर्णमुद्राओं की एक बडी निधि कवि को प्राप्त हुई थी। 

इनियड समाप्त करने पर वजिकू की कीति सव्वत्र फैल गई। उसे अपने 
एक मित्र की उदारता से दस लाख स्वर्णमुद्रा प्राप्त हुई थी और रोम 
उसका निजी एक गृह भी था। उसके जीवन में अर्थाभाव का कोई प्रदन 
नहीं था। वह अधिकतर केम्पेनिया और सिसली में ही रहा करता था। 

वर्जिल को धव और सम्पत्ति के प्रति तनिक भी प्रलोभन न था। 
एक बार ओगस्टस उसे एक निष्कासित धनिक की सम्पत्ति देने लगा; किस्तु 
उसने उसे अस्वीकार कर दिया। उसकी आँखों के सम्मुख वही चित्र 

उपस्थित हो गया, जब इसी तरह उसकी भी समस्त सम्पत्ति ओगस्टस 
द्वारा जब्त कर ली गई थी। बाद मे फिर वह उसे प्राप्त हो गई थी। 
वर्जिल अपना महाकाव्य पहले गद्य में लिखता था फिर उसे पद्च में 
परिवत्तित कर देता था। उसने सम्भवत- इनियड” की रचना एक हादिक 
मित्र के आनन्द की दृष्टि से की थी। वह एक ऐसे मानव और दिव्य अशो से 
यूक्‍त एक राजकुमार की सृष्टि करना चाहता था, जिस पर वह गर्व कर सके। 
महाकवि ने जब इनियड समाप्त किया, उस समय उसकी अवस्था 
पचास वर्ष की थी। उसने निश्चय किया कि एथेस जाकर वह तीन वर्ष 
वही व्यतीत करेगा और वही निद्चिन्त होकर अपने महाकाव्य का सशोधन 
करेगा। लेकिन वहाँ कुछ ही महीने व्यतीत हुए थे कि ओगस्टस अपने पूर्वी 
राज्य से इटली लौटते समय उधर से गुजरा और वर्जिल से उसने आग्रह 
किया कि वह भी उसके साथ रोम चले। 
वर्जिल का स्वास्थ्य उस समय समुद्र-यात्रा के लिए ठीक नही था, 
फिर भी उसने निमत्रण स्वीकार कर लिया। मार्ग में ही उसे लू छग गई 
और तीव्र ज्वर के कारण ब्रिन्डसी पहुँचते ही उसका देहान्त हो गया। 
मृत्यु के पहले वर्जिल ने अपने दो मित्रों को आदेश दिया था कि 
उसकी मृत्यु के पश्चात्‌ वे लोग इनियड' को जला देगे क्योकि उसकी वह 
रचना उस स्तर की नहीं हो सकी जेसी कि वह लिखना चाहता था। 
ओगस्टस ने उसकी इस मृत्युकालीन इच्छा की अवहेलना कौ और 
उसने उन दोनो मित्रों को आदेश दिया कि वे इनियड का सम्पादन और 
सशोधन कर दे, किन्तु अपनी ओर से उसमे कुछ न जोड़े।| उन छोगो ने 
दूसरे भाग में से बाईस पक्तियाँ काट दी और दूसरे और चौथे भागों में 
स्थलू-परिवर्तत कर दिया था, जहाँ इनियास और हेलेन का वर्णन था। 
वह स्थल परिवत्तंत अब भी हू, किन्तु उक्त कटी हुई पक्तियाँ फिर से 
जोड दी गई थी। 

» महाकवि वर्जिल जिस यूग में उत्पन्न हुआ था, वह भयानक अत्याचारों 
काथयुग था। पूंजीपति निर्धनो पर आतक जमाये थे। एक ओर विलासिता और 
व्यभिचार की चरम सीमा थी, दूसरी ओर जनता भूखी, नगी, त्रस्त थी। 

सम्राटों की विश्व-विजय की कामना का जैसे अन्त होनेवाला था। 
ससार में घोर अशान्ति और अन्याय का अन्त करने और मानवता को एक 
नूतन सन्देश देने के लिए महात्मा ईसा का जन्म होनेवाला था। वर्जिल की 
मृत्यु के १९ वर्षो के बाद ही ईसा का जन्म हुआ था। 

यहाँ पर इनियड महाकाव्य की कथा का साराश दे देना उचित होगा, 
क्योकि आगे चलकर महाकवि दान्ते के महाकाव्य से भी इसका सम्बन्ध है। 


इनियड कीं कथा 


इनियास ट्राय का राजकुमार है। आनचिसीज और वेनस देवी के सयोग 
से उसकी उत्पत्ति हुई थी। ट्राय का पतन हो चुका था। इनियास अपने 
पिता और छोटे पुत्र तथा अनेक अनुगामियों के साथ भाग जाता हैं। 
इस भगदड में इनियास की स्त्री क्रेसा कही लुप्त हो जाती है। उसका 
कुल - देवता पेनाटीज उसे आदेश देता है कि इटली में उसके भाग्य का 
निर्णय होगा। समुद्र पर बहुत भटठकने के बाद राजकुमार के पिता का 
देहान्त हो जाता हं। उसके अनेक जहाज जूनो के दह्वेष के कारण दुर्घटना- 
ग्रस्त हो जाते हे, लेकिन समुद्र देवता नेपचून की कृपा से उसके सात 
जहाज बच जाते हे और वे अफ्रिका के समुद्र-तट पर छरूगते हे। यहाँ 
कार्थज की रानी डिडो ट्राय वालो का विशेष स्वागत करती है । 

रानी ने अपने मृत पति के प्रति जो भक्ति की प्रतिज्ञा की थी, उसकी 
उपेक्षा कर वह इनियास के प्रेम में बेंघ जाती हे। राजकुमार मर्क्यूरी के 
आदेशानूसार फिर इटली की यात्रा करता हे। उस समय रानी डिडो 
आत्महत्या कर लेती हैं। इनियास सिसली पहुँचकर अपने मृत पिता 
आनचिसीज की  श्राद्धक्रिया करता है और अपने कुछ अनुगामियों को वहाँ 
उपनिवेश बसाने के लिए छोड देता हे। राजकुमार अपने शेष साथियों के 
साथ कूमे पहुँचता है। सिविल द्वारा पथ प्रदर्शित किये जाने पर वह हेडीज 
में उतरता हँ और वहाँ वह पापियों को दण्ड प्राप्त करते और पुृण्पात्माओ को 
दान्तिपूर्वक जीवन व्यतीत करते देखता है। पुण्यात्माओ में वह अपने पिता 
से मिलता हैँ, जो उसे बताता हे कि वह रोमन जनता का पूर्व-पुरुष बनने 
वाला है, जो विश्व के साम्राज्य पर शासन करेगा। (यह वर्णन वर्जिल के 
महाकाव्य इनियड के छठे भाग में वरणित है। यही से दान्ते ने, अपने 
'इन्फरनो” के लिए पर्याप्त भूगोल और यन्त्र सम्बन्धी सामग्री प्राप्त की थी३) 

इसके बाद राजकुमार इनियास तिबर पहुँचकर फिर लेटियम' मे उत- 
रता है। यहाँ पर देववाणी होती है कि द्वाय वालो के भाग्य मे लिखी हुई 
यात्रा यहाँ पर समाप्त होती हैे। उस देश का राजा लेठिनिस राजकुमार 
का स्वागत करता हूँ और अपनी लडकी लेविनिया का विवाह उससे कर 
देता हैं। पहले इस लडकी का विवाह स्तूली के राजकुमार टरनस से 

निश्चित हुआ था। पफ्यूरी एलेकटो की सहायता से जूनो टद्राय और लैटिन 
वालो के बीच युद्ध भड़का देता है और कई युद्धो के बाद, जिनमे दोनो 
ओर से मित्र-राष्ट्र सम्मिलित होते हे, स्तुलियों की पराजय होती है। 
टरनस इनियास को दुन्द-युद्ध के लिए ललकारता हूँ। अन्त में जूनों 
जुपिटर से समझौता कर लेता हूँ कि इनियास इस शर्ते पर विजेता होगा 
कि वह लेटियम का नाम नहीं परिवर्तित करेगा। इस प्रकार इनियास 
और लेविनीया के सयोग से द्राय और लेटिन का मेल होता है और रोम 
नगर और साम्राज्य की आधार-शिला स्थापित हो जाती है। 

इसमें सन्देह नहीं हे कि वर्जिल ने होमर के महाकाव्य 'इलियड' से ही 
अपने महाकाव्य का सूत्र पाया था। लेकिन वर्जिल ने अपनी कल्पना और 
प्रतिभा का पूर्ण कौशल अपनी रचना में प्रदर्शित किया हे। होमर के इलियड की 
उत्पत्ति आरम्मिक युग की बबंरता की भूमि से हुई है और इनियड की 
उत्पत्ति उस युग में हुई थी जब सभ्यता अपने विकास से आगे बढ चुकी 
थी। कहा जाता हूँ कि इनियास और डिडो की प्रेम-कहानी का अकुर 
यूनानी कहानी जेसन और मेडिया से ही प्राप्त हुआ था, किन्तु लेटिन प्रेमी 
और यूनानी प्रेमी में बड़ा अन्तर हूँ। यूनानी प्रकृति में जो भयानकता हे, 
वह लेटिन में नहीं हें। होमर ने इलियड में यूनानी जाति की वीरता की 
गाथा का इतिहास प्रस्तुत किया था और वर्जिल ने रोमन जाति के गौरब 
की गाथा एकत्र कौ थी। रोमन लोगो के इतिहास में उनके पूर्वंपुरुषो 
का वीरतापूर्णं विवरण नहीं था। वर्जिल ने अपनी. प्रतिभा से उसे इतना 
महत्त्वपूर्ण रूप दिया जो विश्व में उनकी जाति की गौरब-गाथा में अत्यन्त 
सहायक हुआ। वजिल ने इनियड की रचना रोमन जाति के गौरव के 
उद्देश्य से ही की थी। इलियड में मानव प्रकृति का स्पष्ट चित्रण हैं। 
इनियड में कवि की भावकता और कल्पना का सजीव वर्णन हैं। 

वर्जिल ने जिस विषय अथवा जिस अग का वर्णन किया है, उसमें 
विशेष अपने व्यक्तिगत अनुभव और ज्ञान का ही आधार लिया है। 
रणक्षेत्र और साम्राज्यो के भाग्य-निर्माण के अतिरिक्त कवि की प्रतिभा अपने 
घरेल जीवन के चारों ओर बिखरी रहती थी। वह शान्ति का उपासक 
था। होमर का एक सेतिक कभी भी शान्ति से विजेताओं के साथ नहीं 
रहता हे। वर्जिल की काल्पनिक मूर्तियों मुक्ति की भावना में लीन एक 
अन्य परिचित ससार में क्षण भर शान्तिपू्वक विश्राम कर सकती हें। 
ट्रोजन सैनिको के सम्मख नगर द्वार प्रवेश करते समय यह चित्र सामने 

अकित होता हँ--चीटियाँ शरद-ऋतु के आगमन की प्रतीक्षा में इधर- 
उधर खेतो में नष्ट "और बिखरे हुए अन्न को एकत्र कर अपन स्वर्णमय 
संग्रह से अपने घर को भर रही हे । 

वर्जिल की रचना में साधारण वस्तु के वर्णन से लेकर गृढ दार्शनिक 
तत्त्व भी भरे हे। उन्हे खोजनंवाला चाहिए, जेसे महाकवि दान्ते ने उसके 
छठे भाग से अपने महाकाव्य का निर्माण किया और उसे अपना गुरु 
मानकर, उसके पथ-प्रदर्शत करने पर, नरक और स्वगें का वर्णन किया हैं। 

दान्ते केवल इटली का ही सर्वेश्रेष्ठ कवि नहीं हुआ, प्रत्युत उसकी 
गणना योरोप के पॉच महाकवियो में होती है। 

दान्ते का जन्म इटली के फ्लोरेन्स नगर में हुआ था। यह नगर अपने 
प्राकृतिक सौन्दर्य के लिए योरोप मे प्रद़््यात है। दान्ते का परिवार गुएल्फ 
था और उसे शुद्ध फ्लोरेन्स के निवासी होने का गव॑ था। इस परिवार 
की अपनी जमीन और गृह-सम्पत्ति आदि भी थी। दान्ते के पिता कीनूत- 
विशारद थे और राजनीति में सक्रिय सहयोग करते थे। दास्ते के पिता की 
अभिलाषा थी कि वह अपने पुत्र को व्यवसायी न बनाकर साहित्य और 
कला की ओर प्रवृत्त करे। 

दान्ते जब ५-६ वर्ष का था तभी उसकी माता का देहान्त हुआ। 
बारह वर्ष की अवस्था में ही उसे पितृ-शोक मनाना पडा। दान्ते और उसके 
दो भाई सौतेली माँ के आश्वित छोड दिये गये। 


दान्ते ६५ 


दान्ते के बाल्यकाल में ही एक एसी घटना हुईं, जिसका प्रभाव उसके 
जीवन पर पडा। यह प्रभाव इतना अमिट और चिरस्थायी हुआ कि आज 
भी वह दान्ते की रचनाओ में मिलता है। दान्ते की अवस्था जब नौ वर्ष 
की थी तब उसका पिता उसे एक मई त्योहार के अवसर पर अपने एक 
पडोसी के घर पर ले गया। पडोसी का नाम फोल्को-पोर्टनेरी था। उसकी 
एक आउठ वर्ष की कन्या थी, जिसका नाम वियाद्रिस था। 

इस भोज के अवसर पर दान्ते की दृष्टि उस बालिका पर पडी। 
उसके हृदय में सर्वप्रथम प्रेम की अखण्ड ज्योति आलोकित हो उठी। दान्ते 
उस समय केवल एक बालक ही था, किन्तु उसके अन्तरतम से वियाद्रिस 
की जो मूति प्रतिष्ठित हुई, उसे वह जीवन पर्यन्त न विस्मृत कर सका। 

उसे देखने पर दान्ते के हृदय मे जो भावनाएँ “उत्पन्न हुई, उसके 
सम्बन्ध मे वह लिखता हे--वह मुझे एक बहुत अच्छे रग के कपडे से सजी 
दिखाई पडी, बहुत अच्छा लाल रग, जो उसकी अवस्था के अनुकूल था। 

दान्ते कहता हें“--उस समय मेरा हृदय कॉप गया और मेने अपने आपसे 
कहा--लो, यह मुझसे अधिक शक्तिशाली हे, यह मुझपर शासन करेगी। 

दान्ते की आत्मा और उसकी बूद्धि आइचये-चकित थी। वियाद्रिस 
उसकी आँखों से कहने लगी--लो, तुम्हारा आनन्द-स्रोत प्रकट हो गया। 

वियाद्रिस का घर में प्यार से पुकारने का नाम विसे था। दान्ते के 
जीवनीकार बोकेचियो ने उसके सम्बन्ध में लिखा हें“--इस बालिका की 
आकृति इतनी असाधारण सौन्दर्य-सम्पन्न थी कि उसे सहज ही देवलोक 
की कन्या सम्बोधित किया जा सकता था। 

दान्ते ने स्वयं अपनी प्रेम-कहानी कही है। उसमें कोई रोमाचकारी 
घटना नहीं है। जो महत्त्वपृणं घटना समझी जा सकती हे, वह १२८७ 
ई० में साइमन डिवार्डी नाम के यूवक से वियाद्रिस का विवाह है। 
जसा कि वह स्वय कहता है, उसका प्रेम अत्यन्त पवित्र था। विवाह से 
उसका कोई सम्बन्ध नही था। उन दिनो विवाह अधिकतर राजनीतिक 
सम्धन्ध के लिए किया जाता था। 


दान्ते वियाट्रि! का दर्शन केवल इसलिए करना चाहता था कि उसे उसमें 
दिव्यता का दर्शन होता था। वियाद्रिः अठारह वर्ष की थी जब पहली 
बार वह मार्ग में दान्ते से मिली थी। उस समय उसने दान्ते का ऐसा 
दिष्ट अभिवादन किया कि दान्ते ने अपने को असीम आनन्द में मग्न पाया। 
दूसरी बार वियाद्रिस मिली और उसने उसका अभिवादन नही किया, 

क्योकि दान्ते को लेकर कुछ अफवाहे फेल गईं थी। यही पर दान्ते को यह 
अनुभव हुआ कि प्रेम में दुख और सुख दोनो ही होते हें। तीसरी बार 
किसी मित्र के यहाँ दान्ते और वियाट्रित की भेट हुईं। दान्ते के अनुसार 
इस अवसर पर वियाद्रिस ने उसकी हँसी उडाई। 

१२८९ ई० में फोल्को-पोर्टीनिरी की मृत्यु हो गई और अपनी प्रेमिका 
के शोक की सहानूभूति में दान्ते ने भी अश्रपात किया। १२९० ई० मे 
वियाद्रिस का देहान्त, चौबीस वर्ष की अवस्था में, हुआ। उस समय दात्ते 
को ऐसा प्रतीत हुआ कि उसकी जीवन-ज्योति बुझ गयी, मानो सारा 
फ्लोरेन्स नगर उसके मरने से सूना हो गया। 

दान्ते अल्पावस्था से ही वियाद्रिस के सम्बन्ध मे गीत लिखने में व्यस्त 
था। उसने अपने अनुभवों से अपनी प्रेम की दृष्टि विकसित की और 
अत्यन्त मधुर शैली में अपने प्रेम के गीत गाये। दान्ते के पूर्व के दरबारी 
प्रेम और उसके इन प्रेम-गीतो में स्पष्ट अन्तर है। दान्ते की सर्वेप्रथम कृति 
का नाम विटा नु ओव्हा' (नतवजीवन) है। इसकी रचना अठारह वर्ष की 
अवस्था में उसने की थी। १२९० ई० के पूर्व की उसकी कविताएँ प्रेमरस 
की हे। इसके बाद की रचना प्रेमरसपूर्ण कविताओं से रहित है। अपनी 
प्रेमिका के निधन के एक वर्ष प्यंन्त दान्ते सभी कार्य त्याग कर शोकपूर्ण 
रचना में प्रवृत्त हुआ। आत्मविस्मृति के हेतु दान्ते का जीवन पूर्ववत्‌ उच्च 
स्तर पर न रह सका। इस सम्बन्ध में उसने स्वयं लिखा हे---तेरा' वह मुख- 
मण्डल मृत्यू के आवरण मे मेरे नेत्रो से दूर हो गया, इसलिए कुछ काल 
तक में ससार के तुच्छ सुख में निमग्न होकर तुझसे विलग हो गया था। 

नवजीवन' में कवि और वियाद्रिस के प्रेम का सम्पूर्ण इतिहास वर्णित 
है। बाल्यावस्था में पहले-पहल वियाद्रिः और उसके मिलन, उनमे प्रेम का 
बीजारोपण एवं विकास तथा स्वप्नावस्था में उसकी मृत्य के चित्र अत्यन्त 
'सामिक और सजीव हे। इस कृति में उसने गद्य में अपने गीतो की व्याख्या 
भी की है। हु 

युवावस्था में ही दान्ते ने प्रोवेस की भाषा और साहित्य से परिन्नय 
प्राप्त कर लिया था। वह अपनी लेटिन भाषा को परिष्कृत करने लगा 
और अपना क्षेत्र विस्तृत करने लगा। उसने दर्शन, धर्मशास्त्र, विशेष कर 
ज्योतिष, प्राचीन काव्य आदि का अध्ययन किया। उसने अपने ढंग से सम- 
सामयिक रचनाओ का दर्शन-परीक्षण किया। वह बहुत पढता था। उसकी 
एकाग्रता की शक्ति अद्भुत थी। यह प्रसिद्ध हैँ कि एक बार एक दृकान के 


क 

पास खडें-खडे पाँच-छ घटे तक एक पुस्तक पढने में वह इस तरह व्यस्त हो 
गया कि उधर से एक बडा जलस निकला और उसे पता तक नहीं चला। 
वह इतना अधिक अध्ययन करता था कि पढते-पढते उसकी आँखों के सामने 
अन्धकार छा जाता और अन्त मे नेत्रो पर ढडे पानी की पट्टी देनी पडती 
थी। यह सब होने पर भी वह अपना सामाजिक और नागरिक सम्बन्ध 


बनाये रहता था। वह कवि होने के साथ ही चित्रकार और गायक भी था। 
दान्ते ने जिस समय अपने साहित्यिक जीवन का आरम्भ किया, उस 


समय योरोप की काव्यभाषा लेटिन और ग्रीक थी। उच्च वर्ग तथा 
विद्वान्‌ इन भाषाओं के काव्यो का आनन्द ले सकते थे, किन्तु सर्वसाधारण 
जनता इनसे अधिकाशत वचित रहती थी। अत. दान्ते के हृदय में यह 
भावना उत्पन्न हुई कि क्यों न इटालियन भाषा में ही साहित्य का निर्माण 
किया जाय। अत्तएव उसने अपनी रचनाओ द्वारा अपनी आकाक्षा को प्रत्यक्ष 
रूप दिया। दान्ते की मातृभाषा लेटिन से निर्मित टसकन डायलेक्ट' थी। 
अपने विश्व-विख्यात महाकाव्य डिवाइन कामेडी” को दाल्ते ने इसी फ्लोरेन्स 
की मुहावरेदार लोक-भाषा मे लिखा। बोकेचियो तथा पेटराके ने भी उसके 
बाद इसी जन-साधारण की भाषा में साहित्य की रचना की। फल-स्वरूप 
इटालियन भाषा साहित्यिक माध्यम-भाषा के सम्मानित पद पर प्रतिष्ठित 
हुई। वास्तव मे इटालियन भाषा को उत्कृष्ट साहित्यिक रचनाओ के निर्माण 
हारा अलकृत एवं आदरणीय बनाने का सम्पूर्ण श्रेय महाकवि दान्ते को ही हे। 

वियाद्रिस के देहान्त के बाद दान्ते का जीवन इतना शोकमय हो गया 


था कि उसके सम्बन्धियों और मित्रो को यह आशका हुई कि कही इस 
तरह वह अपने जीवब्बच का अन्त न कर दे। वेदना की ग्रम्भीरता के कारण 


दान्ते बहुत दुर्बड हो गया था। अतएवं उन लोगों के दबाव और आग्रह 
के कारण दान्ते को अपना विवाह जेम्मा नाम की युवती से करना पड़ा। 
उस समय दान्ते की अवस्था तीस वर्ष की थी। 

जेम्मा से दान्ते को दो पुत्र और दो पुत्रियाँ उत्पन्न हुई । दान्ते के कुछ 
जीवनीकारों का कथन है कि उसका पारिवारिक जीवन कलहपूर्ण था। 
दान्ते और उसकी पत्नी अलग-अलग घरो में निवास करने छुगें। जेम्मा को 
विश्वास हो गया था कि उसका पति किसी अन्य से प्रेम करता है, किन्तु 
बोकेचियो के अनुसार दान्ते अपनी पुस्तको में इतना व्यस्त रहता था कि 
उसके घर के छोग और उसकी स्त्री बडी दुखी हो जाती थी । बाद में यह 
जानकर कि दान्ते का स्वभाव ही ऐसा है, किसी को कोई शिकायत न रही । 

कला, अध्ययन और गाहंस्थ्य के अतिरिक्त दानन्‍्ते का नागरिक कतेंव्य भी 
था। नागरिक अधिकार प्राप्त करने की अवस्था हो जाने पर उसने राज- 
नीति में प्रवेश किया । तत्कालीन जनतान्त्रिक विधान के अनुसार कोई 
ऊँचा सरकारी पद प्राप्त करने के लिए किसी बडे नगर के सघ का सदस्य 
होना आवश्यक था। दान्ते ने डाक्टरों और रासायनिको के सघ में अपना 
नाम लिखा लिया। इस संघ में सुवर्गककार, चित्रकार और पुस्तक-विक्रेता (उन 
दिनो रासायनिको के यहाँ पुस्तके बिका करती थी) भी होते थे। उस समय 
फ्लोरेन्स की सरकार में एक न्यायाधीश और छ. प्रमुख जज हुआ करते थे। 
ये प्रति दो मास में नगर-सघो से चुने जाते थे। नगर के प्राचीन ग्रन्थ- 
सग्रहालयो में बहुत से ऐसे पत्र मिलते है, जिनसे दान्ते द्वारा मतदान, 
समिति विशेष में सम्मति-दान या फिर समिति में भाषण देने का उल्लेख 
है। १३०० ई० में दान्ते राजदूत निर्वाचित हुआ। जो प्रमाण प्राप्त हें, 
उससे ज्ञात होता हे कि दान्ते ने अपने इस राजदूतपद को सफलतापूर्वक 
निभाया। इसके पह्चात्‌ वह न्यायाधीश भी बनाया गया। 

प्रत्येक देश की राजनीति में विभिन्न दल होते हे और उनके अपने 
चक्र चला करते हे। १३०१ ई० में दान्ते का विरोधी राजनीतिक दल प्रभुत्व 
मे आया। इस परिवर्तन के परिणाम-स्वरूप दानते और दूसरे चार प्रमुख 
व्यक्तियों पर जाल, भ्रष्टाचार, चाल्स पोप के विरुद्ध षड्यत्र करने और 
फ्लोरेस नगर की शान्ति भग करने के लिए मुकदमा चला। १३०२ ई० 
में दान्ते की समस्त सम्पत्ति पर सरकारी अधिकार हो गया और उसे 
राज्य-निष्कासन की आज्ञा मिली। दानते की पत्नी और उसकी सनन्‍्तानों 
को विशेष कष्ट का सामना नहीं करना पडा था, क्योकि जेंम्मा की अपनी 
व्यक्तिगत सम्पत्ति थी, जिसके द्वारा उसने अपने पुत्रों को अच्छी शिक्षा 
प्रदान की और पुत्रियों का विवाह सम्पन्न घराने में किया। निर्वासन के 
पूर्व से ही जेम्मा और दान्ते अलूग रहते थे, अतएवं दोनों को इस वियोग 
से विशेष देख नहीं सहना पडा होगा। ४ 

दान्ते ने अपने निबन्धो की एक पुस्तक की भूमिका में अपनी स्थिति 
प्रकट की हँ--अपनी भाषा के सभी क्षेत्रों और प्रदेशों में मे एक भिक्षुक 
की तरह भटकता रहा हूँ। अनिच्छा से मे सम्पत्ति-जन्य दुखो को सबके 
सामने प्रकट करता रहा हूँ। वस्तुत में बिना पा और पतवार के जहाज 
में एक से दूसरे तठ और बन्दरगाह मे भटकता रहा हूँ, जो दरिद्रता को 
सूखी हवा से चलता रहा है। 

अपने देश से विूग होकर दाल्ते योरोप के विभिन्न राज-दरबारो मे 
याचक के रूप में परिभ्रमण करता रहा, किन्तु उसके कुछ अन्य आलोचको 
का मत हे कि वह राजदरबारो में विलास-वैभव के साथ जीवन व्यतीत 
करता था। जो कुछ भी हो, निर्वासन के बाद दान्ते पेरिस गया। वहाँ से 
वह एक नगर से दूसरे में भठकता रहा। दाल्ते के हृदय मे अपनी जन्म- 
भूमि लौटने की तीत्र इच्छा थी। इस कार्य में सफल होने के लिए उसने 
अनेक राजाओं तथा राजनीतिक दलो से सहयोग स्थापित किया। १३०८ 
ई० में लक्जम्बगं का काउण्ट हेनरी रोम का राजा हुआ। दान्ते ने उससे 
पत्रव्ययहार किया और उसी को सम्बोधित करते हुए डी मानकिया' 
नाम का महान्‌ राजनीति-शास्त्र लिखा। हेनरी पर डी सानकिया' का 
अधिक प्रभाव पडा। उसने इस महान्‌ ग्रन्थ के साथ आल्पूस्‌ पर्वत पार 
किया और अपने साम्राज्य को पुनस्सघटित करने का स्वप्न देखा। प्रारम्भ 
में हेनरी को सफलता मिली, किन्तु जब उसने फ्लोरेस नगर में कर लेने 
के लिए सेना भेजी तो वहाँ उसका सघटित विरोध हुआ। परिणाम-स्वरूप 
हेनरी की सेना पराजित हुई और साथ ही साथ पवित्र रोमन-साम्राज्य 
नाम की जो भ्रमात्मक राजसत्ता थी, उसका सदैव के लिए अन्त हो गया। 
सभ्यता और उन्नति सम्बन्धी जो दान्ते के सिद्धान्त थे उनका श्रचार हुआ, 
मध्य यूग की सकुचित भावनाओं का अन्त हुआ। 

दान्ते की डी मानकिया' नामक पुस्तक योरीपीय राजनीति-शआास्त्र में 
आज भी बडे सम्मान की दृष्टि से देखी जाती है। इस पुस्तक में उसने 
अपने राजनीतिक सिद्धान्तों को अभिव्यक्त किया हैं। इसमें मनुष्य - समाज, 
साम्राज्यवाद और विश्व-शान्ति के सम्बन्ध में उसने अपने विचार प्रकट 
किये हे। उसके सिद्धान्तानसार जनशक्ति ही सम्राट्‌ के प्रभुत्व का प्रधान 
कारण होती हैं। 

अरस्तू और दास्ते की नीति मे पर्याप्त साम्य दिखाई पडता हैँ। अरस्तू 
के अब्ृसार मनुष्य एक सामाजिक जीव है, इसलिए ससार मे शान्तिपूर्वक 
जीने के लिए और उसकी प्राकृतिक शक्तियों के विकास के लिए उसे एक 
सामाजिक व्यवस्था और सभ्यता आवश्यक हे। किन्तु सम्पन्न और अभावशग्रस्त 
लोगो के पारस्परिक विरोध के कारण राज्यो में निरन्तर युद्ध चलता 
रहता है। इसलिए एक राजतन्त्र कौ-एक केन्द्रीय. विश्व-शासन-व्यवस्था 
की-आवद्यकता होती है, जो शान्ति और न्याय स्थापित कर सके। 
सक्षेप में यही द्ान्ते का अपना मत था। उसने एक ऐसे अधिकारी शासन 

की कल्पना की जो निस्‍्वार्थ, दुढ और अजेय हो और वह अत्याचारों को 
दूर कर प्रत्येक मनुष्य को शान्ति, स्वतन्त्रता और न्याय पूर्वक जीने का 
अवसर दे। 

दान्ते ने रोमन साम्राज्य को इस कार्य के लिए उपयूक्‍त समझा, क्योकि 
उसने उस समय तक प्राय ऐसी व्यवस्था स्थापित कर ली थी। वह सम्पूर्ण 
विश्व पर शासन करे। उसका वह शासन शक्ति या जातीय श्रेष्ठतागत 
शासन न होकर न्याय का शासन होता। दान्ते विश्व-राज्यतत्र को रोम के 
अधीन होना उपयुक्‍त समझता था। 

साम्राज्य का अधिकार शक्ति के द्वारा नही, अपितु कानून के द्वारा 
स्थापित होता है और कानून जनता की भछाई के लिए बनाये जाते हे, 
जनता कानून के लिए नहीं होती। अत सरकार जनता की सेवक है, वह 
उसकी स्वामिनी नहीं हो सकती। तथापि दान्ते का मत था कि राजा को 
अधिकार-सम्पन्न होना चाहिए, क्योकि अधिकार के बिना कानून का प्रयोग 
करना असम्भव हे। 

दान्ते का मत है--मानव की अन्त शक्तियों का जागरण अथवा 
विकास ही उन्नति का मूल है। किस जाति-विशेष अथवा राष्ट्र में 
विकास का क्रम क्‍या होगा, यह कहना कठिन हैँ। जो राष्ट्र आज बर्बर 
हैं वही कल उन्नतिशीर बनेगे। ससार की सामाजिक और राजनीतिक 
स्थिति का सघटन उस पद्धति-विशेंष से होना चाहिए, जिससे प्रभावान्वित 
हो प्रत्येक नर-नारी का बौद्धिक विकास स्वाभाविक ढग से हो सके। इस 
लक्ष्य की पूति के लिए विश्व-शान्ति' की आवश्यकता है। ससार के किसी 
प्रदेश में युद्ध आरम्भ होते ही यह समझ लेना चाहिए कि मानवी उद्नति 
अभी अपूर्ण हैं। 

विश्व-शान्ति के लिए दान्ते ने एक ऐसी सत्ताधारी सावंभौम शक्ति की 
कल्पना की है जिसके परिणाम-स्वरूप युद्ध का अन्त हो जाय और स्वार्थो 
का संघर्ष न होने पावे। 

दान्ते की सबसे महत्त्वपूर्ण रचना डिवाइन कामेडी' है, जिसके कारण 
छ शताब्दियो के बादभी आज समस्त ससार के साहित्य-प्रेमियो द्वारा वह 
असीम आदर और सम्मान से स्मरण किया जाता है और महाकवि माना 
जाता है। 

'डिवाइन कामेडी” का नायक स्वय कवि हैं। दान्‍्ते की कविता सकेता- 
त्मक एव प्रतीकमयी है । यह महाकाव्य इनफर्नों (नरक), पर्गेटरियो (कर्मे- 

भूमि) और पैराडाइजो (स्वेगं) नामक तीन खण्डो में विभाजित है। 
विद्वानों के मतानुसार दान्ते ने प्रथम और तृतीय खण्ड की रचना के परचात्‌ 
द्वितीय खण्ड लिखा था। कुछ पाद्चात्य समालोचक इस महाकाव्य के तीन 
खण्डो में पर्गटेरियो को सर्वोत्कृष्ट मानते हे। इसमे तनिक भी सनन्‍्देह नहीं 
है कि दान्ते की यह रचना विश्व के महान्‌ ग्रन्थो मे हैं और विश्व-साहित्य 
में अमर रहेगी। 

सक्षेप में कामेडिया का कथासार इस प्रकार है--सर्वप्रथम कवि एक 
विकट वन में पथ भूलकर भटकता है। उस पथविहीन वन में कवि को 
अरुणाभायुक्त एक उत्तुद्भ पर्वत-शिखर दिखाई पडता है। यही स्वर्ग है। 
कवि उस पर पहुँचने का प्रयत्न करता है, किन्तु उसके निकट पहुँचते ही 
काम, क्रोष, लोभ और अभिमान के मूर्तिमान्‌ू पशु उस पर आक्रमण करते 
है। कवि मूच्छित होकर गिर पडता हैं। इस मर्मान्‍्तक वेदता की व्याकुल 
कर देनेवाली दशा में उसे प्रेतात्मा दर्शन देती है। वह कवि को उपदेश 
देती हेँ और उसे दिव्य दृष्टि प्रदान करती है। कवि फिर मुक्ति-मार्ग की 
खोज करता हे। मुक्ति-मार्ग के परिशोध मे सर्वप्रथम उसे नरक लोक 
मिलता हे। फिर क्मभूमि आती है। इसी कमंभूमि के अन्तिम द्वार पर 
उसे वियाद्रिस के दर्शन होते हे। वियाद्रिस के परिशुद्ध प्रेम एव अलौकिक 
सौन्दर्य की स्तिग्ध शीतल छाया में वह स्वरगगंलोक में प्रवेश करता हें। 
कवि का मागु-निर्देश करती हुई वियाद्रिस उसे सू्यंलोक की ओर सकेत 
क्र अनन्त का रहस्य समझाती हे। 

यह सत्य है कि दान्ते ने उस अमर महाकाव्य की रचना मे अपने युग 
की समस्त ज्ञान-विज्ञान की बाते सम्मिलित कर अन्तनिहित कर ली हे। 
जब वह प्रेतात्माओ का वर्णन करता है तो सभी पापियो, पृण्यात्माओ तथा 
वरदानप्राप्त लोगो का समस्त इतिहास ऐसी सकेत एवं सूत्र शैली में अभि- 
व्यजित करता है, जो अत्यन्त आर्चर्योत्पादक हैँ। इन्ही वेयक्तिक कथाओं 
के कुछ॒ण इस महाकाव्य में असाधारण मानवीय आकर्षण उत्पन्न हो गया 
है। विशेषत नरक में जहाँ कि पुण्यात्माओं की जीवन-कहानियो से पापियों 
की कथा कही अधिक नाटकीय हें। दान्ते ने पापियो को कठोर दण्ड की 
व्यवस्था का वर्णन किया हैं। इनफर्नों (नरक) के पचम सर्ग में भावुकता 
अपनी चरम सीमा तक पहुँच गयी है। पोलो और फ्रैनसेस्का की कहानी 
वर्णनात्मक कविता में अद्वितीय आकर्षण की है। आइचर्य की बात तो 
यह हे कि यही कवित्व-दक्ति सम्पूर्ण काव्य में दृष्टिगत होती है, जिस 

समस्त मानव एवं ईइ्वर के साथ उसके सम्बन्ध का रूपक नियोजित किया 


गया हे। इस स्वप्न-यात्रा का अन्त उस समय होता है जब कि देवता 
के दर्शन होते हे और व्यक्ति की आत्मा का उस प्रेम से सम्मिलन होता 
है, जो सूर्य, चन्द्र तथा तारकमण्डल के चतुर्दिक विस्तीर्ण है। 

कवि दान्ते ने उक्त लोक का दर्शन पाठको को कराने का प्रयत्न किया 
है। असत्‌ पक्ष से सत्‌ पक्ष की ओर मार्ग-निर्देश किया है। प्रत्येक पक्ति 
में कवि ने शब्दों को गम्भीर अर्थ में गुम्फित कर दिया हैं। अनेक आलो- 
चको ने इस विषय में बहुत तकं-वितक॑ किया हैं कि वियाद्रिस, जो स्वर्ग 
में उसका पथ प्रदर्शन करती है, वस्तुत स्त्री है अथवा प्रतीक है, जिसके 
मुख पर आवरण डालकर कवि ने अपनी उद्देश्य-पूर्ति की हैं। 

दान्ते ने कामेडिया में यह प्रमाणित करने का प्रयत्न किया है कि 
सानव अपने पौरुष और पराक्रम द्वारा नरक से कर्मभूमि में प्रवेश कर सकता 
है, जहाँ से विशुद्ध विमरू स्वार्थ-रहित प्रेम की शीतल और सुखदायिनी 
छाया उसे स्वर्ग तक पहुँचा सकती है। 

दान्ते का अभिमत हैं कि पाप से मुक्ति पश्चात्ताप द्वारा होती है। 
आत्मा की परिशुद्धि के लिए पश्चात्ताप परमावश्यक है। इस प्रायश्चित्त 
द्वारा पतित पुरुष अपनी बुद्धि और इच्छा शक्ति को निबंन्ध करता हैं। 
इसी के द्वारा वह पुष्य-सग्रह तथा स्वर्ग-प्राप्ति की चेतना जागरित करता 
है। पाप के पर्वत को दान्ते ने सात खण्ड का माना है, जो क्रमश एक- 
एक कर विध्वस्त होते हे। कामेडिया के अन्तिम खण्ड 'पैराडाइजो' में 
नित्यता (इटनिटी) और कर्म-साफल्य के सिद्धान्त का प्रतिपादन हुआ है। 
जहाँ गति नही, जो अविनाशी एवं नित्य है वही परमात्मा है। इसी अनन्त 
का रहस्योद्घाटन करने के लिए कवि को वियाट्रिस के दर्शन हुए। दाल्ते 
का मार्गे-निर्देश करती वियाट्रिस उसे सौर मण्डल में ले जाती है और इगित 
करती हूँ कि वह ग्रह नक्षत्र परिक्रमा कर रहे हे, भूत, वत्तमान और 
भविष्य का इसी स्थल पर विकास हुआ है। जहाँ हम हे यहाँ काल की 
कोई अवधि नही, केवर नित्य, विशुद्धस्भभाव काल का ही यहाँ 'निबास 
है। काल से जो परे है, वही अनन्त है। मानव की इच्छा-आकाक्षा एव 
मनोभाव जब परमेदवर के अधीन हो जायेंगे उसी क्षण जीवन के वाछित 
फल की प्राप्ति होगी। 

दान्ते अपने निर्वासन-काल में इधर-उधर भटकने के बाद १३१७ ई० 
के रूगभग रावेन्ना नामक नगर में आया। यहाँ उसे अपने रहने के लिए 

एक घर मिला। अपने निर्वासन-कालू मे सबसे अधिक सुखी और, स्वतन्त्र 
जीवन उसने यही व्यतीत किया था। उसकी सन्‍्ताने भी उसके साथ ही 
यहाँ थी। रावेन्ना में ही दान्ते ने पर्गेटोरियो का अन्तिम भाग और सस्पूर्ण 
पेराडाइजो की रचना की थी। 

सध्य-युग के सम्पूर्ण चित्र दान्ते के वर्णन मे दिखाई पडते हे। वेनिस 
के युद्ध के कारखाने के जहाज बनानेवाले, भोजन पकाने में व्यस्त रसोइये 
और बतंन मॉजनेवाले, पहाडियो पर विश्राम करनेवाले श्रमिक, घाटियो 
में चमकनेवाले जुगनू, चिरकालीन तुषार से निविण्ण गडेरिये, स्वप्न-छोक 
में विचरण करनेवाली क्ृषक-कुमारियाँ जो अनाज बटोरने मे व्यस्त हे, 
अपने घोडे की नाल छगाने के लिए व्यग्न साईस, त्योहार के अवसरो पर 
रोम के यातायात का नियन्त्रण, चूल्हे मे जलनेवाले हरी लकडी के कुन्दे, 
रात में आग छगने से बच्चो को लिये भागनेवाली नगी माताएँ, मार्ग में 
दिखाई पडनेवाले भिक्षुक, मध्ययुगीन अस्पतालों से आती हुई दुर्गन्ध, 
मछली पकड़ने, शिकार खेलने, नहाने, जुआ खेलने, प्रतियोगिता मे सम्मि- 
लित होने की प्रवृत्तियाँ युद्धों से उपत्व होनेवाली भिन्न-भिन्न स्थितियॉ-- 
ये सब दान्ते की रचनाओ मे पूर्णत और स्पष्टत. अकित हे। 

इटली के रावेन्ना नगर में ही दान्ते का देहान्त हुआ था। 


चौदहवीं शताब्दी के चार महान साहित्यकार 


चौदहवी शताब्दी के मध्यकाल तक आते-आते सम्पूर्ण साहित्य के क्षेत्र 
में <क परिवर्तंत आरम्भ हो गया था। आगामी एक शताब्दी में इस परि- 
वर्तन को पूरा हो जाना था। 

१३५० ई० में चोसर की अवस्था दस या बीस वर्ष की रही होगी। 
उसके जन्म के विषय में विद्वानों में मतभेद हैँ। बोकेचियो की अवस्था 
सेतीस वर्ष की थी और उसने अपनी रचना डेकामेरोन का लिखता 
आरम्भ कर दिया था, जो १३५३ ई० मे प्रकाशित हुईं । पेटराक की 


प्‌ 

अवस्था छियालिस और फ्रायसर्ट की बारह थी। योरोप के नवीन साहि- 
त्यिक युग के सर्वप्रथम निर्माता ये ही उक्त चार साहित्य-स्रष्टा थे। 
इनके अतिरिक्त विजन आफ पियसे प्लावमैन' के लेखक लाग्लेड की 


अवस्था उस समय अठारह वर्ष की थी। विल्कीफ उस समय बाइबिल का 
अनुवाद करने की योजना बना रहा था। 


यहाँ हम समझ ले कि चोसर आगे चलकर काव्य का जनक कहा 
गया। इटली में बोकेचियों को गद्य का जनक माना गया। फ्रास में फ्रायसट्ट 
को फ्रेच गद्य का पिता सम्बोधित किया गया। जम॑नी के तीन पादरियो के 
उपदेशो में साहित्यिकता प्रचुर मात्रा में होती थी। उनके उपदेशो को 
उत्तरी प्रदेशों के गद्य का आरम्भ समझा जा सकता हैं। 


यह विचारणीय विषय हैँ कि वर्जिल की मृत्यु से दान्ते के जन्म तक 
लेखक को अपेक्षाकृत कम राष्ट्रीय या सामाजिक गौरव या वैशिष्ट्य 
प्राप्त था। तच्रूबादुरो और मिने-सिगरो को इस सम्बन्ध में अपवाद-स्वरूप 
समझा जा सकता हूँ। इन दोनो के सम्बन्ध मे भी लेखकों की अपेक्षा 
उनकी साहित्यिक रचना अधिक महत्त्व की वस्तु समझी जाती थी। यह एक 
ऐसा साहित्य-सम्बन्धी प्रइनन हैँ जो सामाजिक परिस्थितियो और युग के 
अनुसार परिवर्तित होता रहता हैं। 


एक नियम से यह समझा जा सकता है कि महान्‌ साहित्यिक व्यक्तित्व 
होने पर साहित्य में शिथिकता आ जाती है और जब साहित्य उच्च स्तर 
का होगा तब महान्‌ साहित्यिक व्यक्तित्व नहीं रहेगा। बरे त्रा दे बोन 
नाम का च्बादूर महान्‌ था, इसलिए नहीं कि वह सेरबेत' का रचयिता 
था, अपितु इसलिए कि राजनीतिक और सेनिक दृष्टि से उसका महत्त्व 
अधिक था। उसने प्राय. उस समय के सभी राजाओ से युद्ध किया था। 
दूसरे त्रुबादूर लोग एक बडे साहित्यिक आन्दोलन के अग मात्र हें इस 
सम्बन्ध मे यह भी कहा जा सकता है कि जर्मनी का प्राम्यगीत-सम्बन्धी 
साहित्य बहुत प्रसिद्ध था; किन्तु उन साहित्यकारों के नाम किसी को 
स्मरण नही हे। इग्लेण्ड में भी विजन आफ पियसे प्लावमैन' बहुत प्रसिद्ध 
रचना है, लेकिन उसके लेखक के सम्बन्ध मे निश्चित रूप से कुछ ज्ञात 


नही हैं। कुछ लोग विल्यम लाग्लेण्ड को इसका रचयिता कहते हे, जो प्राय- 
चोसर का सम-सामयिक था। 


गला 


( १३०४-१३७४ ई० ) 





चौदहवी शताब्दी में समस्त योरोप में एक परिवर्तेन आरम्भ हुआ 
और एक नवीन प्रकाश का दर्शन हुआ। इस आलोक से सर्वप्रथम इटली 
ही प्रकाशित हुआ। पेटराक ही पहला साहित्यकार हे जिसने ग्रीक तथा 
लेटिन साहित्य का पुनरुत्थान किया। इसने प्रधानत लेटिन भाषा में ही 
काव्य-रचना की है। पेटराक ने इटालियन भाषा में जो गीत लिखें हे, 
वे इतने श्रेष्ठ और सुन्दर बन पडे हे कि उनके चार सौ से अधिक सस्करण 
अब तक प्रकाशित हो चुके है। पेटराक दान्ते की अगली पीढी में हुआ; 
किन्तु उसकी प्रसिद्धि एव यश उसके जीवन-काल में ही तथा दो सौ वर्ष के 
अनन्तर भी दान्ते से कही अधिक व्यापक रहा। 

पेटराके का पिता, दान्ते के साथ ही, फ्लोरंस नगर से निर्वासित हुआ 
था। यूवावस्था मे पेटराक ने कानून की शिक्षा ग्रहण की थी, किन्तु 
साहित्य की ओर उसकी रुचि थी। उसने वर्जिल और सिरो की रचनाओ 
का.लवध्ययन किया। १३२७ ई० में सेण्ट क्लेयर के गिरजाघर में ढरा 
नाम की एक अत्यन्त सुन्दरी युवती पर पेटराक की दृष्टि पडी। तब से वह 
उसी की प्रेम-आराधना में अपनी कविता लिखने लगा। लूरा से उसका प्रेम- 
सम्बन्ध दान्ते की वियाद्रिस की ही भाँति था। पेटराक ने फ्रास और जमंनी 
का भ्रमण किया। उसकी ख्याति १३४१ ई० में उच्च शिखर पर पहुँच 
गई थी और उसी वर्ष वह रोम का राज्य-कवि घोषित किया गया। 


१३४८ ई० में वह इटली में ही था जब ल्रा के निधन का समाचार उसे 

मिला। उसे यह समाचार ठीक उसी दिन मिला, जिस दिन वह प्रथम 
मिलन दिवस का वाषिकोत्सव मना रहा था। 

१३५० ई० में वह रोम नगर में दिखाई पडा था। इसके बाद एक 
नगर से दूसरे नगर में वह भठकता रहा। अन्त में अरुआ नगर को 
(१३७० ई०) उसने अपना निवासस्थात निश्चित किया। इसी नगर में 
उसके जीवन का अन्तिम समय व्यतीत हुआ। पेटराक॑ की लिखी गीतात्मक 
कविताओ में ही उसकी ख्याति विश्राम कर रही हे। उन कविताओ की 
विशेषता यह है कि कला की दृष्टि से कही अधिक वे पाठकों के हृदय में 
प्रकाश और भावनाओ के रूप मे अपना प्रभाव उत्पन्न करती हे। अग्नेजी 
साहित्य मे उसके प्रसिद्ध गीतो के नाम ही पेटराकर्ना रख दिये गये हे। वह 
केवल कवि ही नही था। वह सस्क्ृति का प्रचारक, मानवता का गायक 
तथा ग्रीक और लेटिन सभ्यता का प्रसारक भी था। 


बेकेवियो 


(१३१३-१३७५ ई० 





बोकेचियो केवल इटालियन गद्य का जनक ही नहीं था; वह प्रहला 
व्यक्ति था, जिसे उसकी रचनाओ के लिए महान्‌ कहा गया। इस' ब्रकार 
उसे प्रथम साहित्यिक महापुर॒ुष कहा जा सकता ह। दान्ते, चोसर और 
फ्रायसटं, सब के सब सक्रिय व्यक्ति थे। दान्ते एक प्रमुख राजनीतिज्ञ था, 
चोसर एक प्रमख अधिकारी तथा नौकरशाह और फ्रायसर्ट भी एक प्रमुख 
राजनीतिज्ञ था । अपने प्रारम्भिक काल में तीनो लडनंवाले संनिक थे । 
चोसर युद्ध मे बन्दी बना लिया गया था और कहा जाता हूँ कि अपने 

बन्दी-जीवन के अवकाश के क्षणों में उसने अपनी सर्वप्रथम रचना के रूप में 
'रोमाउट आफ्‌ दी रोज' का फ्रेंच से अनुवाद किया था। 

बोकेचियो ने लिखने के अतिरिक्त कुछ नहीं किया । वह एक धनी 
व्यक्ति का अवध पुत्र था, जिसे उसके पिता ने मान्यता दी और धन से 
उसकी बडी सहायता की। इस प्रकार बोकेचियो लिखने के बाद के 
अवकाश के समय को यो ही व्यतीत करता था, या यह कहना चाहिए कि 
उसने अपना समय अधिकतर मेरिया के प्रेम मे ही बिताया। वर्षो तक प्रेम 
के सुनहले स्वप्नो ने बोकेचियो के जीवन को रगीन बना दिया था, लेकिन 
यह स्थिति स्थिर न रह सकी। उसकी प्रेमिका ने एक अन्य पुरुष को अपने 
हृदय में स्थान दिया। बोकेचियो के हृदय पर इसका गहरा आघात 
पहुँचा। दस वर्ष के उपरान्त, योरोप में जो भीषण प्लेग फेछा, उसी में उसकी 
प्रेमिका का देहावसान हो गया। बोकेचियो ने अपनी प्रेयसी की सेवा 
अन्तिम समय में बडी तत्परता से की और उसकी मृत्यु के परचात्‌ भी 
उसकी कब्र के समीप बैठा हुआ वह अश्रपात करता था। 

प्रेमिका के अवसान के बाद ही बोकेचियो के पिता को भारी आर्थिक 
क्षति उठानी पडी। परिणाम-स्वरूप बोकेचियो के, सम्मुख निर्धनता की 
समस्या आ खडी हुई। निर्धनता के आते ही मित्रो ने भी उसका साथ 
छोडा और बोकेचियो के सामने यह प्रश्न उपस्थित हुआ कि किस प्रकार 
बह अपनी प्रतिभा का उपयोग करे। अनेक चिन्ताओं से शोक-सतप्त हो 
बोकेचियो ने महाकवि वर्जिल के समाधिस्थल की यात्रा की और वहाँ पर 
उसने साहित्य-साधना की दृढ प्रतिज्ञा की । 


सच्चा प्रेमी जब अपनी प्रेम-साधना मे प्रियपात्र द्वारा उपेक्षित होता है 
तो वह अपने प्रेम की अभिव्यक्ति एवं अभिव्यजना का एक ल एक साधन 
अवश्य ही आविष्कृत कर लेता है। साहित्यकार बोकेचियो ने साहित्य को 
इसका माध्यम बनाया। यह स्वाभाविक ही था। अपनी प्रेमिका मेरिया- 
डी-एकवीनो के प्रेम में उसने अपनी प्रथम कृति 'फिलोस्टेटोी! नामकी 
कविता लिखी। फिलोकोलो' नामक क्लिष्ट एव लम्बी गद्य-रचना भी 
उसने उसी उद्देश्य से प्रणीत की। ठी साइड' शीबेक वर्णनात्मक कविता में 
बोकेचियो ने पालमन-आस्काइट की मैत्री तथा एक ही प्रेमिका के प्रति 
आकर्षण का मार्िक चित्रण किया हें। 

बोकेचियो ने स्वयं अपनी कहानी, रूपक मे, एमटो' नाम की गद्य-रचना 
में प्रस्तुत की है। महाकवि दान्ते के छन्‍्द मे उसने जिस लम्बी कविता का 

प्रणयत किया है, उसका नाम एमोरोसा विजन है। इसका भी  प्रतिपाद्य 
मेरिया का प्रेम ही है। 'फायमेटा' बोकेचियो की ख्यातिलब्ध रचना हें। 
इसमें उस पत्नी के भावों का सजीव चित्रण है, जिसके पति ने उसे तिर- 
स्कृत कर त्याग दिया हैँ। विद्वानों का कथन है कि योरोप में लिखा गया 
यह सर्वप्रथम मनोवैज्ञानिक उपन्यास हे । 


अपनी. प्रेमिका की मृत्यु के कुछ समय बाद बोकेचियो फ्लोरेस नगर 
लौटा और वही उसने विश्वविश्यात कृति डेकामेरन' लिखना आरम्भ 
किया। १३४८ ई० में भयकर प्लेग ने प्रदयकारी स्वरूप धारण कर लिया 
था और सर्वत्र उसका आतक छाया हुआ था। योरोप की तीन चौथाई 
जनसख्या वर्षमर में ही काल-कवलित हो गई थी । इसी वर्ष लेखक ने इस 
महान्‌ रचना को लिखना आरम्भ किया था और पाँच वर्षो मे, १३५३ ई० 
में, लिखकर समाप्त किया था। 

'डंकामेरन' मे दस कहानी कहनेवाले शरणार्थी हू, जिनमे सात महिलाएँ 
और तीन पुरुष हे। इनकी कहानियाँ दस दिनो मे पूर्ण होती हैँ। इन 
कहानियो में सकटग्रस्त लोगों को नये ढग से जीवन आरम्भ करने की 
प्रेरणा प्राप्त हुई हें। मनृष्य अपनी विभिन्न परिस्थितियों में रहकर सुख- 
सन्‍तोष की साँस ले और अपनी कष्ट तथा अभाव की स्थिति में भी जीवन 
के प्रति मोह न छोडे, ऐसी प्रेरणा प्रदान करनेवाले मार्मिक चित्रण 
'डेकामेरन! में भरे पडे है। यह एक ऐसी प्रौढ और उत्कृष्टतम रचना हें, 
जिसके पठन-पाठन में मानव सदा-स्वदा आनन्द का अनुभव करता आया 
हैं और भविष्य मे भी करता रहेगा। इस कृति ने बाद में प्रभूत कथा- 
साहित्य को जन्म दिया हैं। सक्षेप मे डेकामेरन' मे मनोरजक कहानियाँ हे, 
प्रेम की चर्चा है, विनोद व्यग्य है और इसमे यत्र-तत्र सर्वत्र सुखान्त घटनाओं 
के कथानक बिखरे हुए हे। एक शब्द मे यह सर्वेजनप्रिय रचना कही जा 
सकती है। इसमे चौदहवी शताब्दी के सजीव इंटालियन चित्र भरे पड़े हे। 

गियोवानी बोकेचियो के जीवन का अन्तिम समय दुःख और दारिब्य्यू में 
व्यतीत हुआ। पेटराके का प्रभाव उसपर विशेष रूप से पडा था। वह उसे 
अपना साहित्यिक गुरु मानता था। पेटराक के निर्धन हो जाने पर बोकेचियो ने 
कहा---अब तो निर्धनता-दीनता के दिनो में जीन का सहारा भी चला 
गया। अब जीकर क्‍या होगा ”? 

पेटरार्क के निधन के एक वर्ष बाद बोकेचियो जब बीमार पडा तब फिर वह 
दय्या से न उठ सका और, ६२ वर्ष की अवस्था में, उसके जीवन का अन्त हो गया। 


फायणह 


(१३३७-१४०० ई०) 


साहित्यिक परिस्थितियो के उस अन्त.काल मे पेशेवर साहित्यिक बहुत 
कुछ अपने आश्रयदाताओ पर निर्भर करते थे। उनकी रचताओ से आश्रय- 
दाताओ का मनोरजन हो जाता था। उस समय के लिए यह स्वाभाविक 
था कि राजा, राजकुमार और उनके बडे अधिकारी छलोग कविता सुनने 
मे अपना समय व्यतीत करते थे। यह इसलिए कि उस समय समाचारपत्र 
नही थे, वार्ता-वहन के दूसरे साधनों का अभाव था । जाडे के लम्बे महीनों में 
न युद्ध ही होता था और न खेल-कूद, तब ऐसी कला-कृतियों का मान होना 


स्वाभाविक: ही था। 


फ्रास के फ्रायसर्ट को भी राजदरबारों से सम्मान और सम्पत्ति अत्य- 
घधिक मिली। उसने फ्रास से स्काटलेण्ड, वहाँ से इग्लेण्ठ, फिर बरगण्डी 
और उसके बाद आहलामेन की यात्रा की। सब जगह राजाओ और राज- 
कुमारों ने उसका स्वागत-सम्मान किया और मान-प्रतिष्ठा दी। फ्रायसट 
की समसामयिक साहित्यकार क्रिस्त्रीन दे पिसा को न उतनी सम्पत्ति मिल 
सकी न सम्मान। इसका सबसे बडा कारण यह था कि वह स्त्री होने 
के कारण राजदरबारो में राजदूत के कामो मे नहीं जा सकती थी। फलछतत. 
उसे अपनी लेखनी का ही सहारा था। 


उन दिनो फ्रास में बसे तो प्रत्येक युवक यौवन के मद में भरा हुआ 
अपनी कविता लिखता था और उसके उत्तर में कोई युवती अपना गीत 
लिख भेजती थी। उन दिनो कवि-सम्मेलनो के अच्छे आयोजन हुआ करते 
थे, जिनमे कवियों का आदर होता था और उन्हें पुरस्कार एवं मार्ग-व्यय 
भी दिया जाता था। इस तरह केछ सौ कवि-कवयित्रियो के नाम बरणगण्डी 
के इतिहास में पाये जाते हे, जिनकी कविताओं की आज एक पक्ति भी 
मिलना कठिन हें। 





चोग्रा 

साहित्य के इस सक्रमण-काल की एक विशेषता यह भी है कि इसमे 
कल्पनात्मक कविताएँ पीछे छूटी दिखाई पडती हे और कथा कहने की 
प्रवृत्ति स्पष्ट दिखाई पडती है। इसका कारण गद्य का आविर्भाव, दुख और 
कठिनाइयो के कारण जन-कलाओ का अचन्‍्तर्भाव ही है। 

१३३० ? था (३४०२ ई० में चोसर के जन्म या १३३२६० मे लारलेण्ड 
के जन्म से ट्यूडरों के राजगद्दी पर जम जाने तक, इस काल के इस्लेण्ड 
मे दरबारी, शास्त्रीय या जनसम्बन्धी साहित्य का कोई भी चिक्त नही 
दिखाई पडता। 


जिस समय विजन आफ पियसं प्लावमैन' का रचयिता लाग्लैण्ड और 
चोसर अपनी रचना कर रहे थे, उस समय इग्लेड में विदेशियों से यद्ध 
बन्द हो गया था, लेकिन देश में विद्रोह का जोर बहुत था। वाट ठाइलर 
और जान बोल के नेतृत्व मे किसानो ने विद्रोह कर दिया। उन लोगो ने 
(१३८१ ई०) लरून्दन पर अधिकार कर लिया। चोसर ने अपनी 'केन्टर- 
बरी टेल्स' की रचना १३८६ ई० के बीच की होगी। गावर की रचना 
'कोफेसियो अमाटिस” १३९० ई० के आसपास लिखी गई। 

यह भी एक ध्यान रखने की बात है कि १३८८ ई० में ओटरबन या 
चेवीचेस का युद्ध हुआ था, जब कि डब्लेस के अधीन स्कोटो ने लाई 
हेनरी पर्सी को हराया था और सम्भवत उसी समय सर्वप्रसिद्ध वीरगीतो 
की प्रथम रचना हुई। 

रिचार्ड द्वितीय की हत्या करानेवाले हेनरी चतुर्थ ने १३९९ ई० मे 
सत्ता भ्राप्त की और उसके अगले वर्ष चोसर और छाग्लेड, दोनो की मृत्यु 
हुई। 

चोसर को साहित्यकार के रूप में कविता के क्षेत्र में ही स्वीकार 
करना चाहिए। वह उन दिनो के आरम्भ मे था जब कि पद्य को गद्य 
चुनौती देने छगा था। चोसर एक सच्चा कवि था। उसके चित्रित पात्र सब 

के सब वास्तविक जीवन से अधिक सत्य जान पडते हँँ। दूसरी ओर बोके- 
चियो केवल फायमेटा' और उसकी मित्र-मडली को सजीव रूप में चित्रित 
करता है, किन्तु उसकी कहानियो के दूसरे चरित्र एक प्रकार से अस्तित्व- 
हीन है। सम्भवत इसका कारण केवल माध्यम हो। जब कभी बोकेचियों 
पद्य में लिखता था तो वह अपने को एक बडा कलाकार प्रमाणित करता 
था। यदि चोसर ने अपनी कहानियाँ केन्टरबरी टेल्स' गद्य मे लिखी होती 
तो सम्भवत वे निम्व कोटि की उतरती। 


वास्तव में पद्म के बन्धन मे रहकर लिखनेवाले व्यक्ति को कदाचित 
यह अनुमान होता है कि यदि वह गद्य को अपना ले तो वह खेत में 
छोडे गये हिरन की भॉति सरपट दौड सकता हैँ। लेकिन बात इसके विप- 
रीत हूँ। गद्य में छनन्‍्द, मात्रा आदि साधन नहीं होते, जिनसे साधारणतया 
लोगो को श्रूतिसुखोपलब्धि होती है। बात यह हैँ कि बोकेचियों ने तत्का- 
लीन मॉग की पूर्ति के लिए अपनी रचना डेकामेरन' गद्य मे लिखी। 
चोसर को एसी माँग की पूर्ति नहीं करनी थी। 

चोसर की भेट फ्रास में फ्रायसर्ट और इटली में पेटराक॑ और बोकेचियों 
से हुईं। इसमे सन्देह नहीं कि इन चारो महारथियों को, एक दूसरे को 
समझने का पर्याप्त अवसर मिला होगा। 

चोसर का पिता राज्य-कमंचारी था। यही कारण था कि चोसर को 
बचपन से ही राजदरबार में स्थान मिला। १३५९ ई० में वह एक सैनिक 
के रूप में फ्रास में था, किन्तु वहाँ युद्ध में वह बन्दी बनाया गया। एक 
वर्ष बाद उसे वहाँ से मुक्ति मिली। अनेक वर्षों तक चोसर फ्रास और 
इटली में राजकीय कार्य से रहा। उसके जीवन में सफलता का एक कारण 
यह भी था कि उसकी पत्नी की बहित का विवाह जान आफ गाउण्ट से 
हुआ था। चोसर के जीवन में ही उसे विशेष सम्मान मिला था। उसके 
जीवनू में अनेक ज्वार-भाटे जाये। 

चोसर को यह विदित था कि कंसी कहानियाँ पसन्द की जाती हे 
और उनको कंसे कहना चाहिए। इसलिए जब उसके विश्वाम के दिन आये 
तब उसने बैठकर अपनी केण्टरबरी की कहानियाँ लिखना आरम्भ किया। 
शेक्सपीयर से यदि चोसर की तुलना की जाय तो दोनों की भाषाओं में 
अन्तर दिखाई पडेगा। शेक्सपीयर की भाषा अधिक पुष्ट और ढली हुई 
है । एक बात यह भी है कि शेक्सपीयर को पढकर हम इ्लेण्ड के एलि- 

जाबेथ यूग को देखेंगे, उसके सम्बन्ध में कुछ जानेंगे, लेकिन चोसर में जिन 
मानवीय गुणो का आलेखन हूँ वे सर्वकालीन हें, किसी युग विशेष के 
नहीं। चोसर को पढे बिना आग्ल सेक्सन कला की परम्परा ठीक-ठीक 
जानना असम्भव है। वह अग्रेजी कविता का प्रथम कवि हैँ, जिससे आधु- 


थ्डै 


निक अग्नेजी कविता का इतिहास आरम्भ होता है। 


८ 


विहन 


(१४३ १-१४८९ ई०) 


फ्रास में मध्यकालीन साहित्य का विकास चौदहवी शताब्दी में उतना 
नही था, जितना पन्द्रहवी शताब्दी में हुआ। जिस वर्ष फ्रास की विद्ृषी 
जोन-डी-आके ने धर्म के नाम पर अपना प्राण उत्सर्ग किया था, उसी वर्ष 
पेरिस में फ्राकोइस विलन का जन्म हुआ था। विलन महान्‌ कवि माना 
जाता है। उसका जीवन विलछासिता, हत्या और चोरी मे इतना उलझा 
था कि उसकी जीवन-गाथा सुनकर आदइचर्यचकित हो जाना पडता हे । 

विलन जब पाँच वर्ष का था, उसी समय उसके पिता का देहान्त हो 
गया था। उसकी माँ दरिद्रावस्था मे असहाय होकर भटक रही थी। वह 
अपनी सन्‍्तान को भूखों मरने नहीं देना चाहती थी। उसे अपने एक 
सम्बन्धी पादरी का ध्यान आया। विन की माता अपने पुत्र को साथ 
लेकर पादरी के आश्रय मे गईं। वह विश्वविद्यालय का अधिकारी और जोफे- 
पर था। बालक को देखकर करुणा और स्नेह के भाव उसके हृदय में 
उम्ड पडे। पादरी सन्ध्या समय विलन को कहानियाँ सुनाता और इन्ही 
कहानियों द्वारा उसने धीरे-धीरे लैटिन और फ्रेचः कवियों की रचनाओ से 
उसे परिचित कराया। 

चौदहवी शताब्दी के मध्य में फ्रास बडी भयानक अवस्था में था। 
राजा और सासमन्तों द्वारा प्रजा लटी जा रही थी। धर्म के नाम पर 

पादरियो का ही आधिपत्य था। राजा और सामन्‍्त उनके हाथो की कठ- 
पुतलियो की भाँति चलते थे। समूचे देश में प्लेस और अकाल से हाहा- 
कार मचा था। इसके अतिरिक्त भूखे भेडियो के आक्रमण से नगर त्रस्त 
रहता था। ऐसे समय मे लोग लट, हत्या और अत्याचार के अभ्यस्त हो 
गये थे। इटली का पोप अकर्मण्य था। उसकी छाया में पादरी छोग कर 
एकत्र करते थे। 

१३ वर्ष की अवस्था में विलन विश्वविद्यालय में अध्ययन करने रूगा। 
१९ वर्ष की अवस्था में उसने बी० ए० पास किया और तीन वर्ष बाद 
एम० ए० की उपाधि लेकर वह विश्वविद्यालय से बाहर निकला। पादरी 
की प्रेरणा से विछन एक कुशल कवि बन गया था और उसकी कविताएँ 
सर्वत्र आदर पाती थी। च 

विलन ऐसे यूग में उत्पन्न हुआ था जब शिक्षित समाज घोर आथिक 
कष्टो में जीवन व्यतीत कर रहा था। यहाँ तक कि विलन के आश्रयदाता 
उस पादरी की आमदनी घट गई थी और विलन कुछ उपाजित नहीं कर 
पाता था। अन्त में वह चोरी करने के लिये बाध्य हुआ। वह भयानक 
आवारो का साथी बन गया। 

विलन की कविताएँ प्रचलित हो रही थी। इसका एक कारण यह भी 
था कि वह गानेवाले, जादूगर और कविता पढनेवाले भाटो की मण्डली 
मे सम्मिलित हो जाता था और उसके व्यक्तित्व का उन लोगो पर प्रभाव 
पडता था। इस तरह वह चोर, डाक्‌, हत्यारे और आवारो के समूह से 
घिरा रहता था। उसका जीवन एक न एक घटना के साथ उलझ पडता 
था। मारपीट और चोरी में वह अग्रसर हो जाता था। 

परिणाम यह हुआ कि विलन लक-छिपकर अपना दिन काठने रूगा। 
उसे एक हत्या करने कारण फॉसी की आज्ञा हुई थी। पुलिस उसे खोजती 
फिरती थी। गिरफ्तार होनेपर उसके कई वर्ष जेल में भी कठे थे। अन्त में 
अपनी कविताओ के प्रभाव के कारण वह जेल से मुक्त हुआ। यहाँ तक 
कि फ्रास के बादशाह ने स्वयं उसकी कविता की प्रतिलिपि उतारी। वह 
विलत की रचनाओ पर मुग्ध था और उसी की कृपा के कारण विलन 
मुक्त हुआ। फिर भी वह अपने जीवन को व्यवस्थित और सुखी नहीं बना 
सका । 

विलन का अन्तिम प्रेम केथराइन नाम की एक स्त्री से हुआ था। 
उससे उसे घोर निराशा का अनुभव हुआ। वह उसके ऊपर सर्वस्व निछा- 

वर कर चुका था, लेकिन वह सदेव उसके प्रति घुणा करती थी। उसके 
प्रेम के परिणाम में एक बार विलन के नग्न शरीर पर बेतो का प्रहार 
हुआ था। 

जीवन के कटु अनुभव ही विलन की कविताओ में मिलते हे। उसकी 
कविताओ में आत्मा का नग्न चित्रण हें। उनमें सत्यता और वास्तविकता का 
मिश्रण हें। विछन अपनी रचनाओ से निर्भयता से पूछता है कि क्‍या सच- 
मुच उन अपराधों का वह दोषी है, जिन्हें उसने किया था? 

विलन की कविताओं को पढ़कर यही भावना मन में उठती है कि 
परिस्थितियो के कारण ही सब कुछ हुआ, विन की आत्मा कभी भी 
अपराधी नही थी। 

जनवरी १४६१ ई० में सहसा विलन लूप्त हो गया। उसके बाद उसका 
कोई निश्चित समाचार नहीं मिला। कुछ लोगो का कहना हैँ कि एक 
इन्द् में वह मारा' गया। लेकिन फ्रेंच साहित्य के इतिहास में यह पता 
नहीं चलता कि कब और कहाँ उसकी मृत्यु हुई। 

विलन गीतात्मक' कविताओं का महान्‌ कवि था। उसकी प्रमुख 
रचनाएँ ओल्ड और न्यू टेस्टामेट हे। 

उसके पचास वर्ष बाद रेबले नाम के प्रसिद्ध फ्रासीसी लेखक ने अपने 
उपन्यास के प्रधान पात्र के रूप में उसके वीरतापूर्ण साहसिक कत्यो का 
वर्णन किया था। 

उन्नीसवी शताब्दी मे विक्टर ह्यूगो ने विकन का चरित्र उपस्थित किया 
था । उसके उपन्यास हच बेक नोट्रीडेम में कवि गिगोरे का चित्रण इतना 
सजीव हुआ हैँ कि पढ़कर पाठक तन्‍मय हो जाता है। सचमुच यह 
विलन के चरित्र का रहस्यमय चित्रण हूँ। पन्द्रहवी शती के उस आवारे 
कवि ने ससार को अमूल्य रचनाएँ भेट की हे, जिससे वह विश्व-साहित्य 
में अमर रहेगा। 





(१४९०-१५५३ ६०) 


पतन्रहवी शताब्दी के अन्त में (१४९४ ई०) ससार के प्रथम छपाई के 
प्रेस पर हास्यरस की एक पुस्तक छपी थी, जिसका नाम था दी शिप 
आफ फूल्स' (मूर्खो से भरा एक जहाज) । यह पुस्तक जममनी के बेसले 
नगर में प्रकाशित हुई थी। इसका लेखक सेवास्टियन ब्रान्ट था, जो कानून 
की डिग्री प्राप्त कर लेने पर भी छपाई के नवीन आविष्कार की ओर इतना 
आकर्षित था कि उसने उसको ही अपना व्यवसाय बना लिया था। लेखक 
ने कल्पना की कि एक जहाज पर भिन्न-भिन्न प्रकार के एक सौ चौदह मूर्ख 
यात्रा आरम्भ करते हे। लेखक उन मूर्खो की कहानी में इतना उलझ 
गया था कि जब तक उनका विवरण समाप्त नहीं हुआ तब तक वह जहाज 
की बात ही भूल गया था। ऐसा प्रतीत होता हैं कि लेखक ने जहाज की यात्रा 
का माध्यम बनाकर उन मूर्खो की कहानियों की रचना की थी। इस 
पुस्तक का अत्यधिक प्रचार हुआ। ' 

इसी पुस्तक की प्रेरणा से दो अन्य पुस्तकों की रचना हुई है एक 
इरास्मूस की प्रेज आफ फोलीज' और दूसरी गारगन्तुआ और पेण्टाभूयल' । 
इन दोनो पुस्तको मे उस समय के पोप और गिरजों के आधिपत्य और 
आतक पर व्यगपूर्ण कटाक्ष किये गये हे। 

गारगन्तुआ और पेण्टाभूयलछ का लेखक फ्राकोइस रेबले था। उसका 
पिता एक सराय का मालिक था। १५ वर्ष की अवस्था में रेबले एक 

धामिक स्कूल में भर्ती हुआ। उसके पिता की कामना थी कि उसका पुत्र 
धाभिक शिक्षा ग्रहण कर भविष्य मे गिरजे का कर्मचारी बने। पॉच वर्ष 
तक रेबले ने उस स्कूल में अध्ययन किया। उस समय वह अपने उन सह- 
पाठियों से परिचित हुआ जो आगे चलकर पोप द्वारा महत्त्वपूर्ण पदों पर 
नियुक्त हुए । 

रेबले की रुचि बचपन से ही साहित्य की ओर थी। वह प्राचीन 
पुस्तको का अध्ययन करता रहा। उसके अध्ययन मे ग्रीक और हेब्रू के ग्रन्थ 
और अरंबिक और रोमन ला की पुस्तक विशेष महत्त्व रखती थी। लेकिन 
उस समय पेरिस विश्वविद्यालय द्वारा ऐसी पुस्तकों का अध्ययन वर्जित था। 
अतएव रेबले को अपने एक साथी के साथ कारावास का दण्ड मिल्ा। 
उसका साथी तो भीग गया, किन्तु रेबले कालकोठरी मे बन्द कर दिया 
गया। अन्त में अपने एक सहपाठी द्वारा वह मुक्त हुआ, जो उस समय 
एक सम्मानित पद पर था। उसी मित्र के कारण रेबले को एक उच्च 
पद प्राप्त हुआ । 

१५३० ई० में रेबले को चिकित्सा-विज्ञान में ग्रेजुएट की उपाधि 
मिली | इसके बाद वह विश्वविद्यालय का लेक्चरर नियुक्त हुआ। उन्ही 
दिनो उसने हास्य की एक रचना दी मेन हू मेरीड ए वाइफ लिखी थी। 
दो वर्षों के बाद नौकरी छोडकर वह स्वतन्त्र रूप से लायन्स नगर में 
चिकित्सक का कार्य करने लगा। इसी समय उसने चिकित्सा-शास्त्र पर 
एक अनुवादित पुस्तक प्रस्तुत की । प्रकाशित होने पर इस' पुस्तक की बिक्री 
कुछ नही हुई और प्रकाशक को हानि उठानी पडी। रेबले ने अपने प्रका- 
शक से प्रतिज्ञा की कि वह एक ऐसी पुस्तक लिखकर उसे देगा, जिसका 
देश-विदेश में बहुत अधिक प्रचार होगा । उसने अपने प्रकाशक से जो 
प्रतिज्ञा की, उससे प्रकट होता है कि लेखक को अपनी प्रतिभा और सफ- 
लता पर पूर्ण विश्वास था। 

रेबले ने अपने प्रकाशक के लिए पेन्टाग्रूयल की कहानी का प्रथम खण्ड 
प्रस्तुत किया। प्रकाशित होने पर इसका बहुत अधिक प्रचार हुआ और 
प्रकाशक को भी विशेष लाभ हुआ। लेखक ने अपने जीवन में चारो ओर 
मानव का घोर पतन अपनी दृष्टि से देखा था। मनृष्य अपने स्वार्थ के 
लिए दूसरों का गला काटने के लिए तैयार रहता था और धर्म के नाम 
प्र भयानक अत्याचार सव्त्र फेला था। 

रेबले ने अपने अन्तिम समय में पादरी के सम्मुख जो उद्गार प्रकट 

किया था वह भी व्यग्यात्मकम ही था। उसने कहा था--मेरे पास कुछ 
सम्पत्ति नही हैँ और जो कुछ हे उसे में गरीबो को देता हूँ। 

उसके अन्तिम वाक्य थे---खेल समाप्त हुआ, पर्दा गिरा दो। पादरी 
ने रेबले के सम्बन्ध मे लिखाया था कि वह मदिरा के नशे में ही मरा। 

रेबले की रचनाओ पर अश्लीलता का आरोप लगाया जाता है, लेकिन 
वह तत्कालीन ससार के यथाथ॑ं चित्र और भावनाओ को स्पष्ट शब्दों मे, 
अपने हास्य और व्यग्य द्वारा, अभिव्यक्त करता था। लेखक अपने उप- 
न्‍्यासो में अपने महात्‌ नायक गारगैन्तुआ और उसके पुत्र पेन्टाग्रूयल को, जो 
पुस्तक का सर्वाधिक आकर्षक चरित्र हैँ, तथ्य के ससार में तथा कल्पना 
की दुनिया में भेजता है। अपनी यात्रा में वे जीवन की विविध स्थितियों 
को व्यापक नाठटकीय रगमच से देखते हे। सभी प्रकार के तथा सभी 
परिस्थितियों के मनुष्यो--विशेषत पडित, पुजारी तथा वकालत पेशे के 
लोगो---की उसने कट आलोचनाएँ की हे। स्वय रेबले पहले पुजारी और 
बाद में चिकित्सक बना। इसलिए जीवन के वास्तविक तत्त्वों से वह खूब 
परिचित था। उसे योग्यतासूचक चोगो तथा डिग्रियों के प्रति तनिक भी 
आदर न था। व्यग्य विनोद की समस्त श्रेष्ठ रचनाओ के समान ही उसके 
परिहास में भी मौलिक गम्भीरता छिपी हुई है । 

रोएंदार कानूनी बिल्लियाँ' अर्थात्‌ कानून के पडितों की जो खिल्ली 
रेबले ने उडाई है, वह अत्यन्त कटु हे और उसे वकीलो के संघ के निकट 
उच्च स्वर में पढ़ना खतरे से खाली नही है। शब्दों का भण्डार भी 


उसका इतना विशाल है कि वह एक चित्र के बाद दूसरा चित्र तथा उसके 
समानान्तर उदाहरण पर उदाहरण अकित किये ही जाता है। 


गारगन्तुआ तथा पेल्टाग्रयल का इतिहास शब्दों के महान्‌ भण्डार से 
परिपूर्ण हें। इसमे मध्ययुगीन बन्धनों से पीडित मानव आत्मा ने तत्कालीन 
धार्मिक रूढियो, अव्यावहारिक सिद्धान्तो, कृत्रिम साहित्य, अवास्तविक तुच्छ 
प्रगति आदि के प्रति विद्रोह किया है। उसके उपन्यास से वस्तु-गठन 
व्यवस्थित नहीं हो पाया है। इसका कारण यह हैँ कि यह रचना समय-समय 
पर, काफी अन्तर पर, लिखी गई थी और कोई व्यवस्थित योजना सामने 
रखकर उसका प्रणयन नहीं हो सका था। तत्कालीन साहित्य के विशेषज्ञो 
का कथन हे कि रेबले ने अपनी रचनाओ के पूर्वार्ध को बिना पढे ही आगे 
का क्रम चलाया और प्रकाशन के पूर्व वह उसे सशोधित भी न कर सका। 
प्रिणाम-स्वरूप कथा की शृ खला एक रूप में नहीं चल सकी है। कभी कोई 

पात्र बराबर सम्मुख रहता हुँ तो कभी अचानक अन्‍्तर्धान हो जाता हूं। 
वार्ताछाप, हंसी, अनुकरण द्वारा खिल्ली उडाने, शब्दों के जाल बिछानें, 
मर्मान्तक व्यग्य विनोद, कृषि जीवन के मनोरम चित्रण, मित्रो के स्नेहपूर्ण 
चरित्राकन, और चूटकी लेने में जितनी प्रवीणता, शीघत्रता और स्वाभाविकता 
से पूर्ण रेबले की लेखनी चलती है, उतनी शायद ससार के किसी अन्य 
लेखक की नही। 

गारगैन्तुआ तथा पेन्टाग्रूयझ”' मे विचारो, कल्पनाओ, इच्छा-आकाक्षाओ 
एवं अनूभूतियो की अविच्छन्न धारा प्रवाहित होती हेँ। ऐसी स्थिति 
आह्वाद, मादकता अथवा आत्मोद्रेक के फलस्वरूप ही उत्पन्न होती है। 
यह कहना कठिन है कि इन तीनो में से रेबढे को किससे प्रेरणा मिली। 
हाँ, इतना अवश्य निश्चित है कि उसकी रचनाएँ मादकतापूर्ण मस्तिष्क 
से प्रादर्भत है, चाहे यह मादकता आसव-जनित ही हो अथवा ईव्वर-भावना 
जनित । इस पुस्तक मे ग्रेण्डगूसियर, उसके पुत्र गारगैन्तुआ और गारगैन्तुआ 
के पुत्र पेन्टागमूयल की जीवन-कथा तथा साहसपूर्ण यात्राओं का वर्णन है। 
ये सभी मद्यसेवी, लडाकू और झगडालू चरित्र के हे। ग्रेण्डगूसियर क्र एव 
शुष्क स्वभाव का हे। गारगेन्तुआ में ये दोष अपेक्षाकृत च्यून हे, किस्तु 
पेन्टाग्रय७ सभ्य, पडित तथा कुशल हे। यह पुस्तक एक नाटठकीय 
वशावली तथा कविताओ से प्रारम्भ होती हैं। ये कविताएँ गम्भीर और 


रहस्यवादी हे। हे 
प्रारम्भ की कविताओं के अनन्तर गारगन्तुआ के जन्म की आइचर्यो- 


त्पादक कहानी है। कहते हे कि ग्यारहवे मास वह अपनी माता के गर्भ से 
ऐसा उच्च स्वर करता उत्पन्न हुआ जो मीलो से सुनाई, पडता था--कुछ 
पीने को दो, कुछ पीने को दो। 

इसके बाद उसके पालन-पोषण, उसके लिए बनी पोशाक, उसकी 
प्रारम्भिक शिक्षा, पेरिस से पलायन, पिकरोशेल से युद्ध और अन्त में 
टेलमी के गिरजाघर' के निर्माण का विवरण है। 

टैलमाईटस की कहानी में रेबले एक दर्शन का रूप उपस्थित करता 
है। टेलमी में रहनेवाले स्त्री-पुरुषों का उद्देश्य हे--अपने अन्त करण की 
प्रवृत्ति के अनुसार कार्य करो । गिरजाघर के द्वार पर लगी एक सूचना के 
अनुसार उन व्यक्तियों का प्रवेश निषिद्ध किया गया हे, जो रूढिवादी, 
कट्टर, वकील, महन्त, मद्यसेवी, असत्यवादी, आलूसी, ईर्ष्याल, क्र तथा 
अवाड्छित लोग हें। 

इसके अतिरिक्त एक कविता भी अकित हे, जिसका आशय है--गुण, 
सम्मान, प्रशंसा, प्रसन्नता यहाँ दिन-रात निवास करती है। पुष्ट शरीर और 
औ्रढ मस्तिष्क वाले लोग ही यहाँ रहते हे । 

इस गिरजाघर के रहनेवाले सभी व्यक्ति सम्मानपूर्वक विवाहित, 
संयमी, बृद्धिमानू, कुशल, दानी, दयालू, वीर तथा न्यायप्रिय हे। मध्य- 
कालीन कुछ गिरजाघरो में यह नियम था कि यदि कोई महिला वहाँ 
प्रवेश करती तो तत्काल ही जहॉँ-जहाँ वह गई होती उतना' स्थान धोकर 
साफ कर दिया जाता था। इस नियम के ठीक विपरीत टेलमी गिरजाघर 
में यदि कोई धामिक स्त्री-पुर्ष आ जाता तो सभी स्थान अच्छी तरह 
धोकर साफ कर दिये जाते थ। मु 

रेबले का प्रिय चरित्र फ्रायरजान है। यह युवक वीर और साहसी है तथा 
कृत्रिमता, कोरी पडिताई आदि से घृणा करनेवाला है। यही फ्रायरजान 
टेलमी गिरजाघर का अध्यक्ष हे। उसे अभिमान है कि उसके गिरजाघर 
में छूआछूतवाली गले और म्‌ख की बीमारी के भय से कोई कभी अध्ययन 
नही करता। इसी प्रकार फ्रायरजान के माध्यम से साहित्यकार रेबले 
धामिक रूढियो और विशेषकर पोप की सभी सस्थाओ पर कडा से कडा व्यग्य 
तथा उपहास करने में समर्थ हो सका हें। वह निश्चित रूप से गिरजाघर 
की बूराइयो, उसके नामधारी प्रवचक पुजारियो एवं पड़ितो का विरोधी 
था, किन्तु नवीन प्रोटेस्टण्ट धर्म से वह सहानभूति भी रखता था। 

कुछ विद्वानो का मत हे कि रेबले सास्कृतिक पुनर्जागृति के युग का 
नही बल्कि मध्ययुग का साहित्यकार था। जो हो, इतना तो अवद्य है कि 
रेबले कुछ अशो में नवीन जागरण का विरोधी होते हुए भी मध्य-युग में 
प्रचलित धामिक विडम्बनाओ, सामाजिक क्ृत्रिमता आदि का घोर विरोधी 
था। उसकी प्रवृत्तियाँ नवीन सुधार की ओर स्पष्ट लक्षित होती हे, 
इसलिए उसे सास्कृतिक साहित्यिक पुनरुत्थान कार का ही साहित्यकार 
समझना चाहिए। 

योरोपीय साहित्य मे निबन्ध ही ऐसा साहित्यिक अग है, जिसके 
जन्मदाता और जिसकी जन्मतिथि निश्चित रूप से विदित हे। नाटक, गीत, 
कहानी तथा उपन्यास, साहित्य के अद्भ रूप मे कब और किसके द्वारा 
प्रवतित, आविर्भूत हुए, इसका ठीक पता नहीं चलता। इनके जनक तथा 
आविष्कारक एक-एक प्रतिभाशाली के रूप में हमारे सम्मख नहीं आते 
किन्तु निबन्ध के चिंषय में ऐसी बात नहीं हे । निबन्ध के सम्बन्ध से इतना 
ज्ञात हैँ कि अमुक तिथि के पूर्व उसका अस्तित्व न था और अमुक तिथि 
के बाद उसका बराबर विकास होता गया। 

१५७१ ई० में माइकेल-डी-मानटेन जब हाहाकारमय ससार से दूर 
हटकर अपनी जमीदारी के एकान्त भवन में अपने विषय में स्वय चिन्तन 
करने रूगा, उसी समय निबन्ध का स्वरूप प्रस्तुत होने लगा। नौ वर्ष के 
अनन्तर जब उसके निबन्धो का प्रथम सस्करण निकला तो उसी समय को 
निबंध का जन्म-काल समझना चाहिए । सर्वप्रथम निबन्धकार ही सर्वेश्रेष्ठ निबन्ध- 
लेखक हुआ। मानटेन के पद्चात्‌ अनेक श्रेष्ठ निबन्ध-लेखक हुए। एरि- 
स्टाल तथा सिसरो के विवेचनो को यदि निबन्ध सी सीमा के अच्तगंत 
स्वीकार किया जाय तो मानटन से बहुत पूर्व भी निबन्ध का अस्तित्व 
माना जा सकता हे। लेकिन हम निबन्ध-साहित्य का आचाये यदि किसी को 
सम्बोधित कर सकते हे, तो उसका अधिकारी आज भी मानठेन ही है। 

एक बार सिसली के राजा रेने द्वारा अपने ही आलिखित चित्र को देख- 
कर मानटेन ने कहा था--प्रत्येक व्यक्ति का यह कानूनी अधिकार होना 
चाहिए कि वह लेखनी से अपने रूप का चित्रण करे जेसा कि इस राजा ने 
अपने रूप का आलेखन पेसिल से किया हूँ। वास्तव मे यह न' केवल प्रत्येक 
व्यक्ति का कानूनी अधिकार ही है, अपितु उसके लिए अपना चित्र आहि- 
खित करना सुविधाजनक भी होना चाहिए। दूसरे लोग हमारे रूप की कई 
रेखाओ को छोड दे सकते हे, लेकिन हम अपने रूप से सुपरिचित होने के 
कारण अपना पूर्ण चित्र प्रस्तुत कर सकते हे। फिर ऐसा प्रयत्न क्यो न 
आरम्भ किया जाय ? पर जब हम प्रयत्न आरम्भ कर देते हे तो हाथ से 

लेखनी गिर पडती हे। इसमे (एक प्रकार की रहस्यात्मक और अभिभूत 
कर देनेवाली कठिनाई आ उपस्थित होती हे। कितनो ने साहित्य में 
अपने व्यक्तित्व का पूर्ण आलेखन किया है? केवल मानटेन, पेप्स और 
रूसो का नाम ही सामने आता हे। 

मानटन के पिता का विशेष ध्यान अपने बालकों की शिक्षा-दीक्षा पर 
था। उसका विचार था कि बच्चे किसानो के जीवन की बाते सीखे और 
कृषि-कर्म का ज्ञान-परिज्ञान रखे । मार-पीटकर बारकको को पढ़ाया 
जाय इस विचार का वह घोर विरोधी था। यहाँ तक कि बालको की 
कोमल भावनाएं विकृत न हो, इसलिए उसने बच्चों को सबेरे जगाने के 


लिए विशेष सगीत की व्यवस्था की थी। उसका विचार था कि बच्चों 
को सहसा उठा देने से उनके मस्तिष्क को हानि पहुँचती हैं। 


मानटेन का पिता एक योग्य और शिक्षित मध्यम वर्ग का फ्रासीसी था। 
वह बोर्डो का मेयर भी था। उसने अपने बच्चो के शिक्षक के रूप में 
एक जमं॑न को अपने यहाँ नियुक्त किया जो फ्रंच नही जानता था, लेकिन 
लेटिन का पडित था। मानटेन के पिता की आज्ञा थी कि घर मे छ वर के 
बच्चो के सामने फ्रेंच भाषा का प्रयोग न हो। परिणाम यह हुआ कि घर 
के सभी लोगो को--यहाँ तक कि नौकर, रसोईदार, माली और नस को भी--- 


लेंटिन सीखनी पडी । उस जम॑ंन शिक्षक ने घर में सबको लैटिन की 
शिक्षा दी । 


जब छ वर्ष की अवस्था मे मानटेन स्कूल गया, तब वह फ्रेच की अपेक्षा 
लेटिन अच्छी बोल लेता था। वह बचपन में ही खेल-कूद के प्रति रुचि 
नहीं रखता था। वह स्वप्नवादी था, इसलिए उत्पात करने की उसकी 
प्रवृत्ति नहीं होती थी। 

मानटन का पिता उसे वकील बनाना चाहता था और उसी के आदेशा- 
नूसार कार्य होता रहा। २१ वर्ष की अवस्था में मानटेन ने वकारूत 
आरम्भ की थी। उन्ही दिनो कानून के क्षेत्र में एक प्रतिभाशाली युवक 
वकील से मानटेन की मैत्री हुई। इस मेत्री का मानटेन के जीवन पर 
अत्यधिक प्रभाव पडा। 

बाद में मानटेन ने मजिस्ट्रेट का कार्य आरम्भ किया। इस काय॑ में 
उसकी अरुचि थी। वह ऊब जाता था, किन्तु वह इतना प्रतिभा-सम्पन्न 
और व्यवहार-कुशछू था कि उसकी प्रसिद्धि चारो ओर हो गई। हेनरी 
तृतीय तथा हेनरी आफ नेवारे उससे यथेष्ट प्रभावित हुए थे। अपनी 

योग्यता के कारण मानटेन को कई प्रतिद्वन्द्ी झगडो को निपटाने का कूट- 
नीतिक कार्यभार सौपा गया था। वह इन वर्षो के अपने जीवन पर अधि- 
कतर मौन रहा, लेकिन अन्त में यह प्रकट हुआ कि नंवारे के हेनरी की ओर 
उसका अधिक झुकाव था। इसी बीच उसके वकील मित्र की मृत्यु हो गई। 
सानटेन के लिए वह अपना सुन्दर पुस्तकालय छोड गया था। 

तेतीस वर्ष की अवस्था में मानटेन ने अपना विवाह किया। उसको 
पत्नी भी मध्यम वर्ग की थी और दहेज में यर्थेष्ट सम्पत्ति लेकर आई थी। 
वह उसकी सच्ची जीवन-सहचरी थी। उसने मानठेल की जमीदारी का 
सब प्रबन्ध अपने हाथो में लिया। मानठेन बहुत ही लछापरवाह आदमी था, 
वह रुपय-पैसो के मामले में कुशल नही था । 

विवाह के विषय में मानटठेन ने लिखा हँ--विवाह की उपयक्तता, 
औचित्य, मान और व्यवस्थितता सिद्ध है। प्रेम सुख से ही उत्पन्न होता है 
और वह उस सुख को और भी उद्दीप्त करता है, उसे और आननन्‍्दमय 
बनाता है। मनृष्य अपने लिए ही विवाह नहीं करता, अपितु अपनी अना- 
गत सन्‍्तानो के लिए। 

दुर्भाग्य से मानटेन की पत्नी ने छ. छडकियाँ उत्पन्न की। उनमें भी एक- 
एक कर पॉच चल बसी, अन्त में केवल एक ही पुत्री जीवित रही। 

१५६८ ई० में मानटेन के पिता का देहान्त हुआ। उसके बाद दो 
वर्षो तक वह पेरिस के न्यायालय में एक उच्च पद प्राप्त करने की लछारूसा 
में भटकता रहा। उन्हीं दिनो कंथोलिक और प्रोटस्टेट धर्म के माननेवालो 
मे आपसी यूद्ध हो रहा था। वह अपनी शान्ति-प्रिय प्रकृति के कारण 
ऋरता और हत्या से घुणा करता था। धार्मिक युद्ध छिड जाने पर वह 
अपनी जमीदारी वाले स्थान पर चला गया और उसने सार्वजनिक जीवन 
का परित्याग कर दिया। 

१५७२ ई० से ही मानटेन ने अध्ययन तथा निरीक्षण कर उस पर 
टीकाएँ लिखनी प्रारम्भ की। अपनी पढ़ी हुईं पुस्तकों की टीका और 
व्याख्या करते-करते मानटेन में आत्म-परीक्षण की प्रवृत्ति उत्तन्न हुई। 
किसानो तथा व्यवसायी-वर्गे से अपने सम्पक के विषय में भी उसने सस्म- 
रण लिखता प्रारम्भ किया। अन्त में उसने अपने स्वभाव, चरित्र, भावना, 
विचार आदि का परीक्षण कर उन्हें लिपिबद्ध किया। १५८० ई० में उसके 
निबन्धों के प्रथम दो खण्ड भ्रकाशित हुए। इसकी एक प्रति उसने हेनरी 
तृतीय के पास भी भेजी। इसके बाद ही उसने परिभ्रमण करने का निश्चय 

किया। स्विटजरलेण्ड, जमेंनी और इटली की यात्रा करते समय मानटेन ने 
एक डायरी प्रस्तुत की। उसके निबन्धो की ख्याति चारो ओर फेल चुकी 
थी, इसके फल-स्वरूप मजिस्ट्रेटो और काडिनलो द्वारा उसका सर्वेत्र समादर 
हुआ। धार्मिक पडितो ने उससे उसके निबन्ध के धर्म-विरोधी कुछ अशो को 
निकालने का अनूरोध किया था। 

मानटेन ने रोम तथा वेनिंस की उच्च वारवनिताओ की रहन-सहन 
एवं समस्या का भी निकट से अध्ययन किया था। अपने इन पयवेक्षणो 
और  निरीक्षणो को उसने भली भाँति लिखित रूप में प्रस्तुत किया। फ्रास' 
लौटने पर वह बोर्डों का मेयर निर्वाचित हुआ | इस पद पर रहकर 
उसने अनेक सुधार कर कीति अर्जत की । हेनरी आफ नंवकारे जब गद्दी 
का उत्तराधिकारी हुआ तो मानटेन के इलाके दो बार गया। १५८७ ई० 
में प्लेग फैला, जिसके कारण मानटेन, नगर आकर, अपना कायें जारी न रख 
सका। इसके लिए उसकी बडी निन्‍्दा हुई। अपने शान्त स्वभाव के कारण 
मानटेन राजनीतिक जीवन से ऊब चुका था और ऐसे ही अवसर की प्रतीक्षा 
में था। उसने अपने पद के कार्य-भार से मुक्ति पायी। 

मानटन के दो मुख्य शिष्य थे--एक था पेरी चरान और दूसरी थी 
एक जर्मन महिला। इसी महिला पर मानटेन ने अपने अप्रकाशित निबन्धो 
का सम्पादन-सशोधन-भार छोड दिया था। जब वह अपने निबन्धो का 
एक नवीन सस्करण पेरिस में प्रकाशित करा रहा था, उस समय उस पर 
कंथोलिक लीग ने अभियोग लगाकर उसे जेल में बन्द कर दिया। किस्तु 
कंथराइन-डी-मेडिसी की आज्ञा से आठ घण्टे के भीतर ही वह छोड दिया 
गया। 

मानटन की सवंश्रेष्ठ कृति एपाछाजी आफ रेमाण्ड सीवाण्ड' हूँ। 
उसमे प्रत्येक प्रकार की कट्टरता का विरोध है। जीवन में उसने जो व्यग्य- 
विनोद के तीखे बाण चलाये हे, उनमे सबसे गभीर घाव करनेवाले तीर 
इसी पुस्तक में हें। इसके लिए उसे कैथोलिक और रिफार्मशन दल के 
लोगो की पारस्परिक हत्या से प्रेरणा मिली। इन पारस्परिक सघर्षो में 
कुछ ही वर्षो मे अस्सी लाख व्यक्ति मरे, नौ नगर धराशायी हुए, दो सौ 
पचास गॉव जलाये गये और फ्रास का सम्पूर्ण देहाती प्रदेश मानो बूचडखाना हो 
गया था। मानठेन के निवासस्थान पर दो बार आक्रमण हुआ, पर उसूने 
अपना सन्तुलन बनाये रखा और उसकी कोई हानि नहीं हुई। 

मानटेन की महत्ता प्राय सम्पूर्ण फ्रेंच गद्य-साहित्य में प्रतिबिम्बित हे । 


नी 

उसने और रेबले ने मिलकर फ्रेंच भाषा को एक सस्क्ृत रूप दिया। बाद 
में फ्रेच एकेडमी ने इस भाषा का एक स्तर निर्धारित किया। मानटेन 
ने निबन्ध को जन्म दिया। बौद्धिक अन्वेक्षण का वह जनक हैँ, जिसने 
बाद में फ्रासीसी क्रान्ति को जन्म दिया। 

मानटेन शैली की स्पष्टता और सरलता का पक्षपाती था। वह उन्ही 
शब्दों का प्रयोग करने का प्रयत्न करता था, जो पेरिस के बाजारो में प्रचलित 
थे। उसी ने स्त्री-पुरुष की समता को सर्वप्रथम घोषित किया। उसने 
स्त्रियों के उस आदर्शीकरण का विरोध किया, जिसके कारण उनको असीम 
बन्धनो में रहना पडा। 

मानटेन ने महापुर्षों और जन-साधारण के बीच का सम्बन्ध बताकर 
मानव-सम्मान को “अत्यधिक ऊपर उठाया। उसने आत्मा की गुहा में प्रवेश 
कर उसको जानने और समझने का प्रयत्न किया । मानटेन ने हृदय में 
छिपी हुई भावनाओं को खोजकर उनको इाब्दो में परिवर्तित कर जगत्‌ 
के सामने प्रस्तुत किया। वह कलाओ में सर्वश्रेष्ठ कला, जीवन की कला, का 
महत्तम कलाकार था। 

मानटेन का यह सिद्धान्त प्रसिद्ध हे कि ज्ञान निश्चित नहीं हो सकता। 
कोई वस्तु, चाहे वह मन हो या बुद्धि, अपरिवर्तननीय नहीं है, इसलिए 
तत्सम्भूत ज्ञान कभी स्थिर और निद्चित नहीं हो सकता। इसके अतिरिक्त, 
यदि कोई वस्तु स्थिर और निश्चित भी हो तो मानव मन और बुद्धि इतनी 
विविध और परिवर्तेतशील हे कि हम उस वस्तु के विषय में कोई स्थिर 
और निश्चित मत नहीं दे सकते। ऐसी अवस्था में साहित्य-समालोचना 
का एक सिद्धान्त कैसे स्थिर किया जा सकता है? क्ृतियाँ एक जुलूस 
के रूप में मन के शीशे के सामने से गुजरती हे और क्योकि यह जुलस 
बहुत लम्बा है, इस बीच शीशे में परिवर्तन आ जाता है । जब दूसरी बार 
वही कृतियाँ उसमे से गजरती हे तो उनका प्रतिबिम्ब भिन्न हो जाता हैं। 

मानटेन ने यह महान्‌ अन्वेषण किया कि जीवन एक जीवन्त वस्तु है। 
जीवन एक साहसिक यात्रा हैं और उसका परिणाम अनिश्चित होने पर भी 
आनन्ददायक है। उसका यह ब्यक्ति का नियमित आनन्द” किसी भी 
दर्शन की तुलना में आ सकता है। 

इसमे सन्देह नहीं कि मानठेन का ग्रन्थ उसके व्यक्तित्व का ही प्रति- 
कलन था या यह भी कहा जा सकता हे कि उसका ग्रन्थ उसका ही दूसरा 
रूप था। उसने पाठको को शिक्षा देने से अस्वीकार किया। वह उपदेश 

॥ 
भी नही देता था। वह सदेव कहा करता था कि वह जनसाधारण की 
तरह ही हैं। उसका सपूर्ण प्रयत्न अपने व्यक्तित्व को आलिखित कर देना, 


अपने विचारों का दूसरों तक वहन कर देता, सत्य कह देना, था और यह 
कल्पना से अधिक कठिन मार्ग का अनसरण करना हूं। 


अपने को दूसरे तक वहन करने से अधिक कठिन काम यह हे कि 
हम हम” ही बना रहे। हमारा अचन्तर्जीवत हमारे इस बाह्य जीवन से 
किसी प्रकार मेल नही रखता। यदि हम अपनी अन्तरात्मा से पूछे कि वह 
क्या सोचती हे, तो वह यही कहेगी--जो कोई नहीं सोचता । 

मानटेन ने लिखा हे--में शिक्षा नही देता, में केवल कह जाता हूँ। 
वह दूसरो के विषय में कैसे कुछ कह सकता था जब उसके ही अनुसार 
वह स्वय अपने लिए दिनानदिन अज्ञेय होता जाता हं। सम्भवत उसका 
एक सिद्धान्त यह था कि व्यक्ति नियम न बनावे। जिस व्यक्ति को हम 
आदर्श मानकर चले, वह भी सम्भवत सबसे निर्बल प्रकृति का हो। 
मानटेन का यह भी कहना हैं कि किसी के साथ बँधकर रहना किसी प्रकार 
अस्तित्व बनाये रखना भले ही हो, लेकिन उसे जीना कभी नहीं कह 
सकते। कानून तो एक व्यवस्था मात्र है, वह मानव भावनाओं और अन्त - 
प्रेरणाओ को समझने की शक्ति नहीं रख सकता। स्वभाव और रस्म उन 


निर्बेल प्रकृति के छोगो के लिए है, जो उन्मुक्त होकर विचरण नहीं कर 
सकते । 


आजकल विचार-स्वातत्र्य के यूग मे मानटेन का अनुभव कितना महत्त्व 
रखता है। हम अपनी भावनाओ के चक्र, अन्तरात्मा की प्रेरणाओ, परस्पर 
अआमक कल्पनाओ का अध्ययन करे। प्रत्येक क्षण हमारी आत्मा हमारे लिए 
एक नूतन आश्चर्य प्रस्तुत करती है। गति और परिवत्तेन हमारे जीवन का 
सार है। जीवन के सम्बन्ध में दृढ़ता, या दूसरे के साथ एकरूपता स्थापित 
करना मृत्य है। हम अपने मस्तिष्क के विचारों को कहते जाये चाहे वे 
परस्पर कितने ही विरोधी हो। उनमे से जो सर्वथा तथ्यहीन हू उनको 
बाहर फेक दे और जो ससार की दृष्टि मे तथ्यहीन होकर भी अपनी 
दृष्टि मे महत्त्वपूर्ण हो उनको धारण करे; इस बात की चिन्ता ही न करे 
कि ससार क्‍या सोचेगा ? क्योकि सबसे महत्त्वपूर्ण हमारा जीवन है और 
निस्सन्देह व्यवस्था भी । 

मानटेन ने सभी प्रकार के व्यक्तिगत मतो या विधानो की हँसी उडाई 
हे । उसने मनृष्य के दु ख, शोक और मानव-अ्रकृति की निर्बेलता पर व्यग्य 

के 

कसे हें। फिर क्‍या हम धर्म का आश्रय लेकर व्यक्ति-स्वातत्य का निय- 
नत्रण करे? इन विषयों पर मानटेन कुछ निश्चित मत नहीं देता। वह 
सरदेव स्यात्‌' और में सोचता हूँ जसे शब्दों का प्रयोग कर मनुष्य की 
अज्ञानता पर जोर देना चाहता है। वह कहता है--'दिव्य आदेश का पालन 
अवश्य करे पर मानव जीवन में एक दूसरा पथ प्रदर्ेक भी हैँ, जिसकी 
बात सुन लेनी चाहिए। वह उसकी अच्तरात्मा हे । मानटेन उसे अन्तर 
का स्वामी” कहता हे। 

सचमुच मानटेन आत्मा की पुकार को भली भॉति समझता हैं। वह 
लिखता हे--अपने मित्रों से वियुक्त होने के दुख से बचने के लिए यदि 
कुछ सन्‍्तोष-स्वरूप हो सकता हैँ तो यही कि हमने उनसे कुछ नहीं छिपाया, 
अत्यन्त स्पष्ट रूप से अपने विचारों को उनके सम्मुख रखा, यह मेरा 
निश्चित अनुभव है। 

लेखको के जीवन मे प्राय निराशा और इन्द्र ही विशेष रूप से दिखाई 
पडता है, लेकिन मानटेन अपने जीवन से सन्तुष्ट सा दिखाई पडता है। 
उससे पूछा गया कि यदि तुम फिर जन्म लोतो क्या करोगे ? उसने उत्तर 
दिया, इसी तरह जीवन व्यतीत करूँगा जैसा कि कर चुका हूँ। 

मानटेन बहुत दिनो तक बीमार था। उसे पथरी का रोग था। अपने 
अन्तिम वर्षो मे उसने मृत्यु पर बहुत कुछ लिखा। मृत्यु के विषय में उसके 
विचार दृंढ थे। वह लिखता हँ--कुछ ही लोग ऐसे है जो मरते समय यह 
सोचते हे कि वह उनका अन्तिम क्षण है। आशा इसी समय मनुष्य को 
सर्वाधिक प्रलुब्ध करती हूेँ। वह हमारे कानों में कहती हे--इहूसरे लोग 
इससे भी अधिक बीमार होकर भी नहीं मरते। तुम्हारी स्थिति उतनी 
चिन्ताजनक नहीं, जितना कि छोग समझते हे। इससे हम अपने जीवन को 
अधिक महत्त्व देने लगते हे, मानो हमारे चले जाने पर विद्व ही शून्य हो 
जायगा। 

विद्वानों का कथन हूँ कि मानटेन ने प्लूटार्क से प्रेरणा प्राप्त की थी 
और शेक्सपीयर ने मानटेन और प्लूटार्क दोनों ही से अपनी प्रतिभा प्रखर 
की थी। 

इसमे सन्देह नहीं कि सभी कलाओ मे सर्वोच्च जीवन-कलरा का मान- 
टेन महान्‌ कछाकार था। 


सर्वेन्द्रित 

योरोप के महान्‌ लेखकों में सर्वेन्टीज से अधिक रहस्यमय जीवन अन्य 
किसी साहित्यकार का नहीं था। असफलता और अभाव से वह सदैव 
इन्द्र करता रहा। उसका समस्त जीवन हत्या, अपराध और ऋण के भार 
मे उलझा हुआ था। अपने व्यक्तिगत अनुभवों के आधार पर ही उसने 
डॉन क्विक्जोटा का निर्माण किया था। योरोप के उपन्यास-साहित्य में 
इसका सर्वप्रथम मनोवेज्ञानिक स्थान माना जाता हैं। 


सर्वेन्टीज का पिता एक सम्पन्न व्यक्ति था, और एश्वयेंशाली जीवन 
व्यतीत करने का अभ्यस्त हो गया था, बाद में प्रतिकूल परिस्थिति आने 
पर भी वह समझता था कि उसे सम्पन्न की तरह जीने का अधिकार हूं। 
इसका परिणाम यह हुआ कि उसे बहुत-सा ऋण लेने के अपराध में कई 
बार जेल जाना पडा। सर्वेन्टीज अपनी रचना डॉन क्विक्जोर्ट में इस 
बात का सकेत करता है । इसमे डॉन क्विक्जोट का भतीजा अपने सिर- 
फिरे चाचा (डॉन क्विक्जोट) को बताता हे कि आथिक स्थिति ठीक 
न होने पर व्यर्थ हिदालगो' (असम्पन्न कुलीन) का रोब जमाने से कुछ 
नहीं हो सकता। 

उन दिनो स्पेन के कानून में यह नियम था कि किसी हिदालगों को ऋण 
न चुकाने के अपराध में जेल नहीं भेजा जा सकता था। इस प्रकार 
सर्वेग्टीज का पिता जेल से तो छूटा; किन्तु फिर उस पर यह सकट आया 

कि वह अपने को हिंदालरूगों प्रमाणित करे। इस बीच वह फिर जेल भेज 
दिया गया। अन्त मे प्रमाण प्रस्तुत करने पर उसे मुक्ति मिली। फिर एक 
नयी समस्या उपस्थित हुई। उसे कानून के अनुसार किसी व्यापारी से 
रुपया लेकर ऋण चुकाना पडाी। इससे उस पर बडा भारी बोझ लदा। 
उसके परिवार में उसकी स्त्री और सात सन्‍्ताने थी। आथिक कठिनाई के 
कारण उसे नाई का काम करना पडा, किन्तु किसी तरह छटकारा नही 
मिला और अन्त में ऋण के लिए उसे फिर जेल जाना पडा। 


सर्वेन्टीज की माँ अत्यन्त धैर्यशालिनी और विपत्ति का वीरता के साथ 
सामना करनेवाली स्त्री थी। उसके विवाह के पश्चात्‌ ही परिवार की 
स्थिति बिगड गयी थी। सर्वेन्टीज के पिता को स्वयं अपनी जीविका उपाजित 
करनी पडती थी। ग्र 

मिगुएल दे सर्वेन्टीज की शिक्षा कुछ अधिक नही हुई। आलमाला में 
रहकर भी वहाँ के विश्वविद्यालय में वह शिक्षा नहीं प्राप्त कर सका। 
कुछ विद्वानों का कहना है कि उसने उस विश्वविद्यालय मे शिक्षा प्राप्त 
की थी। इसके अतिरिक्त, सर्वेन्टीज ने स्वयं लिखा है कि उसे लेटित नहीं 
आती थी और उन दिनो स्पेन के विश्वविद्यालय मे केवल लेटिन ही पढायी 
जाती थी। 


बचपन में ही आश्रय-हीन होकर सर्वेन्टीज एक धनी काडिनल के परि- , 
वार में सम्मिलित हुआ। का्डिनल ने सर्वेन्टीज की शिक्षा का भार अपने 
ऊपर इसलिए लिया कि वह एक कुलीन वश का था और भविष्य मे 
कुशल होने पर उससे सहयोग मिलने की आशा थी। सर्वेन्टीज एक सम्बन्धी 
की भाँति उस परिवार मे निवास करने लगा। वहाँ रहते हुए दुर्घटना के 
कारण सर्वेन्टीज पर हत्या का अभियोग लगाया गया। यह घटना बडी 
विचित्र हेँं। 

काडिनल का एक पुत्र था जो अवस्था में सर्वेन्टीज से भी छोठा था। 
दोनो में घनिष्ठ मित्रता थी। काडिनल का पुत्र एक युवती से प्रेम करने 
हछूंगा था। वह युवती सामाजिक स्तर में लडके से निम्त थी और उसका 
पिता ऐसे विवाह की स्वीकृति नहीं दे सकता था। इसलिए गुप्त रूप से 
वह उससे मिलने जाया करता था। एक दिन सर्वेन्टीज और काडिनल का 
लडका दोनो उस युवती से मिलने जा रहे थे । रात मे उस प्रेमिका के 
धर के पास ही दो व्यक्तियो ने उन पर आक्रमण किया | इनमे एक युवती 

का भाई और दूसरा उस्सका अन्य प्रेमी था। दोनों ओर से तलवारे चली 
और आक्रमण करनेवाले मारे गये। 

दोनो ने इस हत्या-काण्ड को गुप्त रखना चाहा, किन्तु अन्त में भाग- 
कर उन्हें दूसरे देश में जाना पडा। उस समय सर्वेन्टीज की अवस्था २२ 
वर्ष की थी। १२ वर्षो तक वह स्पेन नहीं लौट सका, और फ्रास जाकर 
चार्स पचम की सेना से भर्ती हो गया। कुछ समय बाद वह नाप्छकी एक 
सेना मे चला गया जो सर्पेन, वेनिस आदि की सेनाओ के साथ-साथ लडने- 
वाली थी। उक्त सेना से उसका भाई रोदेरिगों भी था। दो वर्ष बाद सर्वेन्टीज ने 
स्पेन-तुक-युद्ध मे भाग ल्थिया, जिसमे तुर्क॑ साम्राज्यवादियों की सेनाओ को बुरी तरह 
पराजित होना पडा था । इस युद्ध मे सर्वेन्‍्टीज की बायी भूजा जाती रही। 


किक. 


तीस वर्ष की अवस्था मे सर्वेन्टीज सेना के काम से अवकाश लेकर 
जहाज से स्पेन लौट रहा था। मार्ग मे अलजेरिया के समुद्री डाकुओ ने 
उस जहाज पर आक्रमण किया और दूसरो के साथ सर्वेन्टीज को भी बन्दी 
बना लिया । सर्वेन्टीज के पास एक महत्त्वपूर्ण प्रशसापत्र था, जिसे 
तलाशी में देखकर डाकुओ ने समझा कि सर्वेन्टीज धनी परिवार का हैं। 
उन छोगो ने निश्चय किया कि पॉँच सौ ड्यूकाट मिलने पर ही सर्वे- 
न्‍्टीज को मुक्त करेंगे । इतना धन सर्वेन्टीज के परिवार में कभी नहीं था। 
इसलिए पाँच वर्षो तक वह बन्‍्दी बना रहा। लेकिन वहाँ पर वह सुखी 
था। उससे अधिक काम नहीं लिया जाता था। उसने स्वय लिखा हैं कि 
उस पर म्रार भी नहीं पडती थी। 


सर्वेन्टीज वहाँ नाटक लिखा करता था और उसके साथी कंदी उन 
नाटकों को खेला करते थे। इसी प्रकार उसने एक बार अपने साथी 
कैदियों को वहाँ से भगा देने में सफलता प्राप्त की थी। एक पादरी कुछ 
कुलीनो को मुक्त करने के बारे मे बातचीत करने के लिए समुद्री डाकुओ 
के बीच भेजा गया। सर्वेन्टीज को देखकर उसे उस पर स्नेह उत्पन्न हुआ 
और उसने उसे छुडाना चाहा। उसने किसी प्रकार मुक्ति के लिए निर्धारित 
रकम का एक तिहाई स्पेन के राजा से लिया। कुछ सहायता ससस्‍्थाओ से 
प्राप्त्की और शेष रकम सर्वेन्टीज की साहसी माता ने एकत्र की। इस 
प्रकार जब वह पादरी रकम लेकर उसे छुडाने पहुँचा तो उसने देखा कि 
सर्वेन्टीज लोहे के सोकचों में बन्द करके जहाज पर चढा दिया गया था। 
वह कुस्तुनतुनिया के बाजार में दास के रूप मे बिकने के लिए ले जाया 
जा रहा था। ठीक समय पर पादरी वहाँ पहुँचा और उसे मुक्त कराया। 

स्पेन छौटने पर सर्वेन्टीज ने सैनिक जीवन छोडकर साहित्य-साधना 
आरम्भ की। उसकी प्रतिभा सर्वतोमुखी थी। उसने कविताएँ, नाटक, गद्य, 
उपन्यास और साहित्य-समालोचनाएँ लिखी। उसके दिन बडे कष्ट में बीतते 
थे, इसलिए उसने कई प्रशसात्मक रचनाएँ भी लिखी; किन्तु वे सब व्यय 
हुई। दूसरों के नाम पर भी उसने रचनाएँ की, पत्र मे विज्ञापन तक लिखे। 

सर्वेन्‍्टीज दरिद्र होने पर भी अपनी विलासी प्रवृत्ति नही छोड सका। 
आना फ्रासिसका नाम की एक अभिनेत्री से उसका सम्बन्ध हो गया था। 
१५८४ ई० में इस सम्बन्ध से इजाबेर नाम की एक लडकी उत्पन्न हुई । 
उसी वर्ष एक दूसरी विधवा से सर्वेच्टीज ने विवाह किया। इस स्त्री के 
पास जमीदारी, बगीचा-फार्म, एक सुन्दर मकान और शराब की दुकान 
आदि सपत्ति थी। विवाह के बाद सर्वेन्टीज ने स्वयं सब सपत्ति की देख- 
भाल करना आरभ किया और निद्चिन्त होकर लिखने के कार्य मे रूग 
गया। कुल मिलाकर उसने तीस नाटक लिखे। उसकी रचनाओ पर व्यग्य 
और कट आलोचनाएँ प्रकाशित नहीं हुई, फिर भी उसे विशेष आर्थिक 
लाभ नहीं हुआ। 

उसके दुर्भाग्य का चक्र फिर चल्ा। परिस्थितियो के कारण विवश 
होकर उसे सरकारी खजाने मे नौकरी करनी पडी । वहाँ इतना अधिक 
कार्य करना पडता था कि सर्वेन्टीज उसे सँभाल नहीं पाता था। उसने 
सरकारी रुपये एक बेक में जमा कर दिये थे--बह बैक दिवालिया हो गया। 
अन्त में सर्वेन्टीज पर चोरी का अभियोग रूगाया गया और वह जेल भेज 
दिया गया। चार महीने बाद वह इस शर्तें पर छोडा गया कि वह पूरा 
रुपया वापस कर दे, लेकिन उसने कभी रुपया वापस नहीं किया। 

१५९७ ई० से १६०२ ई० तक की उसकी गति-विधि ज्ञात नही है। 
ऐसा पता रूगता हैँ कि १६०२ ई० में वह फिर ऋण के मामले में फँस 
गया था और फिर दो वर्षो के लिए लप्त हो गया । 

सत्तावन वर्ष की अवस्था मे वह अपनी अमर कृति डॉन क्विक्जोट 
के साथ प्रकट हुआ। इस पुस्तक से उसे बहुत बडी सफलता_ मिली। इसके 
छ' सस्करणो की एक साथ मॉग हुई और दूसरी भाषाओं मे इसके अनुवाद भी होने 
लगे। किन्तु उन दिनो स्पेन मे 'कापीराइट' की कोई व्यवस्था नहीं थी, इसलिए 
कुछ प्रकाशको ने चोरी से इस पुस्तक को छापकर खूब धन पैदा किया और लेखक 
के दुर्भाग्य ने यहाँ भी उसका साथ दिया। 

सवन्टीज इस बात का प्रमाण प्रस्तुत करता है कि मनुष्य की प्रतिभा उसके 

जीवन की किसी भी अवस्था में प्रस्फुटित और विकसित हो सकती हैं। लेखक की 
सत्तावन वर्ष की अवस्था में लिखे गये इस उपन्यास के सम्बन्ध में वाल्टर राले ने 
कहा था--यह ससार का सबसे अधिक बुद्धिमत्ता-पूर्ण और अद्भुत ग्रन्थ हे । 
डॉन क्विक्जोट' भिन्न-भिन्न अवस्थाओ के लोगो पर भिन्न-भिन्न प्रभाव डालता है। 

नवयुवक इसकी कथा के अद्भ््‌त तत्त्व के लिए इसे पढते हे,प्रौढ व्यक्ति उसमे मनुष्य 
की निबल प्रकृति और उसकी विफलताओ को देखकर हँसने की जगह रोने लगते 
हे। कुछ लोगो की धारणा है कि इस पुस्तक को समझने के लिए मनृष्य को उस 
अवस्था तक पहुँचना चाहिए जब उसमे अस्थिरता नही रह जाती । 

सर्वेन्टीज मानो व्यग्य का अवतार था। उसके व्यग्य मे इतनी गम्भीरता है 
कि लोगो को उसे समझने मे कठिनाई हो सकती है। उदाहरणत डॉन क्विक्जोट' 
के ग्यारहवे अध्याय में सर्वेच्टीज डॉन क्विक्जोट' के मुँह से एक बहुत लम्बा-चौडा 
भाषण कराता है। यह स्पष्ट हे कि लेखक ने इसके द्वारा उन लोगो पर व्यग्य कसा 
हैं जो यह कहते हे कि प्राचीन यूग सुवर्ण-य्‌ग था, वह स्वर्ग था, इत्यादि। लेकिन 
लोगो ने सर्वन्टीज के इस व्यग्य को उसका गम्भीर उपदेश समझ लिया और स्पेन 
में विद्याथियों के सामने, प्रौढ भाषा और उच्च विचार के उदाहरण के रूप में, 
डॉन क्विक्जोट का वह भाषण कण्ठस्थ कराया जाने रूगा ! 

सर्वेन्टीज मे व्यग्य करने की प्रवृत्ति आरम्भ से ही दिखाई पडती हे । जब वह 
युवा था उन दिनो स्पेन मे प्रेम और वीरता सम्बन्धी कथा-कहानियाँ लिखने की प्रथा 
थी। पाठक ऐसी रचनाओ में रस छेते थे। सर्वेन्टीज ने भी एक ऐसी रचना लिखी 
जिसका नाम-गालातिया' रखा, किन्तु वह उसमे सफल न हो सका। उसकी 
असफलता का कारण यह था कि उसमे हास्य, व्यग्य आदि इतने अधिक थे कि वे 
किसी प्रेम-कहानी को एक सीधी धारा से आगे बढा नही पाते थे। 

सर्वेन्टीज शेक्सपीयर का समकालीन था और अपने-अपने देशों के इन दोनो 
बडे लेखको की मृत्य एक ही वर्ष में हुई । 

सर्वेन्‍्टीज धआधार लिखता गया। उसने एक्जम्प्लेरी नॉवेल्स' लिखे। 
देखने से मालम होता है कि इसमे नेतिक शिक्षा दी गयी है पर वास्तव में इसमें नेति- 
कता की हँसी उडाई गयी है । वह दूसरी रचनाओं मे लगा रहा, लेकिन उसका 
विशेष ध्यान डॉन क्विक्जोट' के लिखने मे ही था । इसमें उसे प्रथम भाग के समा- 
लोचको से अपने गण-दोष समझने मे पर्याप्त सहायता मिल रहीं थी। कहानी- 
लेखक के सभी पात्र---स्त्री या पुरुष, नायक या प्रतिनायक---उसकी आत्म-कहानी 
से सम्बद्ध रहा करते हे । इस दृष्टि से सर्वेन्टीज की महती रचना के प्रमुख पात्र, 
डॉन क्विक्जोट' और साको पाजा उसके अपने ही जीवन की प्रतिच्छाया हूं । 

सर्वन्टीज जिन दिनो 'डॉन क्विक्जोट' का दूसरा भाग लिख रहा था, उस समय 
उसे एक बडी विपत्ति का सामना करना पडा। वह एक गन्दी गली में रहता था। 
एक दिन उसके दरवाजे के सामने झगडा हुआ और उसमे एक आवारा मार डाला 
गया। पुलिस ने सपरिवार सर्वेन्टीज को इस सन्देह पर गिरफ्तार कर लिया कि 
उसकी पुत्री इजाबेल की चरित्र-अष्टता के कारण ही यह हत्या हुई थी। वह अपने 
परिवार के साथ जेल भेज दिया गया । कुछ समय बाद उसने यह प्रमाणित किया 
कि उस घटना से उसका और उसके परिवार का कोई सम्बन्ध नही था | तब कही 
वह मुक्त हुआ। 

इस बीच मे सर्वेन्टीज की रूयाति केवल स्पेन मे ही नही, समस्त योरोप में फैल 
गयी थी, किन्तु फिर भी उसे अपना जीवन अत्यन्त दरिद्रता में व्यवीत करना 
पडता था। कभी-कभी तो भूखो मरने की स्थिति आ जाती थी। 

वह वृद्ध हो चुका था और जलोदर रोग से पीडित था, फिर भी उसमे कार्य 
करने का वही उत्साह था। अपनी बासठ वर्ष की अवस्था मे वह लिखता हँ-- 
उसका मुँह टेढा है, बाल अखरोट के रग के हे, बरोनियाँ सीधी और स्थिर, चमकती 
हुई आँखे, कॉट की तरह नाक, फिर भी ठीक अनुपात की, दाढी चॉदी की-सी 
यद्यपि बीस वर्ष पहले वह सुनहली थी, बडी-बडी मूँछे, छोटा सा मुँह, दाँत विशेष 
महत्त्व के नही, क्योकि छ बच रहे हे, वे भी अच्छी स्थिति में नही हे, 
और एक दूसरे से मिलते भी नहीं है। शरीर न बहुत बडा ही हे न बहुत 
छोटा, रग गोरा, हाँ, भूरा नही, गोरा ! कन्‍्धे कुछ भारी से और पैरो के 
जितने फुर्तीलि नहीं। 

१६१५ ई० से उसने डॉन क्विक्जोट” का दूसरा भाग प्रकाशक को 
दिया। अग्रेजी में उसका अनुवाद भी प्रकाशित हो गया। १६१६ ई० की 
२३ अप्रेल को सर्वेन्टीज का देहान्त हुआ। उसकी कब्न का कोई पता नहीं 
चलता । इतना बडा कलाकार न जाने कहाँ दफना दिया गया 

सर्वे्टीज अपने युग के लिए वरदान था या अभिद्याप, इस विषय पर 
दो मत हे। कुछ विद्वानों का कहना हूँ कि निस्सन्देह वह योरोपीय श्रेष्ठता- 
वाद का प्रचारक हैं, उसने अपने डॉन क्विक्जोट' उपन्यास की रचना 
कर योरोपीय वीरता और साहसिक कृत्यो का अन्त कर दिया, उन पर निर्मम 
प्रहार किया। दूसरी ओर ऐसे लोग हे, जो समझते हे कि सर्वेन्टीज की 
रचना ने योरोपीय सामन्तवाद पर मरणान्तक वार किया और इसलिए 
वह अपने यूग का ऋआन्तिदर्शी और क्रान्तिकारी साहित्यकार था। 

इस विषय पर प्रसिद्ध अग्नेजी साहित्यकार गाल्सवर्दी और समालोचक 

फोर्ड मेडोक्स के बीच इतना विवाद चल पडा था कि गाल्सवर्दी फोर्ड को 
मारते तक को उद्यत हो गया था। गाल्सवर्दी सर्वेन्टीज को मानवता के 
लिए एक वरदान समझता था और फोड्ड के अनुसार वह योरोपीय सस्क्ृति 
और उसकी श्रेष्ठता के लिए अभिशाप था। 

डॉन क्विक्जोट' न्याय और मनुष्य के आदश की खोज पर हास्य हैं। 
लेखक बताता हूँ कि मनृष्य के आदर्श की खोज में प्रतिदिन की यथार्थता 
कितनी बडी बाधा उपस्थित करती है। वह स्पष्ट करता हे कि वास्त- 
विक धन--उत्पादन--के अभाव में सोने का कोई मूल्य नहीं रह जाता। 
उसके अभाव में मनुष्य को रोटी के एक टुकडे के लिए भी दर दर भटकना 
पडता है। उस अवस्था में कुलीन-अकुलीन, सम्पत्तिशाली और सम्पत्ति-हीन, 
समान रूप से विपन्न जीवन व्यतीत करते हें। & 

डॉन क्विक्जोट' उपन्यास का प्रधान पात्र क्विसादा है, जिसको बपौती 
के रूप में एक जमीदारी मिली है। वह एक नौकरानी और अपनी भतीजी 
के साथ रहता है। उसका मास सूख गया हैँ, गाल पिचक गये हैं। वह 
जीवन की यथार्थता से तर आकर नाइटो' की जीवनी पढने मे छग जाता हैं। 

मेरी बुद्धि विपरीत पडनेवाले अनौचित्य के कारण इतनी कुण्ठित 
हो गयी हैँ कि में स्वभावत तुम्हारे सौन्दर्य को दोष देता हूँ।' ऐसे वाक्यों 
से क्विसादा आनन्द-मग्न हो जाता है। वह अपने हाथ पडनेवाली सभी 
पुस्तकों को पढ जाता हैं। यहाँ तक कि वह अपनी खेती की जमीन बेच- 
कर उस धन से पुस्तक खरीदना आरम्भ करता है। अपनी खेती सँभालने 
की जगह वह गाँव के एक शिक्षित पादरी से और एक नाई से लडता हूँ। 
वह उन लोगो से इस पर विवाद छेड देता हे कि इंग्लेण्ड का कौनसा 
नाइट' अच्छा था। इस प्रकार के अध्ययन और विवाद से वह अपनी सपूर्ण 
बुद्धि खो देता है। वह समझता हैँ कि एक नाइट' बनकर ससार में 
निकल जाना चाहिए और प्राचीन नाइटो की भाँति कार्य करना चाहिए। 

उसने उत्तराधिकार के रूप में जो एक सैनिक वर्दी प्राप्त की है, उसमे 
शिरस्त्राण की कमी है, इसलिए वह कागजों को एक साथ लपेटकर शिर- 
सत्राण बना लेता है। उसकी पुरानी तलवार की मूँठ टूटी हुई है, इसलिए 
वह अपने हथियार को गोद और रस्सी से किसी प्रकार ठीक कर लेता है । 
उसका घोडा अस्थि-चर्मावशेष है, पर वह उसे सिकन्दर के घोडे की तरह 
बहादुर समझता है और उसके नामकरण के लिए चार दिन लगा देता हैं। 
अन्त में वह घोडे का नाम रोजिनात रखना पसन्द करता हें। वह स्वयं 

अपने क्विसादा नाम से असन्तुष्ट है। उसे स्मरण आ जाता हैँ कि एक 
पूर्वकालीन नाइट को भी अपने शुष्क नाम से सन्‍्तोष नहीं था और उसने 
अपने नाम में देश और राजा के नामों को जोड लिया था, इसलिए वह 
भी अपने को डॉन व्विक्जोट दे छा माशा' कहता है। 

इस प्रकार पूर्ण सजधज के साथ डॉन क्विक्जोट अपनी वीरता दिखाने 
के लिए निकल पडता है। दिन भर चलने के बाद भी उसे कोई अन्याय 
नहीं दिखाई पडा, जिसको दूर कर न्याय की स्थापना करने की आवश्यकता 
पडे। उसे कोई अजगर नहीं मिला जिसकी वह हत्या करे, कोई कुमारी 
नही मिली जिसका सतीत्व संकट में पडा हो। अन्त में वहु एक होठल में 
पहुँचता है। वहाँ एक मनहूस व्यक्ति होटल का मालिक हुँ और उसकी 
दो वेश्या दासियाँ- हे । वह उनको अत्यन्त सुन्दर महिलाएं कहता है जो उस 
किले (होटल) के द्वार पर हवाखोरी कर रही हें। उसमे सहसा यह 
भावना जागती है कि वास्तव में वह नाइट नहीं है, इसलिए वह होटल- 
वाले को यह अधिकार देता है कि वह उसे नाइट की उपाधि दे। होटल- 
वाले को पैसे से काम है, वह उसकी बात मानकर वेसा ही करता है। 

डॉन क्विक्जोट के सामने शीघ्र ही जीवन की ययाथेता प्रकट होती 
हैं। होटलवाला भोजन का बिल प्रस्तुत करता है, लेकिन उसके पास तो 
फूटी कौडी भी नहीं है। वह विचार करता है कि उसने पुस्तकों में कही 
भी नहीं पढ़ा कि साहस-पूर्ण कृत्यों के लिए प्रयाण करनेवाले नाइटो को 
कभी धन की आवश्यकता पडती है। होटलरूवाला उसे विश्वास दिलाता है 
कि वास्तव से धन की आवश्यकता पडती है। इस प्रकार उसे ससार के 
दुर्गणो का प्रथम पाठ मिलता हे। 

डॉन क्विक्जोट का एक पडोसी साकोपथाजा हैँ । वह ईमानदार है, 
किन्तु उसकी बृद्धि अत्यन्त मन्द हैँ। डॉन क्विक्जोट उसे अपनी सम्भावित 
वीरता-पूर्णं विजय की बाते समझाता है और उसे यह प्रदोभन देता हे कि 
उसे सर्वप्रथम अधिकृत द्वीप का गवर्नर बनायेगा। साकोपाजा की स्त्री 
चिड़चिडे स्वभाव की है। उसका एक खच्चर भी हे। वह उत्साह के साथ 
डॉन क्विक्जोट दे छा माशा के अनुचर के रूप मे उसके साथ चल पडता है। 

सर्वन्टीज इन दोनों के करतब” और पराभव का वर्णन करता हूुँ। 
उदाहरण के लिए, मार्ग में जाते हुए डॉन क्विक्जोट देखता है कि एक 
किसान अपने बालक नौकर को पीट रहा है। डॉन क्विक्जोट वहाँ पहुँचकर 
कहता है कि भगवान्‌ के लिए इसे मत मारो। किसान कहता हैँ कि उसे 

पीटने का अधिकार है। इस पर डॉन क्विक्जोट उसे भाले से भार डालने 
की धमकी देता है। किसान अपने अधिकार की बाते करता है। अन्त में 
डॉन क्विक्जोट कहता है कि वह आवश्यक धन देकर लडके को मुक्त 
करेगा। किसान स्वीकार कर लेता है। लेकिन डॉन क्विक्जोट घन लायेगा 
कहाँ से? वह कहता है कि खोजने पर जब उसे उसका खजाना मिल 
जायगा तब वह देगा। इतना कहकर वह आगे बढ जाता हैं और किसान 
अपन इस अपमान के लिए लड़के की हत्या कर देता है। 

स्ेन्टीज लिखता हे--इस प्रकार डॉन क्विक्जोट बच्चो को पीटने के 
अन्याय को दूर कर देता है। 

यह हूँ सर्वेन्टीज की प्रतिभा की विशेषता। डॉन नक्विक्जोट' मे मानव 
दुर्बलताओ का जो यथार्थ चित्रण हुआ है वह विश्व-साहित्य में अद्वितीय हैं। 

सर्वेन्टीज ने जितनी पुस्तके लिखी, उनमे डॉन क्विक्जोट' के बाद 
'एक्जेम्प्लेरी नावेल्स” भी महत्त्वपूर्ण रचना समझी जाती है। 

इटाली के महान्‌ कवि टैसो का जीवन बडा रहस्यपूर्ण है। उसकी 
रचना और जीवन से प्रभावित होकर महाकविं गेटे ने उसके जीवन की 
घटनाओ के आधार पर एक नाटक लिखा था। टैसो इठाली का अन्तिम 
कवि माना जाता है, जिसकी कीति समस्त योरोप मे फैली हुई है। 

टेसो के पिता का नाम बरनेंडों टैसो और उसका टोरकक्‍्यूटो टैसो था। 
पिता-पुन्न दोनो ही कवि थे। टेसो का पिता ड्यूक सलेनों के दरबार में था। 
चाल्स पचम द्वारा राज्य रक्षण से विलग कर दिये जाने पर बरनेंडों दैसो 

हि 

का कोई अवलम्ब नही रहा। वह बहुत समय तक निराश्रय होकर भटकता 
रहा। उसके दुदिन' में उसका पुत्र भी सदेव उसके साथ था। 

आठ वर्ष की अवस्था में टोरक्यूटो टेसो नेपल्स के एक स्कूल में शिक्षा 
ग्रहण करने के लिए जाने लगा। वह बाल्यकाल से ही विलक्षण बुद्धि का 
था। वह ग्रीक और लूदिन भाषा का अध्ययन करता था । पिता पुत्र की 
शिक्षा पर सावधानी से दृष्टि रखता था। 


बारह वर्ष की अवस्था में टारक्यूटो की माता का देहान्त हुआ। प्ता- 
पुत्र दोनो ही अनिश्चित स्थिति मे एक स्थान से दूसरे स्थान पर अपनी 
जीविका के साधन में भटक रहे थे। माता के वियोग का प्रभाव बालक 
टोरक्यूटो के मस्तिष्क पर भीषण रूप से पडा। 

१५६१ ई० में बनेंडो टेसो की काव्यकृति अमाडिस' प्रकाशित हुई। 
पिता की इस रचना मे पुत्र टारक्यूटो का भी सहयोग था। वह अपने 
पिता के दुदिन में उसके साहित्यिक कार्यो मे सहयोग करने में सदैव तत्पर 
रहता था। 

टारक्यूटो टेसो की प्रतिभा इतनी प्रवर थी कि अट्ठारह वर्ष की 
अवस्था में उसने स्वयं अपनी मौलिक काव्य-रचना “रिनालडो' प्रस्तुत की। 
इस रचना के कारण युवक कवि की प्रसिद्धि समस्त इटाली में फेल गई। 
तीन वर्षो के पश्चात्‌ पाडुआ विश्वविद्यालय में दर्शन-द्ास्त्र का अध्ययन 
समाप्त कर टेसो ईस्टी के काडिनल लेविस द्वारा आमत्रित किया गया। 
उसी को उसने अपनी प्रथम कृति समर्पित की थी। काडिनल लेविस की 
बहिन लक्रेटिया के सौन्दर्य से प्रभावित होकर टेसो ने बहुत सी कविताओं 
की रचना की थी। काडिनल लेविस के दरबार में टेसो को आश्रय मिला। 
ईसटी के काडिनल के सरक्षण-काल में ही फेरारा के ड्यूक की दोनो 
बहिने लृक्रेठिया और लिओनोरा टेसो की कविताओं पर मुग्ध थी। उन 
दोनो का सौन्दर्य और उनका प्रोत्साहन टेसो की रचनाओ का मूल रहस्य है। 

टेसो के यूग मे कवि केवल अपने सरक्षक की प्रशसा' मे कविता करते 
थे। राज-परिवार की महिलाओ का सौन्दर्य-वर्णण ही उनका विषय होता 
था। लिओनोरा ने टेसो को वही प्रेरणा दी जो बियाद्रिस ने दान्ते को दी 
थी। इस पवित्र प्रेम की छाया में ही टैेसो की महती रचना जेरुजेलम 
लिबरेट' की सृष्टि हुई थी। 

१५७१ ई० में काडिनल ईस्टी फ्रास के राजा के यहाँ गया. था। टेसो 
भी अपने सरक्षक के साथ फ्रास के राजदरबार में उपस्थित हुआ। राजा 

नवम चार्ल्स ने टेसो से अनेक प्रश्न किये। उसने पूछा--सबसे प्रसन्न 
व्यक्ति कौन हू ” टेसों ने उत्तर दिया--भगवान्‌ | राजा ने पूछा--लेकिन 
सनृष्यों में कौन हे ? टसो ने कहा--जो भगवान्‌ के समान हो। राजा ने 
फिर पूछा--मनृष्य कैसे भगवान्‌ के समान हो सकता हें ? क्‍या मनृष्यो पर 
शासन कर अथवा उनका उपकार करने पर। 


टेसो ने गम्भीरतापूर्वक उत्तर दिया--अपने धर्माचरण से प्राप्त कर 
सकता है। 

अपनी स्पष्टवादिता से टेसो ने अपने सरक्षक और फ्रास के राजा दोनों 
को अप्रसन्न किया। टेसो वहॉ से चला आया। इस यात्रा से उसे विशेष 
लाभ नहीं हुआ। एक वर्ष पहले वह जिन कपड़ो को धारण कर गया था 
उसी पोशाक में वह वापस लौटा था। 

रोम पहुँचने पर टैसो को एक सुसवाद यह मिला कि फेरारा के ड्यूक 
अलफोन्सो ने उसे अपने यहाँ यथेष्ट वेतत पर नियुक्त किया है। ड्यूक के 
यहाँ दैसो का जीवन' सुख से व्यतीत हो रहा था। उसने अपना महान्‌ वीर- 
काव्य 'जेरुजेलस लिबरेटा' वही पूर्ण किया और एक नाटक अमीनटा 
डक की नाटय-शाला में खेलने के लिए प्रस्तुत किया। उसके श्रति ड्यूक 
का आदर और जनता में उसका सम्मान देखकर ड्यूक के मत्री और 
कर्मचारी कवि से ईर्ष्या करते लगे। 

टेसो की भावकता और उसके स्वाभिमान ने ऐसा वातावरण उत्पन्न 
कर दिया कि लोग उसे पागल समझने लगें। अन्त में वह ड्यूक के यहाँ 
से भागकर रोम, टूरिन और नेपल्‍्स आदि नगरों में भ्रमण करता रहा; 
लेकिन उसकी अभिलाषा यही थी कि फिर वह अपने पूर्वेस्थान पर पहुँच 
जाय। ड्यूक के द्वितीय विवाह के अवसर पर वह फरारा पहुँचा, किन्तु 
अपने प्रति ड्यूक का उदासीन भाव देखकर उसे मामिक आधात पहुँचा 
उसका कवि-हृदय उहण्ड हो गया । वह भावावेश मे जो मन में आता कह बंठता। 
उसे यह दका हुई कि कुछ लोग विष देकर उसका प्राण लेना चहते ह। 

एक दिन राजमहल मे टेसो ने एक कर्मचारी के ऊपर छुरे से आक्रमण 
'किया। उसने समझा कि वह उसे विष देने के प्रयत्न में है। इस तरह की 
अनेक घटनाओ के कारण लोगो की धारणा हो गईं थी कि वह पूर्ण रूप 
से विक्षिप्त हो गया है। ड्यूक को भी विश्वास हो गया था कि टैसो की 
घ॒ुणा उसके लिए हानिकर हो सकती है। इसलिए उसने आज्ञा दी कि टेसो 
पागलखाने भेज दिया जाय। 

पागलखाने में टेसो का जीवन बडा ही कारुणिक था। वह दिनरात 
एकान्त में पडा अपनी असीम वेदनाओ के गान गाना रहा । प्रकृति 
मौन होकर उसे सुनती रही। कोई भी उसके प्रति सहानूभूति प्रकट करने- 
वाला नहीं था। चिकित्सकों ने भी उसके प्रति उदासीन भाव ग्रहण कर 
लिया। वह अपने समीप अन्य विक्षिप्तो का चीत्कार सुनकर उत्तेजित हो 
उठता था। दो वर्षो तक उस पर तनिक भी ध्यान नहीं दिया गया। उस 
समय उसकी लिखी हुई कविताओ में उसकी स्थिति का बडा मारमिक वर्णन 
हं। उन कविताओं को पढ़कर हृदय पिघल उठता है, लेकिन उसके सर- 
क्षक ड्यूक का हृदय पाषाण ही बना रहा। 

टेसो को निर्वासन से मृक्‍त करने के लिए लोगो ने अनेक प्रयत्न किये। 
उसकी कविताएं” जनप्रिय हो गई थी। जनता कवि को मुक्त 
देखना चाहती थी। टेसो को कुछ सुविधाएँ मिली। अन्त में सात वर्ष 


चार मास के पदचात्‌ धर्मंगूरु पोप के प्रभाव से ड्यूक ने टेसो को स्वतत्र 
किया । 


दरिद्धता और विक्षिप्तता ने मिऊकर टेसो को कभी स्थिर नहीं होने 
दिया। वह एक स्थान से दूसरे स्थान पर पर्यटन करता रहा। उसकी 
रचनाओ का इतना प्रभाव पड गया था कि एक प्रसिद्ध डाक्‌ ने उसे सूचना 
दी थीं कि उसके लिए नेपल्स से रोम जानेवाली सड़क सदेव निरापद 
रहेगी। उसे भयभीत होने का कोई कारण न होगा। 

टेसो मानवता की कृपा से वचित होकर एकमात्र भगवान्‌ की दया 
पर निर्भर करता था। उसका शरीर क्षीण हो गया था। रोगो ने उस पर 
आक्रमण कर दिया था। ऐसे समय मे इटाली के सबसे बडे कवि-सम्मान 
की घोषणा हुईं। पोप द्वारा राज्य-कवि (पोयट लोरियेट) की उपाधि से 
उसे विभूषित किये जाने की सूचना मिली। उसके लिए वार्षिक पुरस्कार 
भी स्वीकृत हुआ। 

१५९५ ई० में टेसो की अस्वस्थता इतनी बढ गई थी कि उसके 
सम्मान में जो प्रदर्शन होनेवाला था, उसके लिए शका उपस्थित हो गई। 
कवि को अपना अन्तिम समय निकट प्रतीत हुआ। वह एक पवित्र मठ मे 
मृत्यु का आवाहन कर रहा था। उसने अपने मित्र को अपना अन्तिम पत्र 
लिखा, जिसमें उसकी भावनाएँ प्रकट होती हे--मेरी सम्मति में मेरी मृत्यु 
के प्रकट होने में अधिक विलम्ब नही लगेगा। में अनुरोध करता हूँ कि 
मेरे जीवत का अन्तिम समय हे। मेरे रोगो के लिए कोई भी उपयुक्त 

ओषधि नहीं हे। अब वह समय नही हे कि अपने दुर्भाग्य और ससार की 
अनुपकारिता के सम्बन्ध में में विछाप करूँ, जिसके कारण एक भिखारी 
की भाँति में समाधि की ओर प्रस्थान कर रहा हँ। जब में विचार करता 
था कि यह समूची शती मेरी रचनाओ पर गये करेंगी तो मुझे विश्वास 
नहीं होता था कि में इस तरह पददलित किया जाऊँगा। मेरे लिए अब 
ईश्वर से प्राथना करो। 

टेसो के पागलपन के सम्बन्ध में अनेक पुस्तके लिखी गई हे। अब तक 
इस विषय पर विद्वानो का अन्वेषण चल रहा है। कुछ चिकित्सकों ने 
अनुसधान द्वारा निर्णय किया हैँ कि जीवन के मध्य में ठेसो पर मोनोमेनिया 
रोग का आक्रमण हुआ था। समय-समय पर इसका दौरा होता रहा, किन्तु 
इसके कारण उसकी प्रतिभा और विचारों पर कोई आघात नहीं हुआ। 

टेसो की महान्‌ कृतियों से उसकी विक्षिप्तावस्था का परिचय नही 
मिलता। कुछ लोगो का विश्वास हे कि उसके शत्रु और सरक्षकों ने उसकी 
एसी स्थिति उत्पन्न कर उससे लाभ उठाया था। किन्तु वास्तव में टेसो का 
जीवन दु खद घटनाओ, भनृष्य की ऋरता और दरिद्रता के भयानक आक्रमणो 
से त्रस्त था। यही कारण था कि जीवनभर वह एक साहसी वीर की भाँति 
मौन होकर अपनी यत्रणाओ का आलिगन करता रहा। 

एक बार टेसो अपनी रचना सुना रहा था। किसी ने धीरे से कहा--- 
ऐसा महापुरुष केसे पागल समझा जाता हें। टेसो ने मुस्कराते हुए कहा--- 
नही मित्र, दाशनिक सोनिका के निर्णय के अनुसार मनृष्य इस ससार में 
केवल दो ही रूपो में उत्पन्न होता है, राजा अथवा पागल, किन्तु मेरा 
ऐसा सौभाग्य नही था कि में पहली स्थिति में पहुँचता अतएव दूसरे स्थान 
के लिए मेने प्रयत्न किया। 

जीवन के अन्तिम दिनो में उसकी शय्या के समीप बेठे हुए एक व्यक्ति 
ने पूछा--आप अपनी आँखे सदेव बन्द क्यो रखते हे ? 

टैसो ने उत्तर दिया--सदेव के लिए बन्द करने का अभ्यास कर रहा हूँ। 

जब टैसो के कुछ मित्र उसकी अन्तिम अवस्था देखकर अश्रुपात करते 
हुए कमरे से बाहर जाने छगे तो टैसो ने प्रसन्नतापूर्वक कहा--आप सोचते 
होगे कि मुझे पीछे छोड जायेंगे लेकिन में आपसे पहले पहुँच जाऊंगा। 

और सचम्‌च दैसो ने अपनी अन्तिम प्रार्थना के शब्दों को गुनगुनाते 
हुए अपनी जीवन-यात्रा पूर्ण की। उसने अपने सभी शत्रुओ को क्षमा कर 
दिया था। बड़े सम्मान से उसका शव-सस्कार हुआ। उसका स्मारक बान, 

लेकिन वह अपने वाषिक पुरस्कार का लाभ न उठा सका और असमय मे 
ही समस्त सम्मानों का तिरस्कार करते हुए, अपनी असीम वेदना की गोद 
मे बठा हुआ, चल बसा। 

टेसो की समस्त कृतियों मे जेरुजेलम डेलिवर्ड' का विशेष महत्त्व है। 
यह वीर-काव्य कऋ्सेड' (धर्मयुद्ध) की घटनाओं के आधार पर प्रस्तुत किया 
गया है। कवि की अभिलाषा थी कि होमर और वर्जिल की भॉति वह भी 
एक महाकाव्य की रचना करे। देसो की इस महान्‌ रचना का ढाँचा यूनानी 
रूप में ही हे, किन्तु कथानक और आत्मा क्रिदिचियन है। 

टंसो स्वय तलवार चलाने में निपुण था। वीरता के प्रति उसकी 
स्वाभाविक प्रेरणा और क्रूसेड' के सम्बन्ध में सभी ऐतिहासिक घटनाओ 
के अध्ययन ने उसे अपनी इस कृति में पूर्ण सफल किया। 

टेसो ने अपने जीवन में सामथ्यं से अधिक उच्च प्रेम की आकाक्षा की, 
इसलिए उसे सदेव हताश ही होना पड़ा। उसे अपने जीवन में अपवाद 
और लाछना सहन करनी पडी, लेकिन यह सब छोगो का भ्रम था। 
वास्तव में टेसो का चरित्र उज्ज्वल और निर्मेल था। टेसो ही योरोप का 
एक ऐसा दार्शनिक कवि था, जिसने अपनी रचनाओ में जो आदशें उपस्थित 
किया था, उसी के अनुसार अपने चरित्र को भी सुरक्षित और पवित्र 
रखा था। 


गशैक्सपीयए 


(१५६४-१६१६ ६० ) 





दोक्सपीयर को जब कसाई के लड़के के रूप में देखा जाता है, तब 
मालूम पडता है कि वह साधारण श्रेणी का था, किन्तु वास्तव में बात यह 
नहीं थी। उसका पिता एक धनी व्यक्ति था और अनाज तथा लकडी का 
व्यवसाय भी करता था। गाँव मे उसका सम्मानित स्थान था। 

शेक्सपीयर की शिक्षा स्ट्राटफोर्ड के निल्युल्क स्कूल मे हुई थी। विश्व- 
विद्यालय से वह उच्च शिक्षा नहीं प्राप्त कर सका। स्कूल से निकलकर 
वह कुछ दिनो तक एक कसाई के साथ काम करता रहा। इसके बाद एक 
वकील का क्लक बना। १८ वर्ष की अवस्था में एनी हेथवे नाम की युवती 
से उसका विवाह हुआ था। उसकी पत्नी अवस्था में आठ वर्ष उससे बड़ी 
थी। हलन्दन में कार्य आरम्भ करते समय शेक्सपीयर को पहले नाटच-शाला 
के बाहर घोडो की देख-रेख करने का काम मिला था। इसके बाद वह 
अभिनेता बनकर मच पर प्रकट हुआ। अभिनेता के रूप में उसे सफलता 
नही मिली। 

शेक्सपीयर की आरम्भिक दो कविताएँ बेनस और एडोनिस” १५९३ ई० 
में और लक्रेसी! १५९४ ई० मे प्रकाशित हुईं। ये कविताएँ उसने अपने 
सित्र अछ आफ साउथएमटन को समपित की थी। इन कविताओं का 
तत्काल ही प्रचार हुआ। १५९३ से १५९६ ई० तक उसने अनेक गीतो की 
रचना की थी। 

आरम्भ में शेक्सपीयर ने पुराने नाठको को नया रूप देकर मच के 
उपयुक्‍त बनाया। कुछ आलोचको का कथन हैँ कि टीटस एन्ड्रोनिकस 


नौ 

और हेनरी छठे के प्रथम भाग इसी कोटि में आते हे। यह निदर्चित 
नही है कि शेक्सपीयर का जीवन नाटककार के रूप में किस समय से 
आरम्भ होता है। छेकिन १५८९-९० का काल ही अनुमान किया जाता 
है। लव्स्‌ लेबस लॉस्ट' (१५९०) ही सम्भवत उसका प्रथम मौलिक 
नाटक है। इस कृति में उसकी प्रतिभा का प्रभाव जनता के ऊपर पडता हैं । 

दरोक्‍्सपीयर की ख्याति फेछ गई थी और रानी एलिजाबेथ के सम्मुख 
कई बार उपस्थित होने का अवसर उसे मिला था। १५९७ ई० तक शोक्स- 
पीयर ने अपने नाटकों द्वारा इतना धन उपाजित कर लिया था कि स्ट्राट- 
फोर्ड में उसने एक मकान खरीदा। यह मकान उस स्थान में सबसे बडा था। 

शेक्सपीयर की प्रथम ट्रेजिडी 'रोमियो एण्ड जूलियट' १५९५ ई० में 
लिखी गई थी। १६०० ई० तक महत्त्वपूर्ण कमेडी मच एडू अबाउट 
नथिग', एज यू छाइक इट' और “ट्वेल्प्थ नाइट आदि लिखी गई। शेक्स- 
पीयर की महान्‌ ट्रेजिडी मेकबेथ', किग लियर', ओथेलो' तथा 'एण्टोनियो 
एण्ड क्लिओपेट्रा आदि १६१० तक प्रकाशित हो चुकी थी। 

१६१० ई० के बाद शेक्सपीयर रगमच छोडकर अपने स्ट्राटफोर्ड के 
मकान में रहने रूगा था। उसने अपने थियेटर के हिस्से आदि बेच दिये 
थे और जीवन का अन्तिम समय शान्ति-पूर्वेक व्यतीत कर रहा था। 
उसकी अन्तिम रचना टिमिपेस्ट” १६१२ ई० मे प्रकाशित हुई थी। 

देक्सपीयर १६१६ ई० में अपने जन्म-दिवस के दिन ही ससार से 
बिदा हुआ था। 

शेक्सपीयर की रचनाओ को पढते समय यह ध्यान रखना आवश्यक हे 
कि उसने अपने नाटकों को रगमच पर खेलने के लिए लिखा था, पाठकों 
के पढने के लिए नहीं । उन दिनो रगमच भावनाओं के प्रदर्शन का वेसा 
ही साधन था जैंसा आजकल उपन्यास हे। 

शेक्सपीयर ने केवल एक ही रचना लब्स्‌ लेबर्सु लॉस्ट' के लिए ही 
वस्तु-विषय की मौलिक कल्पना की थी। इसके अतिरिक्त उसके सभी 
नाटक इतिहास, रोमास और दूसरे लेखको की रचनाओ से लिये गये वस्तु- 
विषय पर ही निर्मित हुए हें। उसने आकर्षक और उपयूक्‍त घटनाओं की 
'खोज कर उन्हें अपनी शैली और प्रतिभा के बल पर अपना बना लिया था। 
उसने अपने जीवन में कुछ सेतीस नाटक प्रस्तुत किये जिनमे सोलह 
उसकी मृत्यू के पूर्व प्रकाशित हुए थे। शेष इक्कीस हस्तलिखित ग्रन्थ उसकी 
मृत्यू के परचात्‌ प्रकाशित हुए। शेक्सपीयर के इन हस्तलिखित ग्रन्थों का 

महत्त्व इतना बढ गया था कि नीलाम होने पर पन्द्रह हजार पौड उसकी 
एक प्रति के लिए प्राप्त हुआ। योरोप में शेक्सपीयर की रचनाओ और 
उसके जीवन के सम्बन्ध से जितना अनुसन्धान और अन्‍्वेषण हुआ है 
उतने का सौभाग्य किसी भी अन्य लेखक को प्राप्त नहीं हुआ हे। 

नाटककार, हब्दों के आचाय और मानव-समाज के सूक्ष्म पर्यवेक्षक के 
रूप में शक्सपीयर इतना महान्‌ हे कि उसके सामने उसके सभी समसामयिक 
नाटककार बौने से छरगते हे । 

शेक्‍्सपीयर के आरम्भिक दिनो में मारलो और अन्तिम दिनो में बेन 
जानसन उसके अन्तरग मित्रो में थे। शेक्सपीयर अवकाश लेकर जब 
अपने स्ट्राटफोर्ड' मे रहता था, उन दिनो बेन जानसन प्राय उससे भेंट 
करने वहाँ जाया करता था। 

योरोपीय साहित्य के इतिहास में डेढ हजार वर्षो में केवल शोक्‍्सपीयर 
और वर्जिल ने अपनी रचनाओ से अगाध सम्पत्ति उपाजित की थी। 
वजिल को पुरस्कार-स्वरूप सम्पत्ति मिली थी। शेक्सपीयर ने अपनी नाटक- 
सम्बन्धी प्रतिभा के द्वारा धन एकत्र किया था। 


_सिरात/4 सनक नं वमधामारपाामुड कि... ९२००० ०००५+म-पकप. 


केल्ड्ात 


(१६००-१६८१ ई० 


केल्डरन स्पेन का महान्‌ नाटककार था, जिसका स्थान शेक्सपीयर के 
बाद साना जाता ह। उसने अपने जीवन-काल में ११८ नाठको की रचना 
की थी। 

केल्डरन का जन्म एक उच्च कुल में हुआ था। उसका पिता राजकीय 
खजाने का मत्री था। केल्डरन की शिक्षा की ओर उसने विशेष ध्यान दिया। 
नौ वर्ष की अवस्था में वह स्कूल भेजा गया। इसके एक वर्ष बाद उसको 
माता का देहान्त हुआ। जब केल्डरन कालेज मे पढ़ता था तब उसके 
पिता की भी मृत्यु हो गई। वह अपने अध्ययन-काल में ही नाटक लिखने 
लगा था। अब उसके सम्मृख परिवार के पोषण का भी प्रइत था। इस- 
लिए. नाटक लिखकर उसने अपनी आथिक समस्या को सरल किया। 

१६२५ ई० में वह सेना में सम्मिलित हुआ। वह एक कुशल सैनिक 
था। नाटककार के रूप में वह प्रसिद्ध हो गया था और जनता में उसके 
नाटको का प्रदर्शन विशेष सफल होता था। स्पेन का राजा फिलिप चतुर्थ 
उसके नाटकों पर मृग्ध था, अतएवं उसने लेखक को “आडर-आफ-सान्टिगो 
की उपाधि से विभूषित किया। केल्डरन को राजकीय आश्रय मिला। 

१६३७ ई० तक केल्डरन के दो दर्जन नाठक प्रकाशित हो चुके थे। 
इन नाठको द्वारा उसकी ख्याति बढती गई। १६४० ई० में वह काटठालो- 
नियन विद्रोह के विरुद्ध सेना में कार्य करने लगा, किन्तु राजा ने अपने 
प्रिय लेखक को शीघत्र ही वापस बुला लिया, क्योकि विद्रोह में उसका 
जीवन सुरक्षित नही था । 

लेखक का शेष जीवन साहित्य-साधना में ही व्यतीत हुआ। उसके 
विचार धारभिक थे। वह जीवन भर अविवाहित ही रहा। धार्मिक दीक्षा 
लेकर वह ईइवर-भक्ति में लीन रहा। उसने ऐसे धामिक नाठको की रचना 
की जिनके द्वारा जनता में धर्मं के प्रति अपार श्रद्धा उत्पन्न हुई। 

८१ वर्ष जीवित रहने के कारण केल्डरन ने स्पेन के शासन का 
उत्थान और पंतन दोनो ही अपनी आँखो से देखें थे। १६६५ ई० में 
राजा फिलिप चतुर्थ के जीवन का अन्त हुआ। उसके पद्चात्‌ १६ वर्षो 
तक केल्डरन जीवित था। 

वेरा टासिस ने केल्डरन का जीवनचरित्र लिखा था। यह जीवनीकार 
लेखक का समकालीन था, किन्तु अवस्था' से ३७ वर्ष उससे छोटा था; 
इसलिए केल्डरन के आरम्मिक जीवन पर वह विशेष प्रकाश नहीं डा 
सका। 

केल्डरन के जीवनी-लेखक ने लिखा हे कि केल्डरन स्वभाव का दयालु 
और सरल था। उससे बाते कर लोग सन्‍्तुष्ट होकर जाते थे। उसकी 
परोपकारी मनोवृत्ति थी। उसने कभी किसी लेखक की कटु आलोचना 
नही की और न किसी से वह ईर्ष्या रखता था। उसका द्वार सदेव अभाव- 
ग्रस्त छोगो के लिए खुलां रहता था। 

केल्डरन एक महान्‌ नाटककार था, जिसने इतिहास और घटनाओ पर 
अपनी उत्कृष्ट रचनाएं प्रस्तुत की थी; किन्तु स्वयं उसके जीवन की घटनाओं 
का विस्तुत विवरण नहीं मिलता । यही, कारण है कि उसकी जीवनी 
भी केवल उसकी क्ृतियों की समालोचना मात्र हे; उसमें उसके यथार्थ 
जीवन का स्पष्ट वर्णन नहीं है। 


केल्डरन ११५ 


केल्डरन की प्रवृत्ति यह थी कि वह किसी भी आकर्षक और प्रभाव- 
शाली घटना पर अपना नाटक उपस्थित कर देता था। इतिहास, दर्शन, 
सामाजिक और धार्मिक विषयो को लेकर उसने बडी कुशरूता से अपनी 
लेखनी का चमत्कार दिखाया है। उसकी रचनाओ में चरित्र-चित्रण उतना 
महत्त्व नही रखता जितनी घटनाएँ। 

स्पेन के लेखक रोमास लिखने मे योरोप के पथ-प्रद्शंक थे और केल्डरन 
नाटककारो का आचार्य था। 

केल्डरन जिस कथानक को अपने नाटक के लिए चुनता, चाहे यूनानी, 
अथवा अन्य किसी देश का, उसमे वह स्पेन की राष्ट्रीय भावनाओं को 
सरदेव अकित करता था। इसी लिए उसके नाटक देश मे सबको पसन्द 
आते थे। उसके नाटकों मे कवि की भावुकता सर्वेत्र- दिखाई पड़ती हे। 

१६वी और १७वीं शती में खुले मैदान मे नाटक खेले जाते थे। 
धार्मिक प्रेरणा प्रदान करनेवाले वार्तालाप कई पात्रो द्वारा उपस्थित किये 
जाते थे। इनका विशेष प्रभाव कविता की स्वच्छन्द धारा में ही प्रकट 
होता था। 

केल्डरन ने ११८ नाटक और लगभग ७० आंटोज' अपने जीवन में 
लिखे थे। आटोज' से उस नाटक का तात्पयें है जो काव्य-सवाद के 
रूप में जनता के उत्सवों पर उपस्थित किया जाता था। आदशें-मय जीवन 
और धर्म के प्रति पवित्र मनोवृत्ति धारणा करता ही इनका मूर रूक्ष्य 
होता था। 

केल्डरन के नाटकों का महत्त्व उस समय योरोप में हुआ, जब गेटे, 
शिल्र और हेली ने उसे स्पेन का अद्वितीय नाटककार घोषित किया। 
केल्डरन का प्रथम नाटक दि डीवाइन फिलोथिया' के नाम लिखा गया 
था। उसकी अन्तिम कृति लिओनिडास एण्ड मारफिसा' हैं। १६८१ ई० 
में अपनी रुग्णावस्था में ही लेखक ने इस नाटक को पूर्ण किया था। 
अन्तिम समय तक उसे चेतना बनी रही। एक हस की भाँति गान करते 
हुए उसके जीवन का अन्त हुआ। 

केल्डरन के शव-सस्कार में तीन हजार मशाले जलाई गई थी । राजा चार्ल्से 
द्वितीय ने लेखक की मृत्यु पर अश्रुपात किया था। समस्त स्पेन के लोग अपने 
इस नाटकार के चले जाने पर शोकाकुल हो उठ थे। 

योरोप के पॉँच मंहाकवियों में एक मिल्टन भी हे। उसने अपने 
सम्बन्ध मे लिखा हे--मे लन्दन के एक अच्छे परिवार में उत्पन्न हुआ हूँ 
और मेरा पिता एक सम्मानित व्यक्ति है। 

मिल्टन का पिता सगीत-कछा का मर्मज्ञ था, इसी लिए बचपन से सगीत 
और साहित्य के प्रति मिल्टन की रुचि उत्पन्न की गई। सोलह वर्ष की अवस्था 
में जब वह कालेज में पढता था, तब उसके सहपाठी उसे दी छेडी' (महिला) कह- 
कर पुकारते थे । इसका कारण यह था कि उसकी आक्ृति स्त्रियों जेसी थी। 

विद्यार्थी-जीवन में ही वह अत्यन्त भावपूर्ण कविता करने छगा था। 
१६३२ ई० में एम० ए० की डिग्री लेकर वह केम्बत्रिज विश्वविद्यालय से 
निकला। अन्य शिक्षित युवकों की भाँति उसकी रुचि किसी व्यवसाय की 
ओर नहीं थी। वह एकमात्र काव्य की साधना में ही अपना जीवन व्यतीत 
करना चाहता था। वह अपने पिता की जमीदारी में रहकर ग्रीक और लेटिन की 
रचनाओ का अध्ययन करता रहा और पुस्तके खरीदने के लिए कभी लन्दन नगर में 
भी चला जाता था। अपने अवकाश के समय कवि प्रकृति का निरूपण करता था। 

आरम्भ में मिल्टन ने लैटिन में दो कविताएँ लिखी। इसके बाद 
'कोम्यूस” नामक रचना एक सगीतज्ञ के आग्रह पर एक उत्सव के लिए 
लिखी गई। इस कविता के साथ कवि के जीवन का एक यूग ही समाप्त 
होता हेँं। देश की स्थिति सकटमय थी। सदैव उत्साह प्रदान करनेवाले 
उसके भाई का देहान्त हो गया था। अब घर मे वृद्ध पिता के साथ ही 

उसका दिन कट रहा था। एकान्त और कार्य की अधिकता में व्यस्त जीवन' उसे 
थका देता था। तीन व मे उसने केवल एक कविता लीसिडास' लिखी | इस 
कविता के लिए प्रेरणा उसे अपने एक मित्र की सामुद्रिक मृत्यू से प्राप्त हुई थी। 
विद्वानों का कथन हैं कि उसकी आरम्भिक रचनाएँ ही अग्नेजी के 
प्रथम श्रेणी के कवियों की पक्ति' में उसे बेठाने के लिए पर्याप्त हे । 

१६३८ ई० में मिल्टन इटली भ्रमण करने गया। वहाँ साहित्यिको द्वारा 
उसका विशेष सम्मान किया गया। उन दिनो इँग्लेड मे गृहयुद्ध चल रहा था। 
पर्यटन मे छ मास बीते थे। मिल्टन ने विचार किया कि देश में नागरिक 
स्वतत्रता के लिए युद्ध कर रहे हे और में अपनी प्रसन्नता के लिए भ्रमण 
कर रहा हैँ, यह कितना लज्जाजनक हे ! 

इटली से लौटने पर उसे अपने एक मित्र की मृत्यु के कारण दु ख- 
ग्रस्त होना पडा। डामोन” नामक उसकी अन्तिम रूँटिन कविता में अपने 
उस मित्र के प्रति उसके उद्गार हे। मिल्टन लन्‍्दन में ही रहने लगा 
और उसके दो भानजो की शिक्षा का भार भी उसके ऊपर था। 

मिल्टन का वैवाहिक जीवन सुखी नहीं था। उसने अपना प्रथम विवाह 
१६४३ ई० में मेरी पोवेछ नामक १७ वर्ष की यूबती से किया था। 
उसकी पत्नी अपने पिता के घर जाने के बाद फिर उसके यहाँ लौट आना 
नही चाहती थी। इस सम्बन्ध मे बडा विवाद हुआ और मिल्टन ने 
तलाक पर बहुत कुछ लिखा। १६४५ ई० में मेरी पोवेल ने मिल्टन से 
क्षमा याचना की और मित्रो के आग्रह पर मिल्टन को भी स्वीकार करना 
पडा। इसके बाद ही उसका पारिवारिक जीवन अत्यन्त कोलाहरूमय था। 
इसका प्रधान कारण यह भी था कि मेरी पोवेल के माता-पिता और आठ 
भाई-बहिनो ने एक वर्ष तक मिल्टन के साथ ही निवास किया। 

१६४७ ई० में मिल्टन के पिता का देहान्त हुआ। 

१६५२ ई० में चार सन्तानो को जन्म देकर मेरी पोवेल भी चल बसी । 
मिल्टन ने अपने एक इटली के मित्र को जो पत्र लिखा उससे यही ज्ञात 
होता है कि उसकी पत्नी ने निरत्तर कोलाहल और अशान्ति का वाता- 
वरण उसके लिए प्रस्तुत कर रखा था। 

जिस वर्ष मिल्टन की पत्नी का देहान्त हुआ, उसी वर्ष मिल्टन अधा 
हो गया था। लेटिन की विशेष योग्यता के कारण १६४९ ई० में कौसिल- 
आफ-स्टेट के वैदेशिक मत्री के पद पर वह नियुक्त किया गया था । यह 
कार्य उसने 'रिस्टोरेशन तक संभाला। 

चार वर्ष के बाद १६५६ ई० में उसने फिर अपना विवाह किया। 
पन्द्रह मास बाद उसकी दूसरी पत्नी का भी देहात्त हो गया। 

१६५८ ई० में मिल्टन ने अपना अमर महाकाव्य पेरेडाइज हॉट 
लिखना आरम्भ किया। 

मिल्टन का गद्य अत्यन्त प्रभावशाली होता था। अरेसपगेटिका, प्रेस 
की स्वतत्रता के पक्ष मे लिखी गई, उसकी महत्त्वपूर्ण रचना है। बीस वर्ष 
तक मिल्टन की प्रतिभा देश, समाज और शासन के प्रइनों पर वाद- 
विवाद के दन्द्द में उलझी हुई थी। बहुत समय से उसके मन में यह अभि- 
लाषा थी कि वह एक महाकाव्य लिखे। वह आथर की कथाओं के आधार 
पर लिखना चाहता था। अन्त में मानव का पतन ही उसका एकमात्र 
लक्ष्य बना और इसी पर पिरेडाइज लॉस्ट' की कथा का निर्माण हुआ हेैं। 

पेरेडाइज लॉस्ट महाकाव्य का कथाभाग बडा आकर्षक है । प्रथम सर मे 
प्रारम्भिक कथा के रूप मे मिल्टन अपना उद्ृश्य वर्णन करता हैँ। इसी प्रसग में बह 
सनातन देव तथा मनुष्य के प्रति ईश्वर की कृतियो का समर्थन करता है, किन्तु 
वास्तव में उसके उद्देश्य की पूति नही हुई। तक के प्रज्वलित अग्निकुड मे दौतान 
पडा हुआ है, अचानक वह्‌ अपने गणो को एकत्र करता है। उनसे विचार-विमरां 
करने के लिए वह पेन्डिमोनियम नाम के विराट राजमहल की रचना करता हैं। 

दूसरे सर्ग में उसकी सभा स्वर्ग प्र आक्रमण करने के सम्बन्ध से 
विचार-विवेचन करती हे। अन्त में शेतान अकेले सवाद-संग्रह के अभिप्राय 
से वहाँ जाने के लिए प्रस्तुत होता हैँ । 

तीसरे सर्ग में भगवान्‌ शेतान को पृथ्वी की ओर उडते हुए जाते देखता है। 
ईइवर का पुत्र मानव-जाति के लिए उद्धारक बनने की अभिलाषा करता है। 

चौथे सर्ग में इडेन उद्यान का विवरण है। यही पर शैतान ने आदम 
और हव्वा (ईव) को छिपकर देखा। 

पॉचवे और छठे सर्ग में राफेल शैतान के विषय में आदम को साव- 
धान करता हे और शतान की. प्रारम्भिक कथा सुनाता हें। 

सातवे में राफल आदम से सृष्टि-सम्बन्धी कथाएँ कहता हैं। 

आद़वे में आदम पुरुष और स्त्री के पारस्परिक सम्बन्ध में राफेल से 
वादविवाद करता हे। 

नवे सर्ग मे सर्परूपी शैतान ईव को प्रछोभित करता हैँ और ज्ञान- 
वृक्ष का निषिद्ध फल खाने के लिए प्ररोचित करता है। ईव के दण्ड का 
भाग लेने के लिए आदम भी उस फल का आस्वादन करता है। 

दसवे सर्ग में पाप और मृत्य्‌ उद्यान में प्रविष्ट होती है और नरक का 
पथ सुप्रशस्त करती है । 

ग्यारहवे सर्ग में ईद्वर का पुत्र पापियों का पक्षपात करते हुए, उनकी 
मुक्ति के लिए, ईइवर से बहस करता हे। उन पापियों का बहिष्कार 


करने के लिए माइकेल का आविर्भाव भी उसी उद्यान में होता है और 
वह मानव-जाति के अन्धकारमय भविष्य का दिग्दर्शन करता हें। 


अन्तिम सर्ग में प्रभु ईसा मसीह का आविर्भाव और उनकी मृत्यु, 
पुनर्जीवत तथा पुनराविर्भाव होता हे। इसके पश्चात्‌ आदम और, हब्वा 
(ईव) इडेन उद्यान को छोडते हें। 

पेरेडाइज लॉस्ट महाकाव्य का कथाभाग अति साधारण-्सा हैं। 
मिल्टन स्वयं कभी भगवान्‌ बनता हे, कभी राफेल, कथ्थी शोताव और कभी 
आदम । ईव का अश उसने कभी नहीं ग्रहण किया। उसने अपने महाकाव्य 
में, अपने जीवन के सम्पूर्ण अनुभव का प्रदर्शन कर, एक अपूर्व जादू का 
जाल बुना हें। 

उसके विस्तृत अध्ययन का पता इसी से छगता हे कि हेरोडेटस से लेकर 
ओलस मेकनस तक की रचनाओ का उसे ज्ञान था। भूगोल और ज्योतिष- 
शास्त्र के अपने यूग तक के आविष्कारों से वह पूर्णतया परिचित था। 

पेरेडाइज लॉस्ट को पूर्ण करने में कवि के पॉँच वर्ष व्यतीत हुए। 
पाँच पौड प्रकाशन के समय और पाँच पौड तेरह सौ प्रतियाँ समाप्त होने 
पर, इस तरह कुल दस पौड उसे मिला था और केवल आठ पफौड प्राप्त 
कर उसकी तीसरी पत्नी ने अपना सर्वाधिकार समाप्त कर दिया था। 
कुछ अठारह पौड ही इतने बड़े महाकाव्य का पुरस्कार था। लेकिन आलो- 
चको का कथन हे कि उस यूग में तेरह सौ प्रतियाँ बीस महीने में बिक 
जाना ही लेखक की ख्याति का प्रमाण हे। 

अधा होने पर कवि अपनी पहली पत्नी से उत्पन्न तीन पृत्रियों के 
सहयोग से कार्य करता था। उसके आदेशानुसार वे कभी पुस्तके पढ़कर 
सुनाती अथवा उसके बोले हुए शब्द लिखती रहती। लेकिन दुर्भाग्य से वे 
भी मिल्टन के प्रति क्र थी। ऐसी अवस्था में वे उसकी अनेक बहुमूल्य 
पुस्तको को बेंच देती थी। इस स्थिति का अन्त उस' समय हुआ' जब 
मिल्टन के एक मित्र के प्रयत्न से तीसरी पत्नी घर में आई। 

१६६३ ई० में मिल्टन का तीसरा विवाह हुआ। इसके परचात्‌ उसका 
जीवन शान्तिपूर्ण दिखाई पडता है। तीसरी पत्नी अवस्था में उससे तीस वर्ष 

छोटी थी, किन्तु भोजन बनाने और घर की व्यवस्था में वह कुशल थी। 
अन्तिम समय में मिल्टन को गठिया का रोग भी था। 

१६७१ ई० में पेरेडाइज रीगेन्ड” और सेम्पसन एगोनिस्ट्स” दो 
रचनाएँ प्रकाशित हुई। इस काल मे, ऐसा प्रतीत होता है, कि मिल्टन अपने 
शत्रुओं के मध्य मे विजयी की भाँति दिखाई पडता हेँ। वह ईइ्वर, मनुष्य 
और अपनी पत्नी से ठगा गया था। केवल कल्पनाओ में ही उसकी बदले 
की प्रवृत्ति का प्रदर्शन होता है । 

अग्रेजी साहित्य में शेक्सपीयर के बाद मिल्टन का ही स्थान माना जाता हे। 
लेकिन महाकवि के रूप में तो वह शेक्सपीयर से भी बडा माना जाना चाहिए, 
क्योकि उसका महाकाव्य पेरेडाइज लॉस्ट' योरोप के पॉच महाकाव्यो में एक हे । 

कुछ आलोचकोँ ने यह प्रमाणित किया हे कि उसके महाकाव्य की कथा 
एक इटालियन लेखक की रचना के आधार पर ही निर्मित हुई थी, लेलिन 
इन तर्कों की भूमि पर भी मिल्टन इतना महान्‌ हूँ कि उसके सम्बन्ध में 
कुछ कहना सूर्य को दीपक दिखाने के समान; हें। 





डेनियलछ-डी-फो अग्रेजी पत्रकारिता मे सर्वप्रथम सम्पादकीय लेखक था। 
आधुनिक सम्पादकीय लेखन-पद्धति का उसी ने एक स्वरूप निर्धारित 
किया है। पाइचात्य देशो मे सम्पादन-कला अत्यन्त आइचर्यजनक और 
रहस्यपूर्ण प्रणाल्यो से सचालित होती हे। वहाँ सम्पादक प्रजात्त्र दल 

से रिप्लिकन दर की ओर अथवा रेडिकल से कन्जरवेंटिव दक की ओर 
भटकते दिखाई पडते हे। उनका अपना जो कुछ मन और विश्वास हो, 
उसकी अवहेलना कर वे अपने सचालक की आज्ञा पालन करने में तत्पर 
रहते हे। 

डी-फो सम्पादको का पथ-प्रदर्श और आदशें था। आरम्भ में ही उसे 
व्हिग और टोरी दलो के सम्पर्क मे रहने के कारण यह कदु अनुभव हुआ 
कि शासन के सूत्रधार नीच होते हे। अतएवं एग्लिकन और डिसेन्टरो में 
स्वार्थ, मूखंता और असहनशीलता की दृष्टि से, कोई अन्तर नहीं था। 
इसीलिए नाम मात्र के लिए व्हिग दल में रहकर वह टोरी मत्रिसमडल के 
विरुद्ध आलोचना कर लेता था और इस प्रकार वह व्हिग समितियों में 
रहकर टोरियो के लिए गुप्तचर का काम भी कर लेता था। वह बहुत 
अच्छा पर्चेबाज था। किसी विवाद-ग्रस्त विषय को छेंडकर वह स्वय ही 
उत्तर-प्रत्युत्तर देता। कभी वह कोई ऐसा पर्चा निकालकर सेना की 
आलोचना करता और कहता कि यह किसी स्वतन्त्र सरकार के लिए अनु- 
चित हैं। यदि किसी ने उसके इस तक का कोई उत्तर नही दिया तो 
वह स्वय गुप्त नाम से अपने ही तक का उत्तर देता। 

कुछ समालोचको का कथन है कि डी-फो का चरित्र सबरू नहीं था। 
वह राजनीति में बिना सिद्धान्त के एक पक्ष से दूसरे पक्ष मे चछा जाता था। 
लेकिन वास्तव में बात यह है कि वह अभावग्रस्त होने के कारण किसी भी 
पक्ष के लिए सब कुछ लिखने के लिए बाध्य था। उसकी रोटी की समस्या 
सबसे अधिक महत्त्व की थी। वेसे स्वभावत डी-फो पवित्रतावादी था। वह 
सत्य के दोनो पक्षों को समझता था और इनमे से एक की भी हत्या होते 
देख वह॒ क्र हो जाता था और उसके विरुद्ध सघर्ष करने के लिए उद्यत 
हो जाता था । 

प्राचीन यूनान के स्पार्टनो के समय से जनता में अफवाहों में दिलचस्पी 
रखने की प्रवृत्ति दिखाई पडती हैँ। ट्राय के राजकुमार और मेनेलाउस की 
स्‍त्री के प्रेम की कहानी जनता की चर्चा का अच्छा विषय बन गया था। 
सुइटोनिवस की जीवनी और प्रोकोषियस का गृप्त इतिहास, सीजरों और 
जस्टिनियन तथा थेओदोरा की चरित्र-अ्रष्टता जनता का पर्याप्त मनोरजन 
करती रही। इन सब बातो से यही ज्ञात होता हे कि जनता दुष्टता, 
चरित्र-अ्रष्टता, अवेध प्रेम, व्यक्तियों की निराशा और उनकी भावनाओं 
की तरगो को पढना अधिक पसन्द करती हूँ । इँग्लेण्ट और अमेरिका के 

अनेक पत्र-सचालकों ने इसी तरह की अफवाहों को छापकर बहुत बडी 
सम्पत्ति एकत्र कर छी। फ्रास में इस प्रकार की पत्रकारिता हुई चौदहवे 
के काल मे आरम्भ हुई और प्राय उसी समय इंग्लेण्ड मे भी इसका 
प्रचार हुआ । डेनियल-डी-फो ने इसे परिष्कृत रूप दिया। 

डनियल-डी-फो एक महान्‌ कलाकार था। जब वह उपन्यासकार बना 
उस समय उसकी अवस्था काफी हो गई थी। वह रिचार्डसन और फील्डिज्ध 
का पथ-प्रदर्शक था और उसी ने उपन्यास को एक भाग पर लाकर रखा। 
इसमे कुछ सन्देह नहीं कि वह उपन्यास-कला के क्षेत्र में अपने कुछ विचार 
लेकर आया था। उसका उपन्यास जीवित रहा, क्योकि वह एक वास्तविक 
कहानी थी और उसमे ठोस' नेतिक शिक्षा थी। डी-फो ने लिखा था कि 
कहानी गढना बहुत बडा पाप हे। यह हृदय में एक छिद्र कर देने की 
भॉति है, जिसमे क्रमश. असत्य ब्रवेश करता जाता है। इसी लिए उसने 
अपनी प्रत्येक रचना में स्पष्ट किया है कि उसने कहानी गढी नहीं है, 
उसने उसे तथ्यों के आधार पर लिखा हँ और उसका उद्देश्य दुराचारियों 
को परिवर्तित करना और निरपराधो को चेतावनी देता है। उसे साठ वर्ष 
के भिन्न-भिन्न भाग्यो के अनुभव प्राप्त थे और उसने अन्त में अपने अनुभवों 
को कथा का रूप दिया। उसने अपनी जीवन-घटनाओ के विषय मे लिखा 
था--कोई भी मनुष्य मुझसे अधिक नित्य परिवर्तित होनेवाले भाग्य का 
शिकार नहीं हुआ। में तेरह बार धनी और निर्धन बना। 
' 'ोल फलान्डर्ज! उपन्यास लिखने के पहले डी-फो न्यूगेट जेल मे 
अठारह महीने तक रह चुका था और चोर, डाकू और दूसरे दुु्चरित्रो के 
सम्पर्क मे उसके दिन व्यतीत हुए थे। उसने निर्धेत जीवन की करता के 
सभी अंगों का पूर्ण अध्ययन किया था। 

डेनियल-डी-फो के पिता का नाम जेम्स फो था। वह मोमबत्तीदान 
बनानेवाला कारीगर था । उसकी माता एक निर्धन कुलीम वश की महिला 
थी। उसके परिवार के लोग अ'ल्बा के ड्यूक के अत्याचार के भय से 
भागकर इ्लेण्ड में जा बसे थे। जब डेनियल ने १६९५ ई० में अतुरू 
सम्पत्ति एकत्र कर ली, तब उसने अपने नाम के साथ डी” जोडा जो 
कुलीनता का सूचक हें। 

लन्दन के कई व्यापारियों से सम्बन्ध स्थापित कर वह दो वर्षों के 
लिए नीदरलेण्ड्सू, जर्मनी, इटली, फ्रास और पुतंगार का भ्रमण करता रहा। 
कमीशन के आधार पर उसे पर्याप्त आय हुई। इस भ्रमण से ही उसमे 


डेनियल-डी-फो १२३ 
अपनी एक पुस्तक की सामग्री एकत्र की थी जो बाद में दी कम्प्लीट 
इंग्लिश ट्रेडस्मेन शीर्षक से प्रकाशित हुई थी। 

२३ वर्ष की अवस्था में डी-फो ने मेरी टल्फे से विवाह किया था। 
दहेज मे उसे तीन हजार पौड प्राप्त हुआ था। उसने अब स्वय मोजे 
का एक कारखाना खोल लिया। इसमें उसे सफलता मिली। वह दराब 
पीकर मस्त रहता। उसे घोडो का शौक था। उसने अनेक घोडे खरीदे । 
वह जुआ खेलने और घुडदौड मे सम्मिलित होने लगा। इस तरह जितनी 
सफलता से उसने धन उपाजित किया था, उतनी ही लछापरवाही से उसका 
दुरुपयोग भी किया। 

अन्त मे घोर कठिनाई के कारण डी-फो 'मिन्ट' नाम के एक जिले मे चला 
गया, जहाँ चोरों और डाकुओ का अड्डा था। वही से उसने पर्चेबाजी 
आरम्भ की। उसने योजनाओं पर एक निबनन्‍्ध शीषंक से एक पुस्तिका 
लिखी और व्हिग दलवालों को सुझाव दिया कि किस प्रकार से वे अपनी 
नीति में सफल हो सकते हे। विलियम और उसके दर को यह पसन्द 
आया । इसके साथ ही डी-फो की स्त्री और उसके मित्रो ने उसके ऋण- 
दाताओ से समझौता कर लिया था और डी-फो लरन्दन लौटने मे समर्थ 
हुआ। शीघ्र ही विलियम ने समझ लिया कि आय और व्यापार की 
सरकारी नीति के लिए डी-फो एक अच्छा सलाहकार सिद्ध होगा। इस 
प्रकार वह डाकुओ और चोरो के डेरे से निकलकर राजा का व्यक्तिगत 
सलाहकार बन गया। 

१७०२ ई० में घटनाओं का एक क्रम बँधा जिससे लेखक के रूप में 
डी-फो के भविष्य का जीवन-क्रम निश्चित हो गया था। इसी वर्ष उसको 
ज्ञात हुआ कि जनता सत्य और न्याय नहीं चाहती--वह स्वार्थी और मूर्ख 
है । अपना रक्त बहाकर भी कोई जनता को औचित्य, न्याय और मानवता 
का पाठ नहीं पढा सकता। उसने तत्कालीन अधिकारियों के विरुद्ध व्यग्य 
लिखना आरम्भ किया। महारानी आज्न के परराष्ट्र मत्री नोटियम ने इन 
व्यग्यों को समझ लिया और उसने यह जान लिया कि डी-फो का इससे 
सम्बन्ध है। परिणाम यह हुआ कि उसने डी-फो को राज्य और धर्मे का 
शत्रु घोषित कर उसकी गिरफ्तारी का आदेश दिया। 

डी-फो को 'पिल्लोरी' का दण्ड मिला। यह एक बर्बर दण्ड-पद्धति थी। 
इस प्रकार का दण्ड पानेवाले व्यक्ति की गदेन और उसकी दोनों बाहे 
छेदो मे घुसा दी जाती थी और उससे अपराध स्वीकार कराया जाता था। 


श्र योरोपीय साहित्यकार 


यह दण्ड खुले बाजार में दिया जाता था और हृदयहीन' जनता उधर से 


जाते समय दण्डित व्यक्ति के मुँह पर कीचड और कूडा-कर्कट फेक देती थी । 
अपराधी जनता के सम्मुख घणित समझा जाता था। 


उन्ही दिनो व्हिगो और साधारण जनता के बीच सघ॑ छिड गया था। 
जनता डी-फो को अपना मित्र समझने लगी थी । डी-फो की पिल्लोरी' 
पुष्पमालाओ से ढक जाती थी। लोग आकर उसे दराब दिया करते थे। 
डी-फो ने पिल्लोरी' पर एक हास्यगीत लिखा था। 'पिल्लोरी” की स्तुति 
जनता गाती और डो-फो की जय मनाती। इस प्रकार दण्ड के तीसरे 
दिन तक डी-फो की सहानुभूति में बहुत से प्रदर्शन हुए और अन्तिम दिन 
सबने प्रसन्नता में शराब पी और डी-फो की जय-जयकार की ध्वनि गुज उठी। 

डी-फो कुछ समय तक जेल में रहा। टोरियो ने उसे अपने पक्ष में 
लाने का प्रयत्न किया। उन छोगो ने जेल में ही उससे गप्त वार्ता आरम्भ 
की और उसकी स्त्री के पास खर्च के लिए मुद्रा आदि भेजा। अन्त में 
समझौता हो गया और जेल से छूटने पर डी-फो ने उन लोगो के खचं से 
'रिव्यू' नामक एक साप्ताहिक पत्र निकाछा। इस पत्र में उसने भिन्न-भिन्न 
प्रकार के हास्य, व्यग्य और व्यभिचार सम्बन्धी लेख प्रकाशित करना 
आरम्भ किया। वह सेव बीच वाले टोरियो' की सहायता करता था। 
केवल इस अर्थ में कि वह बव्हिगो के समर्थन मे कुछ नहीं लिखता था। वह 
नेतिक, धारमिक और ऐसे ही दूसरे विषयो पर उपदेशात्मक लेख छांपता 
रहा और इस प्रकार पिल्लोरी' का दण्ड पाये हुए इस अपराधी ने अपने 
को धामिक सिद्ध करता चाहा और वह सफल भी हुआ। 

उसके बाद चार वर्षों तक डी-फो ने रोबर्ट हार्लें के हाथ के कठपुतले 
की भाँति एक शठतापूर्ण जीवन व्यतीत किया। प्रत्यक्षत वह ब्हिग या 
राजनीतिक दलों से ऊपर उठा हुआ अपने को बताता था, किन्तु भीतर से 
वह टोरियो के गुप्तचर का कार्य करता था। वह अपने घर से बाहर ही 
रहा करता था, अत उसकी स्त्री, लड़का और तीन लडकियाँ, सब उसके 
विरुद्ध हो गई थी। बाद में जब वह घर पर ही रहने लगा तब भी उन 
सबका व्यवहार उसके प्रति उपेक्षापू्ण ही था। उन दिनो वह पत्रकारिता 
छोडकर पुस्तक लिखने लगा और धार्मिकता का पाठ पढ़ाने लगा। सम्भ- 
वत' अपने विगत कइृत्यों पर पद्चात्ताप कर प्रायरश्चित्त-स्वरूप वह ऐसा 
लिखने लगा था। कुछ भी हो, जनता अब भी धर्मभीरु थी इसलिए उसकी 
पुस्तके खूब बिकी । 

डी-फो ऋण के भार से दबा हुआ था। उसे ऋणदाता द्वारा केद 
कराये जाने का भय त्रस्त किये हुए था। इसी समय कप्तान रोजस द्वारा 
प्रस्तुत एलेक्जेन्डर सेल्ककं की जहाजी दु्घंटना की सामग्री उसके हाथ 
पडी और उसे एक अच्छी विषय-वस्तु सूम गई। इसके बाद रोबिन्सन 
क्रजो' को लिखकर वह ॒ अपने प्रकाशक को छापने के लिए देता गया। 
उसे फिर से उसका सशोधन करने अथवा पढने तक का अवसर नही मिला । 
यही कारण हे कि कुछ आलोचको का मत हूँ कि रोबिन्सन क्रुजो' में अनेक 
असगतियॉँ और परस्पर विरोधी बाते हे। 

रोबिन्सन क्रजो का जीवन और उसके साहसपूर्ण कृत्य, जिसमें डी-फो का 
अपनी प्रकृति के अनुकूल काल्पनिक अनुभव हे, अत्यन्त सफल रचना थी। 
उन दिनो के पाठकों को केवल काल्पनिक उपन्यास से विश्वोष्र प्रेम नही था। 
इस उपन्यास की घटनाएं वास्तविक जीवन से सम्बद्ध जान पडती थी, 
इसीलिए वे बहुत ही प्रिय हो गई। 

“रोबिन्सन क्रजीं' समाचारपत्रों मे छपनेवाली प्रथम लूेखमाला थी। 
आदिम और अद्भुत स्थानों में भ्रमण करने का सर्वप्रथम वर्णन इसी 
पुस्तक मे' मिलता हैँ। वास्तव में अग्नरेजी का यह पहला महान्‌ उपन्यास हे। 
इसका कारण यह है कि डी-फो अग्नेजी गद्य-लेखको में सर्वश्रेष्ठ था। वह 
व्यक्तियो, वस्तुओं और स्थानो का निर्माण करना जानता था। उसके ही 
समय के सैकडो लेखकों ने उसका अनुकरण किया और तब से आज तक 
अगणित लरूखको ने उसी के प्रदर्शित मार्ग पर चलने का प्रयत्न किया हे। 

डी-फो फ्रेंच, डच, स्पेनिश और इटालियन भाषा धारा-प्रवाह में बोल 
सकता था। कथा-साहित्य के सभी सम्भव क्षेत्रों को उसने छान 
डाला था। उसके लिखें मोल फ्लान्डर्स' उपन्यास ने बहुत से यथार्थवादी 
और रोमानी उपन्यासो की रचना के लिए प्रेरणा दी। जिस तरह रोबि- 
न्सन क्रूजों के चरित्र में वह अपने को ढाल देता है, उसी भाँति वह मोल 
पलान्डर्स' मे भी अपने को ही 'मोल' के चरित्र मे अकन करता हूं। 

कुछ आलोचको का मत है कि मोल फ्लान्ड्स' जोला के नाना' और 
फ्लोबेयर के 'मादाम बोबारी' से अधिक यथाथर्थवादी हैं । जिस समय फ्रास में 
प्रकृतिवाद का आन्दोलन पराकाष्ठा पर पहुँच गया था और जोला इस 
क्षेत्र मे सम्राट समझा जाता था, उन्ही दिनो अनातोले फ्रास के आदेशानु- 
सार मार्सेल इबोब ने मोल फ्लान्डर्स' का फ्रेच भाषा मे अनुवाद किया था। 
फ्रासीसी समालोचको ने उसे प्रकृतिवादी साहित्य की उच्चतम कृति माना। 

डी-फो फ्रासीसियो के बीच इतना सम्मानित हुआ कि उसकी सबसे अच्छी 
जीवनी पोल दोते नामक फ्रासीसी ने ही लिखी थी। 

'रोबिन्सन क्रजों' के बाद डी-फो ने कप्तान सिगलटन की जीवनी, 
साहसिक इत्य और डकती” आदि ग्रन्थ लिखे, किन्तु वे अधिक सफल नहीं 
हुए। इसके बाद उसने फ्रेंच ओर स्पेनिश मे प्रचलित गुण्डो और डाकुओ 
के जीवन से सम्बन्ध रखनेवाले उपन्यासों को लिखने का प्रयत्न किया। 
न्यूज गेट जेल और मिनट जिले के डाकुओ के ससर्ग मे रहकर उसने जो 
कुछ अनुभव किया था, उसका उपयोग 'मोल फ्लान्डर्स' मे दिखाई पडता हे। 
इसकी कथा-वस्तु विचारपूर्वक स्थिर की गई थी। यह उपन्यास उसकी दो 
सवश्रेष्ठ कृतियों में से एक हें। 

'मोल पलान्‍न्डर्स) की कथा-वस्तु ध्यान देने योग्य है -- 

भोल' अपने को एक सम्पत्तिशालिनी विधवा बताती हे। वह एक ऐसे 
व्यक्ति से विवाह करती हैँ, जो अपने को एक आयरिश जमीदार कहता हे। 
विवाह होते ही स्त्री को मालूम हो जाता हे कि आदमी एक लुटरा हैँ और 
आदमी भी जान लेता हैं कि स्त्री एक भीख मॉगनेवाली है। दोनो स्तब्ध 
हो जाते हे। स्त्री को गर्भ रह गया है, वह अपना अन्य विवाह कर छेना 
चाहती है । फिर एक अपनी चोरी और लूट मे रूग जाता हे और 
दूसरी अपना अन्य पति ढूँढने मे लग जाती हैँ। 

मौल की उत्पत्ति कितनी रहस्यमय हैं। एक बार सोलर की माँ को 
चोरी के अपराध में फॉसी की सजा होनेवाली थी, लेकिन जेलर से सम्बन्ध 
कर वह गर्भवती हो जाती हैँ और गर्भवती स्त्री को फॉसी देने का नियम 
नहीं। मोल इसी सम्बन्ध का परिणाम हें। 

मोल की माँ अवाञ्छनीय समझी जाती हें। वह अमेरिकी उपनिवेद्यो 
मे भेज दी जाती है और मोर अनाथाल्‍लूय में पहुँचा दी जाती है। एक 
धनी स्त्री उसे अनाथालय से छाकर अपने आश्रय में रखती हे। इस स्त्री 
के दो पुत्र हे। इनमे से एक उससे बलात्कार करता हूँ। दूसरा उसके 
प्रेम मे बध जाता है। वह मोल से कहता है कि वह उससे विवाह कर ले। 
सुहागरात मे बडा भाई अपने छोटे भाई को खूब शराब पिछा देता हैं, 
जिससे उसको यह ज्ञात हो कि मोल का कोौमार्यहरण हो चुका है। यह 
दम्पति पॉच वर्ष तक सुखपूर्वंक जीवन व्यतीत करते हे। उसके बाद पति 
मर जाता हैं। 

: मोर पु्नाववाह्‌ करती हें। उसका पति ऋण में डूब जाता है, दण्ड 

के भय से वह भाग जाता है। मोल भी अपने पति के ऋण के उत्तर- 
दायित्व से बचने के लिए अन्यत्र चली जाती है। उसकी भेट वर्जिनिया 
के एक जमीदार से होती है और बह उसके साथ अमेरिका चली जाती 
है। वहाँ कुछ वर्षों तक सुखपूवंक दिन व्यतीत होने के बाद उसे यह 
मालूम होता हे कि उसके पति की माँ उसकी भी माँ है। वह पाप से 
डरकर अपने पति को छोड देती है और इंग्लेण्ट छौट जाती है। यहाँ वह 
एक और व्यक्ति की रखेली बनकर छ वर्षों तक रहती है। इसके बाद वह 
व्यक्ति भी बीमार पड जाता है। उसकी अचन्तरात्मा कहती है कि यह 
उसके पाप का परिणाम था। वह ईहवर से प्रार्थना करता है कि स्वस्थ 
होने पर पवित्र जीवन बितायेगा। दुर्भाग्यवश वह स्वस्थ हो जाता है 
ओर मोल परित्यक्ता बन जाती हैें। न 
मोल फिर उस व्यक्ति से मिलती हे, जिसके सम्बन्ध मे ऊपर लिखा 
गया हे कि मोल उसे आयरिश जमीदार समझकर विवाह कर लेती है। 
जब वे दोनो भी पृथक हो जाते हे तो मोर को गर्भ रह जाता है। वह 
बच्चे को दूसरे की देख-रेख मे छोड कर दूसरा पति ढूँढने निकलती है। 
मोल फिर एक बक के कक्‍लक से विवाह करती है, कछेकिन वह भी शीघ्र 
ही मर जाता है। अब उसका सौन्दयं विलीन हो गया था। वह समझती 
है कि अब वह पुरुषो को आक्ृष्ट नहीं कर सकती। वह एक दृकान में 
चोरी करना सीख जाती हे और अन्त में एक पेशेवर चोर, वेश्या' और 
“ठग बन जाती हे। वह चोरी के अपराध में फाँसी का दण्ड पाती है, 
किन्तु उसका पति लुटेरा भी जेल पहुँचता है। दोनो को अपने कुकर्मों 
पर पद्चात्ताप होता है और वे वचनबद्ध होते हे कि यदि उनका दण्ड 
घटाकर तिर्वासन मात्र हो जाय तो वे अमेरिका लौटकर सम्मानपूर्ण 
जीवन व्यतीत करेगे। मुक्त होने पर वे दोनो वर्जिनिया पहुँचते हैँ, और अपनी 
प्रतिज्ञा प्री करते हे। मोल को अपने नाजायज सम्बन्ध से उत्पन्न पुत्र 
मिलता हैं। वे धनी जमीदार बन जाते हे। जब मोर का पति मर जाता 
है तब मोल इंग्लेण्ठ लौट जाती हैें। उस समय उसकी अवस्था सत्तर 
वर्ष की होती है। वह अपनी कहानी लिखती हैँ, जिससे ससार नतिकता 
की शिक्षा प्राप्त कर सके। मोल जो अपने हत्या आदि के कृत्यो का वर्णन 
करती है वह अत्यन्त रोमाचकारी हे। निस्सन्देह यह डी-फो के स्वयं 
बन्दी होने के अनुभव का ही परिणाम था। 
डी-फो के अन्तिम दिन रहस्यमय प्रतीत होते हे। ऐसा मालूम पड़ता 

हैं कि उसे अपने ऋणदाताओ द्वारा जेल भेजे जाने का भय था। इसी लिए 
उसने अपनी सारी सम्पत्ति अपने पुत्र के नाम लिख दी थी, किन्तु उसका 
पुत्र अपनी बहिनो और माता की देखभाल नहीं करता था। वे सब घोर 
कष्ट में पडी थी। उनका पत्र पाकर डी-फो को बडी चिन्ता हुई। वह 
स्वप्न मे भी अपनी लडकियो और स्त्री को भूख से कष्ट उठाते हुए 
देखता था। 


डेनियल डी-फो अपनी वृद्धावस्था में नंतिक शिक्षा देने का प्रयत्न 
करता था। उसने अपने जीवनकाल में अनेक पुस्तक लिखी। अन्त में 


वह अपने जन्मस्थान के ही एक बोडिग हाउस के कमरे में मरा। मृत्यु 
के समय वह अकेला था। 

बाल्या 


०४... (१६९४-१७७८ ६०) 


१८वीं शती में फ्रास के महान्‌ लेखक वाल्टेयर की रचनाओ से ही 
फ्रास की राज्यक्रान्ति का जन्म हुआ। इसमे सन्देह नहीं कि वाल्टेयर का 
नाम उस समग्र शती को घरे हुए हैं। 

कारलाइल ने अपनी अमर पुस्तक फ्रेंच रेवल्यूशन' में वाल्टेयर के 
सम्बन्ध में दो स्थानों पर लिखा हे--फरवरी १७७८ ई० में बहुत दिनो के 
बाद वाल्टेयर पेरिस लौटा था। पुष्पो और हारो में छिपे हुए उसके शरीर 
भर में केवल दो आँखे चमक रही थी। फ्रास की जनता श्रद्धा से नत 
होकर उसके लिए अपनी आँखे बिछाये बेठी थी। फ्रास की अत्यन्त सुन्दरी 
भी उसके चरणो के नीचे अपने केशो को समपित करने के लिए प्रस्तुत 
हो जाती | सड़को पर भीड उमड़ पड़ी थी। नादथगह में उसका सम्मान 

किया गया। गुलाब के फूलो से बाल्टेयर ढक गया था। लेकिन ऐसे महान 
शिक्षक के शव को भी गुप्त रीति से दफनाना पडा था। 

क्रान्ति की विजय होने पर कारछाइल ने लिखा है--यह एक ऐसा 
अशान्ति का युग था कि मृतक पुरुष की मिट्टी भी कब्र मे शान्ति से नहीं 
पडी रह सकती थी। वाल्टेयर की हड्डियाँ कब्र से निकालकर पेरिस मे 
उसकी दूसरी कब्र के लिए चूराई गई थी। आठ सफेद घोडो से खीची 
जानेवाली गाडी पर वे हड्डियाँ रखी हुई थी। सैनिक प्रदर्शश और जनता 
का जलूस अत्यन्त उत्साह से आगे बढ रहा था। उस मध्य रात्रि मे फिर 
से वह कब्र में सदेव के लिए दफन हुआ। 

वाल्टेयर का जन्म पेरिस के एक उच्च वश में हुआ था। दस वर्ष की 
अवस्था में वह शिक्षा के लिए कालेज में भेजा गया। बाल्यकाल से ही वह 
विद्वान्‌ और उच्च वश्ञ के लोगो के ससर्ग में रहने लगा था। बारह वर्ष 
की अवस्था में वह कविता करने लगा था। उस समय उसकी कवित 
सुनकर एक महिला अत्यन्त प्रसन्न हुई थी। उस बृद्धा महिला ने अपनी 
मृत्यू के पढ्चात्‌ दो हजार फ्राक वाल्टेयर के लिए पुस्तके खरीदने को 
छोडा था। १७ वर्ष की अवस्था में वाल्टेयर ने कालेज छोडा था। उस 
समय एक सफल कवि के रूप में उसकी ख्याति फैल चुकी थी। 

वाल्टेयर जब २१ वर्ष का हुआ, उस समय फ्रास के बूढे बादशाह का 
देहान्त हुआ। देश में अत्याचार का आतक छा रहा था। धामिक अन्ध- 
विश्वास और धर्म के नाम पर पादरियों का मनमाना कार्य चल रहा था। 
पादरियो और पुरोहितों द्वारा प्रचारित धर्म का वाल्टेयर विरोधी था। 
उसने इन धर्म के आचार्यो के प्रति खुलकर अपनी लेखनी का प्रयोग 
किया। धर्म का विरोध करनेवालो को जेल में ही स्थान मिलता था। 
वाल्टेयर को भी जेल जाना पडा। 

वाल्टेयर ने जेल में ही हेनरीड' नाम का अपना दुखानत नाटक 
लिखना आरम्भ किया। ग्यारह महीने के बाद उसे जेल से छुटकारा 
मिला। एक दरबारी सामनन्‍्त के प्रयत्न से वाल्टेयर शासक के सम्मुख 
उपस्थित किया गया। उस समय पेरिस में तुफान उठा था। वाल्टेयर ने 
आकाश की ओर देखते हुए कहा--अगर वहाँ शासन का उचित प्रबन्ध 
होता तो स्थिति इतनी भयानक न होती । 

वाल्टेयर को उपस्थित करनेवाले व्यक्ति ने कहा--में श्रीमान्‌ के 
सम्मुख उस युवक को उपस्थित कर रहा हूँ, जिसे आपने जेछ से मुक्त 

किया है और जिसे आप फिर जेल भेज सकते हे। शासक (रिजेन्ट) 
इस पर मुस्कराया। 

दासक ने वचन दिया कि यदि वाल्टेयर अच्छा व्यवहार करेगा तो उसे 
राज्य से सहायता प्राप्त होगी। 

वाल्टेयर ने धन्यवाद देते हुए कहा--आपने मेरी जीविका की व्यवस्था 
की | इसके लिए में आपका आभारी हूं । 

बाद में शासक ने एक हजार क्राउइन और पेशिन वाल्टेयर को दिया 
और उसका नाटक राज्यदरबार में खेला गया। 

वाल्टेयर सदेव उच्च वश के ड्यूम और सामन्‍्तो की मडली में ही 
रहता था। एक बार एक कुलीन व्यक्ति से उसका झगडा हुआ। इसी 
घटना के कारण" उसे फिर जेल जाना पडा। अन्त में ६ मास बाद उसे 
इस शछा्तं पर मुक्ति मिली कि वह पेरिस छोड देंगा। 

वाल्टेयर ने अपने निर्वास् के दो वर्ष इंगलेण्ड में व्यतीत किये। 
इस काल मे वह इँग्लेण्ड के महान्‌ लेखक शेक्सपीयर, मिल्टन आदि की 
रचनाओ का अध्ययन करता रहा। इंग्लेण्ठमे भाषण और विचार-स्वातत्य 
का प्रभाव वाल्टेयर पर विशेष रूप से पडा। फ्रास में इसके विपरीत था। 
वहाँ कोई भी धर्म अथवा राज्य के विरुद्ध नही बोल सकता था। इंग्लैण्ड 
में भी वाल्टेयर का बहुत सम्मान हुआ और विद्वान्‌ और बडे छोगो द्वारा 
उसका आदर हुआ। वाल्टेयर ने अपने प्रवासकाल में अनेक महत्त्वपूर्ण 
रचनाएँ लिखी । 

१७२८ ई० में पेरिस छौटने पर वह अपनी आशिक स्थिति सुधारने के 
प्रयत्न में लगा। भाग्य से उसे एक लाटरी में बहुत-सा धन प्राप्त हुआ। उसने 
अपने पैसो को ऐसे साधन मे लगाया, जिससे उसे निरन्तर लाभ ही होता गया। 

देश मे चर्च के नाम पर जो अत्याचार हो रहा था वह उसे असह्य 
था। एक विख्यात अभिनेत्री को क्रिश्चियन शव-सस्कार नही मिला । अपनी 
वृत्ति के कारण वह पुरोहितो की दृष्टि में तुच्छ समझी गई। वाल्टेयर का 
उससे घनिष्ठ सम्बन्ध था। अतएवं इस अन्याय का प्रभाव उस पर विशेष 
रूप से पडा। परिणाम यह हुआ कि वाल्टेयर चर्च और पुरोहितो का घोर 
विरोध करने छगा। 

१७३४ से १७४९ ई० तक वाल्टेयर का जीवन सिरे नाम के एक 
विशाल महल में व्यतीत हुआ। यह महल चेम्पेन नगर में था। वाल्टेयर 
अपनी एक प्रेयसी के साथ राजकुमारों की भॉति वहाँ रहता था। उस 

समय उसकी वाषिक आय तीन हजार पौड थी। उसकी रुचि के अनसार 
सुख के सभी साधन वहाँ उपस्थित थे। है 

वाल्टेयर के जीवन की एक घटना यह भी हे कि प्रश्चिया के सम्राट 
फ्रेडरिक का उसके प्रति विशेष सम्मान था। वाल्ठेयर कई बार सम्राट से 
मिल चुका था और एक बार उसके आमत्रण पर उससे मिलने गया भी था। अन्त 
में फ्रेडरिक के अनुरोध पर स्थायी रूप से उसके साथ रहना वाल्ठेयर ने 
स्वीकार कर लिया। १७४८ ई० में मैडम-डी-चाटलेट का देहान्त हुआ। 
यही वह महिला थी जो १५ वर्ष तक उसकी आराध्य देवी के रूप में 
छाया की भाँति प्रतिक्षण उसके साथ थी। उसकी मृत्यु के बाद वाल्टेयर 
अत्यन्त शोकाकुछ होकर अपने जीवन से हताश होकर भटकता रहा। 

फ्रेडरिक साहित्य के प्रति रुचि रखता था और स्वय भी कविता करता 
था। उसे अपनी रचनाओ को प्रकाशित करने की छालसा थी और इसी 
लिए वाल्टेयर जैसे कुशल कलछा-मर्मज्ञ द्वारा अपनी रचनाओं का वह सशो- 
धन कराना चाहता था। 

वाल्टेयर अब बादशाह के साथ ही महल में रहता और साथ ही बैठ- 
कर भोजन करता। इसमे सन्देह नहीं कि वाल्टेयर को सब प्रकार का 
सुख वहाँ प्राप्त था। 

दरबार के अनेक उच्च कर्मचारियों को वाल्टेयर के सम्मान के प्रति 
ईर्ष्या उत्पन्न हुईं। कुछ इधर-उधर की बाते फेली। वाल्टेयर धन की 
लालसा में सदेव अपने प्रयोग करता रहता था। इसी सम्बन्ध में एक यहूदी 
के साथ उसका व्यवसाय चल रहा था। यहूदी ने उसे धोखा दिया। 
अन्त में इस घटना का भी जर्मन-सम्राद्‌ पर प्रभाव पडा। 

एक दिन लामेट्री नाम के एक डाक्टर ने वाल्टेयर के कानो में कहा--- 
जमेन शाह फ्रेडरिक का कहना हैँ कि में वाल्टेयर को अगले वर्ष भी अपने 
साथ रखना चाहता हूँ क्योकि सतरे का छिलका फेकने के पहले उसका रस 
चूस लिया जाता हें। 

दूसरी ओर जम॑ंनी के बादशाह से किसी मित्र ने कहा कि एक बार 
जेनरल मेन्सटीन अपनी एक रचना के सशोधन के लिए वाल्टेयर के पास 
गया तो उसने उसे उत्तर दिया कि बादशाह ने अपने गनन्‍्दे कपड़ो को 
मेरे पास धोने के लिए भेजा है, तब तक तुम प्रतीक्षा करो। 

सदेह और अविश्वास का अकुर दोनो हृदयो में प्रस्फुटित हो रहा था। 
अन्त में वाल्टेयर वहाँ से चछा गया। 

वाल्टेयर के उम्र स्वभाव का परिचय इस बात से मिलता हैं कि, वहाँ 
से हटने पर उसने फ्रेडरिक के नाम जो पत्र लिखा था उसमें उसे लक' 
नाम से सम्बोधित किया गया था। इस लूक' शब्द का अर्थ बहुत समय 
तक लोग न समझ सके थे। अन्त में वाल्टेयर के एक सचिव ने इस रहस्य 
को खोला। 

वाल्टेयर जब जिनेवा में रहता था, उस समय उसने एक बन्दर पाल 
रखा था, जो मित्र और दात्रु दोनो पर आघात करता था। एक बार उसने 
वाल्टेयर के पैर में तीन जगह काटा था। उस बन्दर का नाम वाल्टेयर ने 
लछूक' रखा था। इसी लिए कभी-कभी मित्रो से बात करते हुए अथवा पत्रो 
में भी वह इस शब्द का प्रयोग करता था। उसने लिखा था--फ्रेडरिक 
मेरे बन्दर की भाँति है, जो अपनी रक्षा करनेवालो को भी काटता है। 

१७५४ ई० में वाल्टेयर को पेरिस मे रहने की आज्ञा नही मिली, 
अतएव वह जिनेवा के पास एक सुन्दर भवन में निवास करने लगा और कुछ 
ही समय बाद उसने एक जमीदारी खरीदी। वहाँ पर २० वर्ष तक वह शान्ति 
से अपना जीवत व्यतीत करता रहा। उसने इतनी स्वतन्त्रता-पूर्वक सुखमय 
जीवन इसके पूर्व कभी नही व्यतीत किया था। इस काल में उसका यह 
स्थान जेसे साहित्यिको के लिए तीर्थस्थान बन गया था। गोल्डस्मिथ और. 
गिबन जेसे रेखक भी वाल्टेयर से मिलने उसके यहाँ गये थे। 

फरनी नामक स्थान में वाल्टेयर ने एक नाट्य-शाला का निर्माण 
कराया था । नाटक देखनेवाले अनेक आमत्रित सज्जनों के लिए उसके 
यहाँ भोजन का प्रबन्ध भी रहता था। उसके यहाँ आदर-सत्कार के कारण 
लोग विशेष प्रभावित होते थे। इस समय तक वाल्टेयर की वाषिक आय 
सात हजार पौड थी। उसका जीवन वेभवशाली था। 

जो लोग यह समझते हे कि वाल्टेयर नास्तिक था और धर्म का विरोध 
करता था, उन्हें यह भी स्मरण रखना चाहिए कि उसने फरनी के एक पुराने 
टूटे गिरजाघर को गिरवाकर उसे अपने व्यय से बनवाया था। उसने 
इस गिरजाघर के सम्बन्ध में लिखा हे--ससार मे जितने भी चर्च बने हे 
सब 'ेन्ट' लोगो के नाम पर समर्पित किये गये हे, लेकिन इस समस्त विश्व 
में मेरा यह चर्च एकमात्र भगवान्‌ के लिए उत्सगगं किया गया है। मेरी 
दुष्टि मे सेवकों से अधिक स्वामी का महत्त्व है। 

१७७८ ई० में जब वाल्टेयर पेरिस लौटा था, उस समय उसके प्रशसक 
अपने कन्धे से उसकी कोच उठाकर उसके होटल तक ले गये । सीढियो 

पर चढते हुए उसने कहा--आप लोग क्या मुझ गुलाब के पुष्पों में ही ढक 
देना चाहते हे ? 

वाल्टेयर ने अपने जीवन-काल में २६ दु खान्त नाटको की रचना की 
थी। इसके अतिरिक्त सुखान्त, ओपेरा, व्यग्य, पद्ययद्ध कहानियाँ, साहि- 
त्यिक समीक्षाएँ, गद्यात्मक कहानियाँ, ऐतिहासिक विशाल कृतियाँ, असख्य 
दाशंनिक लेख, धार्मिक लेख, दर्शन, कोश तथा राजनीतिक लेख लिखे, जिनके 
कारण समस्त योरोप में उसकी ख्याति फैल गई थी। 

उसके लेख या कृतियाँ स्वतन्त्र विचारों के समयन में रची गई हें। 
गिर्जे की अन्ध रूढियाँ वाल्टेयर को बौद्धिक स्वतन्त्रता की शत्रु जान पडी। 
विरोध में लिखे हुए शब्द अमोघ हे। धामिक अन्धानुकरण के कारण जिन 
अत्याचारो को समाज में होते हुए उसने देखा उनका खुलकर विरोध 
किया । 

वाल्टेयर की सबसे महान्‌ कृति उसका ला हेनरिएड नामक महा- 
काव्य हें। 

नाटककारो में शेक्सपीयर के बाद उसका नाम लिया जाता हैं। वाल्टेयर 
मनोगौद्धिक कार्य करने का अदम्य उत्साह लेकर उत्पन्न हुआ था, अपार 
क्रोध, घृणा, व्यग्य, जोश, क्ररता के बावजूद भी उसमे उदारता थी। 

उसने बहुत से ऐसे व्यक्यो की सहायता की और उन्हे दण्ड से मुक्त करा 
दिया जो सरकार के धर्मोन्माद के शिकार बने थे। 

वाल्टेयर की मृत्य्‌ू के बाद पेरिस के पादरियों ने उसके शव-सस्कार में 
सम्मिलित होना अस्वीकार कर दिया। अन्त में उसका शव पेरिस से चेमपेन 
नगर भेजा गया, वही पर उसके भतीजे द्वारा उसका अन्तिम सस्‍्कार हुआ। 
दूसरे दिन बडे पादरी की आज्ञा पहुँची, जिसमे लिखा था कि उसका शव- 
सस्कार न किया जाय, लेकिन उस समय तक वाल्टेयर मिट्टी की गोद में विश्वाम 
कर रहा था। 

तेरह वर्षो के बाद ऋान्‍्तिकारियों ने उसे अपना पथ-प्रदशंक घोषित किया 
और उसकी हड्डिया पेरिस के कबन्न में सम्मान के साथ दफन की गई । 


स्स््नो 


(१७१२-१७७८ ई०) 


१८वीं शताब्दी के फ्रेंच साहित्यकार रूसो का विश्व-साहित्य पर कितना 
प्रभाव पडा हैं, यह साहित्य के अध्ययनशील व्यक्तियों से नहीं छिपा हे। 
रूसो के सम्बन्ध में पाइ्चात्य देशो मे विशेष रूप से छानबीन की गई है। उसके 
जीवन और रचनाओ पर बहुतेरे अनुसन्धान और मत निद्चित किये गये हे । 

ससार के समस्त लेखकों में रूसो ने अपने सम्बन्ध में जितना स्पष्ट 
और मारभिक वर्णन किया हे, उतना शायद ही अन्य किसी लेखक ने किया हो 
वह अपने “कन्फेशन मे लिखता हे--अपने आप अकेला, मे अपने हृदय की 
भावनाओं को जानता हूं और में औरो को भी जानता हूँ। मेरा निर्माण 
उन लोगो की भाँति नहीं हुआ हे, जिन्हें मेने देखा हे। में दावे से विश्वास 
करता हूँ कि उनमे से किसी की भी भाँति नहीं बना हूँ, जो अपना अस्तित्व 
रखते हं। में उनसे अच्छा नहीं हूँ तो कम से कम उनसे भिन्न तो हूँ ही। 
प्रकृति ने उस सॉँचे को नष्ट करके जिसमें में बना, बुरा किया या भला 
किया इसका निरचय तो तभी होगा जब कि में पढ लिया ज़ाऊँगा। 

अपनी आत्मकहानी में रूसो फिर लिखता हं--कुछ हद तक यद्यपि में 
एक मनुष्य के रूप में उत्पन्न हुआ, फिर भी बहुत दिनो तक में बच्चा ही 
रह गया और ब्रहुत हद तक में अब भी हूँ। मेने जनता में अपने को कभी 
भी महान्‌ दिखाने का दम नहीं भरा। में जैसा हूँ वेसा ही दिखाने की 
कोशिश भी मेने की है। मुझे प्रौढावस्था मे ५जानने के लिए मेरी युवा- 
वस्था को पूर्णतया जान लेना नितानत आवश्यक हेँ। 

रूसो का जन्म जिनेवा में हुआ था। उसके जन्म के बाद ही उसकी 
माता का देहान्त हो गया था। उसका पालन-पोषण उसकी बुआ ने किया 
था। उसे अपने पिता का अत्यधिक प्यार प्राप्त था। बचपन में वह कभी 
अन्य बालकों के साथ सडको पर खेलने नहीं निकला था। रूसो का पिता 
एक घडीसाज था, लेकिन उसकी प्रवृत्ति अध्ययन की ओर जीवन भर 
रही। वह उपन्यास और प्रेमकथाएँ बडे चाव से पढता था; और कभी- 
कभी अपने पुत्र द्वारा पढवाकर उन्हें सुतता था। निस्सन्देह यह रुचि रूसो 
को अपने पिता की ओर से प्राप्त हुई थी। 

१७२२ ई० में रूसी का पिता उसे छोडकर जिनेवा से चला गया। 
रूसो की देख-रेख का भार उसके चाचा के ऊपर पडा। उस समय से रूसो 
के जीवन में अश्ान्ति का जो समावेश हुआ, वह उसके जीवन पर्यन्त बना 
रहा। उसके चाचा ने उसे एक घडीसाज के निरीक्षण में छोड दिया। 
घडीसाज ने रूसो के ऊपर कडा नियंत्रण रखा। इससे वहाँ वे सभी बुरा- 
इयाँ आए गई जो भय के कारण उत्पन्न होती हैं। सोलह वर्ष की अवस्था में 
रूसो वहाँ से निकरू भागा। 

इसके बाद उसे एनसी नगर में मेडम-डी-वारेन्स के यहाँ शरण मिली॥। 
मेडम-डी-वारेन्स एक अत्यन्त निर्भीक, दयालु, प्रसन्न स्वभाव की महिला 
थी। थोड़े ही दिन पूर्व उसने रोमन कैथोलिक धर्म की दीक्षा ली थी। 
उसके आग्रह से रूसो शिक्षा प्राप्त करने के लिए ट्यूरित भगर भेजा गया, 
जहाँ उसने प्रोटेस्टेण्ट धर्म त्याग दिया और केथोलिक धर्म की दीक्षा छी। 
एनसी में रूसो ने संगीत विद्या का अच्छा अभ्यास किया था। अट्ठारह से 
बीस वर्ष की अवस्था तक रूसो ने घुमक्कडपन में ही अपना समय व्यतीत 
किया। उस समय उसे भूखा, निराश और उद्विग्न रहना पडता था, 
लेकिन यौवत की लहरो में वह स्देव निद्व॑न्द्न और प्रसन्न रहता था। 

१७३२ ई० में मेंडम-डी-वारेन्स से फिर रूसो की भेट हुईं। अब उसने 
अपना चित्त संगीत, वनस्पति-शास्त्र और आयुर्वेद की ओर लगाया और 
धीरे-धीरे दर्शन की ओर वह आक्ृष्ट हुआ। १७३८ ई० तक के बीच से 
उसने अपने अध्ययन को आनुृक्रमिक स्वरूप दिया। उसने पूरे मनोयोग से 
साहित्यिक, वेज्ञानिक और द्यशंनिक स्वाध्याय का मार्ग प्रशस्त किया। 


मैडम-डी-वारेन्स ने रूसो को छोडकर जब कही अन्यत्र अपना प्रेम- 
सम्बन्ध जोडा तब उन दोनों के सम्बन्ध में विच्छिन्नता आ गई। १७४१० 
में रूसो पेरिस चला गया। वह अपने साथ सगीत पर लिखी हुई हस्त- 
लिखित प्रति भी लेता गया था, जिसमे सगीत की नवीन पद्धति का निर्माण 
किया गया था। उसे उसने वैज्ञानिक एकेडमी को दिया। एकेडमी ने इसे 
न तो नवीत साना और न उसे वाद्ययन्त्रो के उपयुक्त समझा। चौदह 
महीने एक फ्रासीसी राजदूत के सेक्रेटरी पद पर कार्य करने के बाद रूसो 
बहाँ से अलग हो गया। बाद में रूसो के ओपेरा' और सुखान्त रचनाओं 
द्वारा पेरिस में उसकी प्रतिष्ठा हुई। सेलनो में उसका स्वागत हुआ। उन 
दिनो फ्रास के प्रतिष्ठित लेखक दीदरो, मारमेन्तल और प्रिम से उसकी 
घनिष्ठ मैत्री थी। झुसो का प्रेम-सम्बन्ध एक अशिक्षित महिला थेरेस से 

हुआ। विवाह के बन्धन में न पडने के कारण उन दोनों को अपने बच्चों 
को अस्पताल की देख-रेख में देना पडा। 

१७४९ ई० में जब रूसो का मित्र दीदरो कद था, उस समय रूसो 
उससे मिलने जा रहा था। मार्ग में उसने एक सूचना' पढी, जिसमें लिखा 
था--- क्या कला और विज्ञान की उन्नति ने नेतिकता को विशुद्ध किया है?” 
इस विषय पर निबन्ध लिखने में प्रथम आने वाले को डाइजोन की एके- 
डमी पुरस्कार देगी। रूसो के मन में उस विषय पर लिखने की तीज 
उत्कण्ठा हुई। दीदरो के प्रोत्साहन से रूसो ने सभ्यता का विकास लिखा। 
१७५० ई० में रूसो को पुरस्कार प्राप्त हुआ। इस लेख का प्रभाव स्वय 
रूसो पर पडा और उसने अपने जीवन को उत्तरोत्तर सादा और विशुद्ध 
बनाना आरम्भ किया। अब वह एक चरित्र-सुधारक बन गया। 

“सो ने अपनी दोनो कृतियाँ 'डिस्कोर्स' और छा डेविन डी विलेज' 
राजा को भेट की । इन रचनाओ के कारण वह प्रख्यात हो चुका था। 
इसके बाद वह अपनी मातुभूमि स्विजरलेण्ड मे आकर रहने रूगा। उसने 
फिर प्रोटेस्टेण्ट धर्म को अपना लिया। १७५४ ई० में रूसो ने फिर पारि- 
तोषिक पाने का प्रयत्न किया और भनुष्यों मे असमानता का क्‍या 

मूल हैँ और क्या यह प्रकृति का नियम है ?” इस कृति पर उसे पारितोषिक 
नही प्राप्त हुआ। रूसो ही वह व्यक्ति था, जिसने व्यक्तिगत सम्पत्ति को 
समाज की सारी बूराइयो का मूल बताया था। 

स्विजरलेण्ड मे रहते हुए रूसो ने अपनी प्रथम राजनीतिक पुस्तक 
कण्ट्रेट सोशल' प्रस्तुत की थी। १७५६ ई० में एक महिला कौ कृपा से 
रूसो को मोण्टमोरेन्सी के जगल के किनारे एक गृह मिला, जहाँ वह रहने 
लगा। रूसो प्रकृति का महान्‌ प्रेमी था। वह खेतो और जगलो को देखकर 
खिल उठता था। अन्त में उस महिला से झगड़ा होने के कारण उस स्थान 
से भी उसे हटना पडा। 


१७५८ ई० में रूसो की लिखी पुस्तक लेटर दी अलेम्बर्ट” प्रकाशित 
हुई। इसके बाद १७६१ ई० में ला नौवे दी हेलोइसी',, १७६२ ई० मे 
'कण्ट्रेट सोशल' और एमिली' नामक पुस्तके प्रकाशित हुई। 

'एमिली'” के प्रकाशित होते ही एक तूफान सा आ गया। इस उपन्यास 
को राज्य की ओर से जला देने की आज्ञा हुईै। इस उपन्यास मे यह 
दिखलाया गया हे कि वास्तव में मनृष्य समाज द्वारा पतित और घणित 
बनता है। लेखक ने स्पष्ट किया है कि किस प्रकार परिस्थिति के अन॒कलू 

शिक्षा के स्वरूप में भी परिवर्तन होना चाहिए। बच्चे को सामाजिक बुरा- 
इयो से पृथक्‌ रख कर किस प्रकार शिक्षा देनी चाहिए, जिसमे कि प्रकृति 
का भी प्रमुख योग हो। बिना प्रकृति की सहायता के शिक्षा अधूरी रहती 
है अथवा सच्ची शिक्षा हो ही नहीं सकती। शिक्षा के लिए बच्चो को 
उन्मक्त छोड देना चाहिए, जिससे सदेव बालक यह पूछता रहे--इससे क्‍या 
लाभ है? या इसकी क्‍या आवश्यकता हैँ? अथवा ऐसा क्‍यों? 

नीति, प्राणिशास्त्र, इतिहास के अध्ययन द्वारा बारकूक आगे चलकर 
परिश्रमी, भाव-प्रवण, शान्त, दृढ़ और साहसी हो जायगा । इस प्रकार शिक्षण का 
पूरा स्वरूप, बालक के विकास-क्रम के अनुसार, इस पुस्तक में खीच दिया गया हैँ । 

रूसो के प्रति विरोध इतना बढ गया था कि उसे भागकर जेल जाने 
से मुक्ति मिली। उस समय वाल्टेयर का नाम विश्व-विख्यात हो गया था। 
रूसो की उससे अनबन हो गई थी। उसने एक कड़ा पत्र वाल्टेयर को भेजा था, 
इसलिए वह उससे भी सहायता नही लेने गया। पेरिस के बाद जिनेवा से 
रूसो पर तूफान टूटा। वह भागकर मोशर्स पहुँचा, जहाँ प्रशिया के गवर्नर 
ने उसे शरण दी। फिर रूसो का विरोध प्रबल वेग से होने छलगा। वाल्टे- 
यर ने भी रूसो के विरोध में एक लेख लिखा और फिर रूसो ने भागकर 
बिन्नी झील के द्वीप में शरण ली। 

रूसो ने वाल्टेयर के नाम जो पत्र लिखा था, उसका साहित्यिक 
दृष्टि से विशेष महत्त्व है। अतएवं यहाँ उसे दे देना हम आवश्यक समझते 
हे--'महाशय, में आपसे प्रेम नहीं करता। आपने मुझे ऐसी चोटे पहुँचाई 
है, जो मेरी अच्तरात्मा तक पहुँची हे। में सदेव एक शिष्य की भाँति 
आपसे उत्साह पाने का अभिलाषी था, लेकिन जिनेवा मे अपने आप 
स्थान पाने के बदले मेरा आवास आपने नष्ट कर दिया। मेने अपने मित्रों 
के बीच में आपकी जो प्रशसा की थी, उसके बदले आपने उन मित्रों को 
मुझसे दूर कर दिया। यह आप ही है, जिसने मेरी अपनी मातृभूमि में 
मेरा जीवन दुवंह बना दिया। वह आप ही हे, जो मरणोन्मुख व्यक्ति को 
जो शान्ति मिलनी चाहिए, उसे छीनकर मुझे विदेश में प्राण-त्याग करने 
का कारण बनेंगे और में एक नाली में फेक दिया जाऊंगा। आपके प्रति 
श्रद्धा का यही एक उपहार पाऊंगा, जब कि आप उन सारी मनचाही श्रद्धा 
के भाजन बनकर समाधि की ओर चलेगे। सचमृच मे आपसे घ॒णा करता 
हैँ, क्योकि आपने यही चाहा। लेकिन में उस व्यक्ति के समान आपसे 
घणा करता हूँ, जो इससे अधिक आपसे प्रेम करने योग्य हैँ, यदि आपने 


है 

वेसा चाहा होता। आपके प्रति मेरी सारी भावनाओं में केवल एक ही 
भावना जीवित रह गई है और वह है आपके प्रति मनोमोहकता। 
आपकी महान्‌ प्रतिभा को देखकर कोई उसे अस्वीकार नहीं कर सकता। 
वह मनोमोहकता हे आपकी रचनाओ के प्रति। यदि में केवल आपकी 
मनीषा के प्रति श्रद्धा करता हूँ, तो यह मेरी गछती नहीं है। उसके 
प्रति आदर प्रदर्शित करने में कभी चुकगा नहीं--बिदा महाशय | 

१७६६ ई० के जनवरी महीने में ह्यम के प्रोत्साहन से रूसो छूदन गया। 
लदन में डर्बीशायर के बूटन नामक स्थान पर रहकर उसने अपने कन्फेशन 
(आत्मकहानी ) के पाँच भाग प्रस्तुत किये। कुछ समय बाद ही वह इस 
निरचय पर पहुँचा कि केवल वाल्टेयर ही नहीं, बल्कि सारे ससार ने उसे 
नष्ट करने का कुचक्र रचा है। फिर रूसो को पलायित होना पडा। अब 
की बार उसने अपना नाम बदल डाला और इधर-उधर कुछ दिनो भटटंकने 
के बाद पेरिस मे आकर रहने छगा। पेरिस मे उसने कन्फेशन को पूर्ण 
किया। अपनी अशान्ति को सगीत और वनस्पति विज्ञान द्वारा दूर करने का 
वह प्रयत्न करता रहा। 

रूसो का जीवन इतना अशान्तिपूर्ण था कि ससार में कही भी उसे 
एसा स्थान नहीं दिखाई पडता था, जहाँ वह चेन से अपना जीवन व्यतीत 
कर सके। कभी-कभी तो उसे केवल चौबीस घण्टो में उस स्थान से 
निकल जाने कौ आज्ञा मिली थी। रूसो ने अपने कन्फेशन में लिखा हे-- 
इस प्रकार अपनी शक्ति और ऋतु की अनुकूछता को देखने की अपेक्षा 
भी भागकर बिना किसी दूसरे स्थान की शरण लिये मे किसी एक ही 
स्थान पर आक्रमण से सुरक्षित नहीं रह सकता था। इन समस्त चिन्तनो 
ने मुझे फिर उसी विचार पर छा पहुँचाया जिसमे में अभी-अभी उलझा 
हुआ था। में यह चाहने और निर्चय करने को बाध्य हुआ कि एक 
आवारे की भाँति निरन्तर एक स्थान से खदेंडा जाकर दूसरे पर जाने 
और इस प्रकार धरातरू पर भटकने की अपेक्षा आजीवन जेलवास चुन लू । 

रूसो ने जिस सचाई और ईमानदारी के साथ अपना आत्मचरित्र 
उपस्थित किया हू, वह अवर्णनीय है। यह एक ऐसे व्यक्ति का चरित्र हे, 
जिसे समाज ने ठुकराया और प्रकृति ने अपने शान्तिमय अञ्चल की छाया 
प्रदान की। उसकी लेखनी का प्रभाव पाठक पर जादू का प्रभाव डालता हें। 
भले ही इस कृति में रूसो एक भविष्यद्रष्टा न हो, जैसा कि अपनी अन्य कृतियो में 
वह रहा, फिर भी इस रचना मे वह एक जादूगर के रूप में अवश्य हँ। 

रूसो का प्रभाक-क्षेत्र सीमित नहीं किया जा सकता। उसने धामिक 
क्षेत्र में भी परिवर्तेत उपस्थित किया और नेतिकता का भी पाठ पढाया। 
उसने कल्पना को स्व॒तन्त्र किया। उसने बाह्य प्रकृति से शान्ति और 
सान्‍्त्वना प्राप्त की और उसे एक नये सॉँचे में ढालकर मानव-समाज के 
सम्मूख उपस्थित किया। इसमे तनिक भी सन्देह नहीं कि उसने फ्रेच 
भाषा के गद्य को रञज्जन शक्ति और अभिव्यञज्जना शक्ति से परिपूर्ण कर 
दिया। उप्तदे कला के पुराने आदर्श को फेककर नवीन आदर्श स्थापित किया। 

जीवन के पिछले पहर में रूसो ने अपने को एक महान्‌ लेखक सिद्ध 
कर दिखाया। उसकी आत्मकथात्मक कृतियों मे उसके विचारों और उदात्त 
भावनाओं की झॉकी बराबर देखने को मिलती है। उस महापुरुष को 
प्रकृति ने प्रसन्न और लोकोपकारक बनाया, किन्तु मानव समाज ने उसे 
विपन्न और बुरा बनाकर छोडा । यही कारण था कि अपने जीवन में 
प्रायः सभी मित्रो से उसका झगड़ा हुआ था। 

रूसो ने अपनी रचनाओ मे तत्कालीन समाज की बूराइयों, आडम्बरों, 
बेईमानियो, विछास, झूठे दिखावों और ढोगो के विरुद्ध क्रान्ति की ज्वाला 
जगाई हे। उसने तत्कालीन पतित और नीच समाज को विनष्ट कर नव- 
निर्मोण का सदेश दिया है। अपने कण्ट्रेद सोशल” मे उसने दिखाया हूँ कि 
किस प्रकार आजादी और सरकार दोनो अपने-अपने स्थान पर पारस्परिक 
प्रेमसूत्र में बंधघकर रह सकती हे। उसने बताया हे कि किस प्रकार 
समाज के नवनिर्माण द्वारा मनृष्य और प्रकृति एक दूसरे के विकास में 
सहायक हो सकते हे। रूसो का कहना हे कि मनुष्य स्वतन्त्र पैदा हुआ हें; 
किन्तु चारो ओर वह बन्धनो से जकडा हुआ है। फिर भी सामाजिक व्यवस्था 
को वह लोकोपकारी मानता है। उसने बताया हे कि किस प्रकार समाज के 
नियमों को मानते हुए भी मनुष्य पुनः अपनी स्वतन्त्रता प्राप्त कर सकता हे। 

रूसो ने अपने बोलोन्ते जेनरल” मे समाज और व्यक्ति के पारस्परिक 
सम्बन्धो पर खूले हृदय से विचार किया हँँ। इसमे सभी जनो की समानता 
का समर्थेन किया गया हें। 

ला नौवेली हेलोसी” रूसो की एक रोमाटठिक कृति है। इसमे पारि- 
वारिक तरीको के विशुद्धी करण पर जोर दिया गया है। रूसो ने अपनी इस 
क्थाकृति में भावकता को नैतिकता का पाठ पढ़ाया हैँ। 

रूसो वास्तव में आदर्शवादी था। यह आदरशंवाद उसकी उस भावुकता 
पर आधारित था, जो उसकी कल्पना और चिन्तना का परिणाम थी। , 

यही कारण था कि वह निर्वेयक्तिक विचारक नही था। वह हृदय का उदार 
था; किन्तु आशकाओ से भरा हुआ था। उसमे अभिमान की प्रचुर मात्रा 
विद्यमान थी। वह कल्‍ल्पना-छोक में डूबा हुआ आशा की किरणों को 
देखता रहता, किन्तु जब वास्तविक जगत्‌ पर उसकी दृष्टि पडी तो ससार 
उसे नीचता से भरा दिखाई पडा। वह स्वतन्त्रा का समर्थक्ष और अत्या- 
चारो का घोर विरोधी था। वह एक स्वच्छन्द विचारक और भावना- 
प्रवण दाशनिक था। इसी लिए वह अपने समसामयिक विचारको और दाशे- 
निको की पक्ति से एकदम पृथक्‌ खडा दिखाई पडता है। 

कन्फेशन में एक स्थान पर वह लिखता है--यदि में किसी और की 
भाँति होता, यदि, मुझमे भी अपनी सराय में उधार मॉगने और कर्ज लेने 
की कला होती, तो में आसानी से अपनी कठिनाइयों से च्राण पा जाता। 
लेकिन ऐसे विषयो में मेरा अभिमान मेरी असमर्थता से होड लेता था। 
मेने प्राय अपना समस्त जीवन कठिन परिस्थितियों में बिताया और कभी- 
कभी तो मुझे बिल्कुल ही रोटी तक नहीं मिल पाती थी तो भी एक बार 
भी ऐसा अवसर मेरे सामने नहीं आया कि कोई ऋण देनेवाला मुझसे 
पैसे माँग और तुरत ही न पा गया हो। मेने कभी भी तुच्छ ऋण में 
अपने को नहीं फेंसाया और ऋण लेने के बजाय कष्ट उठाना पसन्द किया। 








(१७४९-१८३२ ई० ) 


योरोप के महाकवियों मे होमर, वर्जिल और दान्‍्ते के बाद जर्मनी के 
महाकवि गेटे का स्थान माना जाता हैं। 

गेटे एक प्रतिष्ठित और सम्पन्न कुल में उत्पन्न हुआ था। उसका पिता 
कौन्सिलर था। उसकी माता दयालु और धामिक मनोवृत्ति की महिला थी। 
माता और पिता दोनो का ध्यान बालको की शिक्षा की ओर था। माँ की 
प्रेरणा के कारण गेटे और उसकी बहिन दोनो बूज़पन में ही नियमित रूप से 
प्रतिदिन ईहवर की वन्दता करते। पिता स्वय उन्हें शिक्षा देता। वह अन्यन्त 
सावधानी से गेटे की रुचि कला और साहित्य की ओर प्रवृत्त करता । 

गेटे सात वर्ष की अवस्था में जमंन भाषा के वाक्यों को लेटिन में अनु- 
वादित कर छेता था। वह बडी उत्सुकता से अपनी माता से कहानियाँ 
सुनता था। इन कहानियों द्वारा वह एक नवीन कल्पना-लछोक में भ्रमण 
करने रूगता। उसका कवि-हृदय जागरित हुआ। वह अपने कमरे के सामने 
अग्र के बाग को देखता। प्राकृत दृश्यो से आकर्षित होकर वह तन्मय 
हो जाता था। वह अपने पिता के साथ अगूर के बगीचे में जाता और 
अगूर के गच्छो को एकत्र करता। 

कला में उसकी रुचि बडी छोटी अवस्था में विकसित हो रही थी। 
वह मोम की मूर्तियाँ बनाता था। पिता के निजी पुस्तकालय से वह प्राचीन 
कवियो की कृतियों का अध्ययन करता था। पिता के विचारों का बालक 
पर विशेष प्रभाव पडा था। वह प्राय” अपने पिता के वाक्यो में ही उत्तर 
देता था। जेसे--ईइ्वर भली भाँति जानता हे कि दुघंटनाएँ एक शक्ति- 
दशाली आत्मा की कुछ हानि नहीं कर सकती हे। 

गेटे अपनी कक्षा में सुन्दर लिपि लिखने में सर्वेप्रथण आया था। 
सयोग से एक कुशल चित्रकार उसके मकान में रहने रूगा। गेटे उसके समीप 
बैठकर देखता था । वह प्रश्न पूछता और चित्रकार प्रसन्नतापूर्वक उसे 
सन्तुष्ट करता। इस तरह गेट की जिज्ञासा बढती ही गई और कुछ समय 
बाद वह स्वय अपनी चित्रित रेखाओ की रगामेजी में प्रसन्नता अनुभव करने लगा। 

गेटे के पिता ने अपने पुत्र के लिए सभी साधन प्रस्तुत कर दिये थे। 
एक सुन्दर भवन का शिलान्यास स्वय गेटे के नन्‍हें हाथो से हुआ था। 
कुलीन, राज्यकरमंचारी, कलाकार और साहित्यिको के ससर्ग में सदेव रहने 
के कारण बालक गेटे की प्रतिभा प्रखर होती गई । 

कविता करना और चित्र बनाना यही गेटे का व्यसन हो गया था। 
१६ वर्ष की अवस्था में एक बार मानसिक उद्विग्तता के कारण उसने 
अपनी सभी आरम्भिक रचनाओ को जला डाला था। उन दिनो गिरजाघर 
की सभी प्राथंनाओं से वह विमूल हो गया था। 

गेटे के पिता ने उसे कानून की शिक्षा के लिए भेजा, लेकिन उस 
ओर उसकी रुचि नहीं थी। साहित्य-साधना ही उसका एकमात्र ध्येय था। 
वह जमंन, फ्रेंच, इटालियन और अग्नरेजी भाषा में कविताएँ लिखकर अपने 
मित्रो के पास भेजता था। वह सदेव अपनी अवस्था से बड़े लोगो का साथ 
करता था। इसलिए वह उनके अनुभवों से लाभ उठाता था। उसकी 
धारणा थी कि कालेज की शिक्षा से बडे कलाकारो का निवासस्थान उसके 
लिए अधिक ग्रहणीय है। द 

युवावस्था की भावनाएँ, प्रेम के अनन्त डोर में बँधकर, फिर कवि के 
हृदय में गुनगूनान लगी। वह फिर कविता की साधना में लीन हुआ। विचार 
परिपक्व हो रहे थे । जीवन के प्रति एक नवीन दर्शन का स्वरूप खडा हुआ। 

नाटको के प्रति उसका स्वाभाविक अनुराग था। बाल्यावस्था में कठ- 
पुतलियो का खेल देखकर कौतूहल प्रकट करनेवाली बुद्धि का विकास 
हुआ। वह घरेल नाटक अभिनय में स्वयं अभिनेता बनता। सम्पूर्ण खेल का 
निरीक्षण करता। नाट्यशाला में नाठको का प्रद्शत देखकर उन पर अपना 
मत प्रकट करता। अब स्वय नाटक प्रस्तुत करने की उसकी कामना हुई। 
उसने एक नाटक की रचना की। 

१७७३ ई० में गेटें अपनी शिक्षा समाप्त कर वकालत करने लगा। 
पिता की आन्तरिक अभिलाषा पूर्ण हुई। अनेक सफलताएं प्राप्त होने पर 
भी गेटे अपनी वृत्ति से सन्तुष्ट नही था। वह उस ओर से अपने को मुक्त 


गेटे १४३ 


करना चाहता था। साहित्य-ससार में उसकी ख्याति गोदज' नामक नाटक 
से आरम्भ हुई। उसके इस नाटक का खूब प्रचार हुआ। प्रथम सस्करण 
समाप्त होने पर दूसरा सस्करण प्रकाशित हुआ। लेखक उत्साहित होकर 
एक उपन्यास लिखने लगा। वह समाज और मित्रो से अलग होकर एक 
बन्द कमरे में लिखने में व्यस्त था। 

गेटे के जीवन में अगणित प्रेम-कहानियाँ भरी पडी हे। यौवन के दिनो 
मे प्रेम के आघात-प्रतिघातो ने उसे विक्षिप्त बना दिया था। एक रात्रि में 
दय्या' पर विश्राम करते समय एक छरे से वह अपनी जीवन-लीला का अन्त 
कर देना चाहता था। अन्त में विचारों ने उसे शान्त किया। 

गेट ने वेट उपन्यास के प्रथम खण्ड में अपनी असफल प्रेम-कहानी 
का चित्रण किया हेँ। दूसरे खण्ड में जेरुजेलम नाम के एक युवक के जीवन 
की वास्तविक घटनाएँ हे जिनका अन्त आत्महत्या द्वारा हुआ था। इस युवक 
से गेटे का परिचय हुआ था। उसी समय उसकी गम्भीर आकृति देखकर 
उसकी मानसिक विकलरूता का उसने अनुमान कर लिया था। वह स्वय 
अपनी स्थिति से उसकी तुलना करने रूगा था। जेरुजेलम मित्रो से अलग 
रहकर एकान्त स्थान में बैठा दिखाई पडता। मार्ग में गेटे से जब उसको 
भेट होती तो दोनों दिल खोलकर बाते करते। गेटे ने उसके चरित्र को 
बडे स्वाभाविक रूप में अपने उपन्यास में उपस्थित किया हैं। 

जेरुजेलम की आत्महत्या का समाचार पढकर गेटे ने अपने उपन्यास 
का अन्त भी वेसे ही किया। 

१८वी शती के असफल प्रेमियों के सम्मुख आत्महत्या ही एकमात्र 


प्रयोग था। गेटे के इस उपन्यास ने ससार में कितने यवक-यवतियो को आत्म- 
हत्या की ओर अग्रसर किया, इसका अनुमान करना कठिन है। 


वेटेरः उपन्यास का शीघ्रता से प्रचार हुआ। कुछ आलोचको ने 
इसका तीव्र विरोध किया। इसके दूसरे संस्करण में स्वय लेखक ने स्पष्ट किया 
हैं कि इस उपन्यास के पात्र का उदाहरण रखकर पाठक स्वय कदापि न चल । 

१७७४ ई० में वेटर' प्रकाशित हुआ था। लेखक ने अनंक पुस्तक 
लिख डाली थी। इस समय तक फास्ट के कई अंक लेखक ने लिख लिये 
थे, किन्तु उस समय उसकी पुस्तको को प्रकाशित करनेवाछा कोई 
प्रकाशक नहीं दिखाई पडता था। गेंटे ने अपने पेसों से अपना नाठक 
गोदटज” छपाया था। उसके सम्मुख अर्थाभाव का भी प्रश्न प्राय. रहता था । 

गेंटे के भाग्य की रेखाएँ उज्ज्वल हो उठी। वेईमार के ड्यूक काले 

अगस्त से उसका परिचय हुआ। घनिष्ठता बढती गईं। अन्त से गेंटे कौच्सि- 
लर नियुक्त हुआ। अब वह झासन की व्यवस्था में व्यस्त हुआ। उसने 
बडी योग्यता से शासन-प्रबन्ध किया । उसकी ख्याति निरन्तर बढती ही 
गई। वह अपने अवकाश के समय बराबर साहित्य-निर्माण मे तत्पर रहा। 

कार्ल अगस्त ने गेटे को स्वतन्त्रतापूर्वक कार्य करने की सुविधा प्रदान 
की थी। वह अपनी इच्छानुसार सब कार्य करता था। कभी वह चाँदी 
की खान का सचालन करता, कभी पुस्तकालयों की स्थापना में व्यस्त रहता। 
कभी ड्चूक के लिए नवीन विशाल भवन बनवाने में उलझा रहता। शासन 
के जिस विभाग में शिथिलता दिखाई पडती ड्यूक गेटे को उसका भार 


सौप देता था। गेटे जिस कार्य को लेता, उसे अपनी विलक्षण प्रतिभा से, 
बडी निपुणता से सचालित करता। 


गेटे का समस्त जीवन राजा, राजकुमार और सामन्‍्तो से घिरा हुआ 
था। रानियो, राजकुमारियो और महिलाओ के मध्य में वह सदैव प्रसन्नता 
अनुभव करता और कुछ ही समय में उनका अत्यन्त प्रियपात्र बन जाता था। 

गेटे के समस्त जीवन में मित्रता और प्रेम की निर्मल धारा बहती 
दिखाई पडती है। वह अपने साहित्यिक मित्रो के प्रति उदार और निष्कपट 
रहा। उसकी रुचि कला के सभी अगो की ओर थी। अवस्था ढलने पर 
चित्र-कला का पूर्ण अध्ययन करने के लिए वह रोम गया था। अपने जीवन 
मे अनंक बार गेटे ने इटाली और स्विजरलेड का भ्रमण किया था। 
उसकी रचनाओ मे प्राकृतिक दृश्यो का अपूर्व सौन्दर्यमय चित्रण हे। 

१८०६ ई० में अपने अगणित प्रेम-सम्बन्धो के पश्चात्‌ गेटे ने क्रिद्चि- 
याना बुल्पस से अपना विवाह किया। उसी से इसका पुत्र आगस्ट उत्पन्न 
हुआ था। इस विवाह से वह समाज और मित्रो के व्यग्य का कारण 
बना, किन्तु उसने बडी धीरता से अपने कतंव्य का पालन किया था। 
उस समय गेठे कीति' और यश के शिखर पर था। 

युवावस्था में आरम्भ किया हुआ फास्ट! का प्रथम भाग १८०८ ई० 
में प्रकाशित हुआ। गेटे को विश्वास था कि उसकी समस्त राचनाओ में 
फास्ट ही उसकी सर्वोत्तम कृति होगी। यही कारण था कि भावनाओं के 
सुन्दरतम क्षणो में वह उसकी रचना करता था। 

फास्ट की प्रस्तावना में पहले स्वर्ग का दृश्य दिखलाया जाता हूँ। 
वहाँ से मृत्यूलोक का दृश्य सामने आता है। मानव का जीवन ईह्वर और 
दोतान दोनो देखते हे। इसके पद्चात्‌ मानव का किस रूप में विकास 


गेट १४५ 


होगा, इसका वर्णन होता है। मेफिस्टोफेलस यद्यपि निराशावादी हें, 
फिर भी उसकी निराशा उसकी चातुरी और हँसोडपन से कुछ सरल हो 
जाती हे। वह कहता हैँ कि बहुत दिन हुए ईश्वर हँसना भूल चुका हें। 
फास्ट के स्वभाव की अशान्ति पहले दिखाई गई हे। ईश्वर कहता हैं कि 
जब तक मानव कठिनाइयो से युद्ध करता रहेगा, तब तक कुमार्ग पर चलने 
का खतरा जहूर उत्पन्न किया जाता रहेगा। प्रस्तावना का यह कथोपकथन 
कुछ समय तक नास्तिकतापूर्ण समझा जाता रहा। 

प्रथम दृश्य में फास्ट अपने कमरे में दिखाई पडता हैँं। वह विज्ञान 
की दुबंछता से चिन्तित हे, फिर वह जादू की ओर आकर्षित होता हैं। 
जब जादू भी उसे शान्ति और चेन नहीं दे पाता तब वह निराश होकर 
मानव-जीवन के दुखो और कष्टो पर विलाप करता है। उसे नद्वरता 
के भीतर बन्दी आत्मा के भार का अनूभव होता हे। 

फास्ट आनन्द प्राप्त करने के बदले में अपनी आत्मा को मेफिस्टोफेलस 
को अपित कर देता हैं। वह अपने विज्ञान-ज्ञान को विफल देखता हेँ। 
फिर वह जादूगरनियो के रसोईघर मे जाकर वासना और व्यभिचार में 
निमग्न हो जाता है। बाद में मार्गरेट नाम की एक लडकी उसे मिलती हें। 
उसके वास्तविक प्रेम में पडकर उसका जीवन एक निश्चित मार्ग पर 
आ लगता हूँ। यह प्रेम अधिक दिनो तक चलता हूँ और फास्ट क्रो सच्चे 
प्रम की अनुभूति प्रदान करता हे। मार्गेरेट का सयोग मानों फास्ट के लिए 
ईदवरीय मिलन सिद्ध हुआ। अन्त में मार्गरेट का देहान्त हो जाता हें। 
इसके पश्चात्‌ फास्ट का विलछाप, एक हृदय को प्रकम्पित करनेवाले दृश्य 
में, सामने उपस्थित होता हे। इस विकाप को विभिन्न समालोचको ने 
बहुत बडा आध्यात्मिक महत्त्व प्रदान किया हूँ। फास्ट के प्रथम भाग की 
कथा का यही साराश हूेँ। 

गेटे का कवि-हृदय बडा कोमल था। १८०५ ई० में अपने अभिन्न 
मित्र शिलर की मत्य पर गेटे फट-फटकर रोने लगा। उसकी सिसकर्याँ बंध 
गई थी और कई दिनो तक वह मौन और व्यथित रहा। शिलूर जमेनी का 
महान कवि था। १७९४ ई० में गेटे से उसकी मित्रता हुई थी। तब से 
बराबर दोनो मिलकर साहित्यिक काये करते रहे। शिरूर गेटे को सदेव 
उत्साहित करता रहा। उसने गेटे के एक अधूरे रूपक को भी पूर्ण किया था। 

१८०८ ई० में सम्राट नेपोलियन से गेटे की भेट हुई थी। नेपोलियन 
ने बड़े आदर से कवि से बाते की। उसने वेटर उपन्यास में असफल श्रेमी 

की आत्महत्या को अस्वाभाविक बतलाया। उन दिनो प्रचलित दु खान्त 
नाटकों में भाग्य-चक्र का जो सूत्र बँधा था, उसके सम्बन्ध में पूछते हुए 
नेपोलियन ने कहा--राज्यशासन-पद्धति ही भाग्य हे । 

सध्या समय नाटक देखने के पश्चात्‌ नेपोलियन ने गेटे से कई बार 
बाते की। उसने प्रसन्नतापू्वक गेटे से कहा कि यदि सीजर की हत्या न 
की गईं होती तो मानवता के भाग्य की कितनी उन्नति हुई होती ” इस 
कथानक पर आप अपनी रचना भ्रस्तुत कीजिए। 

गेटे ने सम्राट्‌ को विदित किया कि यूुवावस्था में यह कथानक उसके 
मस्तिष्क में मंडरा रहा था। 

नेपोलियन ने गेटें से सम्मानपूर्वंक आग्रह किया कि वह पेरिस में आ- 
कर इस सम्बन्ध में सामग्री एकत्र करे। 

एक सप्ताह बाद नेपोलियन ने ग्रेटे को फ्रास की अत्यन्त सम्मानित 
उपाधि लेजेन आफ आनसे प्रदान की। रूस का सम्राद्‌ अलिक्जेण्डर जब 
वेईमार आया तब गेटे की विद्वत्ता पर मग्ध होकर उसने भी आ्डर आफ 
सेण्ट एऐनी' से गेंटे को विभषित किया। 

१८१६ ई० में गेटे की पत्नी का देहान्त हुआ। गेटे की भावुकता का 
परिचय इसी से मिलता हे कि वह अपनी पत्नी की हण्या के समीप बेठा 
हुआ बिलखकर रो रहा था और कह रहा था--नहीं, ऐसा कदापि नहीं 
हो सकता कि तुम मुझे छोडकर चली जाओ। अन्तिम समय में जब 
उसने उसके मस्तक पर हाथ फेरा, उस ससय उसकी आँखें खुल गई थी, 
किन्तु वह बोल नहीं सकती थी। 

गेटे के पुत्र का विवाह हो चुका था। गेटे अपनी पुत्र-वधू को बहुत 
स्नेह करता था। वह गेटे को सदेव प्रसन्न रखने की चेष्टा करती। वह 
उसे उसकी ही कविताएँ गाकर सुनाती तथा पुस्तके पढकर उसका मनोरजन' 
करती। कुछ समय बाद गेटे का पौजत्र उत्पन्न हुआ। गेटे का पारिवारिक 
जीवन सुखी था। मित्रो और परिचितो से वह घिरा रहताथा। उसका घर 
साहित्यिको के लिए एक तीर्थ-स्थान बन गया था। उसने राजकीय कार्यो 
से अवकाश ग्रहण कर लिया था, लेकिन स्वय ग्रेण्ठ ड्यूक और डचेज 
सप्ताह में एक बार उससे मिलने आती थी। 

१८२४ से १८३० ई० तक का समय गेटे के लिए बहुत व्यस्त और दुखमय 
था। वह अपनी पुस्तको के नवीन सस्करणो के लिए व्यस्त था। उसकी पुस्तकों 
से उसे काफी धन प्राप्त हुआ था। उसके समस्त ग्रन्थों का चालीस भागों 


३ या, 

में नवीन संस्करण प्रकाशित होनेवाला था। गेटे की विपत्ति के बादल आकाश 
में छा गये थे । पहले उसकी प्रेयसी चारलोटी-बोन-स्टीन की मृत्यु हुई, फिर उसके 
अत्यन्त प्रिय ड्यूक काले आगस्ट का स्वरगंवास हुआ और उसके बाद उसका पूत्र 
भी अपने नव्वर शरीर को छोडकर चला गया। इन घटनाओ का प्रभाव कवि 
के ऊपर कंसा पडा होगा, इसका अनुमान सहृदय पाठक स्वय कर सकते हे । 

गेटे अपने जीवन से निराश हो चुका था, फिर भी उसके सम्मुख 
अपनी अधूरी रचनाओं को पूर्ण करने की अभिकाषा थी। उसको अपनी 
समस्त रचनाओ के प्रकाशन से जो कुछ लाभ होता उसका अधिकारी उसने 
अपने पुत्र को बना दिया था। उसे विश्वास था कि वह योग्यता से सब व्यवस्था 
कर लंगा; किन्तु अब उसके चले जाने पर गेठे को अपना इच्छापत्र लिखना 
पडा। उसने अपने जीवन के सभी पत्र-व्यवहारों का एक निश्चित क्रम बनाया। 

१८३१ ई० में गेटे ने फास्ट का दूसरा भाग समाप्त किया। इसे पूर्ण 
करने पर उसे हादिक प्रसन्नता थी। उसने अपने एक साहित्यिक सहयोगी 
से कहा--मेरी तरह एक अस्सी वर्ष की अवस्था वाले व्यक्ति को स्देव 


चलने के लिए तैयार रहना चाहिए और अपने जीवन के अपूर्ण कार्यों को 
पूर्ण कर अपने गृह को व्यवस्थित कर लेना आवश्यक हूँ। 


फास्ट के दूसरे भाग की श्टखला पहले भाग से नहीं मिल पाती। 
प्रथम दृश्य में एक बडा मंदान दिखाया जाता है। फास्ट एक ज्वर वाली 
नींद से उठता है और प्रतिज्ञा करता है--जीवन की श्रेष्ठतम निधि प्राप्त 
करने के लिए कोई भी प्रयत्न शेष नहीं छोड'गा। यही नाटक के द्वितीय 
भाग का पूर्ण आख्यान है। इस आदशंवादी प्रतिज्ञा के कारण शैतान के साथ 
जो शर्ते बदी गई है, वही खतरे मे पड जाती है। इस प्रतिज्ञा को देख- 
कर दौतान फास्ट के मार्ग में नाना प्रकार के विघ्न उपस्थित करता हैं। 
फास्ट अपने प्रयत्न से विमुख नहीं होता। शैतान का प्रभाव धीरे-धीरे 
क्षीण होने लगता है। शैतान को जब कभी अपने प्रयत्नों की सफलता की 
झलक दिखाई पडती है, तब वह समझता है कि अब फास्ट को भ्रस में 
डाल दूंगा, किन्तु अन्त मे यह एक भ्रम ही सिद्ध होता हे । 

फास्ट का हेलेन नाम की एक युवती से साक्षात्‌ होता हे । उसे वह एक 
अर््ध देवी राजकुमारी सी प्रतीत होती है। जहाँ फास्ट हेलेन के प्रेम- 
बन्धन में आता है, वहाँ नाटक का चरम उत्कर्ष माना जाता है। फास्ट के 
सामने उसका प्रतिहवन्द्ी मेफिस्टोफेलेस एक दुष्ट और झक्‍की ही ठहरता हें 
और अन्त में कुछ जशैतानी करता दिखाई पड़ जाता हैं। 


१४८ योरोपीय साहित्यकार 


फास्ट पहले की ही भॉति नाना प्रकार के कष्ट झेलता है, किन्तु 
हताश न होकर क्रमश आगे ही बढता जाता हे । मेफिस्टोफेलेस के 
सभी प्रयत्न निष्फल सिद्ध होते हे। अन्तिम भाग की रचना को गेटे ने 
अन्योक्ति-प्रधान कर दिया हँ। इस भाग में, आगे चलकर, नाटकत्व तिरो- 
हित हो जाता है, केवल रचना का स्वरूप ही नाटकीय रह जाता हे। 
उसमे काव्य की छटा ही सर्वत्र दिखाई पडती है। इसका अन्त दुखान्त न 
होकर सुखान्त ही होता है। रचना आध्यात्मिक रूप लेकर समाप्ति पर 
पहुँची हे। दाशनिक दृष्टि से इस अश का विशेष महत्त्व माना जाता हें। 

प्रकृति-प्रेम और कल्पनाप्रियता ने स्वाभाविक स्वच्छन्दता-वाद को जन्म 
दिया। प्रकृति की ओर उन्मुख होने की प्रेरणा पश्चिम में रूसो द्वारा 
प्राप्त हुईं। प्रसिद्ध जमेन कवि हर्डर गेटे का अन्तरग मित्र था। फ्रास की 
क्रान्ति ने समस्त पश्चिमी साहित्य में परिवर्तत उपस्थित कर दिया था। 
काव्य अथवा साहित्य-क्षेत्र मे मौलिकता की ओर लेखक अग्रसर हुए। 
गेंटे की कृतियों ने नेतृत्व किया। 

गेटे ने देनिक जीवन से प्रेरणा ली और अपना एक अलग पथ निकाला। 
उसने व्यक्तिवाद और राजनीतिक कपटाचार के बीच सघष्षं का बडा ही 
सुन्दर चित्रण किया हैं। उस युग में व्यक्ति विद्रोही हो उठा था। वह 
जीवन के मानों को बदल देने के लिए कटिबद्ध था। कवि साहित्य के 
विषय और स्वरूप में परिवर्तत छाकर विश्व को चमत्कृत कर देना चाहते 
थे। उन्होने सामाजिक और राजनीतिक व्यवस्थाओ को चुनौती दे दी थी। 
वे असाधारण को साधारण और अपराधी को वीर मानने छगे थे। यह 
भावना केवल कुछ ही वर्षों तक रही। 

गेटे ने अधिक अवस्था प्राप्त की थी, इसलिए वह शास्त्रीय और रोमे- 
ण्टिक दोनो यूगो का नेता माना जाता हेँ। जम॑ंन साहित्य में शिकूर का 
मृत्यकार क्लासिक यूग का भी अन्तकाल माना जाता हैँ। गेटठे के फास्ट 
का दूसरा भाग जब पूर्ण हुआ तब जम॑ंन साहित्य में स्वाभाविक स्वच्छन्दतावाद 
का साम्राज्य था। इसलिए फास्ट के अन्तिम भाग में स्वच्छन्दतावाद का 
ही स्वरूप दिखाई पडता हें। 

यह स्वच्छन्दतावाद धीरे-धीरे जर्मन साहित्य में प्रकृंतिवाद का रूप 
ग्रहण कर 'रहा था। गेटे की रचनाओ में प्रकृति की बडी ही मनोरम 


झॉँकी मिलती है। फास्ट के अन्तिम भाग मे प्रकृति का अपना एक विशिष्ट 
स्थान दिखाई पडता हे। 


गेटे १४९ 


गेटे एक महान्‌ नाटककार के रूप में प्रख्यात है, फिर भी वह प्रथम 
श्रेणी का गीतिकार था। विश्व के प्रथम कोटि के गीतिकारो में गेठे का 
स्थान गौरवपूर्ण हैं। 

जीवन के अन्तिम दिनो में गेंटे की यह धारणा हो गई थी कि अधिक 
आयू ही वियोग का कारण बनती हैं / वह कहता था---कन्र के लिए 
आगे बढो।” अपने साहित्यिक कार्यो को समाप्त कर लेने पर अपने शेष 
जीवन को वह ईव्वरीय उपहार समझता था। 

१८३२ ई० में स्वर्ग से गेटे की पुकार हुई। एक विजयी सैनिक की भाँति 
वह अपने पग आगे बढा रहा था। अचानक एक दिन उसकी गति 
शिथिल हो गई। अपनी रुग्णावस्था में पुत्रवध्‌ को अपने समीप बिठाकर 
वह प्रसन्नतापर्वक बाते करता रहा | उसका स्वर क्षीण होने लगा 
और अन्त मे वह मौन हो गया। इसके पर्चात्‌ उसने सकेतो से कार्य 
लिया। जब उसके हाथ भी शक्तिहीन हो गये तब वह सहसा उठकर 
स्वय आरामकुर्सी पर बैठ गया। वही उसने शान्ति-पूवंक अपने जीवन से 
बिदा ली। 

उसकी समाधि उसके प्रिय मित्र शिरूर की बगल में ही हैं और इसके 
सामने उसके परिश्रमी और विजयी जीवन के उदार साथी काले आगस्ट 
और उसकी पत्नी की कॉसे की चमकती हुई समाधियाँ हे । 

आज भी काल्पनिक और स्वप्नलोक में विचरण करनेवाले कलाकार 


जमेनी के उस अमर महाकवि की समाधि के सम्मुख नतमस्तक होकर 
सम्मान प्रकट करते हें। 


रन 





त्फाः 


(१७७१-१८३२ ई० ) 


तीन बरष की छोटी अवस्था में बालक स्काट अपने मकान में कविता 
पढता हुआ सुनाई पडता था। वह डेढ वर्ष का था तभी उस पर लकवा 
का आक्रमण हुआ और उसका दाहिना पैर सदैव के लिए शून्य हो गया। 


एक दिन' स्काट अपनी माता को एक कविता सुना रहा था। उसमे 
एक तूफान में जहाज के नष्ट होने का वर्णन था। उसी समय उसकी माँ 
की चचेरी बहिन मिलने आई। बालक ने सकुचित होकर कहा--यह 
कविता विषादमय है, में कुछ मनोरजक सुनाऊं ? 


महिला उससे कुछ बाते करना चाहती थी। उसने मिल्टन के सम्बन्ध 
मे कुछ प्रश्न किया। स्काट का उत्तर पाकर वह सन्तुष्ट हुई। उसे आइचय॑ 
था कि इतनी छोटी अवस्था में बारूक इतना प्रतिभावान हे। 


स्काट का पिता राज्य-कर्मचारी था और माता एक प्रोफंसर की कन्या 
थी। उसे एक उच्च कुल में जन्म लेने का सौभाग्य प्राप्त था। बचपन 
से ही वह पवन की भॉति चचल था। एक पादरी का कथन था कि जहाँ 
वह बालक हूँ वहाँ किसी को तोप के मुख से बोलना होगा। उसका 
तात्पयें यह था कि उसके सम्मुख किसी का बोलना असम्भव था। 

स्कूल के सहपाठी उसके लंँगडे होने के कारण व्यग्य किया करते, 
किन्तु वह इतना साहसी था कि लडकर उन्हें पराजित कर देता था। 


अन्त में वे मित्रता कर उसकी कहानियाँ सुनते थे। स्काट बाल्यकाल से ही 
कहानियाँ कहने में निपुण था। 


स्काट ५१५१ 

स्काट ने कालेज में कानून की शिक्षा ग्रहण की, लेकिन उस विषय मे 
उसकी रुचि नहीं थी। परीक्षा पास करने के बाद वह अपने पिता के 
दफ्तर में प्रतिलिपि करने के कार्य में नियुक्त हुआ। 

युवावस्था में वह कविताओं की रचना करने लगा। उसका पिता इसे 
व्यथें का कार्य समझता और कहता कि कविता करने से कोई लाभ की 
सम्भावना नही है, किन्तु स्काट कभी निराश नहीं हुआ। वह अपनी गति 
में निरन्तर बढता ही गया। उसका पिता वकारूत करता था, अतएव 
स्काट को प्राय अपने पिता के मृवक्किलो से बाकी पैसे वसूल करने 
के लिए हाईलैण्ड जाना पडता था। इस रूघू भ्रमण में उसे अनेक आकर्षक 
चरित्रो से परिचय प्राप्त हुआ। उसने अनेक हृदयग्राही कहानियाँ सुनी। 
वह स्वयं एक कुशल कहानी कहनेवाला था। अतएव उसने सावधानी से 
उनका अध्ययन किया। आगे चलकर उन्हीं कथाओं के आधार पर उसकी 
कविता और उपन्यासों की सुष्टि हुई। 

स्काट के सम्बन्ध में विवरण मिलता हैँ कि वह स्वभाव का सरल, 
हँंसमुख और मिलनसार था। उसके व्यवहार से सभी प्रसन्न रहते थे। 
उसने अभिमान तनिक भी नहीं था। 


३ 


१७९७ ई० में स्काट ने अपना विवाह एक फ्रेच स्त्री से किया। 
उसका पारिवारिक जीवन सुखी था। उसने आरम्भ में अनेक जन 
कविताओं का अनुवाद किया। आरम्भ में साहित्य द्वारा जीविका उपार्जित 
करने की उसकी अभिलाषा नहीं थी। उस समय तक वह अपने पिता के 
विचारों से सहमत था कि साहित्य-साधना से धन प्राप्त नहीं हो सकता हें। 
उसने वकालत करना आरम्भ किया। उसकी योग्यता के कारण ही उसे 
जिले के हाकिम का पद प्राप्त हुआ। इस पद पर उसे विशेष आय थी 
और समय भी कम देना पडता था। न्यायालय मे वकारूत करने की उसे 
स्वतन्त्रता भी थी। अवकाश के समय साहित्य उसके मनोरजन का एक 
साधन था। 

स्काट की प्रथम मौलिक कविता की पुस्कः दी ले आफ दी लास्ट 
मिनिस्ट्छ' प्रकाशित हुई। इसमे उसे पूर्ण सफलता मिली । इस आथिक 
लाभ के कारण उसे स्वय आइचर्य हुआ। अब, ३४ वर्ष की अवस्था में, उसे 
विश्वास हुआ कि कानून नहीं साहित्य ही उसके जीवन का अवलूम्ब हैं। 
उसके दूसरे काव्य ग्रल्थ मारमीअन' ने उसे ख्याति के मार्ग पर अग्नसर 
किया। जनता ने मुग्ध होकर उसकी वन्दना की। १८१० ई० में उसकी 

तीसरी काव्य-कृति दी लेडी आफ दी लेक' प्रकाशित हुई । उसकी बीस 
हजार प्रतियाँ तत्काल ही बिक गई। 

देखते-देखते उसकी काव्य-पुस्तकों के अनेक सस्करण हो गये। कवि 
को पर्याप्त धन प्राप्त हुआ। उसके जीवन का एक स्वप्न था कि किसी 
ग्रामीण स्थान पर वह अपने रहने योग्य गृह बनवाकर उसी में निवास करेगा। 
अब उसकी अभिलाषा पूर्ण हुई। एक जमीदारी खरीदकर वही वह निवास 
करने लगा। उसने एक विशाल भवन बनवाया। अतिथियो और मित्रो के लिए 
उसका द्वार सर्देव खुला रहता था। सामन्‍्त से लेकर साधारण कृषक तक 
उसके यहाँ आदर सत्कार प्राप्त करते थे। 

स्काट के सम्मूख अपनी सन्‍्तानो के भविष्य का भी प्रइन था। इस 
ममय तक उसके चार सन्ताने उत्पन्न हो चुकी थी। उसने अपने धन को 
एक मित्र के प्रेस में ऊगाया। इस प्रेस का वह हिस्सेदार बना। प्रतिवर्ष वह 
अपनी आय उसी में लगाता चला जाता, किस्‍्तु दुर्भाग्य से उस छापेखाने 
में घाटा' ही होता रहता। 

स्काट अपनी रचनाओ की सफलता में अभिमान का अनभव नहीं 
करता था। स्वय उसकी सनन्‍्तान उसकी कृतियो से अपरिचित थी। स्काट 
की पुत्री सोफिया तेरह वर्ष की हो चुकी थी। एक दिन स्काट के एक मित्र 
ने उससे पूछा--तुम्हे लेडी आफ दी लेक' की कविताएँ कैसी रुची? 
उसने उत्तर दिया कि पापा” ने आदेश दिया है कि युवावस्था में खराब 
कविता पढना सबसे अधिक हानिकारक हैँ। इसी लिए मेने उसे नही पढा। 
उस मित्र ने सोफिया का यह उत्तर स्काट को सुनाया, तब वह केवल 
मुस्कराया। स्काट कभी आलोचनाओ से विचलित नहीं होता था। 

१८०५ ई० में स्काट ने एक उपन्यास के कुछ परिच्छेद लिखने का 
प्रयत्त किया था, किन्तु लोगो को रुचिकर न होने के कारण वह वैसे ही 
पडा रहा। १८१३२ ई० में अकस्मात्‌ एक दिन उसकी पाडलिपि उसे मिली। 
उसने उसे समाप्त करने का निश्चय कर लिया। 

१८१४ ई० में उसके लिखें वेवरली” उपन्यास तीन भागो में प्रकाशित 
हुए। स्काट ने ऐतिहासिक रोमास को वास्तविक स्वरूप दिया । उसके 
पहले ही उपन्यास में उसके निर्मित चरित्र अपनी स्वाभाविक भाषा में 
बोलते दिखाई पडते हे। स्काट ने अपने आरम्भिक उपन्यासो मे अपना 
कल्पित नाम दिया। उसने अपना नाम देना उचित नहीं समझा, कारण वह 
जानता था कि वकालत की वृत्ति ग्रहण कर उपन्यास-लेखक बनने मे कोई 

महत्व नही हे। उसके रहस्यपूर्ण और घटनात्मक उपन्यास शञ्षीघ्रता से 
प्रचलित हुए। पाठक अत्यन्त उत्सुकता से स्काट की नवीन रचनाओ की 
प्रतीक्षा में रहते थे। जनता को कल्पित नाम के लेखक का वास्तविक 
नाम जानने में भ्रम नहीं हुआ। उसे लेखक का पता लग गया। 


स्काट ने केवल छः सप्ताह में गे मेनरिज्ञ'ं लिखा। इसके बाद कई 
उपन्यास प्रकाशित हुए। १८१८ ई० में दी हर्ट आफ मिडलोथियन!' 
उपन्यास प्रकाशित हुआ। यह स्काट के उपन्यासो में सर्वश्रेष्ठ माना जाता है । 

१८२६ ई० में लेखक को भयानक परिस्थितियों का सामना करना पडा। 
जिस प्रेस में वह हिस्सेदार था, उसका अन्त हो गया। उसके मित्र जेम्स 
बेलेन्टेनी की मूखंता से दिवाला घोषित करना पडा। सस्‍्काट भी उसमे 
सम्मिलित था, अतएव एक लाख तीस हज़ार पौड का ऋण उसके ऊपर 
था। उसके अनेक शुभचिन्तको ने सम्मति दी कि वह अपने को दिवालिया 
घोषित कर दे। कानून का पडित होने के कारण अपने अनेको मृवक्किलो को 
उसने इसी तरह का परामश दिया था, लेकिन वह स्वय इस अपमान को 
ग्रहण नहीं करना चाहता था। उसने कहा--में एक-एक पैसा सब का 
चुकता करूँगा । 

ढली अवस्था में विलक्षण शक्ति से स्काट ने उपन्यास प्रस्तुत करना 
आरम्भ किया। वह एक जीवित मशीन बन गया। अपना सम्पूर्ण ऋण 
चुकाने के लिए वह निरन्तर परिश्रम करता रहा। ढाई वर्षो में उसने 
पॉच उपन्यासों की रचना की। 

लोकहार्ट स्काट का जामाता था। उसने स्काट का जो जीवनचरित्र 
लिखा है, बासवेल के बाद उसका दूसरा स्थान अग्रेजी जीवन साहित्य 
में माना जाता है। उसमे उसने स्काट के लिखने का एक स्थान पर 
वर्णन किया हुं। 

लोकहार्ट एक दिन अपने एक मित्र से मिलने गया था। उसका मकान 
स्काट के गृह के सामने ही था। जब लछोकहार्ट ने अपने मित्र के कमरे में 
प्रवेश किया तो उसने देखा कि खिडकी के समीप वह उदासीन होकर बंठा हैं। 

लोकहार्ट ने पूछा--क्या तुम अस्वस्थ हो ? 

अपने स्थान से उठकर वह लोकहार्ट के समीप बेठ गया और कहने 
लगा--मेरी दृष्टि के सामने एक शैतान की आकृति दिखाई पडती हे, वह 
एक के बाद दूसरा पृष्ठ लिखता ही जाता है। उसकी गति कभी शिथिल 
नही होती। मोमबत्ती समाप्त होती है और दूसरी फिर जलाई जाती हें। 

१० 

भगवान्‌ जाने कब उसका कायें समाप्त होगा, क्योकि रात्रि में नियमित 
रूप से वह लिखता ही रहता है, सम्भवत कोई शैतान क्लकं हूँ। 

वह शैतान कलक नहीं वाल्टर स्काट था जो अपने ऋण से मुक्त 
होने के लिए कठिन परिश्रम कर रहा था। इसका परिणाम यह हुआ कि 
वह रुग्ण हो गया। उसका कथन था कि वीरो का कार्य यही हैँ कि दु खद 
यत्रणा में भी अपना कार्य करते रहे। रुग्णावस्था में वह शय्या पर पडा 
हुआ बोलकर लिखाता जाता था। पीडा से व्यथित होकर उसके दाँत 
चमक उठते थे। कष्ट से मुक्त होते ही फिर वह कार्य करने छगता। 
इस तरह वह अपने ऋण' का तीन भाग समाप्त कर चुका था। 

जीवन के उलझे दिनो मे उसकी पत्नी भी उसका साथ छोडकर चले 
बसी । पत्नी का देहान्त होने पर जीवन उसे एकाकी भ्रतीत होने लगा, 
किन्तु वह अपन कार्य से कभी विमुख नहीं हुआ। वह उपन्यास, कविताएँ 
और जीवन-चरित्र आदि लिखता गया। दिन पर दिन उसका दारीर क्षीण 
हो रहा था। मित्रो ने उसे समुद्र-यात्रा के लिए भेजा। जहाज पर भी उसने 
अपने दो नवीन उपन्यास लिखने आरम्भ किये। मृत्यु के पहले मुझे कुछ 
करते रहना चाहिए--यही उसका वाक्य था। 

एक दिन उसे समाचार मिला कि जम॑ंनी के महाकवि गेटे का स्वर्गंवास 
हो गया। उसने जहाज के कप्तान से कहा--देखो गेटे की मृत्यु उसके जन्म- 
स्थान पर ही हुई, मुझे भी मेरी जन्म-भूमि पर पहुँचा दो। 

घर पहुँचने पर उसे चलने का सामर्थ्य नही था। वह कुर्सी पर बैठा 
दिया गया। उसने अपनी लेखनी मॉगी। उसकी पुत्री ने जब लेखनी दी, 
उस समय उसकी उँगलियाँ लेखनी पकड नहीं सकी । 

वह हदाय्या पर दो मास तक पडा रहा और अन्त में स्देव के लिए 
उसकी आंखें बन्द हो गई । अनन्त शान्ति से उसने मृत्यु का आलिगन 
किया। उसकी मृत्यु के पश्चात्‌ उसकी पुस्तकको की आय से उसके ऋण 
का एक-एक पेसा चुकता किया गया। 


(१७८८-१८२४ ) 

अग्रेजी का प्रसिद्ध कवि बायरन अपनी विलक्षण प्रेम-कहानियों के लिए 
विख्यात हँ। वह योरोपीय साहित्य में स्वच्छन्दतावाद का जन्मदाता माना 
जाता है। रोमैण्टिक योरोप के अन्य देशो के लेखको पर भी उसका प्रभाव 
पडा और वे लोग उसके अनूयायी बने थे। फ्रास का समूचा रोमेण्टिक 
सम्प्रदाय बायरन से प्रभावित था। इसके अतिरिक्त रूस मे पुश्किक और छर- 
मोनटोफ, जमंनी में हेनी, स्पेन में इसप्रोनथेडा और इटाली में लिओपार्डी 
आदि बायरन को अपना पथ-प्रद्शक मानते थे। 

बायरन का पिता दुष्ट मनोवृत्ति का व्यक्ति था। वह ऋण लेने में 
बडा कुशल था। वह स्त्रियों को धोखा देकर उनकी सम्पत्ति नष्ट कर 
डालता था। अपनी प्रथम पत्नी का सब धन उडा देने पर वह उसके 
साथ दुव्यंबहार करता रहा। उससे उसे आगास्टा नाम की एक कन्या 
उत्पन्न हुई थी। इसके पद्चात्‌ केथराईन गोडेन से उसने अपना विवाह 
किया। इसका सर्वनाश करके वह चल बसा। बायरन इसी स्त्री से उत्पन्न 
हुआ था। पति की नीचता और दुब्यंवहारों का दुष्परिणाम यह हुआ कि 
वह अपने पुत्र से भी घृणा करने लगी। 

बायरन जब तीन वर्ष का था तब उसके पिता का देहान्त हुआ। 
मूर्च्छ का रोग, अर्थाभाव और पति का दुराचार इन सभी बातो ने बायरन 
की माँ का मस्तिष्क बिगाड दिया था। वह क्रोध मे उत्तेजित होकर बायरन 
को खूब पीठती और जोरो से चिल्लाती थी। उसने अपने पुत्र की ओर 
तनिक भी ध्यान नहीं दिया। उसकी उदासीनता के कारण बायरन का 
छोटी अवस्था में चरण स्थल हो गया, जिसके कारण वयस्क होने पर उसे 
समाज के सम्मूख लज्जित होनां पडता था। बायरन का बचपन ढु खमय 
व्यतीत हुआ। 

बायरन की अवस्था जब दस वर्ष की हुई तब उसके चचेरे पितामह 
का देहान्त हुआ। वह छार्ड था। वह जीवन भर अपने महल मे निर्वासित- 
जीवन व्यतीत करता रहा। उसने एक बार एक व्यक्ति की हत्या कर दी 
थी, इसके दण्ड में उसे मृत्युदण्ड न मिलकर आजन्म अपने महल से 

बाहर न निकलने की आज्ञा हुई थी। वह बहुत नीच मनोवृत्ति का व्यक्ति 
था। उसने अपनी अधिकाश सम्पत्ति बेच दी थी। वह विक्षिप्त था। 
सौभाग्य से बायरन उसका उत्तराधिकारी हुआ। 

ला की उपाधि और निवास के लिए एक विशारकू महलरू बायरन को 
प्राप्त हुआ। उस समय वह स्कूल में पढता था। उसकी शिक्षा पर विशेष 
ध्यान दिया गया और बाद में बायरन केम्ब्रिज कालेज में शिक्षा ग्रहण करने 
लगा। राजनीति में उसने विशेष ध्यान दिया और उसका विचार था कि 
हाउस आफ लछा्ड्स” में वह एक कुशल वक्ता और लिबरल नेता बनेगा। 

बायरन के बाल्यकालः की' कविताओं का एक सग्रह आवर्स आफ 
आइडिलर्नेस' प्रकाशित हुआ। उसकी बडी कट आलोचना हुई। खिन्न 
होकर बायरन ने व्यग्यात्मक कविताओ की पुस्तक प्रकाशित की। जनता 
इस पुस्तक से अकर्षित हुई। इसके बाद वह स्पेन, ग्रीस और एशिया 
माइनर का भ्रमण करने के लिए निकला। दो वर्षो के बाद वह फिर अपने 
महल में एऐश्व्यं का जीवन व्यतीत करने लगा। 

जनता को म्‌ग्ध कर देनेवाली बायरन की कृति चाइल्ड हेराल्ड' 
१८१२ ई० में प्रकाशित हुईं। इसे उसने सात वर्षो के परिश्रम से प्रस्तुत 
किया था। अपने भ्रमण और व्यक्तिगत अनुभव के आधार पर काव्य में 
उसने एक अद्धं आत्मकहानी के रूप में ही इसकी रचना की थी। केवल दो 
मास के भीतर इस पुस्तक के सात ससस्‍्करण प्रकाशित हुए। बायरन ने 
स्वयं कहा था कि एक दिन प्रात कार निद्रा से उठने पर मेने देखा कि में 
विख्यात हो गया हूँ । सचम्‌ूच समाज का प्रत्येक व्यक्ति बायरन के नाम से 
परिचित हो गया था। 

बायरन एक सुन्दर पुरुष था। अपनी प्रतिभा और एंद्वर्य के कारण 
समाज मे उसका आदर था। सभ्य और उच्च कोदि के समुदाय में वह 
प्राय आमत्रित होता। उसे जीवन के विभिन्न स्वरूपो का अध्ययन करन 
का पर्याप्त अवसर मिला था। बचपन से जीवन के प्रति जो उदासीनता 
उसके हृदय में व्याप्त थी, उसी ने उसमे, समाज और मानव के आड्म्बर 
और, नियमों के प्रति विद्रोह की भावना उत्पन्न की। 

बायरन क्रान्ति का उपासक था। उसने रूसो के सिद्धान्तो का अब- 
लूम्बन किया । उसे विश्वास था कि समाज ही मानव की दुर्गति का मूल 
कारण हैं। उसका कवि-हृदय पवन की भाँति स्वच्छन्द था। उसकी अस्थिर 
भावुकता ने अगणित अपवादों को जन्म दिया। सभ्य और शिक्षित लोग 

अपने अपराधो पर आवरण डाले रहते हे, किन्तु बायरन अपनी सभी भावनाओं 
का चित्रण अपनी कविताओं में करता था। यही उसकी विशेषता थी। 

१८१५ ई० में बायरन ने इसाबेला मिलबेक नाम की एक धती 
महिला से विवाह किया। इस विवाह के बन्धन में मूल लक्ष्य एकमात्र धन 
ही था। कारण दोनो की प्रकृति एक दूसरे से भिन्न थी और आपस मे 
सदेव अनबन रहती थी। इसाबला को बायरन की कविताएँ रुचिकर नहीं 
प्रतीत होती थी। इसके अतिरिक्त अन्य स्त्रियों के प्रति उसका सम्बन्ध भी 
प्रधान कारण था। एक वर्ष में ही एक कन्या उत्पन्न हुईं। इसके बाद बायरन 
की पत्नी सदैव के लिए उसका साथ छोडकर अपने पिता के घर चली गई। 
इस सम्बन्ध से बायरन को लाभ यही हुआ कि पत्नी की वाषिक आय में 
उसे आधा हिस्सा मिलता था। 

मित्र, समाज और समाचारपत्रों में बायरन के चरित्र पर आश्षेप 
होने लगा। जिस तरह प्रसिद्धि उसे प्राप्त हुई थी, उसी भाँति उसकी अप- 
कीति भी सर्वत्र फैल गई। लन्दन नगर मे उसका रहना कठिन हो गया। 
अन्त में सदेव के लिए हरून्दन छोडने का विचार कर वह स्विजरलंड 
गया। वहाँ कवि शेली से उसकी भेंट हुईं। दोनों में घनिष्ठ मित्रता हुई। 
वे दोनो एक दूसरे को प्रसन्नतापूवंक अपनी रचनाएँ सुनाते। बड़े चेन से 
दिन कटने लगे। बायरन ने शेली के गृह के समीप ही एक सुन्दर बंगला 
खरीद लिया था। उन दिनो गेटे के फास्ट से प्रभावित होकर उसने मैन- 
फ्रेड' काव्य-नाटक की रचना को। 

बायरन ने अपना महल विक्रय कर दिया | इससे उसे पर्याप्त धन श्राप्त 
हुआ। इसके अतिरिक्त उसे अपनी पुस्तकों की रायल्टी का सात हजार पौण्ड 
प्राप्त हुआ और पत्नी की आय का आधा भाग तो वह श्राप्त कर ही चुका था। 
उसने अपना सब ऋण चुका दिया था। इसके बाद भी उसके पास बहुत धन 
था। धन का मद भी उसके मस्तिष्क को स्थिर रखने में बाधक सिद्ध हुआ। 

वह अपनी क्षणिक बुद्धि के कारण एक स्थान पर अधिक समय नहीं 
व्यतीत कर सकता था। वहाँ से वह वेनिस गया । वेनिस में विलासिता की 
चरम सीमा पर पहुँचकर वह अपनी वासनाओ के साथ नृत्य कर रहा था। 
वह इठाली के एक नगर से दूसरे नगर में जाता रहा। उसे कही शान्ति 
नहीं मिलती थी। उस समय उसुने चाइल्ड हेराल्ड' के आगे का अश, 
डोन जुआन', केन! आदि अपनी अमर कंतियों कौ रचना की थी। 

अचानक नाव-दुर्घटना में शेली की मृत्यु का समाचार मिला। बायरन 

के ऊपर इसका विशेष प्रभाव पडा। वासनाओ की प्रतिक्रिया ने उसे 
सचेत किया। वीरता का गान करनेवाले कवि-हृदय ने जीवन को सार्थक 
करने की अभिलाषा में थूनानियो के स्वतन्त्रता-युद्ध में भाग लिया। 


बायरन ने धन एकत्र कर दो मस्तूल का एक अग्रेजी जहाज खरीदा और 
अपने दल के साथ जिनेवा से ग्रीस के लिए प्रस्थान किया । वहाँ पहुँचने 
पर उसने देखा कि यूनानियो का सगठन व्यवस्थित रूप में नहीं था। 
वह लेपानटो में तुर्कों के विरुद्ध लडनेवाली सेना का प्रधान सेनापति 
बनाया गया। 

परिश्रम और खराब मौसिम के प्रभाव के कारण बायरन के ऊपर 
ज्वर का आक्रमण हुआ। उससे वह मृकक्‍त नहीं हो सका और, ३६ वर्ष 
की अवस्था मे, उसके जीवन का अन्त हो गया। वहाँ पर सम्मान से 
उसका शव-सस्कार हुआ। 


बायरन की मानसिक वेदनाओ का परिचय उसकी कविताओ में मिलता 
है। जीवन के पिछले समय वह अपने जीवन से हताश हो गया था। 
उसकी एक कविता की चार पक्तियो का भावार्थ हें--मेरे दिन पीली 
पत्तियों में हे, प्रेम के पुष्प और फल सब नष्ट हो चुके हे । परचात्ताप, घाव 
और व्यथा ही एकमात्र मेरी हे। 

बायरन की कविताएँ सरल हे। उसमे प्रकृति के अकन की अपूर्व 
योग्यता थी। मृत्यु के बाद बायरन की रचनाओ का निरत्तर प्रचार हुआ। 
उसके सम्बन्ध में सेकडो पुस्तके प्रकाशित हुई। उसकी कृतियाँ और उसका 
चरित्र आज तक साहित्यिको' के अनूसधान का विषय है। अपने विलासी- 


जीवन से हटकर उसने सहसा वीरता के कृत्यो से ससार को चकित कर 
दिया था। 





बात मजाक 


(१७९९-१८५० ई० ) 





अग्रेजी के प्रसिद्ध उपन्यासकार हेनरी जेम्स का कहना था कि बाल- 
जाक हम सब' उपन्यासकारों का पिता है। 

इसमे सन्देह नहीं कि विश्व के उपन्यासकारों में बालजाक एक सम्राट की 
भाँति दिखाई पडता हे। 

बालजाक ने आरम्भ में कानून का अध्ययन किया था, लेकिन उसकी 
रुचि उस ओर नहीं थी। उसने पहले ही से यह उच्चाकाक्षा बना ली थी 
कि वह पेरिस को अपनी साहित्यिक प्रतिभा से जीत लेगा। उसने अपने 
पिता से एक प्रस्ताव किया जो अन्त में स्वीकृत हो गया। उसके पिता 
ने स्वीकार कर लिया कि जब तक वह अपनी प्रतिभा की परीक्षा करेगा, 
तब' तक वह उसकी आधथिक सहायता करेगा। यदि वह अपनी साहित्यिक 
आय से जीवन यापन कर सके तो वह इस क्षेत्र मे आगे बढ़ सकता है 
अन्यथा उसे कानून का पेशा ग्रहण करना पडेंगा। 

२१ वर्ष की अवस्था में पेरिस की एक तग कोठरी में वह किसी प्रकार 
अपना जीवन व्यतीत कर रहा था। उसकी आरम्भिक रचनाओ को सफ- 
लता नहीं मिली। उस समय उसने अनेक उपन्यास लिख डाले थे, किन्तु 
उनसे विशेष आय नहीं हुई। उसका कमरा सर्द और असुन्दर था। सामान 
बहुत कम थे। फिर भी चादर में लिपटा हुआ वह रात-दिन काम करता 
रहा। उसका भोजन अत्यन्त साधारण था। कभी-कभी वह केवल काफी 
पीकर ही रह जाता और भोजन करने बेठता तो इतना खा जाता कि 
अजीर्ण हो जाय। 

बालजाक की एकमात्र अभिलाषा थी कि उसे ख्याति और प्रेम प्राप्त 
हो। वह इतना परिश्रमी था कि १८२१ से १८२४ ई० तक उसने ३१ 
पुस्तकों की रचना की थी। उसने देखा कि पुस्तके लिखकर वह विशेष 
धन नही प्राप्त कर सकेगा, अतएवं उसने पुस्तको के प्रकाशन का व्यवसाय 
आरम्भ किया। उसमे उसे हानि उठानी पडी। इसके बाद वह मुद्रक और 
टाइप-फाउण्डर बनकर अपना व्यवसाय चलाने लूगा। इसमें भी हानि 
हुई। व्यवसाय के लिए जो कुछ कर्ज लिया था उसे बालजाक चुका नही 
सका और अन्त में, एक दिवालिये की भाँति, सबके सम्मुख अपराधी समझा 
गया। उस समय उसकी अवस्था २९ वर्ष की थी और उसे चार हजार 
पौड कर्ज चुकाना था। 

कुछ वर्षों के बाद बालजाक को सफलता मिलने रगी। वह १५ से 
१८ घटो दिन-रात में काम करता था। इस तरह वह सदेव धन उपाजित 
करने में व्यस्त था। वह अपूर्वे धनराशि की कल्पना में सदा लीन रहता था। 

१८३० ई० से विलासिता और ऐश्वर्यं की ओर उसकी प्रवृत्ति का 
प्रसार हुआ। इस समय उसका जीवन कम दुखमय था। वह कर्ज लेने 
में अभ्यस्त हो गया था और ज्यो-ज्यो कर्ज बढता, उसी भाँति उसका 
परिश्रम भी बढता जाता था। 

१८३३ ई० में एक बडी आकर्षक घटना बालजाक के जीवन में हुई। 
पोलेण्ड की एक महिला मेडम-हन्सका ने उसकी 'रचना की प्रशसा में एक 
पत्र लिखा। इस पत्र को पढते ही बालजाक के हृदय में प्रेम की लहरे 
उठने लगी और उसने बडी भावुकता से उसका उत्तर दिया। इस तरह 
पत्र-व्यवहार द्वारा प्रेम का उज्ज्वल रूप दिखाई पडने ऊरगा। मैडम-हन्सका 
विवाहित स्त्री थी और उसका पति धनी काउण्ट था। केवल पत्र द्वारा ही 
दोनो अपनी भावनाओं को व्यक्त करते रहे। वर्षो के बाद जिनंवा में दोनो 
की भेट हुई। अनेक वर्षो के बाद हन्सका के पति की मृत्यु हुईं। बालजाक ने 
हन्सका से विवाह का प्रस्ताव किया और १७ वर्ष बाद उसकी अभिलाषा पूर्ण हुई। 

बालजाक की यह प्रेम-कहानी बडी विस्तृत हें। उसकी रचनाओ में 
उसके जीवन के इस रोमास की छाप स्पष्ट अकित हुई है। दोनों के पत्र- 
व्यवहार को देखने से भली भॉति विदित होता हैँ कि इस प्रेम-सम्बन्ध 
के कारण बालजाक के जीवन का स्तर निरन्तर विकसित होता गया और 
धन की लालसा एवं एंइवर्य के मार्ग पर वह सदेव आगे बढता गया। 

बालजाक ने देखा कि परिश्रम करते-करते जीवन ही समाप्त हो 

जायगा और फिर भी अभिलाषा पूर्ण नहीं होगी। अतएव वह साडिनिया 
की चॉदी की खान खुदवाने के प्रयोग में वहाँ गया, लेकिन उसने अपने 
डून विचारों को एक इटालियन व्यवसायी के सम्मुख प्रकट कर दिया 
था और उसने इससे विशष लाभ उठाया। बालजाक अन्त में निराश हुआ । 

इसके पश्चात्‌ उसने पेरिस से पाँच मील दूर कुछ जमीन खरीदी 
और वहाँ वह फलो का एक बडा बगीचा लगाना चाहता था। अरेबियन 
नाइट्स के हीरो की भाँति बालजाक भी कल्पना-लोक में विचरण करने 
लगा। उस जमीन में पेड छंगेगे, फल होगा, पेरिस में बिकेगा और इस 
तरह १६ हजार पौड प्रतिवर्ष उसे आय होगी। 

अपनी प्रेमिका हन्सका को एक पत्र में उसने लिखा था कि असफल- 
ताओ से युद्ध करते हुए अब फिर आशा का सचार हुआ है। इस भमि के 
द्वारा मेरी अभिलाषाएँ पूर्ण होगी और समस्त जीवन में सुख से यहाँ 
व्यतीत करूँगा। इसकी आय इतनी होगी कि बडी सरलता से में अपने 
ऋण से भी मुक्त हो जाऊंगा। 

१४ मार्च १८५० में बालजाक का विवाह हन्सका के साथ हुआ। 
काउण्टेस ईव अब मेडम-डी-बालजाक हो गई। बालजाक की हार्दिक 
कामना सफल हुई। लेकिन उसका अन्त कितना कारुणिक हैं। इतने बडे 
उपन्यासकार का अन्तिम जीवन ही' एक हृदय-विदारक उपन्यास की भाँति 
दिखाई पडता हे। 

विवाह के पूर्व बालजाक ने एक बडा सुन्दर भवन बनवाया था। 
उसमे सभी वस्तुएँ प्रथम श्रेणी की रखी गई थी। कहते हे कि राजाओं की 
भाँति उसका भवन अत्यन्त सुन्दर सामग्रियों से सुसज्जित था। बालूजाक 
की कामना थी कि अपनी पत्नी के साथ वह आनन्द से दिन व्यतीत 
करेगा। लेकिन विधाता का विधान विचित्र होता हँ। बालजाक का 
स्वास्थ्य जीर्णं अवस्था मे था। उसकी पत्नी भी गठिया के रोग से ग्रस्त थी। 
जीवन की. प्रसन्चता का वसन्‍्त आपत्ति और ज्कट का आलिगन करता 
हुआ बालजाक का भाग्य बना हुआ था। वह एक मरणासन्न पुरुष की 
भाँति जीवित था। 

बालजाक प्रजातान्त्रिक और पूंजीवादी औद्योगिक समाज का प्रथम 
प्रशसक था। उसकी मुख्य भावना धन के एकत्रीकरण से सम्बद्ध हे। 
उन्नीसवी शताब्दी के उपन्यासकारों मे केबल बालजाक और स्टेन्ठाऊू ने ही 
धन से घृणा नहीं प्रकट की हैं। बालजाक को विश्वास था कि सम्पत्ति, 


। हीं 

सुखी जीवत और उपभोग्य वस्तुओ का सुखोपभोग शाल्तिपूर्ण व्यापार 
“रा ही सम्भव है। वह समझता था कि व्यक्ति को अपनी प्रतिभा से 
अपने मानसिक और शारीरिक सुख का सम्पादन करना चाहिए। इसके 
लए उसे अपने पास-पडोस के लोगो की आवश्यकताओं को पूरा करना 
चाहिए, यह नहीं कि दूसरों की उत्पादित वस्तुओ को लटे-खसोटे। 


बालजाक ने अपने जीवन में देखा कि दृषित प्रवृत्ति के कारण उनके 
अधीन लोग विपन्नावस्था में रहेगे। उसने यह भी देखा कि धन के बल 
से लोग राजनीतिक शक्ति अपनाने जा रहे हे। उसने देखा कि सम्पत्ति 
के आधार पर नये-नये वर्ग और श्रेणियाँ उत्पन्न होने जा रही हे। लेकिन 
यह सब कुछ होते हुए भी वह दूसरे मध्यमवर्गीय लेखकों की भाँति घन 
से घृणा नहीं दिखाता था। वास्तव में लेखक के रूप में वह धन एकत्र 
करना चाहता था। ख्याति से अधिक उसका लक्ष्य धन ही था। पर वह 
सफल नही हुआ । वह जन्म भर ऋण चुकाने में व्यग्न रहा और अन्त में 
जब कुछ धन एकत्र कर सका तब उसकी मृत्यु हो गई। 

बालजाक ने अपने समय के समाज का पूरा चित्र उपरिथत किया। 
उन्नीसवी शताब्दी के पेरिस के जीवन के लिए इतिहास के विद्यार्थी इतिहास 
से अधिक बालजाक के उपन्यासों से जानकारी प्राप्त कर सकते हे। 

१८४२ ई० में बालजाक का 'ला कोमेजी हमेन लिखने का विचार 
हुआ जो उसकी प्रमुख कृति है। इस रचना का उद्देश्य लेखक के डब्दों में 
भनृष्य के हृदय की सभी भावनाओं को जानना और सामाजिक इतिहास 
के सभी अज्भो का अध्ययन करना था, अर्थात्‌ उसके समय के जीवन का 
विस्तृत अध्ययन ही उसका लक्ष्य था। 

बालजाक की उक्त रचना को भिन्न-भिन्न भागों मे विभाजित किया 
गया है। उदाहरणाथ्थ, व्यक्तिगत जीवन, प्रादेशिक जीवन, नगर का जीवन, 
राजनीतिक और सैनिक जीवन, दाशनिक और विदलेषणात्मक अध्ययन 
इत्यादि । लेखक की योजना के अनुसार यह रचना १३३ भागो में प्रकाशित 
होनेवाली थी, पर इसके बहुत से भाग अलिखित ही रह गये। किसी भी 
उपन्यासकार ने इतनी बडी योजना नही बनायी, न किसी ने इतना लिखा ही॥ 

बालजाक की रचनाओं मे स्त्री-जाति को प्रमुखता दी गई है। उसने 
यथाथंवाद को जन्म दिया। वह सत्य के अतिरिक्त और किसी बात की 
चिन्ता नहीं करता था। वह जीवन के अच्छे और आकर्षक पक्ष की अपेक्षा 
ब्रे और घृणित पक्ष को सामने रखने में अधिक सफलता प्राप्त करता था। 

बालजाक, विक्टर ह्यगो से अत्यधिक प्रभावित था, लेकिन रोमैण्टिक 
धारा के उपन्यासकारों को वह हवा में उडनेवाले घडसवार कहा करता 
था। आलोचको का कथन हे कि वह स्वय अपने को रोमंण्टिक प्रभाव से 
बचा नहीं सकता था और बार-बार उसमे फेस जाया करता था। 

बालजाक को लिखते के अतिरिक्त कभी अवकाश नहीं मिलता था। 
एक बार एक धनी व्यक्ति लार्ड हटंफोड ने बालजाक से मिलने के लिए 
समय निर्धारित किया, पर हटेफो् को बताया गया कि वह अपने घर से 
इस समय नहीं निकक सकता क्योकि ऋण न चुका सकने के कारण 
पुलिस उसको गिरफ्तार करने के लिए तेयार है। इस पर हटंफोड ने 
पूछा--उसे कितना ऋण चुकाना हें? उत्तर मिला--चालीस या पचास 
हजार फ्रेक। 

हर्टफोर्ड ने कहा--वह यहाँ आ जाय, में उसका ऋण चुका दूँगा। 

बालजाक को ये सब बाते ज्ञात हुईं, लेकिन फिर भी वह उससे 
मिलने नहीं गया। 

जिस वर्ष बालजाक का विवाह हुआ, उसी वर्ष उसकी जीवन-कहानी 
भी समाप्त हुईं। उसके मरने के बाद उसके ऋण की एक-एक पाई चुकता 
कर दी गई थी। उसकी पत्नी उसकी मृत्यु के बाद ३२ वर्ष तक जीवित थी । 

२० वर्ष निरन्तर लिखने के बाद उसने पचासी उपन्यास समाप्त 
किये। उसने दो हजार चरित्रो का निर्माण किया। उसकी जीवन-कहानी 
ही अतृप्त मानव की उज्ज्वल आकाक्षाओ का रहस्यमय इतिहास है। 





(१७९९--१८३७ ई० ) 


रूसी-साहित्य को नव-जीवन देने का सबसे अधिक श्रेय पुश्किन को 
है। रूसी लेखक आज तक उसी के पदचिह्नलो पर चले आ रहे हें। रूस 
के नवीन यथार्थवादी साहित्य का इतिहास ही प्रुश्किक से आरम्भ होता है । 

उस समय शास्त्रीय साहित्य के नियमो का पालन होता था। रूसी 
भाषा का स्वरूप अपने शिशुकार में था। पुश्किन ने अपनी रचनाओं 
द्वारा रूसी-साहित्य में युगान्तर उपस्थित किया। 

योरोप के सभी देशो के साहित्य मे जीवन के स्वाभाविक स्वच्छन्दता- 
वाद को महत्त्व दिया जा रहा था। इलेण्ड मे बायरन, जमंनी में गेंट 
और फ्रास में फ्लोबेयर ने साहित्य को शास्त्रीय नियमों के बन्धनों से मुक्त 
किया था। पुश्किन के ऊपर बायरन का प्रभाव पडा था। 

पुश्किन की कविताएँ जब प्रकाशित हुई तब' साहित्य में उसका जोरों 
से विरोध होने छूंगा, किन्तु कवि ने सर्वसाधारण में बोली जानेवाली सरल 
भाषा को सुन्दर आवरण मे प्रस्तुत किया, अतएवं वह जनता में प्रचलित हो गया | 

पुरिकन का जन्म मास्को के एक सभ्य कुल में हुआ था। उसका पिता 
धनी था। पेसेवालों की दुनिया में उसका आदर था। ऐश्वर्य से परिपूर्ण 
उसका जीवन व्यतीत हुआ। उस यूग के प्रायः सभी प्रतिष्ठित साहित्यिको 
का उसके यहाँ सत्कार होता था। 

पुशिकन का चाचा भी कवि था और उसने हास्यरस की कविताएँ 
लिखकर ख्याति प्राप्त की थी। इसमे सन्देह नहीं कि पुशिकन-परिवार का 
साहित्यिक वातावरण भी बालक पुश्किन को उस ओर आकर्षित करने में 
सहायक हुआ। पुशिकन आठ वर्ष की अवस्था में कविता करने छूगा था। 

बाल्यकाल में पुशिकन को अपनी दादी और एक दाई द्वारा रूसी भाषा का 
ज्ञान प्राप्त हुआ था। शरत्‌ काल की विस्तृत रात्रि में लोक-गीत और कहा- 
नियाँ उनसे सुनकर उसकी प्रतिभा प्रखर हुई थी। अपने इसी ज्ञान के बल 
पर आगे कर पुश्किन ने अपनी कृतियों को रूसी स्वरूप प्रदान किया था। 
स्कूल छोडने के पहले ही वह एक सफल कवि माना जाता था। 

कालेज छोडने के बाद पुरिकन का जीवन कुछ समय तक सभ्य समाज 
के ससगग में अव्यवस्थित व्यतीत हुआ। उसके उम्र स्वभाव के कारण 
प्राय मित्रों से उसकी अनबन हो जाया करती थी। यही कारण था कि 
कभी-कभी वह अपने साहित्यिक और क्रान्तिकारी विचारो के मित्रो से 
अलग होकर धनी, आलसी और विलासी यूबकों की मडली में अपने को 
खो बेठता था। इससे भी लेखक को छाभ ही हुआ, क्योकि उसने अपनी 
रचना इवगिन आनजिन' में ऐसे पात्रो का सजीव चित्रण उपस्थित किया हैँ । 

१८१४ ई० में पुश्किन की कविताएँ मासिक पत्रिका में प्रकाशित होने 
लगी थी। उसने परियो की कहानी के रूप में अपनी प्रथम कृति 
रूसनल और लडमिला” कविता मे प्रस्तुत की। प्रकाशित होते ही 
उसका प्रचार बढने रूगा। कवि जनप्रिय हुआ । 

पुश्किन की श्रेष्ठ रचना इवगिन ओनजिन' पद्य मे एक उपन्यास है। 
यह सत्य है कि बायरन के चाईल्ड हेराल्ड' से उसे अपनी पुस्तक की 
आकृति बनाने में सहायता मिली थी, किन्तु उसकी यह रचला पूर्ण रूप 
से रूसी थी। उसमें रूसी जीवन का अत्यन्त मार्भिक वर्णन हुआ है। पुश्कित 
ने राजधानी से लेकर रईसो की छोटी जमीदारी तक के जीवन का वास्त- 
विक चित्रण करने में अपूर्व सफलता प्राप्त की थी। 

सासारिक जीवन में प्रविष्ट होने पर समाज के भिन्न-भिन्न अड्भो का 
अध्ययन करने का पुश्किन को अवसर मिला । जार निकोलस प्रथम का शासनकाल 
था। पूंजीवादी अपनी विलासिता में लीन थे। दूसरी ओर बन्धक-दासो के साथ 
वे अत्याचार कर रहे थे। शासन के प्रति विद्रोह की ज्वाला धधकती, 
लेकिन वह तत्कारू ही बुझा दी जाती और अनेक देशभक्‍त वीर बलिदान 
हो जाते थे। पुश्किन ने स्वयं अपनी आँखों-से सब कुछ देखा था। 

ओनजिन उस युग के युवक समाज का व्यजक प्रतिनिधि था। उसकी 
शिक्षा कभी जमेन और कभी फ्रेंच शिक्षक द्वारा हुई थी। उन्नीस वर्ष को 
अवस्था में वह एक बडी सम्पत्ति का मालिक होता है। इस वैभव में उसे 
बन्धक-दास भी मिलते हे, जिनकी ओर वह कुछ ध्यान नहीं देता। वह 

पीट्सेबग के उच्च जीवन में प्रविष्ट होता है। वह प्रीतिभोजो में सम्मि- 
लित होता है। नाटक-गृहो में भी वह बराबर जाता है। नृत्य-गृह मे वह 
बडे उत्साह से भाग लेता हे, किन्तु वह जीवन से एक निराश यूवक की 
भाँति दिखाई पडता है, जिसके ऊपर पूर्ण रूप से बायरनिज्म” का प्रभाव 
पडता है। 

वह अपनी जमीदारी पर ग्रीष्मकारू व्यतीत करने के लिए बाध्य होता 
हैं। वही पर एक युवक कवि से उसका परिचय होता है । उस कवि की 
शिक्षा जमेनी में हुई थी और उस पर जमेन स्वच्छन्दतावाद का पूर्ण प्रभाव था, 
वे दोनो अपने एक पडोसी परिवार से भी परिचित हुए थे। इस परिवार 
भे एक वृद्ध महिला थी। उसकी दो पुत्रियों ओलगा और टाटियाना' स्वभाव 
में एक दूसरी से भिन्न थी। ओलगा एक कलाहीन युवती थी जो किसी भी 
प्रश्न मो उलझी नहीं दिखाई पडती थी और प्रसब्नतापूर्वक अपना जीवन 
व्यतीत कर रही थी। कवि उसके प्रेम मे उन्‍्मत्त था और दोनो का विवाह 
शीघ्र ही होनेवाला था। 

टाटियाना एक भावुक युवती थी और पुश्िकन ने अपनी कला के पूर्ण 
सौन्दर्य से उसे एक आदर्शभय महिला चित्रित किया है। ओनजिन आरम्भ 
में उससे प्रभावित होता है। वह उससे प्रेम करने रूगती हैं। लेकिन ओन- 
जिन राजधानी के उच्च वर्ग में अपनी अगणित सफलताओ क परिणाम 
में एक निराश और अस्त-वब्यस्त जीवन ही प्राप्त करता है। वह टाटियाना 
जंसी ग्रामीण युवती के प्रति विशेष ध्यान नहीं देता। वह अपना' प्रेम और 
भावनाएं बडे सरल और स्पष्ट शब्दों में एक पत्र द्वारा उसे सूचित करती 
है, केकिन ओनजिन केवल उसका उपहास करता है। 

एक दित एक नृत्य-समारोह में ओनजिन ओलगा के साथ मजाक 
करता हे। ओलगा अपने प्रति ओनजिन की उत्सुकता देखकर प्रसन्न होती 
हैं। उसका प्रेमी कवि अपमान अनुभव करता हैँ और अपने मित्र ओनजिन 
को डएल' लडने के लिए प्रस्तुत करता हैँ। ओनजिन दन्द्र करता है। 
कवि की हत्या होती है। अपने कवि मित्र की हत्या करने के पदचात्‌ 
ओनजिन उस प्रदेश से चला जाता हें। 

कई वर्ष बीत जाते हे। बीमारी से उठने के बाद एक दिन टठाटियाना 
उस गृह में जाती है जहाँ ओनजिन ठहरा हुआ था, लेकिन जीवन के प्रति 
टाटियाना का कोई आकर्षण नहीं रहता। टाटियाना अपनी माँ के आग्रह 
पर मास्को जाती हैँ और वहाँ वह एक वृद्ध सेनापति से विवाह कर लेती 

है। विवाह के पश्चात्‌ वह पीटसंबर्ग आती है और अधिकारी वर्ग में 
अपना एक विशेष स्थान बना लेती हे। इस वातावरण मे ओनजिन उसे 
देखता हूँ और पहचान नही पाता, किन्तु वह उसके प्रेम मे लीन हो जाता 
हैं। वह उसकी ओर ध्यान नहीं देती और उसके पत्रों का कोई उत्तर भी 
नही देती हे। 

एक दिन ओनजिन टठाटियाना केघर जाता है। वह देखता हे कि 
टाटियाना उसके पत्रों को पढ रही है और आँखो में अश्रु भरे हे। उसने 
जो उत्तर दिया था वह इतना मारभिक और कारुणिक हे कि रूसी-साहित्य 
में इसका विशेष महत्त्व माना जाता है। 

ओनजिन ! उस समय में युवती थी और सुन्दरी थी और मेने तुम्हें 
प्यार किया था। लेकिन एक ग्राम्य-बाला का प्रेम ओनजिन के लिए तुच्छ 
था। तुमने मेरी ओन' तनिक भी ध्यान नहीं दिया, केकिन अब एक-एक 
पग' पर तुम मेरा पीछा कर रहे हो, यह इसलिए कि में एक धनी महिला 
के रूप में हूँ और उच्च समाज में मेरा आदर है।' 

टाटियाना यह स्वीकार करती है कि वह ओनजिन को प्यार करतीं 
है, किन्तु अब जिसके साथ वह वैवाहिक बन्धन में पड गई है, उसके 
प्रति वह अपने कतंव्य से विमुख नहीं होगी। 

पुश्किन ने टाटियाना के चरित्र को इतना उज्ज्वल और आदशेमय 
चित्रित किया हु कि आगे चलकर सभी रूसी लेखक इस चरित्र से प्रभावित 
हुए हैं । टाटियाना जैसी युवती के स्वरूप का विकास ही तुर्गनेव और अन्य 
रूसी लेखको की रचनाओ में भली भाँति दिखाई पडता है। 

पुश्किन ने बोरिस गोडोनोफ' नाम का एक ऐतिहासिक नाटक लिखा 
था। उसने कंप्टन्स डाटर' उपन्यास गद्य में लिखा था। रूसी-साहित्य के 
इतिहास मे इस पुस्तक का विशेष महत्त्व माना जाता हैं। 

पुश्किन की स्वततन्त्र विचारधारा किसी बन्धन में नहीं रह सकती 
थी। पुदिकन ने ओड टू लिबरटी' और अत्य अनेक छोटी कविताओ में 
अपने क्रान्तिकारी विचारों को व्यक्त किया। उसने शासक के प्रति भी 
व्यग्य किया था। इसका परिणाम यह हुआ कि १८२० ई० में केवल 
२० वर्ष की अवस्था मे, दक्षिण रूस में वह निर्वासित कर दिया गया। 
उस समय उसका जीवन अनियत्रित था और अपनी भावुकता में, कुछ 
समय के लिए वह भ्रमण करनंवाली जिप्सी” जाति की मडली में सम्मि- 
लित हो गया था। इसके बाद उसे क्रीमिया और काकेशस की यात्रा 

करने की आज्ञा मिली। इस' काल में कवि ने अपनी उत्कृष्ट गीतात्मक 
कविताओं को जन्‍म दिया। 


१८२४ ई० में ओडे्सा में उसका रहना कठिन हो गया। इसका 
प्रमुख कारण यह था कि वहाँ से वह ग्रीस की स्वतन्त्रता के युद्ध में भाग 
लेने के लिए बायरन के साथ सम्मिलित होना चाहता था। इस घटना 
से अग्रेज कवि बायरन से उसकी घनिष्ठता का परिचय मिलता हैँ। जार 
द्वारा तत्काल ही उसे आज्ञा मिली कि वह मध्य रूस में अपनी जमीदारी 


के स्थान पर निवास करे। पुशिकन ने उस समय अपनी सुन्दर रचनाओ 
का निर्माण किया। 


दिसम्बर १८२५ ई० में जब सेण्ट पीटर्सबर्ग में विद्रोह फैला, उस 
समय पुश्किन अपनी जमीदारी में ही रहता था, अन्यथा अपने अनेक मित्रो 
के साथ उसका जीवन भी साइबेरिया के निर्वासन में ही समाप्त हो जाता। 
उसने अपने निवासस्थान पर गृप्त पुलिस के पहुँचने के पहले ही सावधानी 
से अपने सभी पत्रो को अग्नि की गोद मे समर्पित कर दिया था। इसलिए 
उसके विरुद्ध कोई प्रमाण नही मिल सका। इस घटना का प्रभाव जार के 
ऊपर ऐसा पडा कि प्रसन्न होकर उसने उसे सेण्ट पीटसेबर्ग आने का आदेश 
दिया। पुश्किन मुक्त तो हुआ, किन्तु उसकी कविताओं का परीक्षण स्वय 
जार करता था कि कही उनमे कोई आपत्तिजनक भावनाएँ तो नही हे। 


कुछ समय बाद राजभवन में उसे एक अधिकारी का पद प्राप्त हुआ, 
किन्तु पुश्किन वहाँ के जीवन से सनन्‍्तुष्ट नहीं था। 


पुश्किनक को आरम्भ से ही उच्च वर्ग के लोगो का जीवन अध्ययन करने 
का अवसर मिला था, किन्तु जीवन-यात्रा समाप्त करने के पूर्व उसकी 
विचार-धाराएँ परिवर्तित हो गई थी। धनी और सभ्य लोगो के विलासी- 
जीवन का वर्णन कंसे शोभा देता जब कि उस वर्ग के लोगो द्वारा बन्धक- 
किसान दासो के ऊपर भयानक अत्याचारो का आक्रमण हो रहा था। दूसरी 
ओर शासन की निरकुशता ने जनता को भयभीत और त्रस्त कर दिया था। 

पुदिकन ने कंथराइन द्वितीय के शासनकाल में होनेवाले किसान-विद्रोह 
का जब ऐतिहासिक विवरण लिखा, उस समय किसानों का वास्तविक 
जीवन और उनकी विपत्तियों का भी वह अनुभव करने लगा था। राष्ट्र 
के भविष्य का प्रश्न उसे पहले से अधिक विस्तृत दिखाई पडा। उसका 
विश्वास था कि वह समय आवेगा जब रूस अपनी निद्रा से जागरित होगा 
ओर प्रसन्नता का प्रभात उसके सम्मुख होगा। 


4 हू 

पुशिकन के किपटनस्‌ डाटर' और (िस्ट्री आफ पगाचेव नाम की अपनी 
लिखी दोनो पुस्तको में किसान-विद्रोह का ऐतिहासिक वर्णन किया हूँ। 
पुश्किन ने ही गोगल की डेड सोल्स' का कथानक बतलाया था। 

पुशिकिन ने जीवन का अन्त बहुत रहस्यपूर्ण रहा। वह एक डुएल' 
में मारा गया। इस सम्बन्ध से दो मत हे। एक का कथन हे कि अपनी 
पत्नी के कारण उसे दृन्द्द मे लड़ना पडा। दूसरे का विश्वास हैँ कि जार 
के कुचक्रो द्वारा उसे इस इन्द्र में अपना जीवन समपित करना पड़ा। 
जनता में उत्तेजना न फैले इसलिए जार ने आज्ञा दी थी कि उसका शवः 
संस्कार गुप्त रूपसे ही किया जाय। जो हो, केवछ ३७ वर्ष की अवस्था 


मे पुश्किक इस ससार से चला गया था। 





हझगो 


(१८०२-१८८५ ई० 


विक्टर ह्यूगो का पिता नेपोलियन की सेना में जेनरल था। विक्टर 
ह्ागो जब ग्यारह वर्ष का था उस समय उसने नेपोलियन को पेरिस की 
सडको से जाते हुए देखा था। उसने लिखा है कि उस समय मेरा' आकर्षण 
उस जनता के प्रति नही था जो गाती-बजाती हुई बादशाह के साथ चल रही 
थी, बल्कि अपनी वीरता से परिपूर्ण स्वयं शासक का व्यक्तित्व ही मेरे आकर्षण 
का विषय था। 
ह्यगो की माता का राज-वश के प्रति विशेष आदर और सम्मान था। 
यही कारण था कि माता ओर पिता का प्रभाव बालक पर भी पड़ा और 
विक्टर ह्यगो राज्य के प्रति प्रेम रखने लरूगा। 
११ 

माता-पिता के अव्यवस्थित जीवन के कारण बालक विक्टर ह्यूगो की 
शिक्षा की उचित व्यवस्था नहीं हुईं। वह एक नगर से दूसरे नगर में 
शिक्षा पाता रहा। इस तरह पेरिस, बो्डों और मेडरिड में उसका अध्य- 
यन चलता रहा। सरकारी नौकरी के कारण विक्टर ह्यगो के पिता की 
बदली एक स्थान से दूसरे स्थान पर होती रही। मेडरिड के गवर्नर होने 
के पश्चात जब' उसका पिता पेरिस में एक सम्मानित जेनरल के पद पर 
आया तभी से विक्टर ह्यूगो की शिक्षा व्यवस्थित रूप से हो सकी। परि- 
णाम यह हुआ कि निश्चित रूप से किसी विषय का अध्ययन न कर 
प्रत्येक विषय का साधारण ज्ञान उसे प्राप्त हुआ। उसकी भाता ने अपनी 
एक परिचिता से कहा--सचम्‌ृच यह सभी विषयो का साधारण ज्ञान रखता है । 

विक्टर ने तेरह वर्ष की अवस्था में महाकवि वर्जिल की कुछ कविताओं 
का अनुवाद किया था। स्कूल की काव्य-प्रतियोगिता में उसे प्रथम पुरस्कार 
भी प्राप्त हुआ था। उसने अपने विद्यार्थी-जीवन में ही वीर-काव्य, एक 
नाटक और एक उपन्यास लिख डाला था। उसके शिक्षकों का विश्वास 
था कि वह असाधारण प्रतिभावान्‌ है। 

१९ वर्ष की अवस्था में एडली नाम की एक युवती से उसका विवाह 
हुआ। विवाह के बाद ही उसके जीवन में रोमास आरम्भ हुआ। सुख- 
दुख में उलझी हुई उसकी भावृकता विकसित होती रही। विक्टर ह्यगो 
के नाटक हेरनानी' नें अत्यन्त कोलाहलरः उत्पन्न किया। इस नाठक के 
प्रदर्शत के बाद मन कल्पित' साहित्य के समर्थक और शास्त्रीय साहित्य के 
पक्षपातियों म॒ युद्ध छिड गया। ह्यगो ने इस नाटक के सम्बन्ध मे घोषणा 
कौ--मेने इस नाटक में सभी प्राचीन नियमों और सिद्धान्तों का उल्लंघन 
किया हैँ। मेने सौन्दर्य पर ढेंके हुए पुराने आवरण को नष्ट कर दिया है 
और अब, आगे चलकर, लेखक स्वतन्त्र होगे। उन्हे नियमों के बन्धन में 
न' पडना होगा । 

ह्यगो का यह नाटक अत्यन्त सफल हुआ। वह जनता में विशेष 
सम्मान की दृष्टि से देखा जाने रूगा। इसके बाद उसने ताज्री-डेम-डी- 


पेरिस' नाम का उपन्यास लिखा। केवल छ मास में ही उसने इस उपन्यास 
को लिखकर समाप्त किया था। 


१९३० ई० की राज्यक्रान्ति में परिवर्तन हुआ। चार्ल्स दशम को 
राज्यत्याग करना पड़ा। लुइस फिलिप गदही पर बैठा। इसी समय से 
ह्यगो लोकतन्‍्त्री बना। उसने जनता का सक्रिय पक्ष लिया। १८४८ ई० 


ह्यगो १७१ 


की क्रान्ति में उसने भाग लिया था। उस समय उसने अपने जीवन तक की 
परवाह न की थी। तीन राते उसने जगकर भूख-प्यास से त्रस्त होकर 
व्यतीत की थी। उधर वह जनता के विद्रोह में सम्मिलित था, इधर 
स्वय उसके मकान पर जनता ने आक्रमण कर दिया था। विद्रोहियो के 
नेता ने जब विक्टर ह्गो के कमरे मे प्रवेश किया तो ला मिजरेबल' 
के कुछ हस्तलिखित पृष्ठ बिखरे पडे थे। उसे पढकर ही उसे विश्वास 


हुआ कि लेखक भी उसी के पथ का है। 


ह्यगों ने ला मिजरेबल उपन्यास को पेरिस में लिखना आरम्भ किया था; 
लेकिन कुछ ही समय बाद नेपोलियन तृतीय के प्रति विद्रोह करने के कारण 
वह गूनंसी नाम के टठापू में निर्वासित कर दिया गया और वही पर उससे 
उसे समाप्त किया। दुर्भाग्य ने एक साथ ही आक्रमण किया था। उसंकी 
एक लडकी नदी में डूबकर मर गई थी और दूसरी का असमय में ही 
देहान्त हो गया। उसकी तीसरी पुत्री अपने असफल प्रेम में पागल हो गई 
थी। इस तरह की पारिवारिक दुर्घटनाओं के वातावरण में छा मिजरेबर्ल 
की रचना हुई। 


ला' मिजरेबल' मानव जीवन की अत्यन्त कारुणिक कहानी है। लेखक 
ने मृत्यू के आतंक के मध्य में जीवन-कुसुम प्राप्त किया था। 

जीवन-कुसुम, आशाहीनों की आशा, निरीहों का जीवन-गान और 
विपदाग्रस्तो के प्रति भगवान्‌ का असीम प्रेम-यही उसके उपन्यास की 
आधारशिला हे। यत्रणा का दया में और दया का प्रेम में परिवर्तेन ही 
उसकी विशेषता हे। जिसः दिन यह उपन्यास प्रकाशित हुआ था, कुछ 
ही घण्टो मे उसकी पचास हजार प्रतियाँ पेरिसवालो ने खरीद ली थी। 
इसमे सन्देह नहीं कि विक्टर ह्यगों लेखक के रूप में अपने जीवन मे पर्याप्त 
यशस्वी हुआ। उसकी रचनाओ से उसे अत्यधिक धन प्राप्त हुआ। 

वृद्धावस्था में भी ह्यगों की शक्ति क्षीण नहीं हुई थी। वह कहता था--- 
मेरे उज्ज्वल केशो में वसन्‍्त का प्रेम निवास करता है। उसका सिद्धान्त 
था कि दु.ख ही सुख के आरम्भ का गायन है। उसके दो पुत्रों का देहान्त 
हुआ। पत्नी भी चर बसी। इस तरह भयानक आपधातो के कारण वह 
कर्तव्यशून्य नही हुआ। १८७० ई० में जम॑त्ती ने फ्रास पर आक्रमण किया। 
झ्यगो निर्वास॒ मे था। उसने बडे ओजस्वी और प्रभावशाली दब्दों में 
जनता को युद्ध का सामना करने के लिए उत्साहित किया। 

अस्सी वर्ष की अवस्था में ह्यूगो का जन्मदिवस पेरिस में बड़े समारोह 

से सनाया गया था। फूलों से लदी गाडियाँ चली आ रही थी। पचास 
हजार बालक-बालिकाएँ गाती और नृत्य करती अपने बूढे दादा ह्यगो के 
सम्मान मे प्रदर्शन कर रही थी और हजारो मजदूर लेखक का विख्यात 
राष्ट्रीय गान गा रहे थे। 

ह्यगो की ख्याति और यश अपनी चरम सीमा पर पहुँच चुका था। 
उसकी चिर-प्रेयसी जुलियट भी वृ॒द्धावस्था में उसका साथ छोडकर चली 
गई। अब उसकी एक पगली पुत्री जीवित थी। बूढा लेखक अपने पौत्रो के 
बीच में घिरा हुआ दिन काट रहा था। जब उसे मृत्यू का आमत्रण 
मिला तो उसने बच्चों से कहा--मेरे प्यारे बच्चो, अब में तुम्हे छोड 
रहा हूँ। में अब स्वर्ग के अपने उन स्वर्गीय कुसुमों को देखने जा रहा हैँ। 
तुम मुझे नही देखोगे, लेकिन में सदेव तुम्हारे साथ रहेंगा और तुम्हे आशी- 
वाद दूँगा। 

मृत्यू के बाद उसके मित्र उसका शव-सस्कार राजकीय सम्मान के साथ 
करना चाहते थे, लेकिन ह्यूगो की अन्तिम आकाक्षा थी कि वह गरीबों के 
कत्रिस्तान में ही दफन किया जाय। उसने अपना पचास हजार फ्रेक गरीबो 
के लिए अपित किया था। 

उसका अन्तिम विश्वास था-'ेरे शव-सस्कार के समय चर्च की सभी 
प्रार्थनाओ का बहिष्कार किया जाय। में एकमात्र भगवान्‌ मे विश्वास करता हूँ। 

फ्रास में गणतन्त्र का गान करनेवाली आत्मा सदैव के लिए विलीन हो गई। 

विक्टर झूगो फ्रेच साहित्य का महारथी था। उसने साहित्य के सभी 
अगो की पूर्ति की थी। अपने समय में वह पेरिस में सबसे सुन्दर युवक 
था। उसका व्यक्तित्व अत्यन्त प्रभावशाली था। उसका कवि-हृदय अत्यन्त 
भावक और काल्पनिक था। 

इंग्लेण्ड के युगान्तरकारी कवि बायरन का उस पर प्रभाव पडा था। 
द्यगो ने प्राचीन श्ञास्त्रीय साहित्य का खण्डन करते हुए नवीन स्वच्छन्द 
साहित्य का निर्माण किया । 

योरोपीय साहित्य में ह्यूगो ने प्रथम बार अपराधी श्रेणी के चरित्रो का 
चित्रण किया हे । उसने उपन्यास-ससार के सम्मुख नवीन आदर्श उपस्थित किया । 

इस वर्ष (१९५२६०) रूस मे सत्र ह्यूगो का डेढ सौ वर्षीय जन्म 
दिवस बडे उत्साह से मनाया गया है। सोवियत रूस की ४४ भाषाओं में 
हा गो की रचनाओ का अनुवाद प्रकाशित हो चुका है। 


सिमलअनननमत८+ ५-७3 कर्कामफरंधर कम अध्टयाएड किम 

अलिक्जेन्डर ड्यूमस जब चार वर्ष का था, तब उसके पिता का देहान्त हो गया 
था। उसकी माता जब शव वाले कमरे से बाहर आ रही थी, तब उसने 
देखा कि उसका नन्‍हा पुत्र सीढियो पर चढकर एक भारी बन्दूक उतारने 
का प्रयत्न कर रहा हेैं। 

कहाँ जा रहे हो बेटा ?--माँ ने पूछा। 

में स्वर्ग में जा रहा हँ---बालक ने उत्तर दिया। 

अरे! किस लिए दयानिधान ?--माँ ने पूछा । 

भगवान्‌ से युद्ध करने जा रहा हूँ, क्योकि उसने मेरे पिता को मारा 
हैं ?बालक ने कहा। 

अलिक्जेन्डर के आरभिक जीवन की यह घटना इस बात का स्पष्ट 
प्रमाण है कि वह एक उद्धत प्रकृति का व्यक्ति था। इसमें सन्देह नहीं कि 
जीवन की विकट समस्याओ से यूद्ध करने में वह सदेव एक प्रचण्ड योद्धा 
के समान कटिबद्ध रहता था। 

उसका पितामह एक टठापू में राजा की भाँति शासन करता था। 
वहाँ अगणित काले दास और दासियाँ उसकी सेवा में भ्रस्तुत रहते थे। 
उन्ही मे से लईस ड्यूमा नाम की एक दासी थी। वह अपने स्वामी की 
विशेष कृपापात्री थी। उसी के गर्भ से अलिक्जेन्डर के पिता टामस का जन्म 
हुआ था। 

अपनी युवावस्था में टामस सेना में सम्मिलित हो गया था। सात वर्ष 
में वह सेनापति के पद पर पहुँच गया। वह सदेव अपनी सेना के अग्रिम 
भाग में युद्ध करता था। एक बार आस्ट्रिया की सेना से युद्ध करते समय एक 


१७४ योरोपीय साहित्यकार 


पुल की रक्षा में वह अकेला ही पूरी रेजिमेन्ट से लडता रहा। वह बडा 
साहसी योद्धा था। एक बार युद्ध मे वह बुरी तरह से घायल हो गया। 
उसके एक सहयोगी ने पूछा--जेनरल, आप अधिक घायल हो गये है” 

उसने उत्तर दिया--कोई चिता नही, मेने बहुतो के प्राण लिये हें। 
यह कहते-कहते उस वीर योद्धा के प्राण निकल गये। 

नेपोलियन की सेना में भी वह बडी वीरता से लडता रहा, किन्तु 
जब नेपोलियन ने फ्रास का शासन-भार ग्रहण किया तब कतिपय कारणो से 
टामस' को सेना से निकारू दिया था। 

टामस' ने अपना विवाह किया। उसकी पत्नी के गर्भ से अलिक्जेन्डर 
का' जन्म हुआ। बाल्यकाल से ही अलिक्जेन्डर विद्रोह की भावना से पूर्ण 
था। वह कहता था--इस नीच नेपोलियन ने मेरे पिता को अपमानित 
किया है।म॑ जीवन भर ऐसे दुष्टो से लडता रहेंगा। 

अलिक्जेन्डर के शरीर में काले-गोरे रक्त का मिश्रण था, किन्तु 
वह स्वत गौर वर्ण का था। उसकी नीली आँखे थी, केवल उसके मोटे 
होठ इस मिश्रण का सकेत देते थे। 

अलिक्जेन्डर की माँ उसे शिक्षित बनाना चाहती थी, किन्तु अलिक्जे- 
न्डर की रुचि उस ओर न थी। वह घर से भागकर कई दिनो तक जगल 
में भ्रमण करता रहता। 

सन्‌ १८१५ ई० में एक दिन अलिक्जेन्डर ने देखा कि सडक पर एक 
गाडी जा रही है, जिसमें नेपोलियन वाटरल के लिए प्रस्थान कर रहा हैं। 
कुछ ही दिनो के बाद उसने फिर उसी गाडी को देखा, जिसमे हताश और 
क्षीण नेपोलियन वाटरल से भागकर लौट रहा था। 

नेपोलियन के पतन के बाद अलिक्जेन्डर की माता ने अपनी जीविका 
के लिए बहुत प्रयत्न किये। उसने अपने पुत्र को किसी कार्य में छगने के 
लिए बहुत उत्साहित किया। अलिक्जेन्डर की लिखावट बड़ी सुन्दर थी, 
अतएव उसे एक स्थान पर क्लके का काम मिल गया। 

साहित्य के प्रति अलिक्जेन्डर की रुचि थी। वह वाल्टेयर आदि 
लेखको से मिलता रहता था। 

पेरिस में आकर उसने जीवन में आगे बढने का प्रयास किया। वह 
एक नाट्यशाला मे गया और वहाँ एक प्रसिद्ध अभिनेता से मिला। अभिनेता 
ने पूछा--मेरे मित्र ! तुम क्या काम करते हो ? 

उसने उत्तर दिया--में एक क्लक हूँ, लेकिन में एक नाटककार बनना 

चाहता हूँ । 

अभिनता ने उसे उत्साहित किया और आशीर्वाद दिया कि वह इस 
काय में अवश्य सफल होगा। 

अलिक्जेन्डर उस दिन के बाद निरतर प्रयत्न करता रहा। वह कभी भी 
निराश नहीं होता था। १८२८ ई० में वह एक सफल नाटककार माना 
गया। जनता' ने उसका अभिनन्दन किया। उसे पेरिस के रगमच के नवीन 
राजा का गौरवपूर्ण पद प्राप्त हुआ। उसके नाटक अत्यन्त सफलता से खेले 
जाते थे। वह अपनी विजय पर प्रसन्नता से खिल उठता था। 

उन दितो चाल्स दहम ने प्रेस की स्वतन्त्रता हरण कर ली थी। 
ड्यूमस ने इसके विरोध में बहुत कार्य किया। उसने क्रान्ति में प्रमुख 
भाग लिया। उसकी साहित्यिक सफलता बहुत आगे बढ गईं थी। उसका 
एनटीनी' शीर्षक नाटक जनता में समादृत हुआ था। 

इस ससार में सुख-दुख के ताने-बाने से ही तो नियति अपना खिलवाड 
करती रहती है। अच्छे और बुरे दिन जीवन में आते-जाते रहते हे। 
ड्यूमसस को भी जीवन मे संघर्ष करना पडा। उसके जीवन मे भी अनेक 
घटनाएँ घटित हुईं। उस पर हैजे का आक्रमण हुआ। इसके बाद बन्दी होने 
के भय से उसे देश छोडकर भागना पडा। परिस्थितियाँ जेसे उसे निश्चिन्त 
होकर नही बैठने देना चाहती थी; परन्तु वह अपने जीवन को सुखमय 
बनाने में सदैव प्रयत्नशील रहता था। वह अत्यन्त चतुर और कुशल व्यक्ति 
था। जब कभी उसे अपमान का सामना करना पडता तो वह केवल 
मुस्करा देता था। एक बार एक सभ्य सज्जन ने अपने वश के गाव से 
उससे पूछा--आप अपने पूर्वपुरुषो का परिचय दीजिए। 

अलिक्जेन्डर ने कहा--मेरे पिता क्रिओल, मेरे दादा नीग्रो, और मेरे 
परदादा बन्दर थे। मेरे वश का आदि वही है जो तुम्हारे वंश का अत 
है। इसमें सदेह नहीं कि ड्यूमस के इस परिहासपूर्ण उत्तर से वे सज्जन 
अवद्य ही पानी-पानी हो गये होगे। 

एक बार किसी साहित्यिक गोष्ठी में ड्यूमस की बालजाक से भेंट हुई। 
साहित्यिक पुरुषों में भी परस्पर ईर्ष्या इत्यादि के भाव रहते ही हे। 
बालजाक ने कुशल नाटककार डबच्यूमस पर व्यग्य कसते हुए कहा--मेरी 
प्रतिभा जब समाप्त हो जायगी तब में नाटक लिखना आरभ करूँगा। 

अलिक्जेन्डर ने चुटकी लेते हुए कहा--तब तो आप तुरन्त ही नाटक 
लिखना आरभ कर दीजिए। 

१८३२ ई० में ड्यूमस के नाटक टेरेसा में ईडा फेरियर नामक एक 
अभिनेत्री कार्य कर रही थी। उसे अपने अभिनय' में बडी ख्याति मिली। 
उसने लेखक से कहा--में आपका उपकार कंसे चुकाऊंँ 

कई वर्षो तक लेखक से उसका घनिष्ठ सम्बन्ध रहा। अत में एक 
दिन छोगो ने आइचर्य से सुना कि दोनो वैवाहिक बन्धन में बँध गये हे। 
ड्यूमस अब शान्ति से वेवाहिक जीवन व्यतीत कर रहा था। क्रान्ति और 
विद्रोह की भावनाएँ शिथिल हो चुकी थी। रगमच से भी उसकी रुचि 
हट गई थी। उसकी प्रतिभा एक नवीन मार्ग खोजने में व्यस्त थी। वह 
कोई नूतन प्रयोग करना चाहता था। 

ड्यूमस का यह नृतन प्रयोग ऐतिहासिक उपन्यासों की रचना हैँ। 
उसका प्रथम ऐतिहासिक तथा प्रेम-परक उपन्यास थीं मस्कीटिअर्स' हूँ। 
उसने ऐतिहासिक अनुसधान के लिये कई लेखकों को अपने यहाँ नियुक्त 
किया। प्राचीन उपेक्षित तथ्यो की ओर ध्यान न देकर वह इतिहास के 
जीवित तथ्यो पर ही विशेष ध्यान देता था। 

उसकी लेखनी अब उपन्यासो पर वेग से चल रही थी। प्रात काल सात 
बजे से लेकर रात में सात बजे तक वह बराबर लिखता रहता था। 
कभी-कभी भोजन वेसे ही सामने पडा रहता; परन्तु उसका ध्यान खाने की 
ओर भी न जाता था। कोई भेट करने वाला आ जाता तो बाये हाथ से 
अभिवादन करके वह दाएँ हाथ से बराबर लिखता ही रहता था। अपने 
उपन्यास के पात्रों के साथ ही मानो उसका जीवन व्यतीत हो रहा था। 
वह उनसे बोलता, व्यग्य करता और विभिन्न क्रिया-कछापो की ओर प्रेरित 
करता रहता था। एक बार किसी अभ्यागत ने उसके नौकर से कहा-- 
जब तुम्हारे मालिक अकेले होगे तभी में उनसे मिलूँगा। 
नौकर ने उत्तर दिया--वह अकेले हे, अपने पात्रो की प्रतिध्वनि सुन 
रहे हे। 

तात्पर्य यह हे कि अलिक्जेन्डर दिनभर स्वनिर्मित पात्रों के साथ 
रहता और रात म भी उन्ही का स्वप्न देखा करता था। जब लोग उससे 
पूछते कि वह कहानियाँ कैसे लिखता हैं तब वह उत्तर देता-मे स्वत- 
कहानियाँ नही लिखता प्रत्युत स्वय कहानियाँ ही मेरे मस्तिष्क से प्रकट 
हो जाती हे। 

ड्यूमस का कहना था कि लेखक को प्रसन्नतापूवंक लिखना चाहिए, 
जिससे उसके पाठक भी प्रसन्न रह सके। उस कछा का भला क्‍या महत्त्व हें, 
जिससे जनता को कोई आनन्द ही प्राप्त नहों। उसे न तो कवि बनने की 
इच्छा थी, और न वह महान्‌ पडित बनने की कासना करता था। वह तो एक 
कुशल कथाकार बनना चाहता था। मनोरजन ही उसका एकमात्र उद्देश्य था। 

एक बार एक आलोचक ने ड्यूमस से कहा कि तुम घटनाओ का वर्णन 
तो करते हो, परन्तु उसका अनुभव नहीं करते। 

ड्यूमस ने उत्तर दिया--यदि में घटनाओं का अध्ययन करूँ तो मुझे 
लिखने का कब अवकाश मिलगा ? 

अलिक्जेन्डर के शत्रु प्राय कहा करते थे कि उसने उपन्यासो का एक कारखाना 
खोल रखा हे और वह दूसरो की सामग्री अपनी बनाकर निकालता हूं। 

लेखक के जीवन के पिछले पहर में उसका पुत्र स्वयं एक कुशल और 
प्रसिद्ध लेखक बन गया था। उसके पुत्र की कई रचनाओ को स्वयं उसकी 
कृतियों से कही अधिक ख्याति मिली। पिता पुत्र से ईर्ष्या करने रूगा। 

' दोनों में प्रतिस्पर्धा थी। दोनो एक दूसरे से आगे बढ जाना चाहते थे, 
किन्तु दोनो का आपस में स्नेह था। पिता कहता--मेने एक लडके को 
आगे बढाया है जो अब सर्प की भाँति हो गया है। 

पुत्र कहता--मेने एक पिता को आगे बढाया है, जो अब एक बालक 
के समान हो गया हे। 

१८५९ ई० में इटालियन स्वाधीनता-सग्राम के लिये ड्यूमस ने पचास 
हजार फ्रेक अपित किये और गेरिबाल्डी के साथ वह अपने जीवन को 
उत्सर्ग करने के लिए भी प्रस्तुत हो गया था। 

वह कभी विश्राम लेना नहीं चाहता था। ६३ वर्ष की अवस्था में 
इटली के क्रातिकारियो से मिलकर वह पेरिस लौटा। उसका पुत्र स्टेशन 
पर उससे मिला। रात्रि के दस बजे का समय था। 

पुत्र ने कहा--पिताजी, आप यात्रा के कारण बहुत थक गये होगे। अब 
तो आप घर ही चलिएगा न 

ड्यूमस ने कहा--नही, अभी में गोटेर से मिलना चाहता हूँ। 

पिता-पुत्र जब गोटेर के मकान पर पहुँचे तो उन्होने देखा कि मकान 
का दरवाजा बन्द है। 

ड्यूमस ने आवाज देकर उसे जगाया। ह 

कौन है ? ---उसने पूछा। ; 

ड्यूमस और उसका पुत्र--उत्तर मिला। 

'छेकिन हम सब लोग इस समय सो रहे हें।' 

“इतनी जल्‍दी दय्या पर! आलसी आदमी, उठ बैठो।' 

चार बजे सबेरे पिता और पुत्र वहाँ से अपने घर पहुँचे। 

पिता ने पूत्र से कहा--बेटा मेरे लिये एक लेम्प ला दो। 

किस लिए---पुत्र ने पूछा। 

मुझे कुछ कार्य करना है ।--पिता ने उत्तर दिया। 

पिता अपना कार्य करने लगा और पुत्र शयन के लिये चला गया। 
वह जब' उठा, तब' प्रभात का समय बीत चुका था। मेज पर तीन पत्रि- 
काओ के लिए तीन लेख रखे हुए थे। ड्यूमस इस समय शीशे के सम्मुख 
दाढी बना रहा था और गाता जाता था। 

पापा, तुम्हे कैसा छग रहा है ?--लडके ने पूछा। 

'एक पुष्प की भॉति स्वच्छ /--पिता ने उत्तर दिया। 

सहसा उसकी आँखे चमक उठी। पिता ने व्यग्य करते हुए कहा--देखो 
हम नौजवान लोग उतनी जल्दी नहीं थकते जितनी जल्दी तुम्हारे जैसे बूढ़े , 
थक जाते हें। 

यही वह अदम्य उत्साह, साहस और अथक परिश्रम करने का स्वभाव 
है, जिसने ड्यूमस जैसे कलाकार का निर्माण किया था। 

६८ वर्ष की अवस्था में उस नौजवान लेखक ने अपनी लेखनी को 
विश्राम दिया। उसका अतिम प्रेम-सम्बन्ध एक अमेरिकन अभिनेत्री के 
साथ हुआ था। किन्तु कुछ समय बाद वह अभिनेत्री घोडे से गिरकर मर गईं थी 
और उसी के साथ मानो ड्यूमस की स्फूर्ति ने भी सदेव के लिये बिदा ले ली थी । 

ड्यूमस अब अपने पुत्र के घर आया। उसने कहा--मेरे बच्चे | में 
तुम्हारे यहाँ मरने के लिए आया हूँ । 

इसके बाद वह गभीर और मौन हो गया। उसके मित्र कभी-कभी 
दु खी हृदय से कहा करते--अब हमारे मित्र ड्यूमस की प्रतिभा का अत 
निकट आ गया हैं। 

पुत्र कहता--मेरे पिता की प्रतिभा कभी समाप्त ही नहीं हो सकती। 
यदि वह आजकलर की भाषा में हम लोगो से बाते नहीं करता है तो 
इसका कारण यह है कि वह अनन्त काल की भाषा का ज्ञान प्राप्त करना 
चाहता है; किन्तु ड्यूमस का अतकाल अब निकट आ गया था। अपने प्रिय 
पुत्र के घर॒ पर ही उसका देहान्त हुआ। ' 

गोगल के साथ रूसी साहित्य का एक नया यूग आरम्भ होता है। 
गोगल की पुस्तक का प्रकाशक जब उस स्थान पर गया, जहाँ गोगल 
का कहानी-सग्रह इवनिग्सू इन ए फार्म नियर डिकानका” कम्पोज हो 
रहा था तो उसने देखा कि कम्पोजिटर हँस रहे हे। उसे आइचरय्य हुआ 
और उसने कारण पूछा। फोरमेन ने उत्तर दिया कि गोगलरू की पुस्तक 
इतनी हास्यमय है कि कम्पीज करते समय वे अपनी हँसी किसी तरह नही 
रोक सकते । 

गोगल का जन्म यूक्रेत के एक छोटे जमीदार के गृह में हुआ था। 
यूक्रेन के लोगों का जीवन उस समय मध्य रूसी भाग से भिन्न था। 
मध्य रूस की भाँति यूक्रेत मे सडके नही थी। बगीचे और खेतों के बीच 
में छोटे-छोटे मकान बने हुए थे। वहाँ का दृश्य सुन्दर और रमणीक था। 
यूक्रेन के लोगो में प्राचीन कार से वीरकाव्य और गीतो की परम्परा 
चली आ रही थी। उस समय से, जब कि वे स्वतन्त्र कोजाक के रूप में 
उत्तर में पोल और दक्षिण में तुर्क जाति से युद्ध करते थे। उनकी भाषा 
मधुर और सगीतमय थी, किन्तु गोगल ने रूसी भाषा में ही अपनी कृतियो 
का निर्माण किया। गोगल ने रूसी और यूक्रेनियन जाति के लोगो में एकता 
स्थापित करने में महत्त्वपूर्ण कार्य किया है । 

गोगल की आरम्भिक शिक्षा एक ग्रामीण छोटे नगर में हुई थी। १९ 
वर्ष की अवस्था में ग्रेजुएट होने के पदचात्‌ वह सेण्ट पीटसेबर्ग गया। 
गोगल की अभिलाषा थी कि वह रगमच पर अभिनेता का कार्य करे; 
किन्तु नाट्यशाला के मैनेजर ने उसे निराश किया। उसने अपनी जीविका 
के लिए राजकीय विभाग में एक क्लकें का स्थान ग्रहण किया । 

गोगल के पिता में साहित्यिक प्रतिभा थी। उसने यूक्रेनियन भाषा में 
कुछ सुखान्त नाठकों की रचना की थी, किन्तु गोगल के बाल्यकाल में ही 
उसका देहान्त हो गया था। गोगल में भी साहित्यिक रुचि विकसित हो 
रही थी। १८३० ई० में गोगल का प्रथम उपन्यास सेण्ट जोन्स ईव' 
एक मासिक पत्रिका में प्रकाशित हुआ था। इसमें लेखक ने यूक्रेनियन 
जीवन का चित्रण किया था। 

गोगल जीवन के वास्तविक स्वरूप के चित्रण को ही महत्त्व देता था। 
उसके निर्मित चरित्र अत्यन्त स्वाभाविक और यथार्थ रूप में प्रकट होते हे। 
लेखक की प्रतिभा हास्यरस की ओर जब' विकसित हुई तब उसकी रचनाओं 
में जीवन का दुखी वातावरण भी उनमे मिश्रित हो गया। इसलिए पुश्किन 
ने कहा था कि गोगल के हास्य में अदृश्य अश्ुकण अन्तनिहित हे। 

गोगल की सभी कहानियाँ किसानों के जीवन पर नहीं लिखी गई है। 
उसकी कुछ कहानियों में छोटे नगरो के उच्च वर्ग के छोगो का वर्णन है। 
ऐसी ही एक कहानी हैं जिसका शीब॑क हे--कैसे इवान' इवानोविच” ने 
इवान निकिफोरईच से झगडा किया ?” यह एक बडी हास्यमय कहानी 
हैं। दो पडोसी इवानोविच और निकिफोरईच आपस' में झगडा करते हे। 
इस झगड़े का यह कारण होता हैँ कि निकिफोरईच अपने मित्र इवानोविच 
के पास एक पुराती बतल्दूक देखता हे और उसे वह उससे प्राप्त कर छेता 
है। बदले में उसका मित्र उससे कुछ लेता नहीं। इस पर निकिफोरईच ने 
कहा कि यदि वह पेसा नहीं लेना चाहता तो बदले में एक सूअर ले हले। 
इस बात पर उसका मित्र अत्यन्त रुष्ट होकर झगडा करता हैँ और कहता 
है कि भला यह भी सम्भव हे कि बन्दूक, जो वीरता की प्रतीक है, के 
बदले में, सूअर लिया जाय! दोनो का झगडा इतना बढ़ता है कि एक 
न्यायालय से दूसरे न्यायालय में जीवन भर भठकते हुए वे दोनो वृद्ध और 
निर्धन हो जाते हें। 

गोगल ने हास्यरस का एक सुखान्त नाटक “इन्सपेक्टर जेनररूः लिखा 
हैं। यह नाटक इतना हास्यमय हैं कि दर्शक उसे रगमच पर देखकर 
हँसते-हँसते लोट-पोट हो जाते हे। इस नाटक से रूसी साहित्य में एक 
नवीन युग आरम्भ होता हे। यह नाटक रूसी ही नही, विश्व-साहित्य का 
एक रत्न माना जाता है। इस वर्ष (१९५२ ई०) सोवियत रूस में गोगल 
की जयन्ती बड़े उत्साह और समारोह से मनाई गई है। इस अवसर पर 
समस्त देश में ग्रोगल के नाटकों का प्रदर्शन हुआ। उसके सम्बन्ध में 

अनेक भाषण हुए। उसकी विश्ञाल भ्रतिमा स्थापित हुई और उसको 
पुस्तकों का नवीन सस्करण प्रकाशित किया गया। केवल सोवियत-काल मे 
ही लेखक की पुस्तकों के विभिन्न सस्करण, सब मिलाकर, अट्ठारह छाख 
प्रतियो के हुए। 

'इन्सपेक्टर जेनरर' नाटक में लेखक ने शासन के कठपुतले अधिकारी- 
वर्ग का बहुत ही उपयुक्त अकन किया हैँ । मूखेंता, अनभिज्ञता और 
विलासिता में छिप्त होकर किस तरह वे जनता का शोषण और 
उस पर अत्याचार करते है, इस पर लेखक ने इतनी कुशलरूता से व्यग्य 
की चुटकियाँ ली हे कि हँसी के साथ उनके प्रति घोर घृणा के भाव 
भी जागरित होते हें। ह 

इस नाठक के कारण लेखक को बडी कठिनाइयो का सामना करना 
पडा था। बहुत प्रयत्न करने पर जार द्वारा नाटक को रगमच पर खेलने 
की आज्ञा मिली थी। लेखक की अन्य पुस्तक डेंड सोल्स' का प्रथम सस्क- 
रण समाप्त हो जाने पर दूसरे संस्करण को छापने की आज्ञा किसी तरह 
भी नहीं मिली थी। 

गोगल की कृतियों में डेड सोल्स' एक महान्‌ रचना हे। इस उपन्यास 
मे बहुत ही साधारण कथा-वस्तु है। जब रूस में गुलामी प्रथा प्रचलित थी, 
उस समय प्रत्येक धनी और सामन्‍्त की प्रबल जकाक्षा रहती थी कि 
वह सैकडो गुलामों का स्वामी बता रहे। उनके ये बन्धक-दास गुलामों 
की भाँति बिकते थे। 

टीचिकोफ नाम के एक धनी जमीदार ने बड़ी चतुर कल्पता के अनुसार 
एक नई यूक्ति सोच निकाली । प्रति दस या बीस वर्ष में देश के लोगो 
की जन-गणना होती थी। अन्तिम जन-गणना के अनुसार प्रत्येक गुलाम का 
स्वामी अपने प्रत्येक गुलाम के लिए निर्धारित कर देने के लिए बाध्य था। 
उन बन्धक-दासों में जिनकी मृत्यु हो जाती, उन पर भी उन्हें कर देना 
पडता था। इस अनियम से लाभ उठाने के लिए टीचिकोफ मृतक गुलामो 
को बहुत अल्प मूल्य में खरीदेगा। निरचय ही गुलामो का स्वामी भ्रसब्नता- 
पूर्वक अपना बोझ हल्का करने के लिए किसी भी मूल्य पर उनका विक्रय 
कर देगा। टीचिकोफ जब दो-तीन सौ इन काल्पनिक दासो को खरीद लेगा 
तब रूस के दक्षिणी क्षेत्र में कही सस्ती जमीन खरीदकर इन मृतक दासों 
के नामों को कागज पर दर्ज करा देगा। यह कार्य इतनी कुशलता से होगा 
कि ऐसा प्रतीत होगा कि वास्तव में वे दास उस स्थान पर निवास करते 

है । इसके पश्चात्‌ टीचिकोफ अपनी इस नवीन प्रकार की रियासत को 
स्टेट लेड लाड बेक” में रेहन कर पर्याप्त धन प्राप्त कर छेगा। 

अपने इन्ही विचारों को पूर्ण करने के प्रयत्न में टीचिकोफ एक प्रान्तीय 
नगर में जाता है। वहाँ वह सभी प्रमुख अधिकारियों से मिलता हे । 

गोगल ने अपने पात्र का इतना सजीव चरित्र-चित्रण किया हैं कि 
सचमुच पढते समय उस पात्र की आकृति आँखों के सम्मुख उपस्थित हो 
जाती है। 

टीचिकोफ पहले गवर्नर से मिलता है, इसके पश्चात्‌ छोटे गवरनेर, 
मजिस्ट्रेट, पुलिस के प्रधान आदि सभी अधिकारियो के प्रति वह सम्मान 
प्रकट करता है। फिर भी उसे सन्‍्तोष नहीं होता और वह साधारण 
अधिकारियो तक के यहाँ पहुँचता है। नगर का कोई भी शासन-विभाग 
में प्रमुख कार्य करनेवाला व्यक्ति उसकी दृष्टि से छूट नहीं जाता हैं। 
वह प्रत्येक के प्रति नम्रता और चापलूसी से बाते करता है। गवनेर से 
बाते करते समय उसने कहा कि नगर मे प्रवेश करते समय मुझे ऐसा 
विश्वास हुआ कि में स्वर्ग में आ गया हूँ। नगर की सडके मखमल की 
तरह सुन्दर है। इसी तरह सभी को उसने लम्बी-चौडी बाते कर प्रसन्न 
किया। यहाँ तक कि उन स्टेंट कौसिलरों को उसने हिज एक्सेलेसी' 
कहकर सम्बोधित किया जो उस सम्मान के अधिकारी नही थे। किन्तु 
अपनी इस' असावधानी के कारण उसने उन्हें मु्ध कर लिया। 

टीचिकोफ जब अपने सम्बन्ध में बाते करता तो अत्यन्त नम्नतापूर्वक 
कहता कि इस' ससार में वह एक साधारण व्यक्ति है। केवल सत्य का 
पथ ग्रहण करने के कारण उसे अनेक आपदाओ का सामना करना पडा और 
उसके बहुत से छात्रु हो गये। अब वह शान्तिपूर्वक दिन व्यतीत करने के 
लिए ब्रहाँ आया है। टीचिकोफ वार्तालाप में इतना निपुण हैं कि किसी 
विषय पर कही भी कोई बातचीत चले वह बडी चतुरता से उसमे भाग 
ले छेता था। उसके इस स्वभाव के कारण सभी लोगो ने प्रसन्नता प्रकट की । 

गोगल ने अपने इस उपन्यास में कुछ ऐसे चरित्रो का निर्माण किया है, 
जो ससार के सभी पूंजीवादी देशों में आज तक दिखाई पडते हे। ऐसे 
पात्र अपनी विभिन्न औकृतियों मे सभी जातियो में उत्पन्न होते हे । 

मेनिलोफ नाम के भूस्वामी से पहली बार टीचिकोफ मृत आत्माओं 
के खरीदने की बातचीत करता है। यह मेनिलोफ भी बिश्वव्यापी श्रेणी का 
चरित्र है। उसे प्रथम बार देखकर धारणा होती है कि वह एक अच्छा 

आदमी हैँ, किन्तु अन्त मे उसका रूप गुप्त नहीं रहता। वह आनन्द का 
जीवन व्यतीत करता है। वह अपने किसानो और जमीदारी का तनिक भी 
ध्यान नहीं रखता। सब कुछ मंनेजर के अधीन हूँ। उसके शासन में दासों 
की अत्यन्त दुदंशा होती हें। 

टीचिकोफ मृत आत्माओ को खरीदने एक स्थान से दूसरे स्थान' पर 
जाता है। उसके ससर्ग मे आये हुए अद्भृत चरित्रो को लेखक उपस्थित 
करता है। प्लियूसकिन नाम के एक कजूस का इतना मनोवेज्ञानिक चरित्र 
लेखक ने प्रस्तुत किया है कि सचमृच उससे अधिक कृपण पात्र का वर्णन 
विश्व-साहित्य में मिलना कठिन है। 

निकोलस प्रथम के पुलिस-विभाग को भली भॉति विदित था कि 
गोगल की रचनाओं का रूसी जनता पर विशेष प्रभाव हें। उसकी रचनाओ 
प्र बन्धन होने पर भी डेड सोल्स' की अगणित हस्तलिखित प्रतियाँ वितरित 
होती रही। जनता भली भाँति जानती थी कि लेखक ने खुलकर गुलामी 
का विरोध किया हैँ। गोगल पहला लेखक है, जिसने रूस में गुलामी के 
विरोध में साहित्यिक आन्दोलन खडा किया। लेखक ने इस विषय पर 
अपना व्यक्तिगत विचार नही प्रकट किया। उसने केवल गुलामो के मालिको 
का जीवन-चित्र सामने रखा और मालिको का व्यवहार दासों के प्रति 
कैसा रहा इसको भी स्पष्ट किया। 

गोगल यदि उन मालिको के अत्याचार और दासों के प्रति दुव्यंवहार 
का वर्णन करता तो सम्भवत उतना प्रभाव न' पडता जितना दासो के 
व्यथ के परिश्रम और उनका दुरुपयोग दिखाने से हुआ। इसमे सन्‍्देह नही 
कि इस उपन्यास को पढकर गुलामी प्रथा के प्रति घोर घृणा होती है। 

गोगल का साहित्यिक प्रभाव विशेष रूप से पडा। आज भी विदृव- 
साहित्य में उसका एक महान्‌ स्थान हे। उसकी कछा ययाथ्ंवादी हें, 
किन्तु उसमें मानवता की उन्नति के प्रति असीम अभिलाषा है। लेखक ने 
जब अपने हास्यपूर्ण चरित्रों को उपस्थित किया तब उसका यह उद्देश्य नही 
था कि केवल मानव दुर्बलता दिखलाकर हास्य उत्पन्न किया जाय। उसका 
एकमात्र लक्ष्य था कि सुन्दर और भव्य आकाक्षाओ के उन्नत शिखर पर 
मानवता आसीन हो। गोगल की दृष्टि में कला प्रकाश का वह स्तम्भ हैं 
जिसके द्वारा' उच्च आदहाँ प्रदर्शित हो। 

गोगल ने रूसी साहित्य में प्रथम बार सामाजिक मूल तत्त्व को सम्मा- 
नित और महत्त्वपूर्ण स्थान दिया है। अब यह प्रश्न स्पष्ट है कि पुशिकन ने 

नही, गोगल ने ही रूसी उपन्यासो में यथार्थवाद का स्वरूप निर्धारित किया 
है। टाल्सटाय और तुर्गनेव का भी यही मत हैं। 

प्राय देखने मे आता कि यथाथेवाद के नाम पर लेखक सदेव अइलील 
और नग्न चित्रण को ही प्रमुखता देते हँ, किन्तु गोगल की कला की 
विशेषता है कि यथार्थवाद कैसे उच्च आद्शों की सेवा के उपयोग में सफल 
हो सकता हैं। 

जीवन के अन्तिम दस वर्ष गोगल के बडे कष्टमय व्यतीत हुए। उस 
पर मानसिक रोगो ने आक्रमण किया था। अन्त में दृढ़ धामिक विश्वास के 
साथ, मानवता की मगल-कामना करते हुए, उसकी जीवन-यात्रा मास्को में 
समाप्त हुई। 

५३ 
गो 
(१८१८-१८८३ ई०) 


काले मार्क्स ही एक ऐसा महापुरुष था, जिसने दीन-हीन-त्रस्त मजदूरों 
और किसानो के अपने स्वतन्त्र राज्य की कल्पना की थी। ससार में 
साम्राज्यवाद और पूँजीपतियो का अत्याचार प्राचीन काल से चला आ रहा 
है; किन्तु उससे छुटकारा पाने का कोई मार्ग नहीं दिखाई पड रहा था। 
मार्क्स ने उससे छठकारा पाने के लिए पथ-प्रद्शन किया था। वह समस्त 
विश्व को दासता से मुक्त देखना चाहता था। उसने अपने जीवन में ऐसे 
साहित्य का निर्माण किया, जिसके द्वारा मानव-जाति पूँजीवाद के बन्धन से 
मृक्‍त होने के यूद्ध में सफल हो। वह निरन्तर इस ओर कार्य करता रहा। 
यह ठीक हैँ कि उसके जीवन में उसके सिद्धान्तो को पूर्ण सफछता नही 

मिली थी, किन्तु आज रूस और चीन उसके स्वप्नो के प्रत्यक्ष उदाहरण 
हैं। छेनिन, स्टालिन और माओ ने उसके सिद्धान्तों के अनुसार समाजवादी 
राज्य की स्थापना की हैं। 


मार्सस के सिद्धान्तों पर ही समाजवादी साहित्य का जन्म हुआ हैं। 
अतएव माकक्‍स द्वारा ही विश्व-साहित्य में एक नवीन धारा की उत्पत्ति हुई। 
इस समाजवादी-यथाथंवाद का प्रवर्तक मार्क्स ही हे। साहित्य में राजा की 
कहानी और धनियो के ऐश्वर्य एव विलासिता का वर्णन ही प्रमुख अग 
रहा हैं। अब उसका स्थान मानव के प्रतिदिन के जीवन ने ग्रहण किया है। 
माक्स भगवान्‌ में विश्वास नहीं करता था। उसके अनुयायी भगवान के 
स्थान पर उसके प्रति ही श्रद्धा रखते हे। यही कारण है कि समाजवादी 
स्वतन्त्र देशों में सभी स्थानों पर मास के चित्र की पूजा होती है। 

माक्स यहूदी था। उसका पिता एक वकीरू था। उसका परिवार 
सम्पन्न और शिक्षित था। मार्क्स ने इतिहास और दशैन का अध्ययन 
विश्वविद्यालय में समाप्त कर प्रोफेंसर होने का निश्चय किया था, किन्‍्तु 
उसके क्रान्तिकारी विचारों के कारण उसे वह पद नहीं प्राप्त हो सका। 

माक्स पर हेगल के दर्शन का विशेष प्रभाव पडा था। आरम्भ में हेगल 
के आदशेंवाद का वह पक्षपाती था। इसके पदरचात्‌ बलिन में जिन लोगो 
ने हेगल के दर्शन से नास्तिक और कान्तिकारी तत्त्व निकाला उनके दल 
में मास सम्मिलित हुआ। उसने राजनीतिक दन्द्र में विशेष भाग लिया।॥ 
१८४२ ई० में क्रान्तिकारी सिद्धान्तो के एक पत्र का वह प्रधान सम्पादक 
नियुक्त हुआ। उसके सम्पादन में पत्र की नीति प्रजापालित राज्य के 
सम्बन्ध मे और भी दृढ होती गई। 


जमंनी के प्रगतिशील पत्रों में उस समय माकसे द्वारा सम्पादित पत्र का 
प्रमुख स्थान था। प्रशिया की सरकार के कडे नियत्रण में पत्र का चलना 
कठिन हो गया। अन्त में सरकार की आज्ञा के कारण पत्र बन्द हो गया। 

१८४३ ई० में मार्क्स ने अपना विवाह किया। अपनी पत्नी से बाल्य- 
कार से ही उसकी घनिष्ठता थी। मार्क्स की पत्नी जीवन भर उसके 
प्रति विश्वसनीय थी। आपत्तिकाल में सदेव उसने अपने पति को सहयोग 
दिया था। वह एक उच्च कुल की महिला थी और उसके भाई ने प्रशिया 
की सरकार के भत्री के पद पर (१८५०-५८ ई० ) कायें किया था। 
मार्क्स अपनी पत्नी के साथ पेरिस गया। जमेनी छोडने के लिए वह बाध्य 
किया गया था। 

पेरिस में एगिल्स से माक्‍्स की भेट हुई। एगिल्स जीवन' भर मास 
का अभिन्न और अन्तरग मित्र था। दोनो ने मिलकर पेरिस के ऋरान्ति- 
कारी दल का पथ-प्रदर्शन किया। उस समय के प्रचलित धनियों के अनेक 
समाजवादी सिद्धान्तों का दोनो ने जोरो से खण्डन किया था। मास ने 
सामान्य जन के कम्यूनिज्म की रूपरेखा प्रस्तुत की और दुढ होकर कार्य 
करने रूगा। माक्स ने एक पत्र भी निकाला, किन्तु भयकर कान्तिकारी 
होने के कारण सरकारी आज्ञा से उसे पेरिस भी छोडना पडा। वह 
बेलजियम' गया। 

बेलजियम में मार्क्स के निर्देशानुसार १८४७ ई० में एक गुप्त दल का 
कम्यूनिस्ट-डलीग के नाम से सगठन हुआ । यह कम्यूनिस्ट पार्टी को विश्व- 
व्यापी ससथा के रूप में स्थापित करने का पहला प्रयत्न था। कम्यूनिस्ट- 
लीग की दूसरी काग्रेस के आदेशानूसार माक्स और एगिल्स ने मिलकर 
भेनिफेस्टा आफ कम्यूनिस्ट पार्टी) लिखकर प्रकाशित क्रराया। यह सामान्य- 
जन-विद्वव्यापी क्रान्तिकारी दर का पहला कार्यक्रम था। इसमें रचनात्मक 
कार्यक्रम के सम्बन्ध में गम्भीरतापूर्वक विचार किया गया था। इस पुस्तिका 
का ऐतिहासिक महत्त्व हें। 

इसके बाद बेलजियम, जमंनी और पेरिस आदि स्थानो में कही भी मार्क्स 
को निवास करने की आज्ञा नहीं थी। अन्त में माक्से लन्दन गया और 
उसका शेष जीवन वही व्यतीत हुआ। 

माक्स लन्दन में रहता था और एगिल्स मेनचेस्टर मे कार्य करता था। 
साक्से भयानक आर्थिक कष्टों में उलझा हुआ था। वह अपने कार्य में 
सर्देव लीन रहता था। उसने लन्दन मे इठन्रनेशनल वकिज्ञ एसोसियेशन' 
नामक ससस्‍्था की स्थापना की और ससार के विभिन्न देशो में मजदूर 
सगठन की एकता' स्थापित की। वह विश्वव्यापी सामान्यजन के आन्दोलन 
का निर्देशन करता रहा। उसके प्रयत्त के कारण ससार के सभी देशो में 
मजदूर आन्दोलन का जन्म हुआ। माक्‍्सें अपने घोर परिश्रम के कारण 
अपना स्वास्थ्य क्षीण कर रहा था। 

माक्स के सबसे अधिक परिश्रम का कार्य केपिटल' पुस्तक थी। उसके 
निरन्तर अध्ययन और लेखन ने उसे शिथिल कर दिया। ऐसे समय मे 
उसका' परिवार अर्थाभाव के कारण दारुण दुख भोग रहा था, किन्तु 
एगिल्स की उदार मित्रता ने उसे जीवित रहने का साधन प्रस्तुत किया। 
वह सदेव अपने प्रिय मित्र की सहायता करता रहा। यही कारण था कि 

अपने दुदिन में भी मार्क्स अपनी साहित्य-साधना से कभी विमुख नहीं हुआ। 
परिस्थितियो और 'शत्रुओ के कुचक्रो का आक्रमण भी उसे कभी विचलित 
नही कर सका। वह वीर योद्धा की भाँति युद्धक्षेत्र में अपने कत्तंव्य का 
पालन करता रहा। 

काले मार्क्स योरोप की अनेक भाषाओं का ज्ञाता था। उसने अपने 
ग्रन्थों के लिए अन्य भाषा के ग्रन्थों से उदाहरण और प्रमाण के लिए 
सामग्री एकत्र की थी। उसने जितनी पुस्तक लिखी हे, सबमे उसकी विद्वत्ता 
का परिचय मिलता हें। उसने दीन-हीन, दुख-दलित और निराश्चित जनो का 
एक नवीन ससार बसाया हे। उनके लिए कार्यक्रम, उनका क्रम-विकास 
और उनका राज्य! यही उसका मूल सूत्र था। प्रगतिशील-साहित्य के 
अध्ययन के पूव॑ काले माक्‍स के सभी ग्रन्थों को पढ़ना आवश्यक हे। 

माक्सं और एगिल्स के पत्र-व्यवहारों का अध्ययन करने पर सभी बातो 
का रहस्य खुल जाता हैं। जन-सामान्य का पक्ष ग्रहण करनेवाले, उनके 
आराध्य देव का जीवन आपत्ति और अभाव में समाप्त हुआ। पत्नी की 
मृत्यू के दो वर्ष बाद आरामकुर्सी पर बेठे हुए बडी शान्ति से उसने 
जीवित ससार को अपना अन्तिम नमस्कार किया। 

उसकी मृत्यु के बाद उसके प्यारे मित्र ने उसके अधूरे सभी कार्यो को 
'समाप्त किया। एगिल्स ने ही कैपिटल”! के दूसरे और तीसरे भागो को 
पूर्ण किया था। 

काले माक्स ने अपने बाद भी समानता का एक प्रत्यक्ष उदाहरण 
छोडा हे। लन्दन की हाई-गेट-सेमेटरी (कब्रिस्तान) मे उसकी पत्नी और 
उसके स्वामिभक्त सेवक की कब्र के पास ही उसकी भी कब्र बनी हुई हूं। 

गोगल की मृत्यू पर तुगेनेव ने एक समवेदना-पूर्ण लेख प्रकाशित किया 
था। इसके कारण जार की सरकार द्वारा उसे आज्ञा मिली कि वह केवल 
अपनी जमीदारी में ही निर्वासित रहेगा और किसी भी दूसरे स्थान पर नही 
जा सकेगा। उसके प्रति कडा नियत्रण लगा। 
। तुर्गनेव एक धनी कुल में उत्पन्न हुआ था। उसकी शिक्षा मास्को, 
सेण्ट पीट्सेबंगं और बलिन में हुई थी। शिक्षा समाप्त करने पर एक 
वर्ष सरकारी विभाग में कार्य करने के पदचात्‌ वह सदेव के लिए नौकरी 
से अलग हो गया। वह स्वतन्त्र प्रकृति का व्यक्ति था, इसलिए किसी भी 
बन्धन मे रहना उसके लिए कठिन था। 

तुर्गनेव एक भावुक कवि था। १८४३ ई० में उसकी कविताओं का 
एक सग्रह प्रकाशित हुआ था। उसका गद्य भी काव्यमय हे। उसकी 
प्रथम गद्य-रचना १८४६ ई० में ए स्पोर्टंसमेन्स स्केचेज' प्रकाशित हुई। 
इसमे ग्रामीण जीवन के छोटे-छोटे शब्द-चित्र हे। पुस्तक का शीर्षक भी 
सेन्सर की कडी दृष्टि से बचने के लिए अ्रमपूर्ण रखा गया था। तुर्गनेव 
की प्रतिभा का पूर्ण विकास उसकी प्रथम कृति में झलकता है। लेखक की 
यह रचना दास-प्रथा के विरोध में प्रस्तुत हुई थी। लेखक ने उन पात्रों का 
जीवनचित्र केवल उपस्थित किया है, जो अपने मालिको द्वारा त्रस्त थे 
और उन मालिको के जीवनचित्रों का अकन किया हे जो अपनी तुच्छता 

के कारण अत्यन्त निक्ृष्ट व्यक्ति थे। इन दब्द-चित्रो में मानव-चरित्रो के 
भिन्न-भिन्न स्वरूपो का वर्णन वास्तविक रूप में हुआ हैं और साथ ही 
प्रकृति का वर्णन भी आकर्षक और सुन्दर हुआ है। 

जब कोई मानव-समस्या तुगगेनेव के मस्तिष्क में चक्कर काठती थी 
तब वह उस पर तक नहीं करता था, वह केवल आक्ृति और दृश्यों में 
उसे प्रस्तुत करता था। 

लेखक किसी जटिल समस्या पर जब वार्ताछाप करता, उस समय भी 
वह केवल ऐसे शब्द-चित्रो को सम्मुख रखता, जो कभी विस्मृत नही होते 
थे। यही प्रणाली उसकी रचनाओं में भी दिखाई पडती हैँ । उसके 
उपन्यासो में स्त्री-पुरुष अपने स्वाभाविक रूप में प्रकट होते हे । 

तुर्गनेव के उपन्यास कला की दृष्टि से बहुत ही उच्च कोटिके हे। 
वह अपने युग का सबसे बडा उपन्यास-लेखक था। उसके दर्शन और 
विषाद के सम्बन्ध में विद्वान्‌ आलोचक जाज ब्रान्डेस ने ठीक लिखा' है-- 
तुर्गनेव के मस्तिष्क में उदासीनता की एक गहरी धारा बहती थी और 
यही कारण हें कि उसकी समस्त कृतियों में वही धारा दिखाई पड़ती हे। 
तुर्गनेव के उपत्यासों मे उसका अपना व्यक्तित्व झलकता हैँ और उसका 
यह व्यक्तित्व निश्चय ही विषादमय हे। गोगल की उदासीनता निराशा- 
पूर्ण हैं, डोस्टोएईव्स्की उसी भाव को जब व्यक्त करता हे, तब उसके 
पद-दलित और पापी पात्रो के प्रति उसका हृदय उम्ड पडता है। टठाल्स- 
टाय की उदासीनता भाग्यवाद के धामिक रूप से प्रकट होती हैँ। अकेले 
तुर्गनेव ही एक दाशनिक हे। वह मनुष्य के प्रति प्रेम रखता हेँ।' 

जार निकोलस प्रथम का शासन-कारू रूस के इतिहास में अन्धकार- 
पूर्ण वर्ष थे। प्रतिभावान्‌ व्यक्ति प्राय, निराश होकर अपना जीवन काठ 
रहे थे। लेखको का जीवन दु खमय था। जब किसी लेखक ने शासन और 
शासक के प्रति तनिक भी स्वर उच्च किया, तत्काल वह कठिन कारावास 
का यात्री बन जाता। रूसी लेखकों की रचनाओ में जीवन के प्रति उदा- 
सीनता का मूृख्य कारण यही था। 

तुगेनेव-जैसे, सम्पन्न कुल में उत्पन्न होनेवाले, कलाकार को गुलामी- 
प्रथा का विरोध करने के कारण सबसे ससर्ग छोडकर अपनी जमीदारी 
मभ एकान्त-वास करना पडा। मूल रहस्य तो उसकी विद्रोही भावनाएं थी 
किन्तु गोगल के सम्बन्ध मे लिखे हुए एक लेख पर उसे इतना भीषण 
दण्ड मिला । १८५२ से १८५५ ई० तक उसका समय निर्वासन में ही 


१९० योरोपीय साहित्यकार 


व्यतीत हुआ। इसके बाद शेष जीवन रूस से हटकर विदेश में ही उसे 
काटना पडा। 

तुर्गंनेव ने विदेश में रहकर रूसी साहित्य को लोकप्रिय बनाया। उसके 
प्रयत्न से सभी प्रमख रूसी लेखकों की कृतियों का अनुवाद योरोप की अन्य 
भाषाओं में हुआ। उसकी अपनी रचनाओ का भी योरोप में खूब प्रचार 
हुआ। तुर्गनेव के जीवन-काल में ही उसका विशेष सम्मान हुआ। वह 
पेरिस मे एक साहित्यिक महारथी के रूप में निवास करता था। 

फ्रास के प्रमूख लेखक फ्लोबेयर, मुपासाँ, जाज सेण्ड, गोकुर आदि 
से उसकी घनिष्ठता थी। पेरिस मे उसके यहाँ सदेव साहित्यिको का जम- 
घट लगा रहता था। आपस में मतभेद होने पर तुर्गनेव का निर्णय ही सबको 
मान्य होता था। 

तुर्गंनेव' के उपन्यासो की विशेषता यह हें कि उनमें कथा-वस्तु को 
विशेष महत्त्व नहीं दिया गया है, उनमे स्वाभाविक गति से पात्र अपने 
चरित्र को स्वय स्पष्ट करते हे। चरित्र-चित्रण ही लेखक का मूल उद्देश्य 
है। लेखक ने इस सम्बन्ध मे लिखा हे कि आरम्भ में वह किसी पात्र को 
जब देखंता था तो उसकी पूर्ण आकृति' अपने मस्तिष्क में स्थिर कर छेता 
था। फिर धीरे-धीरे वह पात्र खूद ही अपना चरित्र स्पष्ट करता जाता 
था। उसके चरित्र के विकास के लिए यह आवश्यक होता हे कि दूसरे 
पात्रों के साथ उसका सम्बन्ध स्थापित कर उन पर प्रकाश डाला जाय 

तुर्गनेव के चरित्र-प्रधान उपन्यासों के महत्त्व को पूर्ण रूप से समझने 
के लिए उसके छ उपन्यासों का पढ़ना आवश्यक हैँ | इन उपन्यासों का 
दशीष॑ंक इस तरह हे--रंडिन, लीजा, ओन दी ईव, फादर एण्ड सन्स, 
स्मोक और वर्जिन सोयल। ' 

इन उपन्यासों में कवि की प्रतिभा की सम्पूर्ण शक्ति दिखाई पडती हूँ । 
इसके अतिरिक्त उस समय (१८४८ से १८७६ ६०) रूस में बृद्धिजीवियों के 
जीवन की भिन्न-भिन्न अवस्थाओ का वर्णन है । रूस के विकास के इस काल मे 
उसके उन्नत विचारो के प्रतिनिधियों के प्रति लेखक का भाव्र प्रकट होता हें । 

रुडिन उपन्यास मे लेखक ने एक एसी श्रेणी के पात्र को अकित किया 
है जो उस समय निकोल्‍रूस प्रथम के राज्यकाल में शिथिक जीवन व्यतीत 
कर रहा था। अपने इस पात्र के अनेक अवगुणो के साथ भी' उसके प्रति 
लखक की सहानभति हें। 

रुडिन प्रथम बार एक शिक्षित महिला के घर पर दिखाई पडता है॥ 

इस महिला के यहाँ विशिष्ट पुरुषों का सदेव आगमन होता हँ। वह 
ऋन्‍्तिकारी विचारों के प्रति सहान्‌भूति रखती है और सेन्सर द्वारा वर्जित 
पुस्तके पढ़ती हैं। रुडिन बडी कुशलता से बाते करता है और सभी को 
मुश्ध कर लेता है। जब वह स्वतन्त्रता और स्वतन्त्र विचार के सम्बन्ध में 
बोलने लगता है तब उसके शब्द ज्वलन्त और काव्यमय हो उठते हे। उस 
महिला की एके पुत्री नठाशा, रुडिन को प्यार करने लगती है। 

रंडिन, नठाशा से अवस्था में बडी है। प्रेम की चर्चा उसके लिए 
एक विगत कहानी है। वह कहता हँ--उस सिदूर वृक्ष को देखो। पिछले 
वसन्‍्त की पत्तियाँ अब तक उसे घेरे हे और जब तक नवीन पत्तियाँ नहीं 
प्रकट होगी तब तक वे मुरझाकर नही गिरेंगी। 

नठाशा इसका अथ यह समझती है कि झरेडिन का पिछला प्रेम तभी 
म्‌रझायेगा जब नवीन प्रेमिका उसका स्थान ग्रहण करेंगी। नटाशा अपना 
प्रेम उसे अपित करती है। वह एक छाया की भॉति सदेव उसके साथ रहने 
के लिए प्रस्तुत होती हैं। लेकिन झडिन का प्रेम हृदय मे नहीं मस्तिष्क 
से निवास करता हैं। वह असम्भव समझता है कि नठाशा की माँ दोनो के 
विवाह के लिए आज्ञा देगी। नटाशा सब' बन्धन तोडकर बिना किसी की 
आज्ञा प्राप्त किये हुए भी रुडिन को सर्वस्व समर्पण करती हैँ और पूछती 
है-+अब क्‍या किया जाय ? 

अलग होना--छडिन ने ,उत्तर दिया। जो पात्र अपने वार्तालाप में 
कठिन से कठिन परिस्थितियों का सामना करने के लिए प्रस्तुत था, वही 
प्रहली ही घटना के कारण विचलित हो जाता हैँ। केवल लम्बी-चौड़ी बाते 
करना ही ऐसे पात्रो की विशेषता है, वे कर्तव्य से सदेव विमुख रहा करते हे । 

रुडिन एक बार फिर दिखाई पड़ता हे। वह उस समय तक किसी 
कार्य मे नही छगा था। वह दरिद्वावस्था में भटकता रहा। एक स्थान से 
दूसरे स्थान पर निर्वासित होता रहा। अच्त में पेरिस के एक विद्रोह में 
उसकी मृत्यु होती 6 । 

'लीजा' उपन्यास में लीजा एक ऐसे व्यक्ति को प्यार करती है, जिसका 
विवाह हो गया था। वह अपनी पत्नी से दु.खित था और यह समझता था 
कि दुघंटना में उसकी मृत्य्‌ हो गई है, किन्तु एकाएक वह प्रकट होती है। 
लीजा बीमार होकर अलग होती है। इस उपन्यास में लेखक ने बडी निपुणता 
से पात्रो का चरित्र-चित्रण किया है। लीजा का चरित्र त्यायमय और सरल हूँ। 

ओव दी ईव' उपन्यास में लेखक ने हेलन के रूप में उस श्रेणी की 


१९२ योरोपीय साहित्यकार 


एक स्त्री का चित्रण किया है, जो रूस के उत्थान में महत्त्वपूर्ण कार्य करती 
है । हेलन अपने घर में सन्तुष्ट नहीं रहती। वह अपने जीवन का उपयोग 
अच्छे कार्यो मे करना चाहती हे । कुछ समय के बाद इनसारोफ नाम के 
एक बलगेरिया के निवासी युवक पर हेलन आकर्षित होती है। इनसारोफ 
दार्शनिक विचारों की उदासीनता में लीन नहीं रहता। वह अपने देश 
को स्व॒तन्त्र करने के उद्योग में दुढ रहता हुँ और वीरतापूर्वक कार्य करता 
हैं। उसे जब विश्वास होता है कि वह हेलन पर अपसक्‍त है, तब वह 
मास्को छोड देना चाहता हैं। वह हेलन के घर जाता है और अपने 
निरुचय की उसे सूचना देता है। हेलन दूसरे दिन जाने के पहले एकबार 
भेट कर लेने का आग्रह करती है, लेकिन वह वचन नही देता हेँ। 

हेलन उसकी प्रतीक्षा करती हूँ , किन्तु वह आता नही है। हेलन उसकी 
खोज में निकलती हैं। वर्षा और गडगडाहट के कारण हेलन एक गिरजा- 
घर में जाती है। वही इनसारोफ से भेट होती हें। दोनो की आपस में 
बाते होती हे। इनसारोफ को विश्वास होता है कि हेलन को अपनाकर 
उसकी शक्ति दूनी हो जायगी। वह हेलन को भगवान्‌ और मनुष्य के 
सम्मुख अपनी पत्नी स्वीकार करता हे। 

हेलन का चरित्र बडा उज्ज्वल है। उसके रूप में उस श्रेणी की एक 
नारी का दर्शन होता हे जो आगे चलकर रूस की स्वतन्त्रता और दु.खी 
जनता की सहायता में पूर्ण भाग लेती हैँ, जिसे कठोर कारावास और 
भयानक कष्ट कभी विचलित नहीं कर सकता। 

तुर्गनेव के उपन्यासों में फादर एण्ड सन्‍्स” सबसे अधिक प्रसिद्ध है। 
इस उपन्यास में एक क्रान्तिकारी बाजरोफ का चरित्र अत्यन्त आकर्षक 
चित्रित हुआ हें। इसमें पुरानी और नवीन पीढी के लोगो की मनोवृत्तियो 
का वर्णन बहुत ही स्वाभाविक रूप में हुआ है। बाजरोफ॑ निहिलिस्ट 
विचारों का युवक हैँ। वह डाक्टरी की शिक्षा समाप्त कर अपने मित्र 
आरकेडी के साथ उसके घर देहात जाता है। आरकंडी की छोटी बहन 
कत्या से उसका प्रेम हो जाता है। बाजरोफ अपने पिता के घर वापस 
आता है। कुछ समय बाद एक शव का पोस्टमार्टम करते समय कीटाणुओं 
से वह न बच सका और अन्त में छत के कारण उसकी मृत्यु हुई। 

इस उपन्यास के कारण दोनो ओर से विरोध हुआ। पुराने लोग 
कहते कि लेखक स्वय निहिलिस्ट विचारो का व्यक्ति है और यूवको का 
मत था कि लेखक ने बाजरोफ के साथ अन्याय किया है। 


तुर्गनेव १९३ 


तुर्गेनेव ने इस सम्बन्ध में अपना ,मत स्पष्ट किया है। उसने लिखा 
था कि मेरे इस उपन्यास में महाकुलीनता के प्रति विरोध है। बाजरोफ 
का चरित्र-चित्रण मेरे समस्त उपन्यासों में विशिष्ट है। उसके प्रति मेरी 
सहान्‌ भूति हैं और में स्वय उससे प्रेम करता हूँ, लेकिन यदि पाठक उससे 
प्रभावित नहीं होते तो इसमें मेरी त्रुटि हें ।यदि से बाजरोफ में अधिक 
मिठास भर देता तो निरचय ही रूसी युवक मुझसे स़्त्तुष्ट होते, किन्तु 
मेने ऐसा नहीं किया। 

वास्तव में तुर्गेनेव सत्य का पक्षपाती था। वह किसी को प्रसन्न करने 
के लिए अपने सिद्धान्त से कभी विमूख नहीं हो सकता था। वह जिस 
पात्र का रूप जैसा देखता था वैसा ही उसका चित्रण करता था। उसका 
विश्वास था कि पात्र का वास्तविक स्वरूप निर्धारित करने में लेखक को 
उसके अच्छे और खराब दोनो पक्षो को दिखाना आवश्यक होता है। 

तुर्गनेव अपने पात्रों के क्रम-विकास का छेखा उसी तरह रखता था, 
जैसे पुलिसवाले अपराधी का िस्ट्रीशीट' रखते हे अथवा गुप्तचर किसी 
विद्रोही राजनीतिक व्यक्ति के लिए अपनी डायरी भरते हे। 

'स्मोक' उपन्यास मे लेखक ने रूसी समाज की, शक्तिशाली श्रेणी की, 
एक महिला का कलछापूर्ण विवरण दिया हैँ। वर्जिन सोयल' मे तुर्गेनेव ने 
“जनता की ओर' वाले आन्दोलन का वर्णन किया हैँ, जो १८७० ई० मे आरम्भ 
हुआ था। तुर्गंनेव के उपच्यासो को पढने पर वास्तविक पात्रों के साथ 
उस समय के रूस की स्थिति का भी अनुभव होता है। 

जीवन के पिछले दिनो में क्रान्तिकारी आन्दोलन के भ्रति तुर्गेनेव की 
सहानूभूति थी। मरने के कुछ मास पूर्व उसका उपन्यास ओन दी थू स- 
होल्ड” प्रकाशित हुआ था। इसमे उन महिलाओ की गाथा है, जिन्होंने 
ऋन्तिकारी-आन्दोलन के प्रति अपना जीवन समर्पित किया था। 

तुर्गनेव के अन्तिम कुछ वर्ष बहुत कष्ट में व्यतीत हुए। डाक्टरो ने 
गठिया का निदान किया, किन्तु उसकी रीढ की हड्डी में केन्सर था। 
वह कोच पर ही पडा दिन काट रहा था। उसके अन्तिम काल के पत्र 
बड़े कारुणिक और उल्लासमय दोनो ही हे । 

तुर्गनेव ने अपने जीवन-काल मे अनेक उपन्यास, काव्य-ग्रन्थ और 
कहानियो की रचना की थी। रुग्णावस्था में भी वह अपनी अधूरी 
पुस्तकों को पूर्ण करना चाहता था; किन्तु विधाता की आज्ञा नहीं थी। 

गुस्तेव फ्रोबेयर 


१८२१-१८८० ई० 





फ्लोबेयर उन कलाकारो मे सर्वश्रेष्ठ था, जिन्होने किसी भी 
वस्तु का वर्णन तटसथ और यथार्थ रूप में किया था। उसकी भाषा में एक 
ह) गति, ताल या शली नहीं दिखाई पडती हे। पग-पग पर वह बदलती 
रहती है। इसमें सन्देह नहीं कि फ्लोबेयर जो कुछ लिखता था, बडे परिश्रम 
से धीरे-धीरे लिखता था। यह इसलिए नही कि उसे उपयुक्त शब्द नहीं 
मिलते थे, अपितु इसलिए कि जीवन भर वह रोमानी और यथार्थ साहित्य 
में फँसा रहा। वह स्वय कुछ स्थिर न कर पाया कि वह किस ओर जाय। 

फ्लोबेयर का जन्म फ्रास के रुऑ नगर में हुआ था। वह नगर के 
प्रधान सर्जन का पुत्र था। माता की ओर से वह नोरमेडी के एक कुलीन 
वश का था। फ्लोबेयर की माँ अपने उच्च वद्य पर गये करती थी और 
उसने अपने पुत्र में भी वही गव॑ भर दिया, जिससे फ्लोबेयर जनसाधारण 
के लिए सदेव घृणा का भाव बनाये रहता था। माता की ममता के कारण 
बचपन से ही फ्लोबेयर बिगाड दिया गया था। आठ वर्ष की अवस्था तक 
वह किसी स्कूल में पढने के लिए नहीं भेजा गया। घर पर ही उसकी 
शिक्षा होती रही। नो वर्ष की अवस्था में ही गेटे और बायरन की रचनाओ 
को पढने के बाद उसने लेखक बनने का निश्चय कर लिया था। स्कूल 
जाने पर वह अपनी पढाई पर ध्यान न देकर उपन्यास और कविता में 
ही व्यस्त रहने लगा। तेरह वर्ष की अवस्था में उसने एक नाटक लिखा, 
जिसमे बायरन का रेखा-चित्र अकित किया गया था। 


गूस्तेव फ्लोबेयर १९५ 


छोटी अवस्था में ही उसके हृदय में घृणा की भावनाएं जागरित हो 
गई थी। वह अपने पिता के यहाँ आये हुए रोगियो की बाते बडे ध्यान से 
सुनता था। अल्पावस्था में ही वह भयकरता, आइचयें और दूषित मनो- 
वृत्तियो की ओर प्रवृत्त हुआ। तेरह वर्ष की अवस्था में उसका सर्वप्रथम 
प्रेम एक अग्रेज युवती से हुआ। इसके बाद एक-एक कर इतनी स्त्रियाँ 
उसके सम्मुख आई कि उन सबका विवरण देना व्यर्थ है। अपनी एक 
प्रेमिका को पत्र मे उसने लिखा था--यदि मे तुम्हे प्रतिदिन देखूँ तो सम्भ- 
वत तुमसे कम प्रेम करने लगूँ। तुम मेरे हृदय के अन्त कोष्ठो में रहती 
हो और रविवार को वहाँ से निकलती हो। 

फ्लोबेयर की प्रकृति बडी विचित्र थी। वह जीवन भर अविवाहित 
ही रहा। अपने चरित्र से अरुचि होने के कारण उसने मादाम बोवारी” 
उपन्यास की रचना की थी। 

१८४० ई० में फ्लोबेयर के पिता ने उसे कानून पढने के लिए पेरिस 
भेजा था। पाँच वर्ष अध्ययन के पश्चात्‌ वह फिर सब कुछ छोड़कर 
साहित्य-रचना में लग गया। १८४५ ई० में अपनी विधवा माता के साथ 
वह रुआँ के पास क्रवासे नगर के एक पुराने मकान में रहने छगा। 
जीवन के अन्त तक वह यही रहा। कभी-कभी अपने मित्रो, तुर्गेनेव, दोदें, 
रना, तेन, गोकुर, जोला , गोच्ये से मिलने वह पेरिस जाया करता था। 

युवावस्था मे फ्लोबेयर एक प्रकार के मस्तिष्क रोग से पीड़ित था। इसी 
कारण उसकी प्रतिभा का विकास बाद में हुआ। उसके लिखे हुए पत्रों का 
अध्ययन करने पर कभी-कभी वह एक संनकी-सा दिखाई पडता है। जेसे-- 
में चाहता हूँ कि इस सूष्टि को नष्ट कर दूँ और फिर शून्य में लय हो 
जाऊँ, मे जलती हुई हड्ियो के कडकडाने का शब्द सुनना चाहता हूँ, 
शव से भरी नदियों को पार करना चाहता हूँ, घुटने ठेके हुए राष्ट्रो को 
कुचलकर रौदकर, जाना चाहता हूँ; में चगेज खाँ, तैमूर लग और निरो 
होना चाहता हूँ। 

उन्नीसबवी शताब्दी मे लेखकों में यह भावना व्याप्त थी कि लेखक 
या कछाकार होना ही जीवन का एकमात्र मूल्यवान्‌ उद्देश्य हे। फ्लोबेयर 
भी इस अ्रान्ति का शिकार था। वह लेखक और कहलाकारो को छोड़कर 
सभी लोगो पर व्यग्य कसा करता था। आरम्भ से अन्त तक के अपने 
पत्रो में वह निरन्तर लेखको के महत्व पर लिखता रहा। अपनी वृद्धावस्था 
भे भी उसने जाजं॑ सैड़ को इस प्रकार लिखा--हम, केवल हम ही अर्थात्‌ 

साहित्यकार, हम ही वास्तविक जनता हे। हम ही मानवता की वास्तविक 
परम्परा हें। इसी पत्र में वह अपने दूसरे मन्तव्यों को भी स्पष्ट करता है 
-- बूर्जा लोगो से घृणा करना ही सदगुण का आरम्भ हेँ। यहाँ बुर्ज्वा 
से अभिप्राय स्त्री पुरुष दोनो से है। 

फ्लोबेयर को लिखी मादाम बोवारी' सेटिमेटल एजुकेशन! और अपूर्ण 
ब॒वार और पेकुश ये सभी रचनाएँ एक असन्तुष्ट व्यक्ति की प्रतिहिसा 
मात्र हे, एक ऐसे व्यक्ति की, जिसने जीवन से बहुत कुछ आशा को और 
जब' उसकी रोमानी आशा' के अनूकूल बाते नहीं हुई तब वह प्रतिहिसा के 
लिए प्रस्तुत हो गया। फ्लोबेयर के तथाकथित वस्तु-परक उपन्यासों का 
रहस्य तभी खुलता है, जब उसकी यूवावस्था की घटनाओ का हम अध्ययन 
करते हें। उसने अपनी भावनाओ से संघर्ष किया था और अपनी प्रवृत्तियो 
को कुचलन की चेष्टा की थी। 

मादाम बोवारी' लिखने में फ्लोबेयर का सात वर्ष का समय छगा; 
क्योकि उसने एक कृत्रिम वस्तु ले ली थी, जिसे पूर्ण करने के लिए उसे 
निरन्तर अपने आपसे सघर्ष करना पडा। 'मादाम बोवारी” असुखी वैवा- 
हिक जीवन की कहानी है, जिसका अन्त आत्महत्या द्वारा होता है। ' 

टेमटेशन' आबू्‌ सेण्ट एन्थोनी' फ्लोबेयर की सर्वश्रेष्ठ कृति है। इसमें 
एक तपस्वी के पतन और उत्थान का भार्भिक वर्णन हें। लेखकु ने आरम्भ 
में उसकी जो रचना की थी, बीस वर्ष बाद उसमे इतना परिवर्तन कर 
दिया कि उसका स्वरूप ही बदल गया। इस पुस्तक का परिवर्तित रूप 
ही कला की दृष्टि से उच्च कोटि का माना गया है। फ्लोबेयर की यह एक 
विशेष प्रकृति थी कि वह अपनी रचनाओं से कभी सन्तुष्ट नही होता था ॥ 
जितनी बार प्रूफ अथवा सशोधन करना पडता, वह इतना परिवतंन कर देता 
कि रचनाओ का एक नया स्वरूप ही हो जाता थूए। फ्लोबेयर ने सेण्ट एन थोनी का 
चरित्र इतनी कुशलता से चित्रित किया हेँ कि पढते समय वह आँखों के 
सम्मुख आ जाता है । इसमे लेखक के कवि-हृदय की रगामेजी का अपूर्व चित्रण है 

फ्लोबेयर की एक कहानी सेटिमेट्ल एजुकेशन! से एक सरलहृदय 
स्‍त्री की कोमल भावनाओं का दर्शन होता हे। यह कहानी बडी आकर्षक 
हैं और इसमें लेखक की विद्वत्ता का परिचय मिलता है। 

फ्लोबेयर अपनी पुस्तको पर घोर परिश्रम करता था। १८५८ ई० में 
वह प्राचीन कार्थेज के स्थल पर निरीक्षण के लिए तुनिस गया था। उन 
दिनो वह अपने उपन्यास सालाम्बो' के लिए सामग्री एकत्र कर रहा था। 

बालजाक के बाद फ्लोबेयर का फ्रेच उपन्यास-साहित्य में दूसरा स्थान 
माना जाता है। फ्लोबेयर यथार्थवादी संप्रदाय का पथ-प्रदर्शक और अपने 
युग का प्रकाण्ड विद्वान्‌ था। वह अपनी शैली के लिए अमर है। 





टौस्टोएईव्स्की 


(१८२१-१८८१ ई० 


अट्ठाईस वर्ष की अवस्था में डौस्टोएईव्स्की ने जार के विरुद्ध षड़्यत्र मे 
भाग लिया था। वह कान्ति द्वारा जार के शासन को उलटकर गणतसनत्र 
की स्थापना करना चाहता था। पुलिस ने भेद खोल दिया और डौस्टोएई- 
व्स्की को गोली से उडा देने की आज्ञा मिली। मृत्यु के अन्तिम क्षण में 
जार की आज्ञा मिली कि वह आजन्म कारावास का दण्ड भोगेंगा। 

डौस्टोएईव्स्की का पिता मास्कों में गरीबों के एक अस्पताल का 
डाक्टर था। बचपन से ही डौस्टोएईव्स्की को निरीहों और रोगियों कौ 
हृदयविदारक स्थिति के देखने का अवसर मिला था। वह अस्पताल के उन 
रोगियो को देखता, उनकी बाते सुनता और उनके प्रति सहानुभूति रखता। 
उसके पिता का कठोर शासन था। वह अपने पुत्र को घर से बाहर नहीं 
' निकलने देता, अन्य बालकों के साथ खेलने की भी उसे आज्ञा नहीं थी। 
इसलिए सोलह वर्ष की अवस्था मे जब उसने पीटरसंबर्ग के इजिनियरिंग 
स्कूल में प्रवेश किया, उस समय उसके शिक्षक और सहपाठी उसे गँवार 
ही समझते रहे। 

डौस्टोएईव्स्की स्वप्नों के ससार में विचरण करता था। वह पुस्तको 

के अध्ययन और मनन में ही अपना समय व्यतीत करता था। कारण, 
उसकी आश्थिक स्थिति ऐसी नहीं थी कि वहु सामाजिक आमोद-अ्रमोद में 
सम्मिलित हो सकता। 

एक दिन डौस्टोएईव्स्की को एक पत्र मिला, जिसमे उसके पिता को 
दुखद मृत्य का समाचार था। उसके पिता की एक छोटी सी जमीदारी 
थी। वही वह लगान वसूल करने गया था, मार्ग में एक गाडी पर जाते 
हुए कुछ कृषक दासो ने मिलकर उसकी हत्या की थी। उसको कठोरता के 
कारण ही गाँव के लोगो का उस पर सम्मिलित आक्रमण हुआ था। 
डौस्टोएईव्स्की के ऊपर इस घटना का इतना प्रभाव पडा कि पिता की 
हत्या का समाचार पढते ही उसे मूर्छा आ गई। उसे मृगी का रोग भी था। 

अब, असहाय अवस्था मे, उसे अपने जीवन-निर्वाह का साधन उपलब्ध 
करना आवश्यक था। अतएवं कुछ समय बाद सरकारी इजिनियरिंग-विभाग 
में उसकी नियुक्ति हुईं। इस कार्य में मनन न छगने पर भी जीविका के 
लिए बाध्य होकर उसे काम करना पडता था। दिन का कार्य समाप्त कर 
रात्रि में वह शिलर, गेटे, बालजाक और रासीन की रचनाएँ पढता था। 

वह अपनी लेखनी द्वारा अपनी जीविका उपार्जित करने का स्वप्न 
देख रहा था। उसने अपने जीवन के उलझे विचारों को अपनी छेखनी से 
लिखना आरम्भ किया। उसे यूवावस्था में घोर कष्ट और आपत्तियो का 
सामना करना पड़ा था। वह मानव स्वभाव के अध्ययन में अग्रसर हुआ। 
दरिद्वो के प्रति उसकी सहान्‌ भूति थी। वह उनसे बाते करता, उनके जीवन 
की रहस्यमयी बातो का पता लछगाता। निरीह और अभागे छोगों से 
बाल्यकाल में ही वह परिचित हो चुका था। अस्पताल में ऐसे लोगो से 
वह दिल खोलकर बाते किया करता था। 


डौस्टोएईव्स्की अग्रेजी, जर्मन और फ्रेच भाषाओ का ज्ञान प्राप्त कर 
चुका था। उसका आरभम्भिक कार्य एक पुस्तक का अनुवाद था जो एक 
प्रकाशन-सस्था के लिए किया गया था। इसके साथ ही वह उस यंग के 
कुछ महान्‌ लेखको--तुर्गनेव, सोलोगब, टाल्सटाय आदि के---ससग में आया। 
उसका प्रथम उपन्यास पूअर फोकस” गोगल का अन्‌ करण था। इस उप- 
न्यास की सफलता और प्रचार देखकर कुछ लेखको को ईर्ष्या हुई। तुर्गनेव 
तक ने डौस्टोएईव्स्की के विरोध में एक कविता प्रकाशित की थी। 

डौस्टोएईव्स्की का विश्वास था कि जुआ में धन प्राप्त कर, अपनी 
स्थिति का वह सुधार कर सकेगा, इसलिए जुआ खेलने की प्रवृत्ति उसकी 

निरन्तर बढती ही गई और इसके कारण उसे भयानक परिस्थितियो का 
सामना करना पडा। 

उन दिनो रूस में जार का अत्याचार चरम सीमा पर पहुँच चुका था। 
जनता त्रसस्‍्त थी। शिक्षित समाज भी विलासिता में लीन था। कुछ नव- 
यूवक विद्रोह की भावना जागरित कर रहे थे। डौस्टोएईव्स्की ने ऐसे 
एक दल का सगठन किया। अन्त में उसे साइबेरिया का निर्वासन हुआ। 
साइबेरिया का जीवन मृत्यु से भी भयानक था। एक बच्दी निर्वासन का 
समाचार सुनकर पागल हो गया। दूसरा कहने लगा--इससे कही अच्छा 
होता यदि मे गोली से उडा दिया जाता । इस तरह के जीवन से डौस्टो- 
एईव्स्की को पदार्पण करना पडा। 

क्रिसमस की सन्ध्या के समय बन्दियों का दर पिटर-पाकछ-किले के 
बन्दीगृहू से साइबेरिया के लिए जानेवाली ट्रेत पकडने जा रहा था। 
हथकडी बेडी से जकडा हुआ डौस्टोएईव्स्की भी उसी दर मे चला जा रहा 
था। भार्ग मे एक महिला ने उसे बाइबिल की एक पुस्तक भेट की। 
बाद में पुस्तक को पढते समय उसमें उसे पचीस रूबल का एक नोट भी 
मिला था। 

खूनी, पतित और अपराधियों के साथ में मानवता की मगरू-कामना 
करने वाले लेखक को भी वही दण्ड प्राप्त हो, यह विचार डौस्टोएईव्स्की 
के मस्तिष्क से व्याप्त था। उसने बडी सहनशीलता से कार्य किया। जो 
लेखक केवल लेखनी चलाता था, उसे दिन भर शारीरिक कठोर परिश्रम 
करना पडता था। चार वर्ष के कठिन परिश्रम से उसे मुक्ति सिली। फिर 
भी वह स्वतन्त्र नही हुआ था। एक सैनिक से एक उच्च सेनिक कमंचारी 
के पद पर पहुँचने के बाद ही उसे छुटकारा मिलेगा। यही नियम था। 
उस जीवन का यथार्थ चित्रण लेखक ने अपनी दी हाउस आफ दी डेंड 
और “क्राइम एण्ड पनिशमेट नामक पुस्तकों में किया है। 

सेनिक जीवन में ही डौस्टोएईव्स्की एक विवाहित स्त्री पर आकर्षित 
हुआ। यह स्त्री उस कम्पनी के कप्तान की पत्नी थी, जिसमे वह काम 
करता था। डाक्‍क्टरो ने डौस्टोएईव्स्की को आदेश दिया था कि जिस रोग 
में वह ग्रस्त है, अवस्था ढलने पर उसका परिणाम घातक होगा। यही 
कारण था कि डौस्टोएईव्स्की विवाह के बन्धन में नहीं पडना चाहता था। 
लगभग तीस वर्ष की अवस्था में पहली बार वह इस स्त्री के ऊपर आसक्त 
हुआ। बाद में, कप्तान की मृत्यु के पदचात्‌, डौस्टोएईव्स्की ने उसकी 

पत्नी से अपना विवाह किया। उस स्त्री की दयनीय और असहाय अवस्था 
के कारण ही बाध्य होकर उसे यह सम्बन्ध करना पडा था। आगे चलकर 
उसका यह वेवाहिक जीवन अत्यन्त करूह और वेदनापूर्ण बना। 

डौस्टोएईव्स्की की पत्नी पहले ही रोगिणी थी। दिन पर दिन बीतने 
रूगे और उसका क्षयी का रोग भीषण रूप धारण करता गया। जीवन 
अत्यन्त वेदना के अन्धकार में छिपा हुआ था। साहसी लेखक पत्नी की 
दय्या' के समीप बेठकर अपने साहित्य का निर्माण करता रहा। अन्त में 
अनक कटु शब्दों और दुब्यंवहारो का प्रयोग कर उसकी पत्नी मेरिया चल बसी। 

साइबेरिया के निर्वासन से वह म्‌क्‍त हो चुका था। जीवन में स्वतत्रता- 
पूर्वक चलने का मार्ग उसे दिखाई पडा। कद अनुभवों ने उसका मार्ग-प्रदर्शन 
किया। उसके विचारो में परिवर्तत हुआ। अब कऋान्ति द्वारा शासन उलटने 
की उसकी धारणा बदल गई। उसका विश्वास हुआ कि एक शक्तिशाली 
मानव प्रकट होगा और वही उचित मार्ग-प्रदर्शन करता हुआ मानवता की 
रक्षा करेगा। 

जमेन दाशेनिक नित्जे ने लिखा है कि केवल डौस्टोएईव्स्की ही एक 
एसा मनोवेज्ञानिक लेखक हे, जिसकी रचनाओ से मने शिक्षा ग्रहण की है। 

डौस्टोएईव्स्की के उपन्यास बड़े कारुणिक हे। उनमें मानव-जीवन को 
दुखद घटनाओ का वर्णन हें, लेकिन कभी दुखद वातावरण में भी उसके 
पात्र व्यग्य और हास्य करते हे। उसके न्नित्रित पात्र भूले नहीं जा सकते। 

मेरिया की मृत्यु के पश्चात्‌ वह सदेव अपने नवीन उपन्यासों में व्यस्त 
रहा करता था। उसकी भावनाओ को लिखने के लिए एक टाइपिस्ट और 
स्टेनोग्राफर की आवश्यकता पडी। उसने एक पत्र में विज्ञापन प्रकाशित 
कराया। दूसरे दिन एना ग्रोवेना नाम की एक सुन्दर यूवती उसके सम्मुख 
आई। वह शिक्षित और प्रसन्नचित्त थी। प्रतिदिन वह बोलता जाता और 
वह लिखती रहती। अन्त में पाँच महीने बाद लेखक ने उसे अपनी पत्नी 
के रूप में ग्रहण किया। उनका पारिवारिक जीवन शान्त और सुखी बना। 
ना ग्रोवेना को एक पुत्र और एक पुत्री उत्पन्न हुई। डौस्टोएईब्स्की को 
पत्नी ने जो अपनी आत्म-कहानी लिखी है, वह निस्सन्देह उत्कृष्ट रचना 
हैँ। उसमे प्रेम और सदभावनाओं का आपूर्व मिश्रण है। उसकी पुत्री ने 
डोस्टोएईव्स्की का सबसे सुन्दर और प्रामाणिक जीवनचरित्र लिखा है। 
उसमें उसने बोलशेविको के विस्द्ध विचार प्रकट किये हे। 

आज से पचीस वर्ष पहले मेने डौस्टोएईव्स्की के उपन्यासों का 

अध्ययन किया था, किन्तु आज भी उसके कई पात्र चिर-परिचित से प्रतीत 
होते हे। ब्रदर्स करामाजोव लेखक की सर्वोत्तम कृति हैं। ससार के दस 
सर्वश्रेष्ठ उपन्यासों में इसकी भी गणना हैँ। इसमें लेखक अपनी कला को 
बडी कुशलता से प्रदर्शित करता है। लेखक ने अपने दार्शनिक और धासिक 
विचारो को पात्रो द्वारा व्यक्त किया हे। 

एक स्थान पर एक डाक्टर अपना विचार प्रकट करता हैँ-में 
मानवता से प्रेम करता हूँ, लेकिन में अपने प्रति आश्चर्य करता हूँ। 
मानवता के प्रति मेरा प्रेम जितना अधिक होता हे, उतना व्यक्तिगत 
रूप से मानव के प्रति वह प्रेम शिथिल हो जाता है। कभी-कभी में मान- 
वता के लिए कल्याणकारी सेवाओं की कल्पना करता हूँ। में अपने प्राण 
तक उत्सर्ग कर सकता हूँ, यदि उसकी सहसा आवश्यकता पडे, किन्तु ऐसे 
विचार होते हुए भी में किसी भी मनृष्य के साथ दो दिनो तक एक कमरे 
में नहीं रह सकता। यह मेरा व्यक्तिगत अनुभव है। जैसे ही किसी व्यक्ति 
को म अपने समीप देखता हूँ, मेरी स्वतन्त्रता मे बाधा आ पडती हेँ। 
चोबीस घण्टे के अन्दर में सबसे अच्छे आदमी के प्रति घृणा करने लगता 
हूँ। जेसे मुझे वह आदमी भला नहीं रूगता जो घण्टो भोजन में रूगा देता 
है, दूसरा वह जो शीत छग जाने पर बार-बार अपनी नाक छिनकता हे। 
मनुष्य जितना ही अधिक मेरे निकट आता है, उतना ही में उसके विरुद्ध 
हो जाता हूँ। लेकिन सदेव ऐसा ही होता हे कि जब व्यक्तिगत रूप से 
में मानव का तिरस्कार करता हूँ, तब मानव के प्रति मेरा असीम प्रेम 
जागरित होता है । 

डौस्टोएईव्स्की ने अपराधी, पापी और हत्यारो के प्रति भी प्रेम और 
सहानुभूति की भावनाओ को आश्रय दिया हेँ। उसने भगवान्‌ की सृष्टि के 
सभी जीव-जन्तुओ, पश्ु-पक्षियों और सृष्टिकर्ता की निर्मित समस्त रचना और 
उसमें सिकता के एक-एक कण के प्रति प्रेम का सदेश दिया हें। 

जीवन के पिछले पहर में वह विचारों में लीत होकर मानव के 
सम्बन्ध मे चिन्तन करता रहता था। उसे आश्चर्य होता था कि मनुष्य अपनी 
समस्त चतुराई में भी कितना मूर्ख रहता है। वह अपने निर्मित अपराधी, 
मूृ्खे, सन्‍त और भोगी सभी पात्रों से उनकी रहस्यमय जीवन-पहेली का 
उत्तर मॉँगता था। वह मार्ग में चलते हुए नर-नारियो को बडी गूढ दृष्टि 
से देखता था, उनकी बाते सुनता था। उनकी निराश आकृति, उनकी फीकी 
हँसी और केवल उनके एक शब्द से लेखक के प्रइनों का उत्तर मिल जाता था। 

जे 

डौस्टोएईव्स्की ने अपने शराबी पिता के चरित्र के आधार पर ही 
'करामाजोव बर्देस उपन्यास में बूढ़े करामाजोबव का चित्रण किया हे जो 
अत्यन्त दुष्ट और नीच मनोवृत्ति का था। उसके अत्याचारो के कारण 
अन्त में कृषक-दासों ने उसकी हत्या की । 

डौस्टोएईव्स्की का एक उपन्यास हाऊस आफ दी डेड”' पढकर स्वय 
सम्राट्‌ जार की आँखो से ऑसू छलक पडे थे और उसने साइबेरिया में 
होनेवाले अन्याय में सुधार किया था। 

डौस्टोएईव्स्की का सदेश था कि प्रत्येक मनृष्य के कार्य के लिए समस्त 
मानवता उत्तरदायी है और समस्त मानवता के कृत्य के लिए प्रत्येक मनुष्य 
उत्तरदाता हैे। जीवन का रहस्य यही नही है कि मनुष्य एक पीढी से दूसरी 
पीढी मे उत्पन्न होता रहे; उसका भहत्त्व इसी में हे कि वह क्र से देवदूत 
के रूप में परिवर्तित हो जाय और पापी से बदलकर सन्त का रूप धारण करे। 

सूर्यास्त का समय था। डौस्टोएईव्स्की बैठा हुआ था। सहसा उसके हाथ 
भीग गये थे। उसने देखा रक्त की छहालिसा हाथो में छा गई थी। 
फेफडे से खून गिरा था। जीवन से उपेक्षा करना उचित नहीं हैं और 
मृत्यू से भयभीत भी नहीं होना चाहिए।' उसके यही वाक्य उसके सम्मुख 
जसे अकित थे। यत्रणा और वेदना द्वारा ही सत्य की उत्पत्ति होती हैँ। 
यह समूची सृष्टि अन्धकार से प्रकाश में फेलती हैं। 

भगवान्‌ में उसकी अठल भक्ति थी। दरिद्रो और दुखियो के हृदय- 
देवता को वह सम्मान मिला जो किसी सम्राट्‌ को भी रूस में प्राप्त नही 
हुआ था। लाखो आदमी उसकी मृत्य्‌ू का समाचार सुनकर एकत्र हो गये 
थे। उसकी अर्थी के साथ सभी वर्ग के लोग थे। 

अर्थाभाव में केवल एक गिलास काफी पीकर साहित्य का निर्माण करने- 
वाले कलाकार का यह सम्मान! तेरी बलिहारी है मानव-जाति |! 


श्बयत 

१९वीं शताब्दी में योरोप के नाटको में क्रान्तिकारी परिवर्तत उपस्थित 
करने का श्रेय नावें के उद्भट नाटककार हँनरिक इबसन को ही प्राप्त है। 

इबसन के पूर्वज समुद्री बेड़े के अध्यक्ष थे। इन लोगो ने स्कौच तथा 
जमन जाति की स्त्रियों से विवाह किये थे, अत हँनरिक इबसन की नसो में 
कई जातियो के रक्त का मिश्रण विद्यमान था। इबसन की माता गभीर 
तथा तटस्थ प्रकृति की महिला थी, अत उसके सस्कार उसके पुत्र इबसन में 
भी आ गये थे। इधर इबसन के पिता की प्रकृति आनदी और परिहास- 
प्रिय थी, किन्तु उसकी यह परिहास-प्रकृति कभी-कभी बडी कद हो जाया 
करती थी । जिन लोगो से वह अप्रसन्न हो जाता था, उन्हें वह आडे 
हाथो लेता था। अत उसके परिवार के लोग तथा पडोसी भी उससे 
कुछ भयभीत से ही' रहते थे। इबसन में पिता के सस्कार भी थोड़े-बहुत 
रूप मे विद्यमान थे और उन्ही सब' सस्कारो से प्रेरित होकर उसने दी 
कौमेंडी आफ लव और थयगमेन्स लीग जैसे नाटको की रचना की थी। 

इबसन का जन्म नारवें के दक्षिणी भाग में, स्कीन नामक नगर मे, 
हुआ था। वह अपने मॉ-बाप का प्रथम पुत्र था। उसका घर एक बाजार 
के बीच में था, जहाँ एक ओर गिरजाघर तथा दूसरी ओर दडस्थान' था। 
पास ही' बदीगृह, पागलखाना और टाउनहाल भी था। इस सब वातावरण 
का बालक इबसन पर पर्याप्त प्रभाव पडा था। गिरजाघर की पवितन्नता, 
दडस्थान की कठोरता, पागरूखाने के भय इत्यादि नें उसे एक विचित्र 
गभीर प्रकृति का बना दिया था। फिर भी उसके हृदय मे प्रकृति के 
मनोरम स्थानों के प्रति आकर्षण विद्यमान था। 

इबसन एक कुलीन वश का व्यक्ति था। उसके घर के आस-पास जो 
लोग रहते थे, उनमे दो ही वर्ग थे। एक धनवान्‌ कुलीनों का ओर दूसरा 
सामान्य लोगो का। ऐसी परिस्थिति में कुलीनता की भावना का कुछ 
अधिक उद्दीप्त हो जाना सर्वथा स्वाभाविक हें। इबसन के स्वभाव में भी 
यही भावना व्याप्त हो गई थी। उसके वशज धनवान भी थे और कुलीन' भी। 

अपने वाक्‌-चातुर्ये और मिलनसार स्वभाव के कारण इबसन बहुत से लोगों 
को अपनी ओर आकर्षित कर लेता था। जो लोग उसके यहाँ आते उनका 
वह खान-पान से पर्याप्त सत्कार करता था, किन्तु जब उसकी अवस्था 
आठ वर्ष की थी तब उसे बाध्य होकर अपनी इस उदारता को छोड देना 
पड़ा। उसके पिता का दिवाला निकल गया था और लोगो का हिसाब 
चुकाने के बाद उनके पास छोटी सी जमीदारी मात्र बच गई थी। 

अपनी कौमार्यावस्‍था में भी वह अपनी असाधारण गभीरता से छोगों 
का ध्यान आकर्षित कर लेता था। जब उसके चार छोटे भाई बहिन 
बाहर खेलते रहते, तब वह एक छोटे से कमरे में अपने आपको बन्द करके 
पुस्तकें पढा करता था। त्राहे जाडा हो चाहे गर्मी, सभी ऋतुओ में उसकी 
यही दिनचर्या थी। उसके भाई-बहिन इस दशा में उसे प्राय. तग करते 
रहते थे। वे छोग उसके दरवाजे पर ककड या बरफ के गोले बनाकर 
फेका करते थे। इस पर वह बाहर निकल आता और अपने भाई बहनो को 
दूर तक खदेडकर पुन दरवाजा बन्द करके पढने रूगता था। 

पुस्तकों के पदचात्‌ उसके मनोरजन का साधन जादू के खेल थे। 
प्राय किसी रविवार की संध्या को वह जादू के खेल दिखाने का आयोजन 
करता था। पडोसी लोग दर्शक बन' जाते थे। एक बडे सदृक के पीछे 
खड़ा होकर वह अपने खेलो को दिखाता रहता था। वह अपने छोटे भाई 
को सदृक के भीतर छिपा देता, इसके लिए वह पहले से ही अपने भाई को 
कुछ इनाम दे देता' था। यही नहीं उसका छोटा भाई उससे प्राय बहुत 
सी चीजे ले लिया करता था। वह कहता यदि तुम मुझे पर्याप्त पारितोषिक 
न दोगे तो में दर्शकों के सम्मुख तुम्हारा सब' भेद खोल दूँगा। इस डर के 
कारण वह अपने भाई को सदेव सतुष्ट रखता था। इसमें सदेह नहीं कि 
उसके जादू के खेलो से लोगो का बडा ही मनोरजन होता था। 

इबसन का प्रथम ऐतिहासिक नाटक केटीलिना' हँँ। इस नाटक में इबसन ने 
अपनी युवावस्था की भावनांओ और अनुभवों को व्यक्त किया हे। इस नाटक के 
प्रमुख पात्र की भावनाएँ वस्तुत नाटककार की ही ' भावनाओ का प्रतिबिम्ब है। 

एक बार इबसन ने अपनी बहिन से कहा था कि उसके जीवन का 
एकमात्र उद्देयश् अपनी कला को चरमोत्कर्ष पर पहुँचाना हे। 

बहिन ने कहा--और जब तुम अपने इस उद्देश्य में सफल हो जाओगे 
तब क्‍या करोगे ? 

उसने विश्वास के साथ उत्तर दिया--तब मेरे जीवन का अत हो जायगा ॥ 

इबसन को केटीलिना” के प्रकाशन के लिए न तो कोई प्रकाशक 
मिला और न उसे खेलने के लिए कोई नाटक-मंडली ही तैयार हुई। 
मित्रो के उत्साह दिलाने से इबसन ने उसे स्वय प्रकाशित किया, किन्तु 
उसकी केवल ३० प्रतियाँ बिकी। एक दिन अर्थाभाव और भूखे पेट की 
यनन्‍्त्रणा से व्यथित होकर उसने गूदडीवाले के हाथ अपनी पुस्तक की सब 
प्रतियाँ बेच दी। यह भी भाग्य की विडबना है कि इबसन की पुस्तक इस 
प्रकार रही कागज़ो के भाव में बिकी। 

लगभग २० वर्ष की अवस्था में इबसन की कवित्व-शक्ति का भी 
पर्याप्त विकास हो गया था, परतु उसकी उस समय की कविता में नेराहय, 
उदासीनता इत्यादि का रग कुछ अधिक गहरा हो गया हे। इबसन की 
यह ॒ निराशावादी मनोवृत्ति आगे चलकर उसकी रचनाओ में और भी 
अधिक आभासित होने रूगती है। उसकी मनोवृत्ति केवल शुश्र ज्योत्स्ना 
की रमणीयता में ही नहीं रमती, प्रत्यूत भीषण झझावात से युक्त किसी 
भयानक रात्रि की कालिमा भी उसे उतना ही आकर्षित करती हैं। 

इबसन स्त्रियों के बीच मे पहुंचकर बडा गभीर हो जाता था। 
उसकी यह गभीरता यद्यपि कुछ स्त्रियों को आइचर्यान्वित भी करती थी, 
परन्तु अधिकाश स्त्रियाँ उसके इस स्वभाव के कारण तटस्थ ही रहा करती थी। 

१८६६ ई० में उसे नावें की पालियामेट की ओर से, उसके लेखों और 
कृतियों के लिए, पेशन मिलनी आरभ हुई। यह एक पुरस्कार था जो 
उपर्युक्त पालियामेट देश के ख्यातिप्राप्त लेखकों को प्रदान किया करती 
थी। जब इबसन को यह पारितोषिक प्रदान करने का प्रस्ताव उपस्थित 
हुआ तब, कुछ लोगो ने इंबसन का विरोध भी किया था। उनकी धारणा थी कि 
नावें कें पादरियों और चर्च के विरोध मे लिखनेवाले लेखक को यह पुरस्कार न 
मिलना चाहिए। परन्तु अत मे यह पुरस्कार इबसन को बहुमत से प्राप्त हुआ । 

इबसन ने भ्रमण भी पर्याप्त किया था। वह रोम, ड्ेंसडन, वियेना 
इत्यादि स्थानों में घूमता रहा। इस पुरस्कार के कारण तथा प्रकाशकों 
द्वारा अधिक धन मिलने से ही उसे भ्रमण की सुविधा मिली थी। १० 
वर्ष बाद पुन वह अपने देश में कुछ महीनों के लिए लौटा। इबसन की 
ख्याति बढ जाने से अब नावें में भी उसके प्रति लोगों की श्रद्धा जागरित हो 
उठी थी। अत अपने देश में उसका पूर्ण स्वागत हुआ। 

इबसन अपनी पुस्तको में बराबर सशोधन करता रहता था। उसको 
लिखी हुई पुस्तको के प्रथम सस्करण से द्वितीय सस्करण में इतना अधिक' 

अतर उपस्थित हो जाता था कि दूसरा सस्करण एक नवीन बस्तु सा 
प्रतीत होने लूगता था। 

इबसन की होली का विकास वर्षो की साधना का परिणाम था। उसको 
आरम्भिक रचनाओ में भावानुभूति का प्राधान्य है। आगे चलकर 
उनमें जातीय भावनाओं का समावेश हैं । उसकी होली का अधिक 
विकास समास दोली में हुआ। कम से कम हाब्दों मे अधिक से अधिक 
भाव भर देने की ओर वह अधिक ध्यान देता था। कैटिलीना' के प्रथम 
प्रकाशन के लगभग २५ वर्ष बाद मानो उस पुस्तक की रजत जयती के 
रूप में जो नवीन सस्करण प्रकाशित हुआ था, उसमे तो यह परिवतन 
इतना अधिक आ गया है कि पुराने सस्करण की शायद ही कोई पक्ति 
ऐसी है जिसमें कुछ परिवतंन उपस्थित न हुआ हो। 

दस वर्षो के परिभ्रमण के पद्चात्‌ स्वदेश लौटने में केवलः उसकी 
व्यक्तिगत ख्याति ही एक कारण नही थी, प्रत्यूत उसके हृदय में यह देखने 
की लालसा भी जागरित हो उठी थी कि अपने देशवासियों के मध्य में उसका 
व्यक्तिगत स्थान क्या है ? इसके अतिरिक्त उसकी कला में भी एक नवीन 
दृष्टिकोण उपस्थित' हो रहा था। यह नवीन दृष्टिकोण डी अन्‍्जेंस फोर 
बड' में सर्वप्रथम दृष्टिगोचर होता है। तक॑ और विवेचना से परिपुष्ट 
ऐतिहासिक नाटक लिखने की प्रवृत्ति मानो पीछे छूटने लगी थी और नित्य- 
प्रति की व्यावहारिक समस्याओं से ओत-प्रोत नाठको की ओर उसका ध्यान 
द्रुत गति से आक्ृष्ट हो रहा था। वह अपने युग के सजीव पात्रो का दिग्दशेन 
कराना चाहता था। यह भी एक कारण था, जिससे इबसन के लिए एक बार पुन 
नावें की भूमि पर कुछ समय के लिए पदापंण करना आवश्यक हो गया था। 

सत्य, स्वतत्रता और प्रेम की नीव पर ही इबसन के साहित्य का 
प्रासाद निर्मित हुआ हें। और यदि इबसन के सम्पूर्ण साहित्य का सम्यक्‌ 
अनुशीलन किया जाय तो यह देखकर सचमुच आइचयें होता है कि उसकी 
कृतियाँ इस सम्बन्ध में कितनी परिपूर्ण हे। तके और विवेचन को लेकर 
उसका मस्तिष्क अद्वितीय रूप में अग्रसर हुआ है। उसने अपने पाठकों के 
सम्मुख जो कुछ उपस्थित किया है, उसमे उसकी कुछ प्राचीन मान्यताएँ 
भी हें और कुछ नवीन अनुभव भी। कही-कही वह अपनी प्राचीन विचार- 
धारा को छोडकर नये दृष्टिकोण के साथ बढता हुआ स्पष्ट दिखाई 
पडता हे। इबसन के साहित्य की यही कडियाँ उसके मस्तिष्क के क्रमिक 
विकास को स्पष्टत. इंगित करती हे। वस्तुत यह कथन इबसन के साहित्य के 

सम्बन्ध में जितना सत्य है, उतना ही उसके जीवन के सम्बन्ध में भी 
घटित होता है। प्रेम-परक नाटकों की अपेक्षा उसके ऐतिहासिक नाटक 
अधिक उत्कृष्ट हे और ऐतिहासिक नाटकों की अपेक्षा आधूनिक जीवन से 
सम्बन्धित नाटक अधिक श्रेष्ठ हे। 

इबसन की करा के उत्तरोत्तर विकास के साथ उसकी शैली में भी 
एक नूृतनता का समावेश हुआ। यह नूृतनता स्वाभाविकता से ओतजोत 
है। इसकी सबसे बडी माभिक विशेषता यह हे कि इसके अनुसार सामान्य 
नाठको की भाँति इबसन के नाटकों का आरभ नहीं होता। प्रत्युत जहाँ पर 
सामान्य नाटकों का अन्त होता है वही से इबसन के नाठकों का प्रारम्भ 
होता है। अन्य सामान्य नाठकों में चाहे मनोवेज्ञानिक दृष्टिकोण से कुछ 
अधिक सामग्री मिल जाय; परन्तु इबसन के नाटकों में जो कलात्मकता 
है, वह मानव की आत्मा का ही स्पष्टीकरण कर देती हैे। इसी कलात्मक 
विशेषता के कारण इबसन अपने पत्रो की गृढ़ से गूढ और गुप्त से गुप्त 
हृद्गत भावनाओं को बिना स्वगत' कथन का आश्रय लिये ही सफलता- 
पूर्वक व्यक्त कर देता हेँ। इसके अतिरिक्त उसके सम्भाषण उत्तरोत्तर 
अधिक प्राकृतिक और स्वाभाविक होते चले जाते हें। अधिकाश नाटकों 
में यह दोष दिखाई पडता हे कि पात्र रगमच पर आकर थोडे-बहुत रूप 
में वही सब बोलने लगते हें, जो नाटककार चाहता है। इसके सर्वथा विप- 
रीत इबसन के नाटठकीय पात्रों का स्वतत्र अषस्तत्व स्पष्टत: परिलक्षित 
होता हे। प्रत्येक पात्र अपनी विशेषता के साथ बोलता हे। 

इबसन का जीवन जश्ञान्त और सुखी था। इबसन को बीमार होते 
हुए कभी किसी ने नही देखा। वृद्धावस्था के साथ शरीर में जो चैथिल्य 
व्याप्त हो जाता है, उसका भी इबसनव पर कोई प्रभाव न था। वह मानो 
स्वास्थ्य की साक्षात्‌ प्रतिमा था। 

उसका वैवाहिक जीवन भी बडा सुखी था। नावें छोडने के पश्चात्‌, जम॑नी 
और इटली में वह अपनी पत्नी और पृत्र के साथ आनन्द से रहता था। 

इबसन के स्वभाव की एक विशेषता सुव्यवस्था थी। वह जो कार्य 
करता वह एक व्यवस्थित प्रणाली से होता। यही उसके जीवन की सफलता 
का रहस्य था। अपने किसी विचार को लिखने के पूर्व भी वह उसपर 
पर्याप्त मनन कर लेता था। जब वह घूमने जाता, उसी समय वह अपनी 
नवीनतम रचनाओ पर विचार करता रहता था और पर्याप्त मनन के 
परचात्‌ ही किसी विषय पर वह अपनी लेखनी उठाता था। 


(आकर नुन्यच्कुण्टटपभंग्एमाग्र पुण्डफपरफ एम्एगापथकइन्तगामकाएन# कक नमिफण. पुजएण चापुवदुत, 
ह् ये 

हाह्सदाब 


(१८२८-१९१० ई० ) 


टाल्सटाय ने जीवन का वास्तविक चित्रण करने में अपूर्व सफलता प्राप्त 
की थी। वह अपने यूग का एक महान्‌ लेखक, विचारक और दार्शनिक 
था। उसके सिद्धान्तों के कारण ससार में एक नवीन प्रणाली और आदर्शो 
की सृष्टि हुई हे। 

ठटाल्सठाय के सम्बन्ध में एक कहानी प्रसिद्ध हे। एक दिन तुर्गनेव के 
साथ टाल्सटाय देहात में भ्रमण कर रहा था। वहाँ उसने देखा कि एक 
बूढा घोडा एक निर्जन मेंदान में अपने जीवन की अतिम सॉसे गिन रहा 
है। उसे देखकर टाल्सटाय का कोमरू हृदय द्रवीभूत हो गया और उसने 
तुर्गनेव के सम्मुख अपने हृदय के करुण उद्गार बड़े ही म्मेस्पर्शी शब्दों 
में अभिव्यक्त कर दिये। उन दितो डाबिन के नवीन विचार प्रचलित हो 
चले थे। अत तुर्गनेव ने उपहास करते हुए कहा--मुझे पूर्ण विश्वास है 
कि तुम्हारे पूर्वजों मे घोडे का रक्त अवश्य रहा होगा। 


टाल्सटाय जिस वस्तु का वर्णन करता, उसका इतना सजीव चित्र 
उपस्थित कर देता था कि कही भी अस्वाभाविकता परिलक्षित न होती 
थी। जब वह बच्चों का वर्णन करता था, तब' मानो वह स्वयं ही एक 
छोटा बालक बन जाता था। टाल्सठाय की लिखी हुई आत्म-कहानी 


चाइल्डहुडः और ब्वायहुड' मे उसी के जीवन की वास्तविक घटनाओं 
का चित्रण हुआ है। 

टाल्सटाय का जन्म यन्सा पोल्येना मे, एक कुलीन वश में, हुआ था। 
वह जब' दो वर्ष का था, तब उसकी माता का देहान्त हुआ और जब 
उसकी आय नौ वर्ष की हुई, तब उसके पिता भी ससार में उसे अकेला 
छोड कर चले गये। अत उसकी शिक्षा का प्रबन्ध एक स्त्री द्वारा हुआ 
जो उसकी सम्बन्धी थी। १५ वर्ष की अवस्था में वह कजान विश्वविद्या- 
लय में भर्ती हुआ। उस समय वह अपनी एक चाची के यहाँ रहता था॥ 
चार वर्षो तक टाल्सटाय इस विश्वविद्यालय में कानून और ओरियन्टल 
फेकल्टी' का अध्ययन करता रहा। १८४७ ई० से, उन्नीस वर्ष की अवस्था 
में, टाल्सटाय नो विश्वविद्यालय छोड दिया और यन्सा पोल्येना की 
उन्नति के कुछ प्रयोगो में लीन हो गया। 

सम्पन्न परिवार में जन्म लेने के कारण उसे ऐश्वयं की सभी वस्तुएँ 
उपलब्ध थी, अतएवं उसके यौवन क प्रारम्भिक चार वर्ष विल्‍रासिता मे 
व्यतीत हुए। अन्य धनवान्‌ तथा विलासी युवकों की भॉति वह भी अपना 
जीवन व्यतीत करने लगा, किन्तु शीघ्र ही उसे इस प्रकार के जीवन से 
घृणा हो गई। 

१८५१ ई० में अपन भाई निकोलस के साथ वह सैनिक शिक्षा के 
लिए भर्ती हुआ। सेनिक शिक्षा प्राप्त करने के उपरान्त उसकी नियुक्ति 
कोजाक के एक गाँव में हुई। वहाँ के प्राकृतिक दृश्यों का उस पर विशेष 
प्रभाव पड़ा। उसकी कल्पना जाग्रत हुई और वही उसने अपनी प्रथम 
कृति चाइल्डहुड'! की रचना की। 

टाल्सटाय. फ्रास के विलक्षण लेखक रूसो के दशेन से भी विशद्येष 
प्रभावित था। १६ वर्ष की अवस्था में उसका धर्म से विश्वास हट गया 
था। प्रकृति ने उसे अपनी ओर आकर्षित किया। रूसो पर उसकी अपार 
श्रद्धा थी। रूसो के ही सिद्धान्तों के अनुसार उसने अपना आरम्भिक 
उपन्यास ए रशियन लेन्‍्डलॉड लिखा। 

युद्धकाल में वह पहाडो का सौन्दर्य देखने में तललीन रहता था॥ 
इस समय उसका जीवन विभिन्न धाराओ से प्रवाहित हो रहा था। वह 
एक ओर सैनिक जीवन व्यतीत कर रहा था। दूसरी ओर प्रेम की भावनाएँ 
उसके हृदय मे निवास कर रही थी। अपने सेनिक जीवन में भी वह 
साहित्य का निर्माण कर रहा था। बाल्यकालर और युद्ध की कहानियाँ, 
कोसाक लोगों के सम्बन्ध में उपन्यास, निबन्ध और पत्र उसकी लेखनी 
से निरतर प्रसूत हो रहे थे। 

साहित्य-साधना मे अधिक व्यस्त रहने के कारण टाल्सटाय अपने 
सैनिक कतंव्यों की ओर विशेष ध्यान न दे सका। यह सर्वथा स्वाभाविक 
भी है; क्योकि जिसकी रुचि निर्माण की ओर होती है वह विध्वस की ओर 
आक्ृष्ट हो भी कैसे सकता है? २४ वर्ष की अवस्था में उसने दी इन- 
वेजन'ः लिखा। इस पुस्तक में उसने युद्ध के विरुद्ध प्रथम बार अपने विचार 
प्रकट किये । 

१८५३ ई० में रूस ने तुर्की के विरुद्ध युद्ध छेड दिया था। टाल्सटाय 
ने इस युद्ध में सक्तिय भाग लिया, किन्तु युद्ध में भीषण सहार और 
मानवता के सर्वनाश को देखकर उसका हृदय युद्ध से विरत हो उठा 
था। उसने बहुत पहले ही युद्ध के सम्बन्ध में तीन पुस्तक लिखी थी। 
उसने स्पष्ट शब्दों मे लिखा था कि ससार के शासक अपनी प्रजा को केवल 
तोप का भोजन बना रहे हे। ५ मार्च १८५५ ई० के दिन उसने अपनी 
डायरी मे भी लिखा था--मभेरे हृदय में यह भावना प्रबल हो गई है। 
में अपने समस्त जीवन को इस नवीन धर्म के लिये उत्सगग कर दूँगा। यह्‌ 
धर्म अप्रतिरोध, विद॒व-बन्धुत्व और विव्वशान्ति हे ॥ 

१८५६ ई० में टाल्सटाय सेना छोडकर सेटपीटसेंबर्ग (लेनिनग्रेड) 
आया। उसकी ख्याति तो सर्वेत्र फेल ही चुकी थी, अत नगर के सभी 
प्रमुख कछाकारो ने उसका स्वागत किया। ये लेखक और कलाकार प्राय 
उच्च वर्ग के लिए ही साहित्य-रचना करते थे तथा सर्वंसाधारण को अशि- 
क्षित समझकर हीन दृष्टि से देखते थे । टाल्सटाय का विचार इसके स्वंथा विपरीत 
था। उसके लिए साहित्य ही धर्मं था, अत- सौन्दर्य और बुद्धि का पवित्र सदेश 
वह सभी के लिए समान रूप से ग्रहणीय समझता था। इस कारण उसने कतिपय 
विशिष्ट छोगो के लिए न लिखकर सदेव मनुष्य मात्र के लिए ही लिखा। 

टाल्सटाय साधारण मनृष्यो के जीवन से पूर्णत- परिचित न था। 
उच्च कुल मे होने के कारण उसे सामान्य जनता के सपक में रहने का 
अवसर भी नहीं मिला था; अत- सामान्य जनता के निकट पहुँचकर 
अनुभव प्राप्त करना उसने अतीव आवश्यक समझा। 

टाल्सटाय ने यन्‍्सा पोल्येना में किसानो के लिए एक स्कूल खोला। 
वह रूस में प्रचलित शिक्षाक्रम का विरोधी था। उसका सिद्धान्त था 
कि स्वय बच्चे यह स्पष्ट कर देते हे कि उन्हें कैसी शिक्षा मिलती चाहिए, 
और, इस प्रकार, प्रत्येक बालढ़क की रुचि के अनुसार ही उसकी शिक्षा का 
क्रम होना आवश्यक हे। रूसो के विचारों से प्रभावित होकर टाल्सठाय 

अपने इस स्कूल में नवीन प्रयोगो के द्वारा ही बालको को शिक्षा प्रदान 
करता रहा। टाल्सटाय को इसमे बहुत सफलता मिली। वह कोई कहानी 
अथवा वर्णन बालकों को सुनाता, और जब उस पाठ के ऊपर वह बच्चों से 
प्रश्न पूछता तो वे उसके कहे हुए एक-एक दब्द को ज्यो का त्यो दोहरा 
देते थे। उसके स्कूल में किसी नियम का पालन न होता था। अत मे 
रूसी सरकार की क्र्र दृष्टि टाल्सटाय की इस ससस्‍्था पर पडी। पुलिस ने 
इस स्कूल और टाल्सटाय के घर की छानबीन की। टाल्सटाय की चाची पर 
इसका इतना भयानक प्रभाव पडा कि तभी से वह बीमार पड गई। उन 
दिनों ठाल्सलटाय घर पर नहीं था। लौटने पर जब उसे सब समाचार 
विदित हुए, तब वह बडा क्रोधित हुआ और उसने बादशाह जार के यहाँ 
यह सूचना भिजवाई कि में अपना पिस्तौल सदेव भरा हुआ रखता हूँ। 
जो भी पुलिस अफसर मेरे यहाँ आवेगा वह इसका शिकार होगा ।' इस 
घटना के पद्चात्‌ वह स्कूल बन्द हो गया। ठाल्सठाय ने अब सददेव के 
लिये रूस छोडकर लब्दन में रहने का निश्चय किया। 


१८६२ ई० में टाल्सटाय ने अपना विवाह किया। उसकी पत्नी की 
आयू केवल सत्तरह वर्ष की थी, और टाल्सटाय की अवस्था उससे दूनी 
थी। इस समय वह अपनी जमीदारी की देख-भाल करते हुए अपना 
अधिकाश समय साहित्य-रचना मे लगा रहा था। टाल्सठाय की पत्नी 
साहित्य-निर्माण में उसे पूर्ण सहयोग प्रदान करती थी। कभी वह उसे 
लिखने के लिये उत्साहित करती तो कभी उसकी रचनाओ की पाड्लिफि 
प्रस्तुत करने में तल्‍लीन रहती थी। 

पन्द्रह सोलह वर्ष तक निरंतर परिश्रम करके टाल्सटाय ने वार एड 
पीस, तथा अन्ना करना' ये दो अमर उपन्यास प्रस्तुत किये। वार एड 
पीस' ससार के साहित्य में पहला ऐतिहासिक उपन्यास हें, जिसमे युद्ध की 
भीषणता का चित्र पाठकों की आँखों के सम्मुख उपस्थित हो जाता हे। 
इस उपन्यास में मानवता की रक्षा के लिए लेखक ने युद्ध का घोर विरोध 
किया है। इस विशाल उपन्यास में एक सौ से अधिक पात्रों का समावेश 
हुआ है। प्रत्येक पात्र का अपना एक स्वतनत्र व्यक्तित्व है। ठाल्सटाय ने 
अपने पात्रों का चरित्र-चित्रण ऐसा सजीव किया हैं कि कोई भी पाठक 
उन पात्रो को जल्दी नहीं भूल सकता। 

टाल्सटाय की समस्त रचनाओ में अन्ना करेना' सब से अधिक प्रच- 
लित उपन्यास हें। आरभ से अन्त तक इसमे अत्यत स्वाभाविक दब्यों का 

वर्णन है। इन स्थंछों को पढते हुए ऐसा प्रतीत होता है कि मानो पात्रों 
की आत्मा खुलकर बाते कर रही हेँ। अन्ना लिखते समय स्वय लेखक 
के जीवन में अन्तढन्द्न चहल रहा था। अन्लवा मे बाइबिल के वाक्य, 
वेजेन्स इज माइन, एड आई विल रिपे',अर्थात्‌ बदला मेरा हे और में 
उसे चुकाऊंगा-का रहस्य अन्तर्निहित हूँ । 
. कभी-कभी ठाल्सठाय जीवन से अत्यधिक ऊब' उठता था। उसके 
स्थात पर यदि कोई साधारण मनुष्य होता तो ऐसी मनोदशा में या तो 
आत्महत्या कर बैठता अथवा मदिरा मे व्यस्त होकर अपना अन्त कर डालता। 
टाल्सटाय ने लिखा है कि में जीवन के सम्बन्ध मे जितना ही विचार करता 
हैं, उतना ही स्पष्ठ रूप से मुझे यह विश्वास होता हैँ कि जीवन बडा ही 
अधम' और दुष्टता से ओत-प्रोंत है। उसे ऐसा प्रतीत होता था कि उसका 
जीवन निरुहृश्य है। वह लिखता हे---यदि स्वर्गलोक से कोई परी मेरी अभिलाषा 
को पूर्ण करने के. लिए मेरे सामने आ खडी होती तो में यह नहीं बता सकता 
था कि मेरी क्‍या आकाक्षा है। में जीवन में सत्य से भी परिचित होना नही 
चाहता था; क्योकि म॑ जानता था कि सत्य यही है कि जीवन तुच्छ हें।' 
टाल्सटाय के हृदय में धीरे-धीरे ज्ञान का उदय हुआ । उसकी 
दाशनिक बुद्धि विकसित हुई। उसे अनूभव हुआ कि दूसरो के लिए जीवित 
रहना ही जीवन का सर्वोच्च उददृश्य हें। पशु-पक्षी भी तो एक-दूसरे कौ 
सहायता मे सलग्न रहते हे। इस प्रकार टाल्सटाय ने अपने जीवन का 
उद्देश्य जनता के लिए” बता लिया। उस समय रूस में इस सिद्धान्त के 
लिए बडा आदोलन चल रहा था। अगणित व्यक्ति जारशाही के कुंचक्र 
भें पिस रहें थे। दाल्सटाय के, उपन्यास वार एड पीस' मे भी प्रमुख 
दृष्टिकोणः जनता-जनाद॑न की सेवा ही हैँ। 
टाल्सटाय ने ईसाई धर्म का विस्तुत अध्ययत किया था। उसने अनेक 
पुस्तक धर्म के सम्बन्ध में लिखी। उसका सबसे बड़ा सिद्धान्त यह था' 
कि दुराज्ारियो का अन्त हिंसासे नं. करो'।, वेसे भी टाल्संटाय आरभ् ' से 
ही हत्या का विशेधी था और रूस के क्रान्तिकारी आदोलन' से स्देव 
अलग रहता था। उसने स्पष्ट शब्दों ,मे यह घोषणा की कि रूसी चर्च 
एक व्यावसाथिक संस्था हैँं। इसमें ईसा से अधिक ,जार का प्रभुत्व हें। 
टाल्सटाय एक नवीन धर्म का. भविष्यवक्ता माना जाता हें; किन्तु 
उसका यह नवीन धर्म वस्तुत. कोई नवीन संदेश नही देता। उसके इस 
धर्म में बुद्ध, ईसा और कन्फूब्स की प्रतिध्वनि है, ज़िसे जनता भूछ बेठी 


टाल्सटाय २१३ 


थी। टाल्सटाय का सिद्धान्त मानवता की रक्षा' ही हैं। त्याग, उदारता, 
अहिसा, और सत्य ये ही उसके अस्त्र हें। यही कारण है कि उसके 
जीवनकाल में ही सपूर्ण ससार में उसका मान होने रूगा था, और एक 
महात्मा के रूप में उसका आदर होने लगा था, किन्तु अपने ही घर में 
वह महामूर्खे समझा जाता था। अपनी पत्नी से उसका सदेव मतभेद रहता था। 

टाल्सटाय ने अपना जीवन एक साधारण किसान की भाँति बनता लिया 
था। प्रतिदिन वह शारीरिक श्रम' द्वारा जीविकोपार्जन करता था। उसके 
इस वास्तविक जीवन को देखकर उसके घरवाले और बाहर के सभ्य 
समाज के लोग प्राय. व्यग्य और उपहास करते रहते थे। 

टाल्सटाय ने अपने अतिम उपन्यास पुनर्जन्म' में एक बूढ़े तपस्वी की 
आत्मा को एक युवक पापी के हशरीर मे प्रविष्ट कराया है। यह भी 
ध्यान देने की बात हैँ कि लेखक के प्रथम उपन्यास में प्रधान पात्र का जो 
नाम नेखल्दोव” है, वही नाम उसके अतिम उपन्यास के प्रधान पात्र का 
भी हैं। उसका जीवन दुराचार से आरभ होकर देवता के रूप में परिणत 
हो जाता हैँ। यह रूखक की वृद्धावस्था की रचना है। टाल्सटाय ने दया 
की भावत़ा से परिपूर्ण यह श्रेष्ठतम कृति ससार को प्रदान की हें। 

भाग्य का यह भी एक विचित्र विधान हें कि एऐसे महान्‌ लेखक की 
मृत्यु बडी ही करुण दशा में हुईं। उसने ८२ वर्ष की अवस्था में एक 
साधारण कृषक के वेष में अपने गृह का परित्याग किया। मानो जीर्णे 
शरीर और आलोकित मुख वाला यह पथिक अतिम यात्रा के लिए चल पडा 
हो। भगवान्‌ बुद्ध नें जीवन की खोज में घर का परित्याग किया, और 
टाल्सटाय ने मृत्यु की खोज में घर छोडा। वह कही निर्जेन स्थान में अपनी 
जीवन-लीला सवरण करना चाहता था। करुणा के चरणों पर उसने अपना 
जीवन उत्सगगं कर दिया था। उसके घर में मतभद का वातावरण चरम सीमा 
पर पहुँच गया था। वह अपने परिवार की दया से दूर हटकर घर से 
निकल खडा हुआ था। वह गाँव-गाँव फिरता रहा। अत मे मार्म में ही 
ऐसा गिरा कि फिर कभी उठ ही न सका। 

अतिम समय मे जो डाक्टर उसकी देखभाल कर रहा था, उससे 
उसने कहा--इस पृथ्वी पर लाखो पीडित मनुष्य हे, फिर तुम केवल 
मेरी ही चिता क्यो करते हो? 

प्रभात के समय अत में अनन्त शान्ति के साथ उसने मृत्यु का आलिगन 
किया। उसके अतिम शब्द थे--मुत्यु, तेरा मगलू हो! 

टामस हार्डी धनी कुछ का नहीं था। उसका पिता गृह-निर्माण-कार्ये 
मे कुशल था और ठके पर मकान बनवाकर अपनी जीविका उपार्जित 
करता था। 

टामस हार्डी जब' उत्पन्न हुआ तब बडा दुबंड और शक्तिहीन था, 
किन्तु उसका मस्तक विशाल था। डाक्टर ने देखते ही कहा--यह जीवित 
नही ज्ञात होता हैं। 

विधाता की रचना कि उसे नब्बं वर्ष की अवस्था प्राप्त हुई। पिता ने 
इस निर्बल बालक को स्कूल भेजना उचित नहीं समझा। हार्डी स्वच्छन्द 
होकर विचरता था। प्रकृति ही उसकी पाठशाला थी। वह घण्टो झरने के 
समीप बैठा देखता रहता। वह पेड और पशु-पक्षियो की भाषा समझने 
का प्रयत्न करता था। 

नौ वर्ष की अवस्था में हार्डी शिक्षा ग्रहण करने के लिए स्कूल जाने 
लगा। स्कूछ से लौटते समय, एक पत्थर के पुल के मध्य में खडा होकर, 
वह मार्ग में चलनेवाले लोगो का अध्ययन करता था। उसे ऐसा प्रतीत 
होता कि मानव-आक्ृति में अत्यन्त रहस्यमयी कहानियाँ छिपी पडी हें। 

१६ वर्ष की अवस्था में जब वह ग्रेजुएट हुआ उस समय लेटिन, 
फ्रेच और अग्रेजी साहित्य से पूर्ण रूप से परिचित था। शेक्सपीयर के नाटक 
उसे कण्ठस्थ थे। जीविका के लिए हार्डी ने एक मकान बनानेवाले 
दफ्तर में कार्य करता स्वीकार किया। वह मकान का नक्शा बनाता था। 


इस कारये में उसकी रुचि नहीं थी फिर भी कतंव्य-पालन से कभी वह 
विमुख नहीं हुआ। 


अपने अवकाश के समय में हार्डी ग्रीक भाषा का ज्ञान प्राप्त करता 
रहा। तीन वर्षो के परिश्रम में उसने होमर और यूनानी नाटककारो की 
रचनाओ का अध्ययन कर लिया था। प्रकृति ने प्रेरणा दी और टामस 
हार्डी की हृदय-तत्री बज उठी। वह कविता करने छगा। उसकी आरम्भिक 
कविताओ को कोई महत्त्व नहीं मिल्ा। अनेक वर्षों तक सम्पादकों ने उसकी 
रचनाओ की ओर ध्यान नहीं दिया था। बूढें होने पर भी हार्डी अपनी 
कृतियो के विज्ञापन में कुशल नहीं था। 

हार्डी का पहला उपन्यास डिस्परेट रेमेडीज” १८७१ ई० मे प्रकाशित 
हुआ था। लेखक ने अपने जीवनकाल में पन्द्रह उपन्यास और अनेक 
कहानी-सग्रह प्रस्तुत किये थे। 

कथा-वस्तु की दृष्टि से हार्डी अत्यन्त कुशल था। अपनी शिल्पी 
प्रतिभा के कारण उसने अपने उपन्यासो का निर्माण भी प्रवीणता से किया 
है। अंग्रजी के उपन्यास-लेखको में उसका महत्त्वपूर्ण स्थान है। पात्रो के 
चरित्र-चित्रण में भी वह दक्ष था। वह नियति के चक्रो में विश्वास करता 
था। इसलिए उसके चित्रित पात्र-पात्री प्राय भाग्य की डोर में बँधी रहती 
हें। लेखक ने अपनी रचनाओ मे प्राकृतिक दृश्यों का वर्णन बड़ी सुन्दरता 
से उपस्थित किया। ऐसा प्रतीत होता है जैसे हम स्वयं अपनी आँखों से 
सब' देख रहे हे। हार्डी के उपन्यासो मे कवि की भावुकता प्रदर्शित होती है। 

हार्डी ने अपना विवाह एक एसी स्त्री से किया जिसका सामाजिक 
स्तर उससे उच्च था। सगीत की ओर उसकी रुचि थी और घोडे पर 
चढने मे वह निपुण थी। हार्डी सदेव पैदल चलना ही पसन्द करता था। 
अतएव जीवन-यात्रा में दोनो एक ही गति से चलने में असमर्थ थे, लेकिन 
लेखक ने इसके लिए कभी दु.ख नही प्रकठ किया। वह अपनी स्थिति के 
अनुसार अपनी पत्नी की आवश्यकताओं की पूर्ति करने में तत्पर रहता 
था। अपनी पत्नी के आग्रह पर ही उसने उपन्यासों की रचना की थी। 

हार्डी ने स्वय लिखा हैं कि में उपन्यास कभी भी लिखना नहीं 
चाहता था, किन्तु परिस्थितियों के कारण मुझे बाध्य होकर उपन्यास्तो की 
रचना करनी पडी। और इस तरह एक ऐसी स्त्री--जिसका प्रेम उसके 
पति को प्राप्त नही था--के खटखठान पर अग्रेजी साहित्य में सर्वश्रेष्ठ 
प्रेस-कहानियाँ निर्मित हुई थी। 

हार्डी के उपन्यासों के चरित्र प्राय असफल प्रेम के कारण पथविहीन 
होकर भटकते दिखाई पडते हे। कोई किसी को प्यार करता हेँ और वह 

उसे नही किसी दूसरे ही को प्यार करता है। यह अभिज्ञाप हैँ कि दोनो 
कभी आपस में एक दूसरे को प्यार नहीं करते। यही लेखक का प्रधान 
लक्ष्य है। हार्डी के उपन्यासों में व्यग्य और दया की. प्रधानता हे। स्वर्ग 
के प्रति व्यग्य और मन्‌ष्य के लिए दया ही उसका मूल रहस्य है। 

अपनी आरम्भिक कृतियों में लेखक विधाता के प्रति असन्तोष प्रकट 
करता है। इसलिये कि वह अपनी सृष्टि के प्राणियों को दुख भोगने के 
लिए छोड देता है और उन पर ध्यान नहीं देता। आगे चलकर वह 
भगवान्‌ से हटकर मनृ्‌ष्य को दोष देता है। वह समझता है कि मनुष्य 
के भाग्य का दोष नही है, किन्तु स्वयं उसकी दुबंखताएँ ही उसके विपरीत 
हो जाती हे। इसके पश्चात्‌ वह समाज को ही अपराधी ठहराता हे, जिसके 
कारण व्यक्ति को यत्रणा और बेदना के असह्य आक्रमण मे उलझना पडता है। 

वृद्धावस्था मे समाज के प्रति लेखक का दन्द्र और भी तीब्र हो उठा 
था। उसका एकमात्र विश्वास था कि समाज ही व्यक्ति के असीम ऋकन्दन 
का कारण हे। लेखक के दर्शन का वास्तविक स्वरूप टेस” नाम के उपन्यास 
में स्पष्ट होता हैे। 

टेस का पिता आवारा था | किसी तरह उसे यह ज्ञात हो गया था कि 
वह एक प्रतिष्ठित कुल का वशज है। अतएवं वह अपनी पुत्री का विवाह 
एक सम्पन्न कुल में करना चाहता था। टेस स्वय अपनी जीविका उपाजजित 
करती थी। एलेक नाम के एक सुन्दर यूवक से उसका सम्बन्ध हो जाता 
है। वह नीच मनोवृत्ति का था। अन्त में एक सन्‍्तान उत्पन्न हुईं। उस 
बच्चे की भी मृत्यु हो गई। टेस फिर अपने घर वापस आती हें। वह फिर 
अपनी जीविका के लिए कार्य करती हे। अब' कक्‍्लेयर नाम के एक युवक 
से उसका प्रेम होता है। दोनो की घनिष्ठता बढती हें। 

जब क्लेयर अपना प्रम प्रकट करता है, तब टेस में इतना साहस नहीं 
होता कि वह अपनी पिछली जीवन-कहानी उसे सुना सके। विवाह का 
दित समीप आता है और टेस अपने जीवन की घटनाओ का विवरण एक 
पत्र मे लिखकर अपने पति को सूचित करती है, किन्तु भाग्य का खेल ! 
उसका वह पत्र कमरे के गलीचे मे छिपा रह जाता हे। विवाह के बाद 
टेस को अपना लिखा हुआ वह पत्र दिखाई पडता है; किन्तु उस समय 
उसमें साहस नहीं 'रहता कि वह उस पत्र को अपने पति के सम्मुख रखे 
और घृणा की दृष्टि से देखी जाय। 

एक दिन उसका पति अपने एक अपराध की घटना सुनाता है। एक 

स्‍त्री से उसका सम्बन्ध हो गया था। इसके लिए वह अपनी पत्नी से 
क्षमा-याचना करता हे। वह प्रसन्नतापूवंक उसे क्षमा कर देती है। इसके 
बाद टेस अपने अपराध का वर्णन करती हँ। उसका पति इसके लिए 
उसे किसी तरह क्षमा नहीं करता। 

समाज का कठोर नियम ! स्त्री कभी पाप नहीं कर सकती। दोनों 
अलग हो जाते हें। टंस फिर अपने घर चली आती है। वह घोर परिश्रम 
द्वारा अपनी उपाजित आय से अपने माता-पिता की सहायता करती है। 

काम छूट जाने पर भूख और निराशा से टठेस के दिन कठते हें। 
एक बार वह अपने पति को खोजने निकलती है, लेकिन उसका कोई 
समाचार नहीं मिलता। अकस्मात्‌ एक दिन एलेक से उसकी भेट होती है 
वह उसे अपने साथ रहने का आग्रह करता है। पिता की मृत्यु के बाद 
अब टेस के सामने जीवन व्यतीत करने का कोई भी साधन नहीं है। 
अतएव विवद् होकर वह एलेक के साथ रहने छूगती हें। 

टेस सदैव क्लेयर की खोज में रहती है। वह उसका स्वप्न देखा करती 
भी और क्लेयर भी टेस के लिए विकल था। उसका क्रोध शान्‍्त हो चुका 
था और वह अपनी पत्नी को फिर से ग्रहण करना चाहता था। 

एक दिन क्लेयर ने ठेस को एक सुसज्जित बोडिग हाउस में देखा। 
उसका जीवन एक बहिष्कृत स्त्री की भाँति कट रहा था। लेखक समाज के 
कठोर नियम में बँधे उसके भाग्य की रेखाओ का चित्रण करता है कि वे 
दोनो एक दूसरे के लिए व्यग्र होते हुए भी मिल नहीं सकते। 

नगर की सडक पर एक दिन क्लेयर से टेस की भेट होती है। वह 
उसे सूचित करती है--मेनें उसकी हत्या कर डाली हे। उसने तुम्हारे 
सम्बन्ध मे अपडाब्दों का प्रयोग किया था। तुम्हे प्राप्त करने का यही एक 
मार्ग था। 

हाथ में हाथ मिलाकर वे दोनो अपने दु खद दिनो से छुटकारा पाते हे, 
लेकित दूसरे दिन सूर्योदय के समय टेस गिरफ्तार की जाती हैं। 

सूय॑ के उदय के साथ ही उसकी जाशा का अन्त होता है। वह 
अपराधी प्रमाणित हुई। उसे मृत्युदण्ड मिला। इस तरह टेस ने सामा- 
जिक नियम के प्रति अपना ऋण चूकाया। 

हार्डी ने स्त्री-चरित्रों के चित्रण में अत्यन्त सफलता प्राप्त की थी। 
स्‍्त्री-चरित्रों का स्वाभाविक चित्रण और जीवन के प्रति उनकी वास्तविक 
गति लेखक की विद्येषता है। लेखक ने अपने पात्र-पात्रियों को जेसा समाज 

१४ 

में देखा वेसा ही उपस्थित करने का प्रयत्न नही किया हैँ। विधाता ने जैसा 
मनृष्यो को उत्पन्न किया है, उसी रूप मे लेखक ने उन्हें प्रस्तुत किया हे। 

टेस उपन्यास के प्रकाशन के पदचात्‌ लेखक की बडी कदु आलोचनाएँ 
हुई। सवंत्र उसका विरोध हुआ। समाज के स्पष्ट चित्रण को कोई स्वी- 
कार करना नहीं चाहता था। 

जब हार्डी के मित्रो ने उन आलोचनाओ की ओर उसका ध्यान आकर्षित 
किया तब' उसने कहा--में अपनी इस पुस्तक से सल्तुष्ट हँ। इसमें मन 
अपनी कलछा को पूर्णतया प्रकट किया हें। 

लेखक ने अपनी कलश का प्रयोग अपने अगले उपन्यास जूड' में भी 
किया। इस उपन्यास के प्रकाशित होते ही अग्नेजी साहित्य मे जैसे तृफान 
सा उठ गया। लोग लेखक की निन्‍दा और विरोध करने लरगे। समाज 
अपने नग्न रूप को कैसे देखना स्वीकार करता ? 

परिणाम यह हुआ कि हार्डी ने दुखित होकर उपन्यास लिखना ही 
बन्द कर दिया। उसने कहा--में समझता था कि में बुद्धिमान्‌ पाठकों के 
लिए लिखता हूँ। 

अन्त में हार्डी काव्य-रचना करने लगा। उसका विचार था--मेरी कविताओ 
से किसी को आघात नही होगा, क्योकि कोई उसे पढने का कष्ट नही करेगा। 

हार्डी ने अपनी गीतात्मक कविताओ का संग्रह आठ भागों मे प्रकाशित 
कराग्रा। इसके अतिरिक्त उसने नेपोलियन के जीवन पर भी नाटकीय कविता की 
रचना की। वास्तव में हुआ भी एसा ही, लोगो ने उसकी कविताएँ नही 
पढ़ी, किन्तु उसकी ख्याति निरन्तर बढती ही गई। 

दुर्भाग्य से उसकी पत्नी का देहान्त हो गया। लेखक के जीवन मे 
रोमास का अभाव दीखता हे। वह शान्तिपूर्ण अपने निवासस्थान में दिन 
व्यतीत करता रहा। पत्नी की मृत्यु के बाद उसका जीवन शिथिरू हो 
गया। उसे जीवन-सचार के लिए एक नारी की आवश्यकता प्रतीत हुई। ७४ वर्ष 
की अवस्था म ३५ वर्ष की एक स्त्री से उसने फिर विवाह किया। इसमे सन्देह 
नही कि श्रीमती हार्डी अपने पति की रुयाति और यश से आकर्षित हुई थी। 

जीवन-द्वन्द् में कठिनाइयो के विस्तृत मार्ग पर चलते हुए, विजय 
प्राप्त करने का सदेश देनेवाले महान्‌ लेखक की जीवन-यात्रा समाप्त होती 
है। आयू की ऊँची अट्टालिका पर चढ़कर उसने विजय और सम्मान प्राप्त 
किया था। उसके बाद उसकी बहिष्कृत और जला दी जानवाली क्ृतियाँ 
'टेसा और जूड' उसकी सर्वोत्कृष्ट रचनाएँ मानी जाती हे। 


शीला 


१८४०--१९०२ ई० ८/क, 

नरन, अ्रष्ट और कुत्सित। इन हाब्दो में जोला के साहित्य की 

परिभाषा की जाती हैँ, किन्तु स्वयं जोला अपने साहित्य को यथार्थवादी 
न कहकर प्रकृतिवादी ही कहता था। 

१८७४ ई० की बात हे। उन दिनो प्रतिमास जोला, फ्लोबेयर, तुर्गनेव, 
और दाउदे पेरिस के एक होटल मे एकत्र हुआ करते थे। वहा वे अपनी 
आगामी रचनाओ के सम्बन्ध में आपस में विचार-विनिमय करते और 
साहित्य के जटिल प्रइनो को हल करते थे। रात सात बजे से वे लोग 
होटल की मेज के पास बेठ जाते और बारह बज मध्यरात्रि मे होटल छोडते 
थे। इसके बाद तीन चार बजे तक वे पेरिस की सडको पर सैर करते 
रहते थे। तुर्गंनेव और दाउदे तो कभी जल्दी भी फ्लोबेयर का साथ छोड़ 
देते थे, किन्तु जोला फ्लोबेयर को उसके घर तक पहुँचाकर ही बिदा 
होता था । 

फ्लोबेयर कहता--मेरे पृत्र, इस ससार में जो कुछ कहा जा सकता था, 
वह सब लोगो ने पहले ही कह डाला है, अब उन्ही बातो की पुनरावृत्ति 
के अतिरिक्त होष कुछ कहने के लिए हमारे पास नही हे, लेकिन हमारे 
लिए उन बातो को अत्यन्त सुन्दर शब्दों मे कहना आवश्यक हेँ। 

जोला सदेवाँ अपने शिक्षक के आदेशों का पालन करता था। उसने 
अपने नवीन प्रयोगो को ऐसे सुन्दर शब्दों मे उपस्थित किया हें कि वे आज 
तक बिद्वव में प्रतिध्वनित हो रहे हे । 

जोला में अनेक जातियो के रक्त का मिश्रण था। उसकी दादी ग्रीक 
और माता फ्रेच थी। पिता इठालियन था। 

जोला का पिता इजीनियर था। वह नहर विभाग में काम करता था, 
जो नहर पहाडो से पाती! छाकर नगर को हरा-भरा बनाती थी। उसका 
देहान्त' असमय में ही हो गया, उस समय जोला की अवध्या केवल सात 


वर्ष की थी। उसकी माता निराश्नित होकर अपने पुत्र की चिन्ता में लीन 
रहती थी । 


पाँच वर्षो तक स्कूल में शिक्षा ग्रहण करने के पश्चात्‌ जोला कालेज 
में उच्च शिक्षा प्राप्त करने के लिए भेजा गया। वहाँ वह अपने सहपाठियों 
से तुतलाकर बोलता था | अपने साथियो के व्यग्य से तिरूमिलाकर वह 
लडने के लिए प्रस्तुत हो जाता था। उसके उन्हीं साथियों मे पाल जेनी 
भी था जो आगे चलकर फ्रास' का महान्‌ चित्रकार हुआ । 

कालेज के विद्यार्थी जीवन में १३ वर्ष की अवस्था मे ही जोला' एक 
लेखक बन गया था। उसने एक उपन्यास और तीन अको का एक नाटक 
लिख डाला था। प्राय वह अपनी कक्षा को छोडकर चला जाता। कालेज 
की पढाई मे उसका सन नहीं रूगता था। परीक्षा में उसे शून्य ही प्राप्त 
होता था। वह प्राय. ह्यगो, मानटन, और रेबले की रचनाएँ पढता रहता। 
इन सब बातो से उसकी माता बड़ी दुखी और निराश रहती थी। बह 
अपने पुत्र को अपने पति के समान एक सफल इजीनियर देखना चाहती 
थी, किन्तु उसकी यह आशा कभी पूर्ण नही हुई। 

२० वर्ष की अवस्था में उसे एक बन्दरगाह में क्लके का काम मिला, 
वहाँ के जीवन और परिश्रम से वह ऊब' उठा। उसने नौकरी छोड दी। 

जोला प्रतिदिन अपनी आवश्यकताओ से युद्ध कर रहा था। स्वाथ॑, 
तिरस्कार और घृणा की भावनाओं से ओत-श्रोत ससार को देखकर वह 
क्षुब्ध हो उठता । वह एक ऐसे छोक का स्वप्न देखा करता जिसमें 
ऐसी दुर्भावनाओ का अस्तित्व न था। इस ससार के लिए वह एक पवित्र 
सदेश की सृष्टि करना चाहता था। वह चाहता था कि मानव इस पृथ्वी 
पर ही स्व का उपभोग' करे। वह एक नई बाइबिल देना चाहता था। 
उसके पेट में क्षुवा की भीषण ज्वाला जल रही थी । 

पेरिस में एक दिन उसकी भेट अपने सहपाठी पाल जेनी से हुई। दोनो 
की दा बहुत कुछ एक-सी थी। अब उन दोनो ने मिलकर एक कमरा 
किराये पर छिया। दोनो साथ रहने छूगे। एक ओर जोला अपनी कविताएँ 
रचता और दूसरी ओर जेनी चित्र बनाता रहता। दुर्भाग्य से दोनो को 
प्रकाशक नहीं मिलते और न' उनकी कतियो का जनता द्वारा ही आदर 

होता। भूख से त्रस्त होकर दोनों ही कष्ट उठा रहे थे, किन्तु इस 
आपत्तिकाल में भी जोला रगीन' स्वप्न देखता थां। वह जेनी से कहता---- 
निश्चय ही में किसी दिन एक महान्‌ रचना प्रस्तुत करूँगा। तुम प्रतीक्षा 
करो और एक दिन तुम देखोगे कि मेरा कथन सर्वथा सत्य सिद्ध हुआ है। 

कुछ समय बाद जोला को पुस्तकों का बन्डल बनाने का काम मिला। 
अपने अवकाहय के समय वह कहानियाँ और आलोचनाएँ लिखा करता था। 
१८६४ ई० में एक दिन जोला अपनी कुछ कहानियो की हस्तलिखित प्रतियाँ 
लेकर एक अन्य पुस्तक-प्रकाशक के यहाँ गया। उसने बडी नम्नरता से कहा- 
महोदय, क्या आप क्ृपा करके मेरी इत कहानियों में से एक भी पढने 
का कष्ट उठावेगे? आप देखेंगे कि मुझमें प्रतिभा है। 

उसकी अस्तव्यस्त दशा और कहने के ढग से प्रभावित होकर प्रकाशक 
ने उसे उन कहानियो के पढ़ने का वचन दिया। 

कई सप्ताह बाद जोला को सफलता मिली और उसकी पुस्तक प्रकाशन 
के लिए स्वीकृत हो गई। उन दिनो वह अपनी माता के साथ रहा करता 
था। उसे विश्वास था कि उसे अब जीवन में आगे बढने का अवसर 
भ्राप्त हो गया है। पत्र-पत्रिकाओं में भी उसकी कहानियाँ प्रकाशित होने 
रूगी थी। 

एक दिन जब जोला अपने कमरे से बाहर निकल रहा था तब उसने देखा 
कि एक सुन्दरी युवती बेठी हुई ऑसू बहा रही है। यह युवती उसके 
मालिक मकान की पुत्री थी। वह जोला से अपनी बाते नहीं कहना चाहती 
थी, लेकिन जोल़ा ने धीरे-धीरे सब बातो का पता लगा लिया। वह अपने 
प्रेमी द्वारा तिरस्कृत हुई थी। उसका प्रेमी उसे छोड कर कही चला गया 
था। जोछा को उसके प्रति सहानुभूति उत्पन्न हुईं। उसने उसे अपने यहाँ 
गृह-प्रबन्ध्रिका के रूप मे रख लिया और कुछ दिनो बाद पत्नी के रूप में 
उसे ग्रहण कर लिया । 

जोला कुरूप था, किन्तु उसकी पत्नी अलेकोन्डाराईन स्वप्न की भाँति 
सुन्दरी थी। जोला उसके सौन्दर्य पर मुग्ध था और उसकी पत्नी उसकी 
आत्मा पर मुग्ध थी । 

जोलछा की ख्याति अब बढने ऊंगी थी। उसका गृह भी अब सुसज्जित 
हो गया था। नियमित रूप से कार्य करने की उसे पूर्ण सुविधा हो गई थी। 
जोला समाज के गुप्त रोगो को स्पष्ट रूप से समाने रखना चाहता था, 
जिससे उतका निदान हो सके। वह जो कुछ देखता अथवा अनुभव करता, 

उसका वास्तविक स्वरूप पाठकों के सम्मुख उपस्थित कर देता था। 
उसके उपन्यासों का खूब प्रचार हुआ । सभ्य ससार उसपर अपशब्दो 
की वर्षा करने छगा। लोग उसका विरोध करते और उसे घृणा की दृष्टि 
से देखते, किन्तु जोला अपनी साधना में अविचल रूप से सलग्न था। 

उसके साहित्य को पढनवाले पाठकों की सख्या बढन लगी और साथ 
ही जोला को अधिकाधिक धन भी प्राप्त होने लगा। जोला शिष्टाचार 
और आदशें की ओर ध्यान न देकर अपनी स्वच्छन्द गति से साहित्य 
निर्माण में अग्रसर हो रहा था। अपन उपन्यासों के पात्रो को एसे जीते- 
जागते रूप मे वह पाठकों के सम्मुख रखता था कि कही नाम को भी 
अस्वाभाविकता न रह जाती थी। आशा, भय, विश्वास, प्रेम, छल, प्रव- 
चना इत्यादि विभिन्न मनोवृत्तियो का यथातथ्य निरूपण ही जोला की कला 
की मार्मिक विशेषता हैँ। समाज का अध्ययन करने के लिए वह मानव-मनोवृत्ति 
का सृक्ष्म निरीक्षण करता तथा जिस विषय पर अपनी लूखनी उठाता, 
उसका पूर्ण ज्ञान भी विभिन्न पुस्तको से प्राप्त करने में सदैव प्रयत्नशील 
रहता था। इस प्रकार निरतर परिश्रम करके वह टिप्पणियाँ तैयार करता 
और तब' उन्ही टिप्पणियो के आधार पर अपने उपन्यासो का निर्माण 
करता था। 

जोला के उपन्यास के विषय थे---नियति का उपहास और दरिद्रो का 
जीवन। निरीह और आश्रयहीन मनृष्यो का चित्रण करके जोला स्वय एक 
धनी लेखक बन गया। अब उसे कोई आथिक चिंता न थी। उसका शरीर 
स्थूल हो गया था; किन्तु वह बचपन से ही वहमी था। उसे कोई रोग 
नही था, परन्तु फिर भी वह अपने आप को रोगी समझता था। 

कोई सन्‍्तान न होने के कारण जोला के घर मे बच्चो की चहल-पहल न थी। 
उसकी पत्नी का जीवन भी उदासीन रहा करता था। जोला के घर में 
जेनी रोजरोट नाम की एक युवती रहती थी। वह स्त्री जोला की प्राइवेट 
सेक्रेटरी थी। उसकी अवस्था केवल २० वर्ष की थी, किन्तु जोला इस 
समय ५० वर्ष पूर्ण कर चुका था। 

जोला ने उस युवती के लिए एक दूसरा घर लिया। दोनो का 
पारिवारिक जीवन आरम्भ हुआ । सौभाग्य से उन्हें दो सन्‍्ताने हुईं। 

जोला की प्रथम पत्नी के जीवन में कोई प्रसन्नता नहीं थी। उसका 
जीवन चिता और विद्रोह से व्यतीत हो रहा था। अत में सहसा उसकी 
उदारता जाग्रत हो उठी। वह जोछा के बच्चो और उनकी माता से स्नेह 

करने ऊूगी। वह उन लोगो के सुख और सुविधा का विशेष ध्यान रखती। 
उसी के प्रयत्न से जोछा की सत्तानों को कानूनी अधिकार प्राप्त हुए। 
उसने जीवनपयंन्‍त अपने कतंव्य का पारून किया। 

जोला ने अपनी एक पुस्तक प्रथम पत्नी को सम्रपित की हैँ, तया 
अन्य अपनी प्रेयसी जनी को। इन दोनों पुस्तकों के समर्पण से जोलछा को 
भावनाएँ स्पष्ट होती हे। जोला ने अन्तिम समय तक प्यारी पत्नी” और 
डारलिंग जेनी” दोनों ही से अपना सम्बन्ध बनाये रखा। दोनो ही के 
प्रति उसके हृदय में समान प्रेम था। 

उन दिनो फ्रास मे एक निरपराध यहूदी केप्टन अल्फेड डेयफ्यूस' 
पर मुकदमा चला। जोला ने खुककर इस मुकदमे का विरोध किया। 
उसने अनेक आपत्तियाँ झेली, लेकिन अत में उसी के प्रयत्न से डेयफ्यूस 
को छुटकारा मिला। सत्य और न्याय के समर्थन में जोला ने ससार के 
सम्मूख एक उच्च उदाहरण उपस्थित किया। उसने फ्रास के सम्मान की 
रक्षा की। 

जोला ने अपने जीवन का कार्य पूरा कर लिया था। ऐसा विश्वास 
होता है, जेसे जीवन के रगमच पर उसका अभिनय समाप्त हो चुका था 
और अतिम पर्दा गिराने के लिए नियति ने घण्टी बजा दी। 

उस दिन जोला रात्रि मे बहुत देर तक काम करता रहा। सोते समय 
वह आग बुझाना भूल गया। फलत. कमरे में गदी गेस भर जाने के कारण 
उसके जीवन का सहसा अत हो गया। 

प्रातकाल जोलछा की मेज पर पड़े एक अपूर्ण पृष्ठ पर लोगो को ये शब्द 
लिखे हुए दिखाई दिये--सत्य द्वारा उच्च और सुखी मानवता का निर्माण 
करना' और यही जोला के जीवन-दशेन का एकमात्र सदेश था। 





नील्जने 


( १८४४--१९०० रू ० ) 





द्वितीय महायुद्ध के भीषण रक्तपात और मानवता के सर्वेताश का हिटलर एक 
प्रमूख कारण कहा जाता है, किन्तु हिटलर के व्यक्तित्व को निर्मित करनेवाली 
विचार-धारा, स्वंविदित नही है। वस्तुत इसे बहुत कम लोग जानते हे कि 
हिटलर के व्यक्तित्व का ख्रष्टा कौन था? 

फ्रेडरिक विलियम नित्जें की कल्पनाओ एवं उसके दार्शनिक सिद्धान्तो 
ने विश्व मे मानसिक क्रान्ति उपस्थित की हैं। उसकी उग्र विचार-धारा 
ने जिस भग्मरानक ज्वालामूखी का विस्फोट किया हैँ, उसी का साकार रूप 
हिटलर था। 

नित्जे का जन्म प्रश्िया के सेक्‍्सोनी प्रान्त में हुआ था। उसका पिता 
एक गिरजाघर का अध्यक्ष था, अत. स्वभावत वह एक धममंनिष्ठ पुरुष 
तथा, इसी कारण, एक सम्मानित व्यक्ति था। नित्जे के पूर्व-पुरुष पोल जाति 
के थे, परन्तु उसकी दादी और माता दोनो ही जमन जाति की थी। 

यह भी एक विचित्र सयोग की बात है कि जिस दिन सम्राट्‌ फ्रेडरिक 
विलियम चतुर्थ का जन्म हुआ, उसी दिन नित्जे का भी जन्म हुआ था। 
यही कारण है कि सम्नराट्‌ के नाम के साथ नित्जे के नाम का सम्बन्ध 
जोड दिया गया था। सम्राद फ्रेडरिक विलियम चतुर्थ के दरबार में तित्ज 
के पिता की बडी मार्न॑-प्रतिष्ठा थी। इसी से उसे धनाभाव भी नहीं था। 
गिरजाधघर के अध्यक्ष होने के पूर्व इसी सम्बन्ध के कारण नित्जे के पिता 
को चार राजकुमारियों के अध्यापन का उत्तरदायित्वपूर्णं कार्य सौपा 
गया था। अपने पिता की मान-मर्यादा के कारण नित्जे को ससार के रंग- 

मच पर सफलता के साथ प्रवेश करने में बडी सहायता मिली । जब नित्जे 
की आयु छ वर्ष की थी तभी उसके पिता की मृत्यु हो गई थी। परन्तु 
पिता का राज-दरबार से सम्बन्ध होने के कारण नित्जे को प्रारस्भिक 
जीवन में विशेष कठिनाइयाँ नहीं उठानी पडी। 

प्रारम्भिक शिक्षा समाप्त होने के पश्चात्‌ नित्जे ने बोन विश्वविद्यालय 
में उच्च शिक्षा प्राप्त की। यहाँ नित्ज प्रसिद्ध भाषा-वैज्ञानिक रितसलू से 
विशेष प्रभावित हुआ। धीरे-धीरे नित्जे, रित्सल का अत्यन्त प्रिय शिष्य 
बन गया। कुछ समय पदुचात्‌ जब रितसल की नियुक्ति लेपजिंग विश्वविद्या- 
लय में हुई तो नित्जे भी बोन विश्वविद्यालय छोड़कर लेपजिंग चला गया। 
यह परिवतन नित्जे के लिए बडा ही उपादेय सिद्ध हुआ। यही वह समय 
है, जब नित्जे का सपके अपने युग के बेगनर, रीड और सूपनहर जैसे 
महान्‌ व्यक्तियों से स्थापित हुआ। 

नित्जे के विचार उसके बाल्यकाल मे ही पर्याप्त पृष्ट दृष्टिगोचर होते 
है । उसका कहना हे--सात वर्ष की छोटी सी अवस्था में ही में यह 
जानता था कि मुझ पर कभी किसी की बात का प्रभाव नहीं पड सकता। 
अपनी इस धारणा के कारण मुझे कभी किसी ने शोकाच्वित भी न देखा 
होगा । आज भी मेरे हृदय में सभी के प्रति नम्नता विद्यमान हूँ। सामात्य- 
तम व्यक्ति के लिए भी मेरे हृदय में उदारता है। इस भाव में न तो कोई 
दभ् है और न घुणा। यदि में किसी की अवज्ञा करता हूँ तो इससे यही 
प्रमाणित होता है कि में घणा से रहित नहीं हूँ; परन्तु बात तो यह हैं 
कि जिनकी धमनियों में शुद्ध रक्त प्रवाहित नहीं होता, उन्हें मेरा अस्तित्व 
ही अप्रिय होता है। मनृष्य की महानता के सम्बन्ध में तो मेरा सिद्धान्त 
ही अपरिवतंनशीलता हेँं। भूत, भविष्य, अथवा श्ाइवत रूप में, मनुष्य को 
परिवर्तत की वाछा न करनी चाहिए। मनुष्य को अपनी आवश्यकताओं 
की पूर्ति तो करनी ही चाहिए, साथ ही किसी भी कारण से उन्हें छिपाना 
भी न चाहिए। आवश्यकताओं के सम्मुख आदशंवाद पश्रवचना मात्र हं। 

१३ वर्ष की अवस्था में ही विभिन्न कार्यो के औचित्य अथवा अनौचित्य 
के सम्बन्ध में नित्जे के मस्तिष्क में गाना प्रकार के विचार उद्भूत होने 
लगे थे। शभभाशभ कर्मो के सम्बन्ध में प्रचलित घारणाओ से उसकी विचार- 
धारा बहुत कुछ भिन्न थी। अत अपने प्रथम साहित्यिक निबन्ध में उसने 
भगवान्‌ को ही ब्रे कर्मो का खष्टा सिद्ध किया था। 

नित्जें की राजनीतिक विचार-धारा उसके यौवन-काल से ही विकसित 

होने लगी थी। इन्ही दिनो प्रशिया और आस्ट्रिया मे युद्ध छिडा । इस युद्ध 
ने उसकी देशभक्ति की भावनाओं को बडा ही प्रबल कर दिया था। 
दो बार उसने सेना में सम्मिलित होने का प्रयत्न किया, किन्तु आँखो से 
कुछ कम दिखाई देने के कारण वह सेना में सम्मिल्ति न हो सका। 
१८६७ ई० में सेना-सबन्धी नियम कुछ शिथिल हुए, फलत. नित्जें कौ 
एक सैनिक बनने की अदम्य लालसा पूर्ण हुई, किन्तु दुर्भाग्य से इस बार 
सैनिक शिक्षा प्राप्त करते समय वह घोडे से गिर गया, जिससे उसके सीने 
में गहरी चोट आ गई। इस चोट ने उसे सदेव के लिए सैनिक कार्य के 
अयोग्य बना दिया। 

२४ वर्ष की अवस्था में नित्ज बेल विश्वविद्यालय में भाषा-विज्ञान का 
प्रोफेसर नियुक्त हुआ। इसके रूगभग दो वर्ष बाद फ्रास और प्रशिया में 
युद्ध छिडा। देशभक्ति और जनसेवा के भावों से प्रेरित होकर नित्जे एक 
सैनिक अस्पताल में सेवा का कार्य करने लगा। इन दिनो उसका 
स्वास्थ्य भी क्षीण हो रहा था। पेट के रोगो से वह बडा व्यथित था। 
धीरे-धीरे शारीरिक और मानसिक कष्टो से वह इतना पराभूत हो गया 


कि उसे सदेव के लिये अपनी नौकरी भी छोड देनी पडी। 

अपने स्वास्थ्य के सुधरन की आशा से नित्जें ने स्विजरलेड, इटली 
आदि देशो में भ्रमण भी किया। वह एक स्थान से दूसरे स्थानों पर जाता; 
किन्तु सभी स्थानों पर उसे निराश ही होना पडता। अपने अनुकूल जलवायु 
और वातावरण उसे कही भी प्राप्त न हो सका। इतना होते हुए भी वह 
साहित्य-निर्माण में सलग्न था । १८७२ ई०, में उसकी एक महत्त्वपूर्ण 
रचना बर्थ आफ ट्रेजडी” प्रकाशित हुईं। इधर रोग तथा मानसिक वेदना 
से उसका पीछा न छूटता था। मतभेद के कारण बहुत से मित्रो से भी 
अनबन हो गई थी। इस अशद्ान्ति में सगीत ही कभी-कभी उसे कुछ शान्ति 
प्रदान करता था। वह संगीत का प्रेमी था। बंगनर के सपर्क में आने 
से उसपर सगीत का विशेष प्रभाव थडा था। 

बेगनर उसका अतरग मित्र था, परन्तु उसके विरुद्ध भी उसने अपनी 
लेखनी का प्रयोग किया, फलत वह मित्रता भी अब टूट गई । मत- 
वेषम्य एवं विरोध-प्रदर्शश की अभिरुचि के कारण प्रायः उसके सभी 
मित्रगण विरोधी बन गये थे। केवल प्रोफेसर ओवरबुक ने ही अत तक 
उसका साथ दिया। इन्ही सब कारणो से उसका जीवन एकान्‍्त में अकेले 
ही कटता था। 

नित्जे वश-परपरा और रक्त के प्रभाव का समर्थेक था। अपने पिता 
के जीवन के उतार-चढाव की अपने जीवन से तुलना करते हुए उसने 
कहा था--मेरे पिता की मृत्यु ३६ वर्ष की आयु में हुई थी। वे कोमल, 
सहृदय किन्तु रोगिष्ट थे, मानो उनका जीवन था ही अल्पकाल के लिए। 
वे जीवन नही, प्रत्यूत जीवन की गौरवपुर्ण स्मृति-मात्र थे । मेरा स्वास्थ्य 
भी ठीक उसी आयू में गिरना आरभ हुआ, जब उनका स्वास्थ्य क्षीण 
होने लगा था। ३६ वर्ष की आयू में मेरी शक्ति और स्फूरति भी 
न्यूनतम हो गई थी। जीवित तो में अभी तक हूँ; परल्तु में अपने सामने 
तीन पग आगे की वस्तु भी भली भॉति नहीं देख पाता। १८७९ ई० में 
मेने बेसेल के प्राध्यापक पद से त्याग-पत्र देकर सेन्ट मेरिट्ज में ग्रीष्मकाल- 
पर्यन्त क्षीण छाया के समान जीवन व्यतीत किया। और उसके पदचातू 
शीतकाल आने पर--जो कि मेरे जीवन का बड़ा ही दु खद भाग था-- 
में नौमबर्ग में उदासीन जीवन व्यतीत करता रहा। 

जीवन-पर्यन्त नित्जे अविवाहित ही रहा। ४४ वर्ष की अवस्था में 
उसने लिखा था कि मेरी कोई आकाक्षा नहीं है। सम्मान, स्त्री और धन 
की अभिलाषा से में बहुत दूर हूँ। मेरी इस उदासीनता का कारण इन 
वस्तुओं का अभाव नही हें। 

शारीरिक और मानसिक जिन परिस्थितियों का उपर्युक्त पक्तियों में 
उल्लेख हुआ है, उन्होने नित्जे के जीवन-सबन्धी दृष्टिकोण को एक विशिष्ट 
रूप प्रदान कर दिया था। जीवन के संघर्ष में सतत सलरूग्न रहते-रहते 
उसके हृदय में दृढ़ आत्म-विश्वास हो गया था। 

नित्जे का निम्नोक्त कथन उसके इसी आत्म-विद्वास का परिचायक 
हैं। एक स्थान पर उसने लिखा हैँ कि, मेने जीवन की उत्कृष्ट तथा 
सामान्य बहुत सी बातो को एक ऐसे रूप मे अनुभव किया है, जिस रूप 
में सामान्यतः छोग उनका अनूभव नहीं करते। स्वास्थ्य और जीवन को 
प्रबल लालसा के आधार पर ही मेने अपने सिद्धान्त निश्चित किये हें। 
और में चाहता हूँ कि इसे छोग भलीभॉति समझे। जीवन के उन दिनों 
मे, जब में अत्यधिक निबंल हो गया था, मेने निराशावाद को तिलाजलि 
दे दी थी। आत्मोद्धार की कामना ने मुझे नेराश्य और निर्धनता के सिद्धान्तो 
को आत्मसात्‌ न करने दिया। हा, तो प्रकृति के श्रेष्ठतम निर्माण मानव 
को हम कैसे समझे ? श्रेष्ठठम सानव हमारी भाववाओ को परितृप्त 
करता है। मानो वह लकड़ी के एक ऐसे कुन्दे से गढा गया हैँ, जो कठोर 

भी है, साथ ही मधुर और सुगधित भी हे। वह केवल उन वस्तुओ का 
उपभोग करता है, जो उसके लिए उत्तम हे। और जब इस उत्तमता 
की सीमा का अतिक्रमण हो जाता है, तब उसके आनद और इच्छाओ का 
भी अत हो जाता है। वह आपत्तियो के निराकरण के हेतु युकतियाँ निका- 
लता है। वह जानता है कि आपत्तिजनक घटनाओ से भी कंसे लाभान्वित 
हुआ जा सकता है। वे सब वस्तुएँ जो उसका सहार नहीं करती, उसे 
अधिक सशक्त बना देती है। वह जो देखता-सुनता और अनुभव करता हें, 
उससे स्वभावत कुछ न कुछ अनुभव प्राप्त कर छेता हे। वह चुने हुए 
सिद्धान्तो का सग्राहक होता है और शेष सब को छोड देता हैं। ऐसा 
व्यक्ति अपना साथी स्वय ही होता है। चाहे उसका ससर्ग पुस्तको से हो 
चाहे इतर व्यक्तियों अथवा प्राकृतिक दृश्यों से! किन्तु आदर वह उन्ही 
बस्तुओ का करता है जिन्हें वह स्वय चुनता हैँ, अथवा जिन्हें वह स्वीकार 
करता है और जिन पर उसे विश्वास होता है। सभी प्रकार की उत्तेजनाओ 
के प्रति उसकी प्रतिक्रिया धीमी होती है। दीघंकाल तक सावधानी और 
समझदारी से काम लछेते-लेते उसमें यह जो बुद्धिमत्तापूर्ण दीघसूत्रता उत्पन्न 
हो जाती है, उसीसे वह प्रत्येक उत्तेजक परिस्थिति का मूल्याकन करता हे 
और जल्दी उसकी ओर आक्ृष्ट नहीं होता। वह दुर्भाग्य अथवा पाप पर 
विश्वास नही करता। वह दूसरों के साथ और स्वयं अपने आपके साथ 
भी सतुलन का भाव रखता है। उसे कुछ बातो की उपेक्षा करना भी 
आता है, और वह इतना सशक्त होता है कि प्रत्येक बात से छाभ उठा 
लेता है ।' 

कुछ लोगो का मत है कि नित्जे की रचनाओ में अनर्गल प्राप के 
अतिरिक्त और कुछ नहीं है। उनके विचारानुसार यदि नित्जे की विचार- 
धारा अधिक प्रचलित हो जाय तो विहव में प्रढय और सर्वेनाश का दृश्य 
उपस्थित होने में अधिक समय नहीं छलगेगा। नित्जे की सर्वश्रेष्ठ रचना 
दस स्पेक जरास्थुरिया' है। इस रचना को कुछ छोग भरे ही अच्छा न समझे, 
परन्तु इसमे सदेह नहीं कि विश्व-साहित्य के इतिहास में इस पुस्तक का 
स्व॒तन्त्र तथा महत्त्वपूर्ण स्थान है। केवल घृणा की दृष्टि से इसे अछंग हटा- 
कर नही रखा जा सकता। इस पुस्तक की प्रस्तावना में नित्जें की बहिन 
ने लिखा है कि---जरास्थुरिया मेरे भाई की निजी रचना हेँ। यह व्यक्ति 
गत अंनृभव, आशा, निराशा और सुख-दुख कौ घटनाओं का इतिहास हें । 
मेरे भाई के मस्तिष्क में जरास्थुरिया की आकृति युवावस्था में स्थापित हो 

गई थी। वह जीवन के विभिन्न समय में उसका स्वप्न देखता रहा! 
जरास्थुरिया के कथानक एवं उसके प्रमुख पात्र पर पारसियों के अवेस्ता का 
कुछ प्रभाव दृष्टिगोचर होता है। जरास्थुरिया एक प्रकार के रहस्यवादी 
धार्मिक विश्वास की स्थापना करता है; जिसे सामान्यत जरोस्तर धर्म 
कहते हे। उपर्युक्त पुस्तक मे जिस गृद्ध और सर्प इत्यादि का उल्लेख हे, 
वे सब फारसी के प्रतीक हे। नित्जे ने इस प्रकार प्रतीक रूप में अपने सदेश, 
भावनाओं और सिद्धान्तो की बडी कुशलता से अभिव्यक्ति की हें। 

नित्जे एक महामानव (सुपरमेन) में विश्वास करता था। उसका 
कहना था कि एक सम्पूर्ण राष्ट्र की विजय-गाथा कंसे गाई जा सकती हैं ? 
प्रत्येक राष्ट्र मे व्यक्ति की ही प्रधानता पाई जाती है। यूनानियों को विशेष 
महत्त्व इसी कारण प्राप्त हे कि उनके राष्ट्र में अनेक विशिष्ट व्यक्तियों ने 
जन्म लिया था। ह 

नित्जें का विद्वास था कि महामानव की कल्पना को यथार्थ रूप 
देनो मे ही मानव जाति का कल्याण अन्तनिहित ह। उसकी धारणा थी 
कि ईसाई धर्म कायरों और पददलितों के आक्रोष का परिणाम हैँ। इसी 
से इस धर्म ने उन सब बातो पर प्रतिबन्ध छगा दिया हे' जो सुन्दर, 
परिपुष्ट और दुृढता से ओत-प्रोत हे। वस्तुत- ये सभी गुण शक्ति के 
अश्वित हें। अत इस प्रतिबन्ध के परिणामस्वरूप उन सब शक्तियो को, 
जो जीवन को उन्नत और अग्रसर करने वाली हे, बहुत अधिक महत्त्व- 
हीन बना दिया गया है। अब यह आवश्यक हो गया है कि छोगो के 
सम्मुख यथार्थ मूल्याकन की एक नवीन कसौटी उपस्थित की जाय। यह 
कसौटी एक सशक्त, बलिष्ठ और महान्‌ मानव के रूप में होनी चाहिए, 
जो जीवनी-शक्ति से परिपूर्ण और पूर्ण उन्नत हो। यह कसौटी आजकल के 
उस तथाकथित महामानव से सर्वथा भिन्न हे जिसके जीवन का उद्देश्य 
भावनाओ, आशाओ और आशकाक्षाओं का दमन मात्र हे। महामानव की 
प्राचीन धारणा न--जो कि अशक्तों, निर्बलो और कायरों के ही अनुकूल 
है--जिंस प्रकार आज भी अशक्त और निरबंहूू मानव-जाति को जन्म विया 
है, ठीक उसी प्रकार महामानव की यह नवीन कल्पना एक सशक्त 
बलवान्‌, स्वस्थ और साहसी मानव का निर्माण करेगी, जो स्वयं जीवन का 
गौरव होगा। सक्षप मे यह कहा जा सकता हैं कि, इस नवीन सिद्धान्त 
का भ्रमुख सूत्र यह है कि शक्ति के द्वारा उद्भूत और परिचालित सभी 
वस्तुएँ श्रेष्ठ हे और निरबंलता से उत्पन्न सभी वस्तुएँ हेय हें। 

नित्जे की विचार-धारा ठोस तर्को पर आधारित होते हुए भी ईसाई 
धर्म के मान्य सिद्धान्तो के प्रतिकूक थी। यही कारण था कि जमंनी 
तथा योरोप में अन्यत्र भी, लोग उसे नास्तिक समझने छगे थे। नित्जे पत्र- 
व्यवहार में दीघंसूत्री न था। उसके जो पत्र उपलब्ध हे उनमे भी इस बात 
का बराबर सकेत मिलता हैँ कि लोग उसे ईसाई धर्म और ईसामसीह 
का विरोधी समझते थे, किन्तु नित्जे को इसकी चिन्ता न थी। अत तक 
उसकी विचार-धारा अक्षुण्ण बनी रही थी। निराशा की भावना से दूर 
रहने का प्रयत्न करते हुए भी अज्ञात रूप से एक प्रकार की निराशा उसे 
व्यथित करती रहती थी। विरोधियो की सख्या दिन पर दिन बढती जाती 
थी, साथ ही उसका स्वास्थ्य भी गिरता जा रहा था। इन सब बातो के 
होते हुए भी नित्जे अध्ययन, गम्भीर चितन तथा साहित्य-निर्माण में तल्‍्लीन 
था। जरास्थूरिया के प्रथम भाग को उसने केवल १० दिनो में लिख डाला 
था। इस पुस्तक के शंष तीन भाग भी क्रमश. इसी प्रकार बहुत थोडे दिनो 
में ही लिख डाले गए थे। अत यहाँ कहना पडता है कि किसी अज्ञात 
शक्ति की प्रेरणा से एक आवेश प्राप्त करके नित्जें ने अपने इस ग्रथ की 
रचना की थी। यद्यपि नित्जें ने स्वत अफलातुृन की हँसी उडाते हुए 
कहा था कि वह किस प्रकार स्वप्न में एक आदेश अथवा प्रेरणा प्राप्त 
करके अपनी पुस्तकों को लिख डालता था।' परन्तु वास्तव में नित्जे ने भी 
किसी अज्ञात शक्ति के बल से ही अपने ग्रथ का निर्माण किया था, अन्यथा 
ऐसी विषम परिस्थितियों में ऐसी गम्भीरता से मौलिक ग्रथो का प्रणयन 
कदापि सभव नहीं था। 

स्वास्थ्य की क्षीणता और अथक परिश्रम ने नित्जे को अतिम दिनो 
में विक्षिप्त कर दिया था। १८८८ ई० के अत में नित्जे का मस्तिष्क 
विकृत होने लगा था। अतिम दिनो में उसके अनेक पत्रों मे इस विक्षिप्त 
दह्या का स्पष्ट आभास मिलता हैं। अब उसकी आत्मप्रशसा का स्वर भी 
कुछ धीमा पड गया था। वही नित्जे, जो कभी कहा करता था कि अपने 
अथो को पढने के लिए उसे थोडे से ही पाठकों की आवश्यकता हूँ; अब 
अपने ग्रथो को न समझ सकने के कारण जमन जनता पर झुँझला उठता 
था। अब वह यह चाहता था कि पेरिस और पीटसेंबगं मे उसे कुछ ऐसे 
व्यक्ति मिल जायें जो फ्रास और रूस में उसकी ख्याति फैला सके। उसके 
एक मित्र ने कुछ ऐसे व्यक्तियो के पते भी उसे बताए, किन्तु उन लोगों 
के पास पुस्तके पहुँचने के पहले ही उसने एक जमंन पत्रिका में लिखा था 

कि लोग पेरिस और पीटसेबर्ग में उसके ग्रथो का अध्ययन करते हे, परन्तु 
जमनी की जनता उसका समुचित आदर नही करती। 

कुछ लोगो की धारणा हूँ कि नित्जे में आरभ से ही कुछ पागलपन 
विद्यमान था और यही पागलपन बढते-बढते उसके अतिम दिनो में स्पष्टत 
परिलक्षित होने लगा था। लोगो की इसी अन्त धारणा ने यह विचार 
फैला दिया है कि नित्जे के ग्रथ एक पागल व्यक्ति के ग्रथ हें; परन्तु यह 
धारणा सर्वेथा भ्रमपूर्ण हे। उसके ग्रथो में पुष्ट सिद्धाल्तो का प्रतिपादन 
और मौलिक विचारो का सुव्यवस्थित प्रदर्शन सव्वेत्र दिखाई देता हें। 
अपने मित्रो से वार्ताछाप करते समय एवं पागल होने के पूर्व उसके विस्तृत 
पत्र-व्यवहार में भी विकृति का कही कोई चिह्न न था। वस्तुत उसके 
जीवन में पागलूपन का उदय सहसा हुआ था। सभवतः अपना उच्निद्र रोग 
दूर करने के लिए उसने कक्‍्लोरऊू का अत्यधिक सेवन किया और इसके 
अतिरिक्त अधिक मानसिक परिश्रम, एकान्तवास, निराशा इत्यादि सभी 
बातो के कारण उसका मस्तिष्क अतिम दिनो में विक्ृृत हो गया था॥ 
इस उन्माद के कारण उसे जेना' के एक मानसिक चिकित्सालय में भी कुछ 
समय तक रहना पडाथा। कुछ अच्छे होने पर वह नौमबर्ग में अपने घर 
चला आया था। कुछ दिनो बाद वहाँ से उसकी बहिन उसे वीमर' नगर 
मे, एक मकान मे, ले गई थी। वहाँ तीन वर्ष पश्चात्‌ इस प्रतिभा-सम्पन्न 
व्यक्ति का देहावसान हो गया। 


कापजकयादुलारपता कांऑपसअतपक्ाजाश कर अेकामआयकमिक, 


अनाठोछे फ्रांस 


(१८४४-१९२४ ई०) 


अनाटोले फ्रास अनीश्वरवादी था, किन्तु उसकी रचनाएँ अत्यन्त महत्त्व- 
पूर्ण हें और वह फ्रास का एक महान्‌ छेखक माना जाता है। 

अनाटोले फ्रास का जन्म पेरिस में हुआ था। उसका पिता पुस्तको का 
व्यवसाय करता था। पेरिस में पुस्तकों की उसकी एक दूकान थी। पुस्तके 
बेचने से अधिक उन्हें पढ़ना उसे विशेष प्रिय था। वह राज्य-सत्ता ओर 
कैथलिक धम का पक्षपाती था। मानव-जीवन की विषादमय स्थितियो के 

सम्बन्ध मे उसके बडे पुष्ट विचार थे और वह स्वय भी उसी वातावरण 
मे उलझा हुआ था। उसकी दूकान पर ऐसे लोग एकत्र होते जो जनतत्र 
और क्रान्ति का विरोध करते थे। युवक अनाटोले उन लोगो के वार्तालाप 
को बडे ध्यान से सुनता था। 

अनाटोले की शिक्षा कालेज में हुई थी, किन्तु उसकी रुचि पढने में 
नही लगती थी। वह काल्पनिक था। वह श्राय क्लिओपेटरा जैसी एतिहा- 
सिक नारी और सन्‍्तो का स्वप्त देखता था। वह ससार का इतिहास 
चालीस खण्डो में पूर्ण करना चाहता था। 

उसका विकास बडी मन्द गति से हुआ | वह आलहृसी था। उसका 
पिता चाहता था कि उसका पुत्र किसी उद्योग में लगें और कोई वृत्ति 
अहण करे। अनाटोले कुछ निद्िवत नही कर पाता था। वह दुकान पर 
बैठा रहता, पुस्तकें पढ़ता और ग्राहकों की प्रतीक्षा करता। वह विज्ञापन, 
सूचीपत्र आदि बनाने में अपने पिता को सहयोग देता था। वह कविता 
करता था। वह अपनी जीविका के लिए कोई प्रयत्न नहीं करता था। 
तीस वर्ष की अवस्था में उसने सेनेट लाइब्रेरी में कुछ कार्य करना आरम्भ 
किया, छेकिन कुछ समय बाद मतमेंद के कारण उसने त्यागपत्र दे दिया। 

इसके बाद वह पत्रों के लिए लेख और पुस्तकों की प्रस्तावना लिख- 
कर धन उपाजित करता रहा। उसने अपना विवाह एक ऐसी स्त्री से 
किया, जिसके स्वभाव के कारण उसका जीवन अस्त-व्यस्त रहा। अच्त में 
उसका पारिवारिक जीवन इतना कलहपूर्ण हुआ कि उसने अपनी पत्नी को 
त्याग दिया। इन घटनाओ के कारण साहित्य की ओर उसकी रुचि 
अग्रसर होती गई। इसका विवरण उसके उन्पयास वीकर-वर्क वोमन' 
में वणित हे । 

आतनाटोले फ्रास के साहित्यिक कार्यों में मैडम-डी-काईलवेट का विशेष 
प्रभाव पडा। इस महिला के जीवन का एकमात्र उद्देश्य यह था कि 
अनाटोले अपनी साहित्य-साधना मे सफल और यशस्वी हो। अनाटोढे 
और इस महिला के सम्बन्ध के विभिन्न अगो पर विशेष प्रकाश डाला 
गया है। साहित्य में बहुतेरे अनुसन्धान हुए और अभेक पुस्तके प्रकाशित 
हुई है। पत्नी से सम्बन्ध-विच्छेद करने के बाद अनाटोले इसी महिला के 
यहाँ आकर निवास करने लगा था। वह सदैव उसके साहित्यिक कार्यों मे 
सहयोग देती थी और नियमित रूप से लिखने के लिए उसे बाध्य' करती 

थी। वह स्वभाव से ही आलसी था, किन्तु इस महिला के शासन में प्रति- 

दिन कई घण्टो तक उसे कार्य करना पडता था। वह इतनी शिक्षित 


भी थी कि अनाटोले को परामर्श और सहयोग देने में उसकी योग्यता का 
परिचय मिलता हे। 


१८८१ ई० में लेखक का प्रसिद्ध उपन्यास दी क्राइम आफ सिललवेस्त्रे 
बोनार्ड! प्रकाशित हुआ। फ्रेच एकेडमी के एक पुरस्कार के लिए ही उसने 
इस रचना को प्रस्तुत किया था। इसके बाद ही वह एकेडमी का सदस्य 
चुना गया। उसकी ख्याति फल गई। उसने अपना अन्य उपन्यास साई 
फ़ेन्डस बुक' लिखा। इससे उसकी प्रतिष्ठा उच्च शिखर पर पहुँच गई। 
४४ वर्ष की अवस्था में वह टेम्पस” नाम के पत्र में साहित्यिक आलोचक के 
रूप से प्रकट हुआ। उसकी विवेचना गम्भीर होती थी। बचपन से हो 
पुस्तके पढने के कारण उसके विचार पृष्ठ हो गये थे और उसकी शेली 
आकषंक थी | 

अनाटोले फ्रास की शैली सर्वत्रिय हें। उसके उपन्यास दाशनिक गम्भी- 
रता के कारण कुछ शुष्क अवश्य हे, किन्तु उनमे जीवन की जटिल 
समस्याओ का दिग्दशन हैं। जीवन के प्रति लेखक की धारणा थी कि इस 
ससार में हमारा ज्ञान बहुत अल्प है और जब हमारे ज्ञान का विकास 
होता है तब हम इस ससार को छोडकर चले जाते हे। किसी विषय पर 
लेखक अपना मत स्थिर नही करता। सभी विषयो पर उसका उत्तर होता 
हु--सम्भवत ॥ और इसी सनन्‍्देह के कारण उसके अविश्वास का जन्म 
हुआ हे। 

अनाटोले फ्रास का थायस' उपन्यास उसकी समस्त कृतियों से भिन्न 
है। यह अत्यन्त आकर्षक उपन्यास है । इसमे एक महात्‌ तपस्‍्वी के पतन का 
बडे स्वाभाविक रूप में वर्णन हुआ हे। कल्पनाओ ने केसे वास्तविक रूप 
ग्रहण किया और कैसे वह तपस्वी थायस नामक एक वेश्या के सम्मुख 
आत्मसमर्पण. करता है ” वासना के प्रति विचारों का इन्द्र बडी 
कुशलता से वरणित हैं। ऐसा प्रतीत होता है कि फ्लोबेयर के यथार्थंवाद का 
लेखक के ऊपर प्रभाव पड़ा था। थायस का छायानुवाद श्री प्रेमचन्द जी 
ने हिन्दी मे किया था, किन्तु उसमे वह सौन्दर्य नहीं हैँ जो अग्नेजी 
अनूवाद मे हे । 

अनाटोले फ्रास ने अधिक आयु प्राप्त की थी, अतएवं उसने अपने जीवन 
मे दर्जनों उपन्यास लिखें। उसके श्रेष्ठ उपन्यासो मे पेनगुत आइलेड', 
दी गार्ड आर एथिस्ट' का विशेष महत्त्व माना जाता हें । 

१५ 

अनाटोले फ्रास को नोबेल पुरस्कार मिला था। उसकी कीर्ति विश्वव्यापी 
थी। वह साहित्य का एक अमर पुजारी है। उसने अपने जीवन में अन्य 
लेखको की भाँति कभी दरिद्रावस्था का अनुभव नहीं किया था। उसे 
अपने पिता की सम्पत्ति प्राप्त हुई थी और इसके अतिरिक्त उसकी पुस्तकों 
की रायल्टी से इतना धन प्राप्त होता था, जो उसके लिए पर्याप्त था। 
यह सब होते हुए भी मानव-समानता के सिद्धान्त का वह समर्थक था। 

अनाटोले का जीवन सदेव ऐश्वर्य और सुख में ही व्यतीत हुआ, किन्तु 
उसकी क्ृतियों में मानव-जीवन के प्रति व्यग्य भरा पडा है। अन्तिम काल 
में वह अपने नाती के साथ दिन व्यतीत कर रहा था। मैडेम काईलवेट की 
मृत्यु हो गई थी। उसके जमाता ने युद्ध में वीरगति प्राप्त की थी और 
अनाटोले की पुत्री का भी वेहान्त हो गया था। 

अनाटोले वृुद्धावस्था में स्वयं अपनी हरूम्बी आयू से ऊब' उठा था। 
मानव-जीवन में माता का स्थान कितना स्नेहमय और भहत्त्वपूर्ण हे, इसका 
उदाहरण अनाटोले के अन्तिम वाक्य में है। अस्सी वर्ष का एक वृद्ध 
मृत्य-शय्या पर पडा अचेतनता में बार-बार अपनी माँ को पुकार 
रहा था। 

सबसे आइचर्य की बात यह थी कि जीवन भर भगवान्‌ के अस्तित्व 
में अविश्वास करनेवाले इस महापुरुष की मृत्यु-शय्या के समीप एक 
पादरी भी बैठा था, जिसे आशा थी कि वह अपनी आत्म-स्वीकृति और 
पदचात्ताप प्रकट करेगा और इस मरनेवाले नास्तिक को वह सीधे स्वर्ग 
भेज देगा, किन्तु इस क्रिश्चियन प्रथा का प्रदर्शन उसके लिए व्यर्थ था। 

फ्रास के एक नगर टूर्स के समीप उसके ग्राम्य-निवास मे ही उसकी 
मृत्यु हुई थी और उसका शव-सस्कार बडे सम्मान से किया गया था। 


मोपायां 


(१८५०-१८९३ ई० ) 





मोपासा एक विलक्षण कहानी-लेखक था। विश्व में कहानी-कला को 
'परिष्कृत और सुन्दर रूप देने का महत्त्व फ्रास के इस अमर लेखक को ही 
प्राप्त है। 

उस समय सभी लोग यह कहते थे कि यह पेरिस का अत्यन्त निर्ेज्ज 
यूवक है। पेरिस के सभ्य लोग उससे घुणा करने छूगे थे। उसकी एक 
अइलील कविता के लिए पुलिस उसे कोटे में ले गई थी। 

मोपासा की माँ बडी भावुक थी और वह प्राय कल्पना-लोक मे 
विचरण करती थी। उसका भाई एक प्रतिभासम्पन्न कवि था, जिसकी 
असमय में ही मृत्यू हो गई थी। वह आशा की अट्ठालिका पर बेठी हुई 
यही स्वप्न देखा करती थी कि किसी दिन उसका पुत्र सफल और कुशरूू 
पुरुष बनेगा। 

मोपासा को आरम्भ से ही देवी देवताओं की ओर आकर्षित किया गया 
था, किन्तु वह विश्रान्त होकर समुद्र-तट पर चला जाता था। वहाँ वह 
प्रायः रात्रि में अपने दो कुत्तो को साथ लेकर समुद्री मछली खोजवाया करता 
था। पुरस्कार के प्रलोभन से मछुए उसका साथ देते थे। इसके अतिरिक्त 
वह किसानो के सभी खेंलो में भाग लेता था। समुद्र की निर्मेल और 
शीतल वाय्‌ उसके जीवन में उम्रग उत्पन्न करती थी। वह उत्सवो और मेलो 
में युवतियों के साथ नृत्य करता था। मार्ग मे चलते हुए वह किसी अपरि- 
चित व्यक्ति से भी बाते करने रूगता था। किसी ऊंची चट्टान पर खडा 
होकर वह दूरबीन लगाकर दूर की रेखाओं को देखता रहता, और उसके 
हुदय मे यह भावना उठती कि वह समुद्र पर अमण करने वालो का 
वशज है, और उसकी धमनियों से उन्हीं का रक्त सचरित हे। उसे ऐसा 

प्रतीत होता था कि वसन्‍्त ऋतु में प्रातकाल अपनी नौका किसी अज्ञात 
बदरगाह की ओर छोडने से बढकर दूसरा कोई उत्तम सुख नही है। 

मोपासा की माँ सदेव उसका पथ-प्रदर्शत करती रहती थी। उसने उसे 
यूवावस्था में पादरियों के मठ में भर्ती कर दिया था, परन्तु मोपासा 
पादरी नही बनना चाहता था। वह मठ मे रखे हुए शराब के पीपो के 
पास पहुँचकर, अपने साथियो के साथ बडे आनद से शराब' पीता । 
अत में जब मठ के अधिकारियों को यह रहस्य ज्ञात हुआ, तब उन्होने 
मोपासा को वहाँ से निकाल दिया। इस प्रकार वह स्वतन्त्र हुआ। 

मोपासा की इच्छा अब' कानून का अध्ययन करने की थी। इस सम्बन्ध 
में उसने कुछ परीक्षाएँ भी दी और उनमे वह उत्तीर्ण भी हुआ। उधर 
१८७० ई० में प्रशिया से युद्ध छिड गया। अत मोपासा फ्रांस की सेना में 
भर्ती हो गया। सेनिक जीवन उसे रुचिकर प्रतीत न हुआ, किन्तु जब 
फ्रास की सेना पीछे हट गई, तब जमंनी से बदला लेने की प्रवृत्ति उसके 
हृदय में जाग्रत हुई। घृणा और प्रेम की निरन्तर भावना के मध्य मे उसकी 
प्रतिभा का विकास हुआ। उन दिनो वह प्रेम-सम्बन्धी कविताएँ लिखने 
लगा था। 

युद्ध समाप्त होने पर वह पेरिस गया। अब उसका ध्यान पुन कानून 
की शिक्षा प्राप्त करने की ओर आऊक्ृष्ट हुआ, परन्तु परिवार की आथिक 
स्थिति ठीक न होने से उसकी यह इच्छा पूरी न हो सकी | जीवन- 
निर्वाह के हेतु अब उसे कुछ कार्य करना आवश्यक हो गया था। उसे 
सरकारी विभाग में क्‍लकें का काम मिला। उन दिनो प्रतिभासम्पतन्न 
अनेक लेखक और कवि पेरिस की गन्दी गलियो में अपने दिन काट रहे थे। 
सभ्य ससार को न उत्तकी चिन्ता थी और न कोई उधर ध्यान ही देता था। 

दिन भर काम करने के बाद मोपासा रात्रि मे उद्यानो और सडकों 
का चक्‍कर लगाता रहता। नौका लेकर सेनी नदी पर जल-विहार करना 
ही उसे अत्यन्त प्रिय था। मध्य रात्रि मे नाविक सहसा उसे देखकर 
आइचयें करते थे। 

मोपासा का व्यक्तित्व प्रभावशाली था, किन्तु उसे मस्तिष्क-पीडा 
का रोग था। धीरे-धीरे उसका वह रूप. बढकर उनमाद मे परिणत हो 
गया। वह घण्टो शीशे में अपनी भिन्न-भिन्न आक्ृति देखता रहता। जाडे 
की रात्रि में उसका एकाकी-जीवन विकलरता की चादर ओढकर चुपचाप 
विचारो की गुत्यियाँ बॉधता रहता था। 

मोपासा आरम्भ से ही बातचीत करने में बडा कुशलू था। किसानो, 
मछओ, अभिनेत्रियों आदि के मुँह से सुनी हुई कहानियाँ एवं उनके व्यक्ति- 
गत अनुभव ही मोपासा के अध्ययन के विषय थे । 

(फ्रास का भहान्‌ यथाथंवादी लेखक फ्लोबेयर मोपासा का पथ-प्रदर्शक 
और गृरु था। रविवार को मोपासा अपनी रचनाएँ लेकर उसके पास जाता 
और बडे ध्यान से अपनी रचनाओ पर नीली पेसिरू को दौडते हुए देखता। 
सात वर्ष तक मोपासा नियमित रूप से अपने शिक्षक के आदेश पर चलता 
रहा। अन्त में फ्लोबेयर की मृत्यु पर वह विचलित हो उठा। उससे स्वयं 
उसके शव को नह॒ला-धुलाकर अतिम-सस्कार में भाग लिया। 

फ्लोबेयर ने उससे कहा था--किसी भी वस्तु अथवा जीवन के किसी 
भी अंग पर गृढ दृष्टि से उसकी छान-बीन करते रहो और बार-बार 
सावधानी से उसकी परीक्षा करते रहो 9 

मोपासा का मामा फ्लोबेयर के अन्तरग मित्रों में से था। पारिवारिक 
सम्बन्ध होने के कारण फ्लोबेयर उसे अपनी सतान की भाँति प्यार करता 
था। इसके अतिरिक्त इन दोनो के विचारों और जीवन में भी समानता थी। 

मोपासा की पीडित आत्मा के सम्मुख सौन्दर्य की देवी की वाणी सुनाई 
देती थी। एक मूर्ति-पूजक की भाँति वह कहता--मे एक पक्षी की भाँति 
स्वर्ग से प्रेम करता हूँ। एक भेडिए के सदृश में जगल को प्यार करता 
हूँ, पहाडी हिरनो की तरह चट्टानों को और घोडो की भाँति घास पर 
चरना पसद करता हूँ। निर्मल जल से मछलियो की भाँति तैरना मुझ 
प्रिय है। में एक ऐसे कम्प का अनुभव करता हूँ, जो प्रत्येक जन्तु में 
समान रूप से विद्यमान रहता है। में मनुष्य की भाँति नही, प्रत्युत जन्तु 
की भॉति ससार से प्रेम करता हूँ। 

प्श-पक्षियो की पीडित अवस्था देखकर उसकी आत्मा विह्धुलू हो 
उठती थी। इन मृक जीव-जन्तुओ की कहानियों को उसने इतनी कुशलता 
से उपस्थित किया है कि पढ़कर उनके प्रति अनायास ही सहानुभूति और 
करुणा उत्पन्न हो उठती ह॥ 

मोपासा के इन वाक्यों में उसकी कथा का रहस्य छिपा हुआ है ++ 
मजितने अधिक मनष्य हे उतने ही प्रकार सत्य के भी हं। हमसे से 
प्रत्येक अपने लिए ससार का एक भ्रामक रूप कल्पित कर लेता हूँ । 

यह भ्रम अपनी-अपनी प्रकृति के अनुसार काव्यगत, भावगत, आननन्‍दमग्नद, 

उदासीन, अपूत अथवा भयप्रद हुआ करता हे। सौन्दर्य का अम एक 

मानवीय नियम हेँ। कुरूपता का भ्रम एक परिवर्तनशील सम्मति है। 
निकृष्टता का भी भ्रम है जो इतना आकर्षित करता हे। महान्‌ कलाकार 
वे ही हें जो लोगो से अपना विशेष भ्रम मान्य करा लेते हैं।' 

निरीक्षण और मनन के ससार में मोपासा अपने आपको खो बेठा 
था। उसकी आँखे धँस गई थी। वह मृत्यु से भयभीत हो उठा था। 
उसकी कहानियो में जिन भूत-प्रेतादि का वर्णन है, वे स्वयं उसी के जीवन 
के रहस्यमय क्षणो की घटनाएँ हे। 


एक दिन दोपहर के समय उसने अपने कमरे में प्रवेश किया। वहाँ 
उसने स्वय अपनी ही प्रतिमूरति को पहले से बेठे हुए देखा। वह प्रति- 
मूर्ति वही पुस्तक पढ रही थी, जिसे वह पढते-पढते वहाँ छोडकर चला 
गया था। इसी प्रकार एक अन्य अवसर पर जब' वह मेज के पास' बेठा 
हुआ लिख रहा था, तब उसने अपने ही प्रतिरूप को शान्त भाव से अपने 
सामने बैठे हुए, उसी कहानी को लिखते हुए देखा। इस दृश्य से अत्यत 
भयभीत होकर वह उस छाया को हटाने का प्रयत्न करने लगा था। 
अपने जीवन की ऐसी ही घटनाओ से प्रेरित होकर उसने का होरला' 
शीषंक एक कहानी लिखी थी, जिसमें एक ऐसे मनुष्य का वर्णन है जो 
अपनी ही प्रतिच्छाया से भ्रमित और अनुसरित होता ह। मृतकों का चीत्कार 
जैसे उसके रक्‍त में स्पन्दत बनकर व्याप्त हो गया था। शीतकाल की 
रात्रि में कभी वह उन भुनगों पर विचार करता जो केवल कुछ घण्टो तक 
ही जीवित रहते हे। कभी वह उन पशुओ पर विचार करता जो कुछ 
दिनो तक जीवित रहते हे। कभी वह मनुष्यो पर विचार करता, जिनका 
जीवन कुछ वर्षो का होता है, और कभी वह इस ससार पर विचार 
करता जो कुछ शताब्दियो तक स्थिर रहता हे। वह अपने मन' से पूछता 
कि विश्व और पतगो में आखिर क्‍या अच्तर हे? 

उसे अपने चारो ओर मृत्यु का ताण्डव-नृत्य दिखाई देता था। उसने 
अपनी इस मनोदशा का इन हडाब्दों में वर्णन किया हे--मृत्यु अब मुझे 
अपने इतने निकट दिखाई देने लगी हूँ कि में उसे अपने हाथ फेलाकर 
दूर हटा देना चाहता हूँ, मुझे तो वह सर्वत्र दृष्टिगोचर होती है। मार्ग 
मे पिस जानेवाछा एक छोटा-सा कीडा, पेड से गिरनेवाली पत्तियाँ, 
अपने किसी मित्र के सिर में उगनेवाले सफेद बाल, सभी मेरे हृदय को 
व्यथित करते और मानो चिल्लाकर मुझसे कहते हे कि देख इसे देख! 
इसने तो मेरी सभी बातो पर आधिपत्य जमा लिया है। जो कुछ में देखता 

और खाता-पीता हूँ, वे सब वस्तुएँ जिन्हें में प्यार करता हूँ, स्वच्छ निर्मल 
चॉँदनी, मनोरम' सूर्योदय, विस्तीर्ण सागर, स्वच्छन्द सरिताएँ, मधुर वसत- 
कालीन सध्या, सुरभित समीर, सभी का आनन्द जैसे विनष्ट हो गया हैं। 
मोपासा अब सभ्य ससार के योग्य नहीं था। लोग उसे पागल समझते 
थे। वह एकान्त में एक निर्वासित की भाँति अपना जीवन व्यतीत कर 
रहा था। उन्हीं दिनो उसे अपने छोटे भाई की बीमारी का समाचार 
सिला। वह उसे देखने गया। उसका अतिम समय था। अपने प्यारे 
भाई को देखने के लिए उसने आँखे खोली और जैसे बचपन में वह अपने 
भाई से कहा करता था ठीक उसी तरह उसने कहा--चलो बगीचे मे 
हम लोग खेले। और उसकी आँखो से दो बूँद आँसू टपक पडे। 
मोपासा ने उसकी आँखों से आंसू पोछे, परन्तु अब वे नेत्र सदेव के 
लिए बन्द हो चुके थे। डाक्टरो ने एक दिन पूर्व ही उसके अत की सूचना 
दे दी थी। अपने भाई के लिए ही उसके प्राण अटक रहे थे। वह जीवित था 
केवल अपने भाई को एक बार देखने के लिए, उसके साथ खेलने के लिए । 
मोपासा की मनोदशा अस्वस्थ थी, किन्तु विधाता की इच्छा उसे 
एक महान्‌ कलाकार बनाने की थी, अत इस दशा में भी उसकी प्रतिभा 
का विकास होता रहा। उसकी भावुकता धीरे-धीरे उच्च शिखर पर पहुँच 
गई, तथा मानव-प्रेम की अनेक उत्कृष्ट कहानियाँ उसकी सशक्त लेखनी 
से प्रसृूत हुईं। इसमें तनिक भी सदेह नहीं है कि उसने दाँत निपोरनेवाले 
मनुष्य तक का बडा सजीव चित्रण किया हैँ। उसके प्रत्येक पात्र में जीवन 
का यथाथे स्पन्दन विद्यमान रहता हैँ। घृणा, प्रेम, क्रोध, दया इत्यादि 
जिन भावों को उसने अकित किया हूं, पात्रों के रूप में उनका साकार 
रूप खडा हो गया हं। विलक्षण ब्यक्तियो और अभागो का चित्रण इतना 
स्वाभाविक है कि वे पात्र पाठकों के मानसिक नेत्रो के सम्मुख 
मू्तिमानू हो उठते हे, मानो वे स्वय सत्य से भी अधिक सच्चे हें। 
समोपासा अपने पात्रों को पाठकों के सम्मुख मनोवैज्ञानिक रूप में उपस्थित 
करके उनके मूल्याकन का भार पाठकों पर ही छोडकर स्वयं तठस्थ हो 
जाता है। 
मोपासा की विक्षिप्तावस्था दिन-दिन बढती जाती थी। अब उसे ऐसा 
प्रतीत होता था, मानों उसके कमरे की मेज, कुर्सी, लेम्प इत्यादि बस्तुएँ 
जानवरो का रूप धारण करके सडक पर चल-फिर रही हें। मानो उसके 
रक्‍त में अगणित कीटाणु अपना प्रभाव दिखा रहे हे। पृथ्वी पर पैर रखते 

ही वह कॉपने छगता था। एक बार मेंदान मे उसका रसोइया फ्रेकोइस 
उसे सहारा देकर ले जा रहा था। उस' समय मोपासा ने गिरजाघर के 
समीप ईसा की मूर्ति की ओर सकेत करते हुए कहा--सचमुच महान्‌ 
प्रतिभासम्पन्न॒ तथा अखिल सृष्टि के इस महापुरुष ने पृथ्वी पर जन्म 
लिया था, और केवल तेतीस वर्ष की अवस्था मे ही उसके प्राण ले लिये 
गये। में तो अब ४१ वर्ष का हो रहा हूँ। 
कुछ ऐसी ही मनोदशा में मोपासा के जीवन के दो वर्ष और व्यतीत 
हो गये। नूतन वर्ष आरभ हुआ था। कुछ घण्टे बीते थे। मोपासा ने 
पिस्तौल लेकर अपने मस्तक पर चला दी, लेकिन उसमे गोलियाँ नही थी। 
वह खाली थी। अब क्‍या करे? सामने एक उस्तरा पडा था। उसने 
तत्काल उसे उठाकर अपने गले की नस काट दी। रक्त की धारा बह 
उठी, किन्तु वह मूस्करा रहा था। इसी समय भोजन की सूचना देने के 
लिए जब रसोईदार आया तो यह दृश्य देखकर आइचर्य और भय से 
कॉपने लगा। मोपासा ने उससे कहा--तुम जानते हो फ्रेकोइस, मेने यह 
क्या किया हे ? मेने अपना गला काट दिया हैं । निश्चय ही यह 
मोपासा के पागल हो जाने का जाज्वल्यमान प्रमाण है। प्रकृतिवादी मोपासा 
ने एक अतिम प्रयोग मानव-पशु पर भी कर डाला था, किन्तु यह उसके 
प्रयोगो का अत था। डाक्टरो ने पट्टी बॉधकर खून की गति बन्द की। 
प्रात काल का समय था। आकाश धूमिल था। छोगो ने उसे समुद्र-तट 
प्र ले जाना ठीक समझा। उन्हें विश्वास था कि अपने परम प्रिय दृश्यों 
को देखकर सम्भवत- वह चेतन्य हो जायगा। मोपासा कुछ देर तक 
अपनी नौका की ओर देखता रहा। उसकी जिह्नला ठीक ऐसे बालक की 
तरह चल रही थी जिसने अभी ठीक-ठीक बोलना नही सीखा है। उसे 
प्रतीत होता था मानो वह घास और सरपत की हरियाली से आगे बढता 
हुआ रहरो से शून्य धारा में अनन्त शान्ति से बहता चला जा रहा है। 
भोपासा की आत्मा का यह महाप्रयाण था। 
'. मोपासा की कहानियो में मनोवैज्ञानिक विश्लेषण और जीवन के 
घात-प्रतिघात के एक से एक उज्ज्वरू चित्र विद्यमान हे। इसी कारण 
मोपासा की कहानियाँ सर्वप्रिय बन गई हें। 





बर्नाड शा की आथिक स्थिति पर दुखित होकर एक भहिला ने कहा 
था--एक जूता बतानेवाले को उचित पारिश्रमिक मिल जाता है, किन्तु 
एक लेखक को नही। 

वास्तव में शा को अपने आरम्भिक जीवन में घोर आथिक सकट का 
सामना करना पडा था। केवल तेरह वर्ष की अवस्था में शा को नौकरी 
करनी पडी थी। उसके परिवार की आथिक समस्या बडी जठिल थी। 
उसका पिता शराबी था। घर की व्यवस्था माता के ऊपर ही निर्भर 
करती थी। शा का पिता डबलिन के न्याय-विभाग में कार्य करता था और 
बाद में उसे साठ पौड की वाषिक पेंशन! मिलने लगी, किन्तु इस पेशन' 
को बेचकर उसने अनाज का व्यवसाय आरम्भ किया। व्यवसाय में अनु- 
भव न होने के कारण उसे घाठा हुआ। 

शा की मॉ न तो अपने पुत्र की ओर ध्यान देती थी और न अपने 
पति के प्रति उसका प्रेम था। सगीत की ओर ज्ञा की माँ विशेष आकर्षित 
थी। उसका कठ बडा मधुर था। ली” नाम के एक सगीतज्न का विशेष 
प्रभाव उस पर था और उसी के कारण उसके सगीत का ज्ञान बढता गया। 
दस वर्ष की आयु में श्ञा स्कूल में भर्ती हुआ, किन्तु स्कूल की पढाई उसे 
रुचिकर नहीं थी। वह गणित से घबरा उठता था। उसकी धारणा थी कि 
स्कूल तो जेल से भी निक्ृष्ट है, क्योकि जेल में शारीरिक यत्रणा मिलती हें, 
लेकिन स्कूल में मस्तिष्क पर आक्रमण होता हे। 

था छ वर्ष की अवस्था में ही शेक्सपीयर के नाठकों को पढता रहा। 
नाटक और सगीत के प्रति बाल्यकाल से ही उसकी रुचि थी। उसकी 
कल्पनाओ का निरन्तर विकास होता गया। वह उपन्यास और कहानियों 
को बडे ध्यान से पढता रहा। वह स्कूल में अपने सहपाठियों को 'इलियड' 
और ओडेसी” की कथा के अनुसार हास्यपूर्ण विवरण देता था। बह अपने 
एक कल्पित पात्र द्वारा अपने सहपाठियो का मनोरजन करता । उसके पात्र 
की घटनाओ के वर्णन पर वे सभी हँसते-हँसते छोट-पोट हो जाते थे । 
दा के परिवार के प्राणी अर्थाभाव के कारण दिन पर दिन कृष्ट उठा 
रहे थे । इसलिए तेरह वर्ष की आय्‌ में शा को एक कपडे के व्यवसायी 
के यहाँ क्लर्क का कार्य करना पडा। वह कुछ युवकों को सगीत की शिक्षा 
देकर भी कुछ उपाजित कर छेता था, किन्तु परिवार का खर्च फिर भी 
ठीक से नहीं चलता था। अन्त में घर का सब सामान बेचकर उसकी 
माँ लन्दन चली गई। शा अपने पिता के साथ डबलिन में ही रहता था। 
उसके पास परिवार का एक पुराना पियानो' शेष बचा था। शा इसी 
पियानो को बजाकर अभ्यास करता। चार वर्ष तक वह खजाची का 
कार्य करता रहा। छब्बीस वर्ष की आयू में ७ पौड मासिक उसका वेतन 
हुआ। शा के भावुक हृदय में एक महान्‌ व्यक्ति बनने की अभिलाषा हुई। 
डबलिन नगर के जीवन से वह असन्तुष्ट रहा करता था। रून्दन में उसे 
सफलता की आशा थी, इसलिए वह अपनी नौकरी छोड़कर हरून्दन चला गया। 
लन्दन आने पर दा को ज्ञात हुआ कि उसकी माँ सगीत की शिक्षा 
देकर और बहिन गाना गाकर अपनी जीविका उपाजित कर रही हे। 
शा के आ जाने पर स्थिति कुछ सरल नही हुईं, क्योकि शा ने अपनी माँ 
से गाना सीखना आरम्भ किया और अपनी बहिन द्वारा उसने शास्त्रीय सगीत 


का अध्ययन आरम्भ किया। की 
कुछ समय बाद शा ने एक टेलिफोन कम्पनी में कार्य किया, किन्तु 


उसे इस वृत्ति से घृणा थी और अच्त में वह उससे मुक्त हुआ। साहित्य 
की ओर बाल्यकाल से ही उसकी रुचि थी। अब वह साहित्य-साधना मे 
हीं अपना समय व्यतीत करने रगा। १८७६ ई० से १८८५ ई० तक शा 
नें नौ वर्ष में अपनी लछेखनी से कुल १६ पौड उपाजित किये थे। इसमे 
५ पौड साहित्यिक रचना से, ५ पौड दवाओ का विज्ञापन लिखकर और 
शेष ६ पौड विज्ञापन के लिए हास्यरस की कविता लिखकर प्राप्त 
किये थे। 

१८७९ से १८८३ ई० तक का काल शा का उपन्यास लिखने में ही 
व्यतीत हुआ। वह प्रतिदिन नियमित रूप से लिखता रहा और इस तरह 
उसने पॉच उपन्यासो को पूर्ण किया। ज्ञा के इन उपन्यासों को तनिक भी 
सफलता नही मिली। उसने अपने इन उपन्यासो को प्रकाशित करने के लिए 
प्रकाशको के यहाँ भेजा, किन्तु किसी ने उन्हें छापना स्वीकार नहीं किया। 
इस पर शा निराश नहीं हुआ, उसने साठ पुस्तक-प्रकाशन-सस्थाओं के 
अस्वीकृति के पन्नों को एकत्र कर रखा था। उसके इन उपन्यासो के 
पास एक स्थान से वापस आने पर दूसरे स्थान को भेजे जाते रहे। शा 
के सम्मुख ६ पेनी के टिकट की समस्या खडी हो जाती थी कि कंसे वह 
प्राप्त हो और फिर कही पासल भेजा जाय। 

दा ने अपने नाटक मैन एड' सुपरमेन! में एक स्थान पर कलाकार 
की व्याख्या की हे--सच्चा कलाकार वही हुँ जो अपनी' पत्नी को भूखों 
तडपने दे, अपने बच्चों को नगे पैर भटकने दे और अपनी बूढी माता 
को निराश्रय छोडकर कला की साधना में लीन रहे। 

शा ने अपने जीवन में परिस्थितियों से कितना द्वन्द्द किया है, यह 
उसकी सम्पूर्ण जीवनी पढने पर ही ज्ञात हो सकता हैं। उसने लिखा हे-- 
अन्य किसी पेशे में अच्छी पोशाक का होना आवश्यक हे, किन्तु 
साहित्य को वृत्ति ग्रहण करने मे एक लाभ यह भी हे कि लेखक फठे-पुराने 
कपडे भी यदि पहने तो कोई उससे कुछ कह नहीं सकता।' उपन्यास- 
लेखन-काल में नौ वर्ष तक शा की स्थिति ऐसी नही थी कि वह अपने 
कपडो की ओर ध्यान दे सके। वह अपने फटे जूते पहनकर बाहर निक- 
लता था। उसके पेजामा में छेद हो गया था और काले कोट का रग 
उडते-उडते हरा हो गया था। उसका हैठाँ भी बडा और हूम्बा था। 
उस समय की स्मृति में शा को दो घटनाएँ स्मरण थी | एक बार एक 
आदमी ने उससे नम्नतापू्वक कहा--मेरे पास एक पेनी भी नही हें।' 
वह कुछ सहायता चाहता था, किन्तु शा ने उत्तर दिया-और मेरे पास भी 
नही है। दूसरी घटना यह थी कि एक युवती शा के पीछे छूंगी थी अन्त 
में था ने अपना पस खोलकर उसके सामने उलट दिया। उसे खाली 
देखकर वह चुपचाप चली गई। 

दा की आर्थिक स्थिति और उसके व्यक्तिगत विचारों ने उसे 
समाजवादी सिद्धान्तो की ओर प्रवृत्त किया। उस समय उसने कालूंमाकर्स 
की पुस्तक केपिटल' पढी। निश्चय ही इस पुस्तक का उस पर विशेष 

प्रभाव पडा और उसके अपने विचार और दृढ हो गये। वह क्रान्तिकारी 
सिद्धान्तों का लेखक बन गया। 

था भाषण देने में भी बडा कुशल था। वह सडक पर खडा होकर 
अपनी वाणी से जनता को आकर्षित कर लेता और छोग बडे ध्यान से 
उसकी बाते सुनते थे। वह किसी भी प्रइन का तत्काल ही उत्तर दे देता 
था। वह अपने भाषण के लिए एक पेसा भी किसी सस्था से कभी नहीं 
लेता था। नगर से दूर जाने पर केवल तीसरे दर्जे का टिकट ही उसके 
लिए पर्याप्त था। भूखी और त्रस्त जनता शा के शब्दों से प्रभावित होकर 
विद्रोह करने के लिए उत्तेजित हो उठती थी। आपत्तिकाल में शा ने 
सदैव जनता का पथ-प्रदशेन किया था। दा ने फेबियन सोसाइटी” का 
सगठन किया था और उसने माकक्‍्स के सिद्धान्तों के अनुसार पूँजीवाद के 
विरुद्ध आन्दोलन खडा किया था। 

१८८५ ई० में शा के पिता का देहान्त हो गया। उस समय शा पत्रों 
के लिए कला सम्बन्धी आलोचनाएँ लिखकर कुछ प्राप्त कर लेता था, 
किन्तु उसकी आय एक सौ रुपया मासिक से अधिक नहीं थी। एक वर्ष 
बाद मिस पेनी-टाउनशेंड नाम की एक आयरिश महिला से शा ने अपना 
विवाह किया। इसके पश्चात्‌ शा की ख्याति और आय बढती ही गई। 
उसके लिखे नाटकों की मॉँग बढने रूगी। उसकी पत्नी भी धनी थी। 
अतएव अब शा के सम्मुख अर्थाभाव का प्रश्न नहीं था। 

दशा मास नहीं खाता था। वह मदिरा और सिगरेट से भी दूर था। 
उसे किसी भी प्रकार का व्यसन नहीं था। उसका जीवन अत्यन्त 
सात्त्विक था। वह प्रकृति का उहड और अवखड था। बात-बात मे वह 
ऐसी चुटकियाँ लेता कि छोग मौन होकर उसकी ओर देखते ही रह जाते। 
वह सत्य का पुजारी था। 

१९०३ ई० में शा का श्रेष्ठ नाटक मैन एड' सुपरमेन' प्रकाशित हुआ। 
शा की एक विशेषता यह भी थी कि वह अपने नाटक के अभिनेता और 
अभिनेत्रियों का पूर्ण रूप से निर्देशन करता था। वह अपनी विशेषताओ के 
अनुसार रगमच की रूप-रेखा प्रस्तुत करता था। शा इबसन के सिद्धान्तो का 
अनुयायी था। 

प्रथम महायुद्ध के बाद शा की ख्याति निरन्तर बढने लगी। समाचार- 
पत्रों मे बराबर उसकी चर्चा रहती थी। शा ने स्वय लिखा हैँ--लोगो 
का कथन है कि सदेव में अपना विज्ञापन करता हूँ, लेकिन बहुत से मूखे 

भरे सम्बन्ध में मूर्खतापूर्ण बाते लिखते रहते हे । इसका परिणाम यह होता 
है कि सवंत्र मेरी चर्चा हुआ करती है; लेकिन मेरी पुस्तको को कोई पढता 
नही है । । 

१९२५ ई० में श्ञा को नोबेल पुरस्कार मिला, किन्तु शा ने यह लिख- 
कर अस्वीकार कर दिया कि--उस तैरनेवाले के लिए उस समय रक्षा 
बेल्ट' फेका गया है, जो कितारे पर सावधानी से पार रूग गया है । 
लेकिन अनेक आग्रह पर श्ञा ने उस धन को स्वीडन के साहित्य-विकास के 


।. 


उपयोग में रूगाने के लिए अपित कर दिया। 


१९३१ ई० में शा अपनी मडली के साथ सोवियत-रूप देखते गया। 
वहाँ की स्थिति का उस पर विशेष प्रभाव पडा। वह स्टालिन से भी 
मिरछा था। दोनो की आपस में बाते हुई। शा स्ठालिन का प्रशसक था 
और उसके प्रति उसकी पूर्ण सहानुभूति थी। 


१९४२३ ई० में शा की पत्नी का देहान्त हुआ, तब से वह बराबर 
णुकाकी जीवन व्यतीत करने लछगा। वह वृद्धावस्था में भी एक बालक की 
तरह सरल और प्रसन्न रहता था। ९४ वर्ष की अवस्था में वह पत्रों के 
लिए लेख और एक पुस्तक समाप्त करने में व्यस्त था। वह स्वयं सभी 
पत्रो का उत्तर देता था। * 

हा ने विश्व-अ्रमण किया था। वह भारतवर्ष भी आया था। ससार 
के सभी महान्‌ व्यक्तियों से उसका पत्र-व्यवहार था। जीवन-इन्द्र में वह 
एक विजयी सेनिक की भाँति था । 


ऐ 


शा ने नाट्य-साहित्य में यूगान्तर उपस्थित किया हे। पुस्तक से 
अधिक उसकी भूमिका का महत्त्व समझा जाता हे। ज्ञा ने बडी शान्तिपुर्वक 
अपनी जीवन-यात्रा समाप्त की। वह अपने यूग का एक महान्‌ तपस्वी था। 


चेशाव 


(१८६०-१९०४ ई० ) 





यदि कोई मुझसे प्रइन करे कि एक ऐसे कहानी-लेखक का नाम बतलाओं 
जो ससार में सब' से अधिक प्रसिद्ध और श्रेष्ठ हे तो निस्सन्देह में चेखाव 
का नाम ही उपस्थित करूँगा। 

चेखाव कहानी-लेखको का सम्राट था। उसने कहानी-क्षेत्र की जो 
सीमा निर्धारित की थी उससे आगे जाने का किसी लेखक को सौभाग्य 
प्राप्त नही हुआ है। चेखाव रूस ही नहीं, विश्व के कहानी-साहित्य मे 
अपना भहत्त्वपूर्ण स्थान रखता हैं । 

चेखाव का जन्म दक्षिण रूस में हुआ था। उसका पिता एक बन्धक- 
दास था; किन्तु अपनी योग्यता और परिश्रम से- युवावस्था में ही वह 
दासता के बन्धन से मृक्‍त हो गया था। उसने अपने पुत्र को उच्च शिक्षा 
के लिए अग्नसर किया। चेखाव ने मास्को-विश्वविद्यालय से डाक्टरी का 
अध्ययन समाप्त किया था। उसने कालेज के दिनो में ही कहानियाँ लिखना 
आरम्भ किया था। आरम्भ में वह साप्ताहिक पत्रों के लिए हास्यरस 
के रेखा-चित्र प्रस्तुत करता था। उसकी भ्रतिभा विकसित होती गई 
और उसकी रचनाओ को बडा आदर भिला। हास्यरस की रचनाओ के 
बाद वह छोटी कहानियाँ लिखने लगा, जो गभीर हुआ करती थी। 
उसकी ख्याति बढने लगी। १८८७ ई० में साइस एकेडमी ने उसके 
एक कहानी-सग्रह पर पुद्टिकन-पुरस्कार प्रदान किया था। 

१८८४ ई० में शिक्षा समाप्त करने के बाद चेखाव ने कुछ समय तक 
चिकित्सक का कार्य किया। उसके जीवन में एक ऐसा समय आया, जब' यह 
प्रथण् उठा कि वह एक डाक्टर का जीवन व्यतीत करे अथवा साहित्यकार 
बने। अन्त में साहित्य की ही विजय हुई। अपनी आत्म-कहानी में इस 
सम्बन्ध में आलोचना करते हुए चेखाव ने लिखा हँ--अपने विषय के 
चुनाव पर पछताने के लिए मेरे पास अवकाश नही था। मेरी डाक्टरी शिक्षा 
का मेरे साहित्यिक जीवन पर निस्सन्देह बहुत बडा प्रभाव पडा। इससे मेरे 
अन्वेषण और  पर्यालोचन का क्षेत्र बढा और मेरे ज्ञान की सीमा बहुत 
विस्तुत हुईैं। एक लेखक के नाते मुझे ऐसा प्रतीत होता है कि इस विषय 
के ज्ञान से उत्पन्न लाभ को एक दूसरा डाक्टर ही समझ सकता हे। इसके 
अतिरिक्त जीवन' और मनुष्य के सम्बन्ध में मेरी दृष्टि को इस डाक्टरी 
शिक्षा ने प्रभावित किया और मे इस सम्बन्ध में भूल करने से बचा। 

सचमुच चेखाव के इस ज्ञान के कारण मानव-मनोवृत्तियो का भिन्न 
भिन्न चित्रण करने में उसे अपूर्वे सफलता मिली। 

चेखाव की रचनाओ का क्रमिक रूप से अध्ययन करने पर ज्ञात होता 
है कि लेखक यूवावस्था में सम्पूर्ण उल्लास के साथ हास्यप्रिय था। 
उसकी अनेक छोटी कहानियाँ केवल तीन-चार पृष्ठो में समाप्त होती हे। वे 
शब्द-चित्र के रूप में हे, किन्तु उनमें व्यग्य और उपहास अत्यन्त सजीव 
है। इसके पश्चात्‌ उसी व्यग्य मे मानव-प्रकृति की हृदयहीनता और तुच्छता 
का दर्शन मिलता हे। 

चेखाव ने अपने जीवन-काल में एक भी उपन्यास नहीं' लिखा। छोटी 
कहानियों के ससार में वह शासन करता था। वह कभी भी अपने प्रधान 
पात्र के जन्म से मरण तक का इतिहास प्रस्तुत नहीं करता था। वह 
अपने पात्र के जीवन के एक चित्र, केवल एक घटना, को लेकर इतनी 
कुशलता से अकन करता था कि पाठक उस पात्र को कभी विस्मृत नहीं 
कर सकता । 


मानव-जीवन में आकाक्षा का अभाव और आत्मा की दुबेलता ही 
चेखाव की कहानियो का मूल रहस्य हे। इसका एकमात्र कारण यह भी 
है कि उस युग में रूस की परिस्थितियाँ भी वैसी ही थी। चेखाव को 
निराशावादी नहीं कहा जा सकता, क्योकि अवस्था ढलने पर उसका यह 
विश्वास अधिक बद्धमूल होता जा रहा था कि इस जीवन को सुन्दर और 
सुखी बनाया जा सकता है। उसने मनृष्य की रचनात्मक प्रतिभा और 

आध्यात्मिक शक्ति में इन हब्दो में विश्वास प्रकट किया हुै--यह एक 
प्रसिद्ध कहावत हे कि मनुष्य के लिए केवल छ फूट भूमि ही आवश्यक हें, 
किन्तु यह एक मृत व्यक्ति की आवश्यकता है। एक जीवित व्यक्ति के 
लिए तीन गज भूमि नही, समस्त पृथ्वी, प्रकृति का सम्पूर्ण विस्तार, चाहिए, जिससे 
वह अपनी प्रकृति के सभी गुणो और विशेषताओं को उद्घाटित कर सके। 

चेखाव विज्ञान की प्रगति में विश्वास करता था और यह उसकी 
धारणा थी कि उसका पिछडा देश कभी एक हर-भरा बाग बन जायेगा। 
वह सेव क्रान्तिकारी सघर्ष से अलग था, इसलिए उसे यह कल्पना न हो 
सकी कि उसकी जन्म-भूमि इतनी शीघ्रता से परिवर्तित हो जायगी। 

चेखाव ने १९वीं शताब्दी की आठवीं और नवी दशाब्दी के रूसी जीवन 
पर अच्छा प्रकाश डाला है। जयशील ग्राम्यता, बुद्धिजीवियो का निराशा- 
वाद, कुलीन वर्ग का विघटन, निर्धत किसान वर्ग, बर्जवाजी' का उत्थान, 
कुलक वर्ग द्वारा छोटे किसानो का शोषण--यही लेखक की कहानियो का 
विषय होता था। उसका वास्तविक क्षेत्र बृद्धिजीवियों का ससार था। 
शिक्षित और अर्ध-शिक्षित रूसी समाज के चित्रण में वह अत्यन्त कुशल था। 

टाल्सटाय ने लिखा था कि कलाकार चेखाव की तुलना पहले के 
लेखको से--तुर्गंनेव, डौस्टाएईव्स्की या मुझसे ही--नहीं की जा सकती। 
चेखाव की अपनी एक होली है जैसे प्रभाववादियो की अपनी शैली है। 
यह ठीक वेसे ही है जैसे हम किसी व्यक्ति को अपनी तूलिका से भिन्न- 
भिन्न रग॒ भरते देखे, भ्रत्येक बार की तूलिका की रेखा भले ही अगली 
बार से असम्बद्ध हो, किन्तु बाद में आप परिणाम पर देखे तो आइचर्य 
हो और आपके सामने एक पूर्ण चित्र उपस्थित दिखाई पडे। 

१८९० ई० में चेखाव ने साखालीन द्वीप की यात्रा की थी। यह 
द्वीप दण्डित व्यक्तियों के निर्वासन के लिए एक स्थान था। लेखक वहाँ 
एक पुस्तक के लिए सामग्री एकत्र करते गया था। उसने इस द्वीप से सम्बद्ध 
बहुत से ग्रन्थो का अध्ययन किया और कई मास तक वहाँ रहा। उसने वहाँ के 
निवासियों की जनगणना की और दस हजार कैदियो और प्रवासियों के नामो की 
सूची प्रस्तुत की। चेखाव की पुस्तक साखालीन द्वीप का रूसी जनता पर बहुत 
प्रभाव पडा। आज साखालीन द्वीप की विशेष उन्नति हुई है और सुखी जीवन के 
सभी आवश्यक साधन वहाँ प्रस्तुत हे। यह चेखाव की प्रेरणा का ही परिणाम है। 

१८९० ई० में ही चेखाव ने योरोप की यात्रा की थी। उसने वियेना, 
वेनिस, फ्लोरेन्स, मिला, जेनोआ, नीस, रोम और पेरिस आदि नगरो को 

देखा। १९०० ई० में लेखक साइस एकेडेमी' का सम्मानित सदस्य चुना 
गया। दो वर्ष बाद उसने जार द्वारा गोर्की की सदस्यता छीन ली जाने 
के कारण अपनी सदस्यता भी त्याग दी। 

नाटब-क्षेत्र मे चेखाव का स्थान एक पृथक्‌ महत्त्व रखता है। उसकी 
कहानियों की भाँति उसके नाटक भी मनोवैज्ञानिक और गीतात्मक हें। 
आज भी रूस की सभी रगशालहाओ में उसके नाटकों के अभिनय होते हे 
और विदेशों में भी ये खेले जाते हें। इस प्रसिद्ध यथार्थवादी कलाकार ने 
गद्य और नाटक के विकास को एक नई दिशा दी और रूसी साहित्य को 
प्रभावित करने के साथ ही उसने परदिचमी देशो, विशेषकर अमेरिकी 
लेखको, पर बडा प्रभाव डाला। 

चेखाव ने अपने नाठको को गीतात्मक हास्य कहा है। लेखक ने अपने 
जीवनकाल में दीन नाठकों की रचना की थी। उसका प्रथम नाटक 
'इवानोव' का अन्त निराशा में ही होता है और विवाह के दिन इवानोव 
आत्म-हत्या कर लेता है। इसमे भी बृद्धिजीवी के पतन का चित्रण हैँ। 

अकल वान्या' का अन्त भी विषादमय है, किन्तु वान्या के हताश 
जीवन में भी आशा और विश्वास की उज्ज्वल रेखाएँ दिखाई पडती हे। 
वह भाग्य के कुचक्रों के सध्य में परिश्रम और कार्य करने में दृढ रहती है । 

चेखाव का अन्तिम नाटक चिरी ट्री गार्डन! गीतात्मक है। इस नाटक 
के अन्त में छेखक ने भविष्य की सुन्दर कल्पना की है। एक धनी सामन्‍्त 
का चेरी के वृक्षों का एक बगीचा था। वक्षो के पूर्ण विकास में जब 
कोयल चारो ओर गान करती है, उस समय वह परियो का बगीचा 
प्रतीत होता है और ऐसे समय में पेड सब' काट दिये जाते हे। धन के 
लोभ में पेसे वाला अपने बाग को उजाड देता है, छेकिन लेखक भविष्य 
पर दृष्टिपात करता हे। वह उस स्थान को फिर से विकसित होते देखता 
है। इस बगीचे के नवीन वातावरण में सबको शान्ति और प्रसन्नता 
मिलेगी। व्यक्तिगत स्वार्थ वाले ऐसे बाग का कभी निर्माण नही कर सकते , 
किन्तु वान्या और उसके मित्र द्वारा किसी दिन यह कार्य पूर्ण होगा। 

चेखाव का जीवन कष्ट में बीता। उसे क्षयी का रोग था। धीरे- 
धीरे उसका स्वास्थ्य क्षीण होता गया। अन्त में चिकित्सकों के आदेशानु- 
सार वह स्विजरलेड गया। सभी प्रयत्न विफल हुए। अन्त में वही, केवल 
४४ वर्ष की अवस्था में, उसका देहान्त हुआ। उसका शव मास्को छाया 
गया और वही पर उसका अन्तिम सस्कार हुआ। 

रोमा रोला एक महान्‌ साहित्यकार था। पचास वर्ष की अवस्था तक 
निरन्तर परिश्रम करने के बाद उसकी ख्याति विश्वव्यापी हुईं। वह कभी 
भी हताश नहीं हुआ, सेव अपनी लगन में दृढ रहा। वह एक तपस्वी की 
भांति एक एकान्त स्थान में साहित्य और सगीत की साधना में लीन रहा। 
सफलता नही, विश्वास ही उसका लक्ष्य था। 

रोमा रोछा का जल्म फ्रास के एक प्रतिष्ठित मध्यमवर्गीय कुछ में 
हुआ था। उसका पिता कानून का विशेषज्ञ था। उसकी माता धार्भिक 
मनोवृत्ति की महिला थी, जिसका अधिकाश समय अपने पुत्र और पुत्री 
की देखरेख में ही व्यतीत होता था। 

रोला का पुराना मकान क्लामेसी नाम के एक छोटे से नगर में था। 
उसके मकान के सामने ही एक नहर बहती थी। शिशकाल मे ही रोला 
'का सगीत के प्रति आकर्षण था। उसकी माता ने उसे पियानो बजाना 
सिखलाया था। उसकी आत्मा जब कभी उदासीन हो उठती तब' वह केवल 
सगीत से ही शान्ति प्राप्त करती थी। बचपन में ही मोजार्ट और मीथोवन 
जेसे सगीत के आचार्यों की स्वर-लिपियो से वह परिचित हो गया था। 
उनके प्रति उसकी अपार श्रद्धा थी। 

उसके बाल्यकारू का आराध्यदेव' शेक्सपीयर भी था। वह तनन्‍्मय हो- 
कर शेक्सपीयर के नाटकों को पढता था। उसके जीवन का आरम्भ 
सुमहले स्वप्नो द्वारा हुआ। रोला का पिता अपने पुत्र को उच्च शिक्षा 
देना चाहता था। अतएव वह सपरिवार पेरिस चला गया। आरम्भ में 
एक हाईस्कूल में शिक्षा ग्रहण करने लगा। फ्रास का विख्यात कवि 
पाल क्लाउडेछल भी उसका सहपाठी था। रोला की आकाक्षा कवि 

और सगीतज्ञ बनने और वीररस के नाटकों का निर्माण करने की थी। रोला 
नामेल स्कूल में इतिहास और भूगोल का अध्ययन करता रहा । यूनान के 
प्राचीन दाशंनिक स्पिनोजा के दर्शन का विशेष प्रभाव उसपर पडा था। 
उसकी विचार-धारा पुष्ट और विस्तृत हुई। 


रोला अपने बाल्यकाल से एक महान्‌ आत्मा, एक विद्वव्यापी कलाकार, 
की खोज में था। टाल्सठाय के आदशेमय सिद्धान्तो से वह आकर्षित हुआ। 
स्कूल के दिन बीत चुके थे। अब जीविका के लिए कुछ कार्य करना आवश्यक 
था। वह कौन-सी वृत्ति ग्रहण करे, यही प्रइन था। जीवन के लिए एक व्यव- 
स्थित क्रम होता चाहिए। स्वतन्त्रता के स्थान पर नियम के बन्धन और 
वृत्ति के लिए अपने उद्देश्यों को भूल जाना होगा। अतएवं बाईस वर्ष का" 
युवक रोला कुछ निश्चित करने में असफल रहा। 

उस समय रोमा रोला, टाल्सटाय के कलासम्बन्धी विचारों के कारण, 
अम में पड गया। रोला के लिए कला और सगीत ही जीवन था। वह 
सगीत को अपने जीवन के लिए रोटी के समान आवश्यक समझता था। 
टाल्सटाय का विचार था कि सगीत द्वारा मनुष्य अपने कत्तेव्य-पालन से 
विमृख होता है। रोला ने टाल्सठाय के पास एक पत्र भेजा, जिसमे 
उसकी अच्तरात्मा की पुकार थी। कई सप्ताह बाद टाल्सटाय का उत्तर 
मिला, जिसमे उसने लिखा था कि जो कलाकार अपने विश्वास के लिए 
त्याग करता है, उसी का महत्त्व है। उसका प्रेम कला के लिए नही, समस्त 
मानवता के प्रति होना चाहिए। इस उद्देश्य को लेकर कोई भी कलाकार 
अपने कार्य में अग्रसर हो सकता है। टाल्सटाय का यह पत्र ३८ पृष्ठो 
में समाप्त हुआ था। 

प्रतिवर्ष नामंठ स्कूल के कुछ विशिष्ट विद्याथियो को विदेश में 
अध्ययन करने के लिए छात्र-वृत्ति मिलती थी। रोला यह छात्र-वृत्ति छेकर 
दो वर्ष तक रोम में इतिहास का अध्ययन करता रहा। रोम में मालविडा 
नाम की एक बूढ़ी जमेन महिला से उसका परिचय हुआ। रोला के जीवन 
में उसकी माता और इस महिला का विशेष प्रभाव पडा था। यह जमंन 
महिला शिक्षित और उच्च विचार की थी। उसने रोला को रोमन समाज 
से परिचित कराया। 

रोमा रोला प्राय 'मालविडा के यहाँ जाता। उसे पियानो बजाकर 
सुनाता। वह उसकी कला पर मुग्ध थी। जीवन के अनेक जटिल प्रदनों 
पर वार्तालाप होता। रोला के विचार अधिक पुष्ठ और गम्भीर होते गये। 

मालविडा को भी विश्वास था कि किसी दिन यह युवक रोला विश्व का 
एक महान्‌ कलाकार माना जायगा। रोमा ने अपने अध्ययत-काल से 
ही अनेक नाठकों की रूपरेखा प्रस्तुत कर ली थी। वह नवीन दृष्टि- 
कोण से नाटकों की रचना करने लगा। 

रोम में अपना अध्ययन समाप्त कर रोला पेरिस लौटा। वह पहले 
नामंल स्कूल में और बाद में सोर्बोन विश्वविद्यालय में सगीत के इतिहास 
का अध्यापक नियुक्त हुआ। वह समाज के सम्मुख आया। उसका विवाह 
हुआ। उसकी पत्नी एक शिक्षित परिवार की थी। उसका पिता एक सम्मा- 
नित प्रोफेसर था, जिसके कारण रोला का परिचय समाज मे बढने लरगा। 
झुसे सभी वर्ग के लोगो के जीवन को प्रत्यक्ष रूप से देखने का अवसर 
मिला। मानव जीवन की वास्तविक परिस्थितियों का उसे ज्ञान हुआ। 

रोमा रोला और उसके कुछ साहित्यिक मित्रो के प्रयत्न से 'केशियर' 
नाम का पत्र प्रकाशित हुआ। साहित्य और समाज के भ्रष्टाचार के विरुद्ध 
इस पत्र ने विशेष कार्य किया। इस पत्र द्वारा फ्रेच आदर्श और बन्धुत्व का 
मार्ग प्रदर्शित किया गया। १५ वर्षों तक नियमित रूप से यह पत्र प्रकाशित 
हुआ। पत्र की ग्राहक-सख्या बहुत अल्प थी। कुछ शिक्षित और कलाकार 
ही उसे पढते थे | इसी पत्र में रोमा रोला की सभी प्रमुख रचनाएँ प्रका- 
शित हुई थी। 

रोमा रोला की आथिक समस्या उतनी सरल नहीं थी, फिर भी अपनी 
साहित्यिक कृतियों से उसे कोई भी लछाभ नहीं हुआ और जनता में उसकी 
प्रसिद्धि भी नहीं हुई थी। उस समय पूँजीपतियों के आश्रय मे ही नाटकों 
का प्रदर्शन, उनके मनोरजन के लिए, होता था। रोछा ने सर्वसाधारण के 
लिए नाटकों की योजना प्रस्तुत की। उसने स्वयं कुछ ऐसे नाटकों का 
निर्माण किया जो जनता के लिए लिखें गये थे। राजनीतिक कारणो से 
उन नाटकों को सफलता नहीं मिली। 

रोमा रोला को अपने सभी प्रयोगो में असफलता और निराशा ही 
मिली, किन्तु वह हताश नही हुआ। अपनी आत्मा में उसका अटल विश्वास 
था। रोका दुर्दिन की घड़ियो में महापुरुषों और वीर व्यक्तियों की कल्पना 
करता था। आपपत्तिकाल में व्यथा पर विजय प्राप्त कर जीवेन को कलामय 
बनानेवाली भहान्‌ आत्माओ का वह स्वप्न देखा करता था। वह स्वय 
कभी पराजित नहीं हुआ। 

रोला ने अध्यापन-कार्य छोड़ दिया। ससार से अछूग होकर दस वर्षो 

के घोर परिश्रम के पश्चात्‌ उसने अपनी अमर रचना जीन क्रिस्टोफे 
को विश्व के सम्मुख प्रकट किया। 

रोला ने अपने उपन्यास जीन क्िस्टोफे' मे बीथोवन, बागनर आदि 
महान्‌ सगीतज्ञों के चरित्र और घटनाओं की छाया में ही क्रिस्टोफे' के 
चरित्र का अकन किया हैँ। ऐसा प्रतीत होता हैँ कि उन महान्‌ आत्माओ के 
चरित्र का उस पर विशेष प्रभाव पडा था। ओलिवर के रूप में 
रोला ने स्वय अपना चरित्र उपस्थित किया था। सगीत ही इस उपन्यास 
की आत्मा हैं। ओलिवर आध्यात्मिक फ्रास का प्रतिनिधि है और क्िस्टोफे 
जम॑नी की उच्चत प्रतिभा का उदाहरण है। भिन्न-भिन्न परिस्थितियों में 
दोनो करा और जीवन का उच्च आदर उपस्थित करते हे। 

विश्व-साहित्य मे रोला का उपन्यास जीन क्िस्टोफे! अपने ढंग की 
बेजोड रचना हैं। मानव-जीवन के जटिल और गढ़ प्रन्‍नो को कथा के सूत्र 
में बाधकर लेखक ने एक आदरदॉमय जीवन की सृष्टि की हैे। उसने 
जीवन-द्वनद्द में मानव को सत्य के पथ में अटल और अविचलित होने का 
आदेश दिया है। मानव को समझना और उसके प्रति प्रेम रखना यही 
रोला का मूल सदेद्य हेँ। 

१९१० ई० में एक दुर्घटना के बाद ही रोला ससार में विख्यात हुआ। 
एक दिन अपने घर से निकलकर वह सडक पर जा रहा था। अचानक 
एक मोटर के पहियो के नीचे वह आ गया, किन्तु सौभाग्य से उसकी 
प्राण-रक्षा हुई। उसे गहरी चोट छगी। हड्डियाँ टूट गई थी। कुछ समय 
बाद अस्पताल से वह मुक्त हुआ। उसे नया जीवन मिला। 

१९१२ ६० तक रोमा रोका की कीति अज्ञात थी। केवल दो वर्षो में 
उसकी प्रसिद्धि उच्च शिखर पर पहुँच गई। वह समस्त विश्व की मानवता 
को एक सूत्र में बंधा देखना चाहता था। उसका बच्धुत्व का सदेश 
योरोप भर मे छा गया। उसने अपनी सम्पूर्ण शक्ति से युद्ध का विरोध किया। 

१९१४ ई० से रोला का जीवन एक उपदेशक के रूप में परिणत 
हुआ। अब वह एकान्तवास छोडकर ससार के सम्मुख आया। उसका 
द्वार सभी के लिए खुल गया। उसकी वाणी अधिक शक्तिशाली हुई। 

१९१९ ई० में रोला ने अपनी सम्पूर्ण शक्ति से विचारों की स्वत- 
नत्रता' के लिए आन्दोलन खड़ा किया और उसने ससार के प्रमुख लेखकों 
का समर्थन और सहयोग प्राप्त किया। इस सम्बन्ध में उसने अनेकों लेख 
लिखे। उसने विरोधियो का खुलकर सामना किया। बारबूसे जेंसे विख्यात 

फ्रेच लेखक का मत था कि क्रान्तिकारी सिद्धान्तो की रक्षा के लिए विचार- 
स्वातन्व्य भी बलिदान किया जा सकता है, किन्तु रोला किसी भी स्थिति 
मे विचार-स्वातन्त््य की हत्या नहीं देखना चाहता था। 

रोला मानव-स्व॒तन्त्रता और सामाजिक क्रान्ति का समर्थन करता था, 
किन्तु वह रक्तपात का विरोधी था। उसने जम॑ंनी में रोसा लक्समबर्ग की 
हत्या का जोरों से विरोध किया था। चारो ओर से दुख और निराशा का उस 
पर आक्रमण हुआ और दो वर्षों तक वह मृत्यु के साथ विचरण करता रहा। 

योरोप के लेखकों के दो दल हो गये थे। एक रोमा रोला के पक्ष 
का समर्थन करता था और दूसरा क्रान्ति के नाम पर लेखको की स्वतन्त्रता 
भी उत्सगं करता था। रोला अहिसा का समर्थक था। उसने रूस के बोल- 
शंविको का भी विरोध किया था, जिनके शासन में लेखकों की स्वतन्त्रता 
पर भी कडा नियत्रण लगा हुआ था और उस परिस्थिति मे गोर्की को 
भी अपना देश छोडना पडा था। गोर्की रोला के विचारों से सहमत था। 
रोला से उसकी घनिष्ठ मित्रता थी और उसने अपनी एक पुस्तक भी रोला 
को समपित की थी। 

१९२२ ई० में फ्रास छोडकर रोला स्विजरलेड में निवास करने 
लगा। भारतीय दर्शन का उस पर गहरा प्रभाव पडा था। भारत की 
महान्‌ आत्माओ से उसने अपना सम्बन्ध स्थापित किया। उसने महात्मा 
गाधी और परमहस' रामक्ृष्ण का जीवनचरित्र भी लछिखा। एक ओर 
गाधी जी के सिद्धातो का उस पर प्रभाव पडा था दूसरी ओर सोवियत 
रूस के प्रति उसकी सहानुभूति भी थीं। वह चाहता था कि दोनो सिद्धात़्तो 
के अनुयायी मिलकर ससार का कल्याण करे। इस सम्बन्ध में उसने बहुत 
प्रयत्न किया, किन्तु वह असफल रहा। 

उन दिनो हिटलर और मुसोलिनी का फासिस्टवाद उनके देशो में 
अपना आतक जमाये था। रोला उनके प्रयोगो को घातक समझता था। 
इसके कारण भविष्य में फिर एक भीषण महायुद्ध की सम्भावना उसे दिखाई 
पड़ती थी। उसने उसका तीत्र विरोध किया। एक बार, १९२६ ई० 
मे, महाकवि रवीन्द्र रोला से मिलने गये। वह इटली की यात्रा समाप्त 
कर वहाँ गये थे। मुसोलिनी की बातो का उनके ऊपर विशेष प्रभाव पडा 
था और वह सहानुभूति प्रकट करने रगे। अन्त मे रोला नें सम्पूर्ण स्थिति 
उनके सम्मुख रखी। रोला ने फासिस्टवाद का घोर विरोध किया और 
उसने एक विद्वव्यापी आन्दोलन का रूप खडा किया। । 


गोर्की र्ष्प 


द्वितीय महायुद्ध आरम्भ होने पर रोला का जीवन निर्वासन में ही 
व्यतीत हुआ। उसने अपने जीवनकाल में एक बृहत्‌ डायरी प्रस्तुत की थी। 
अब उसके अनक खण्डो का प्रकाशन हुआ हु। उसे पढने पर रोछा के 
जीवन और दर्शन का पूर्ण ज्ञान होता है। 


पहले ही रोमा रोला इस ससार से 


द्वितीय महायूद्ध समाप्त होने 
बिंदा लेकर चला गया। 


गोकी 


१८६८-१९३६ ई० 





लेखक की वृत्ति ग्रहण कर इस ससार में मैक्सिम गोर्की को जितना 
सम्मान, कीति और प्रसिद्धि मिली, उतनी जायद ही किसी अन्य लेखक 
को अपने जीवन में मिली होगी। वह्‌ रूस के नुवीन युग के लेखको का 
भाग्यविधाता था और उसी के आदेश पर आज सोवियत लेखक अपना 
कार्यक्रम बना रहे हे। 

गोककी केवक रूस ही नहीं, समस्त विश्व के मानव को परतन्त्रता से 
मक्‍त देखना चाहता था। उसकी दृष्टि सर्वंव्यापी थी। वह हमारे भारतवर्ष 
की स्वतन्त्रता का भी पक्षपाती था। उसने अपने एक लेख में भारत में 
अग्रेजों के दुराचार का विरोध किया था। उसने पेरिस में रहनेवाले 
भारतीय कृष्णवर्मा का समर्थन और उनकी प्रशसा की थी। सावरकर के 
तिर्वासन' पर उसने नौकरशाही की निन्‍दा की थी। उस लेख को पढ़ने से 
विदित होता है कि हमारे यहाँ की. स्थिति से गोर्की पूर्ण परिचित था और 
भारत को वह पूर्ण स्वतन्त्र देखना चाहता था। 

गोकी का पिता एक साधारण व्यवसायी था। उसकी माता एक ग्रामीण 
महिला थी। नौ वर्ष की अवस्था में गोर्की अनाथ हो गया। उसका बाल्य- 
काल कष्ट और अभाव में ही व्यतीत हुआ। 

एक दिन अपने सम्बन्धियों का घर छोडकर वह भाग गया। दस 
वर्ष की अवस्था में उसे अपनी जीविका के लिए वोल्गा पर चलनेवाले 
एक जहाज पर नौकरी करनी पडी। इसके बाद उसने जीवन अवलम्ब 
के लिए अनेक वृत्तियाँ ग्रहण की । उसने नानबाई के यहाँ कार्य किया, 
कुली का जीवन व्यतीत किया, सडकों पर फेरी देकर फल बेचता रहा। 
फिर एक वकील का मुहरिर बना । 

१८९२ ई० में पेदलक चलनेवाले यात्रियो के साथ उसने दक्षिण रूस 
की यात्रा की थी। गोर्की ने अपने इस भ्रमण-काल में अनेक कहानियाँ 
लिखी थी। प्रकाशित होने पर उसकी कहानियाँ पाठकों को अत्यन्त रुचिकर 
प्रतीत हुई। १९०० ई० में जब इन कहानियो का सग्रह प्रकाशित हुआ, 
उस समय गोकी को अत्यधिक सम्मान मिला। रूस के प्रथम कोटि के 
लेखको मे उसका स्थान माना गया। उसकी ख्याति निरन्तर बढती गई 
और अमेरिका और योरोप की अन्य भाषाओं में भी उसकी क्ृतियों का 
अनुवाद प्रकाशित हुआ। 

गोकी की उन कहानियो की प्रसिद्धि और विकास के क्रम का अध्ययन 
करने के लिए मालवा, चेलखश, दी एक्स मेन और. ट्वेन्टीसिक्स मेन 
एण्ड ए गर्ल शीषंक कहानियो को पढ़ना आवश्यक हें । 

गोककी ने जिन नारी और पुरुषो का वर्णन किया हैं वे साधारण 
निराश्चित और. निद्वित क्षवस्था मे जीवन व्यतीत करने वाले जीव थे। 

गोर्की के उपन्यासों मे जीवन के भिन्न-भिन्न चित्र अकित हें। उनमे 
मानव के उलझे और द्वन्द्मय जीवन की भावनाओ का विश्लेषण हे। 
गोर्की ने अपने नवीन और मौलिक पात्रो के चरित्र-चित्रण मे मनोविज्ञान 
का अपूर्व प्रदर्शन किया है। उसकी रचनाओ की पृष्ठभूमि में सर्वत्र 
प्रकृति का सुन्दर अकन हे । 

मालवा नाम की. स्त्री जिस मछवे को प्यार करती हे और प्रत्येक 
रविवार को उसके यहाँ आती है, वह उस मछुबे से अधिक उस स्थान को 
प्यार करती है। प्रकृति की उपासना और उसका सौन्दर्यमय आकर्षण 
मानव-जीवन म्रे पूर्ण व्याप्त हे। यही ,इस कहानी का मूल लक्ष्य है। 

गोर्की एक महान्‌ कलाकार था। वह कवि भी था। अन्य लेखक यथार्थ- 

वाद के नाम पर केवल डायरी की भाँति वास्तविक जीवन का लेखा 
प्रस्तुत करते थे। जो कुछ जैसा है उसका वर्णन वैसा करना उनका एक- 
मात्र उद्देश्य था। वे एक इतिहासकार की भाँति घटनाओ को उपस्थित कर 
देते थे। उस पर अपना मत देना उन्हें उचित नही प्रतीत होता था। 
किन्तु गोर्की के पात्रों के साथ लेखक की सहानुभूति प्रकट होती है, ठीक 
उसी भाँति जैसे तुगगंनेव के पात्र वाजारोफ, हेलेन और रुडिन के साथ 
उसकी सहानभूति थी। 

इस अर्थ में गोर्की यथा्थंवाद के साथ आदर्शंवाद का मेल करता हें; 
लेकिन वह उन पात्रो के द्वारा आदशें उपस्थित करता हे, जो निराश्चित 
और राजविद्रोही हे। उसके पात्र समाज से निकाले हुए हे, वे एक स्थान 
से दूसरे स्थान पर भटकते रहते हे। जब तक उनका मन होता हे तब तक 
काम करते हे। वे नगर के किसी गन्दे भाग मे अपना जीवन व्यतीत करते हे । 

गोर्की के पात्र अपनी दरिद्रता और अभाग्य के प्रति शिकायत नहीं 
करते । उन पात्रों की धारणा है कि सब ठीक है, जीवन के प्रति असन्तोष 
और शिकायत की आवश्यकता नहीं, उससे कोई लाभ नहीं होगा। जीवित 
रहो और सहन करो। जब' शक्ति क्षीण हो जायगी तब मृत्यु एक दिन 
आजलिगन करेगी। उसकी प्रतीक्षा करो। यही सबसे बडी बुद्धितता इस 
ससार मे है । 

गोर्की के पात्रों में प्रतिभा और उत्साह की प्रेरणा हैं। उसके पात्र 

दरिद्र है, लेकिन वे चिन्ता नहीं करते हे। वे शराब पीते हें, किन्तु 
हताश नहीं होते। उसके पात्र का विश्वास हैँ कि प्रत्येक मनृष्य अपनी 
परिस्थितियों का स्वय निर्माण करता हे। 

गोर्की ने बुद्धिजीवियों की श्रेणी से अपने पात्रों का चुनाव नहीं किया 
है, क्योकि वह जानता था कि वे बडी सरलता से जीवन के बन्दी बन 
जाते है। गोर्की की वारेन्का ओछेसोवा शीर्षक कहानी में वारेन्का एक 
पुरुष के प्रति हँसती हू जो उससे प्रेम करता ह। उसके द्वारा छेखक 
रूसी उपन्यासों में वर्णित हिरो' की परिभाषा उपस्थित करता हैं। वह 
कहती है--रूसी 'हिरो' सदेव मूर्ख और दुष्ट होता है। वह किसी न किसी 
वस्तु मे लीन रहता है। वह प्राय ऐसी बातो के सम्बन्ध में विचार करता 
रहता है, जो कभी भी नहीं समझी जा सकती । वह स्वय अभागा है। 
वह बराबर सोचता रहता हे, फिर बोलने लगता है। और अपना प्रेम 

प्रकट करता हें। इसके पदचात्‌ वह फिर सोचने लगता हैँ, फिर उसका 
विवाह होता हे--और तब ! वह अपनी पत्नी से सभी प्रकार की मूखंताः 
की बाते करेगा। अन्त में वह अपनी पत्नी का परित्याग करेगा । 

सचम्‌च गोर्की न बहुत ही उपयुक्त विचार यहाँ प्रकट किया हे। 

योर्की का अभीष्ट पात्र राजद्रोही श्रेणी का होता हैं। वह समाज के 
प्रति पूर्ण रूप से विद्रोह करता है। किन्तु वह शक्तिमान्‌ भी हेँ। लेखक 
ने स्वय ऐसे निराश्चित पात्रों के साथ रहकर अपना कुछ समय व्यतीत 
किया था और यही कारण हैँ कि समाज के इसी स्तर से वह अपने 
आकषंक हिरो' का निर्माण करता था। 

गोर्की के कुछ पात्र दाशनिक भी हे। वे मानव-जीवन पर विचार 
करते हे और उन्हें उसका तत्त्व ज्ञात होता हैं। लेखक का विश्वास हे कि 
जीवन-दन्द्र में जो पराजित हो जाता हैं और जो अत्याचारों के भयानक 
आक्रमणो से उसी घेरे में फँसा है, वह सोपनहर से अधिक दाशनिक है। क्योकि 
कल्पनाएँ कभी ठीक और वास्तविक रूप नही धारण कर सकती हे, किन्तु यत्रणा 
से त्रस्‍्त मानव अपने विचारों को स्वाभाविक रूप में प्रकट करता है। 

गोर्की के पात्र प्रकृति के प्रति विशेष उन्मुख दिखाई पडते हें। उसके 
पात्र, प्रकृति के विभिन्न कीडा-स्थलो को मुग्ध होकर देखते हे और उनमें 
कवि की भावुकता प्रकट होती हे । 

गोर्की के पात्र-पात्रियों में चरित्र-बल दिखाई पडता हे, किन्तु लेखक 
आदर्श वीर की भाँति उनको नहीं उपस्थित करता है। वह यह सकेत 
देता हैं कि उन अभागो के जीवन में भी ऐसे क्षण आते हे, जब' अपने 
आत्मबल के कारण वे महान दिखाई पडते हे । 

१८९८ ई० मे प्रकाशित अपनी एक कहानी दी रीडर' में गोर्की अपने 
आरम्भिक साहित्यिक सिद्धान्तो को व्यक्त करता है। वह जीवन में किसी 
उच्च आदर्श को भहत्त्व देता है। प्रतिदिन के जीवन में कुछ ऐसी वस्तु 
की आवश्यकता है, जो आत्मा को उदन्नत करे। यही विचार लेखक 
ने अपने एक नाटक दी लोअर डेप्पथ” में भी प्रकट किया है। 

गोर्की की रचनाओ के क्रम-विकास पर ध्यान देने पर विदित होता है 
कि आरम्भ में आदर्शवाद की छाया में वह यथार्थवाद के पथ पर चलता 
रहा। समय के परिवतंन के साथ लेखक की गति भी बदलती गई। 
१९०५ ई० की रूसी कान्ति में भाग लेने के कारण उसकी रचनाओ में 
भी नवीन दृष्टिकोण और सिद्धान्त का जन्म हुआ। 

फ्रास के लेखकों का यथार्थवाद केवल वास्तविक स्वरूप उपस्थित करने 
का पक्षपाती था। लेखक अपनी सहानुभूति और विचारों से अरूग रहता 
था। उसका कोई आदर्श और उद्देश्य नहीं रहता था, किन्तु गोर्की ने 
निरीह और पतित जीवन व्यतीत करनेवाले लोगो को भी उच्च ओर 
सुन्दर जीवन बनाने के लिए मार्ग दिखाया। अपनी आत्मा की प्रेरणा से 
वे कैसे अग्रसर हो सकते हे ? यही उसका उद्देश्य होता था। वे परिस्थितियों 
से त्रस्‍्त होकर उसी में उलझकर अपना जीवन समाप्त कर दे यह 
लेखक का लरूक्ष्य नहीं रहता था। वह अपने पात्र-पात्रियो को स्देव क्रोध, 
घृणा, लज्जा की भावना लेकर जीवन-हन्द्व में अग्रसर करता रहा। उसका 
विश्वास था कि ठडी साँस लेनें, विछाप्‌ करने और यह कहने पर कि मानव 
एक मिट्टी का पुतला है और मिट्टी मे मिल जायगा, किसी महान्‌ उद्देश्य 
की पूति नहीं हो सकती। गोर्की ऐसे मानव को महत्त्व देता है, जो लज्जा- 
जनक वातावरण की निस्तब्धता मे अपनी भविष्यवाणी द्वारा जीवित 
मृतक को भी चैतन्य कर देगा। उसकी वाणी तुच्छ आत्मा को भी कम्पित 
कर देगी। 

गोकी की एक कहानी में बूढ़ी ईजरगिल डेनको का जो वर्णन करती 
है, वह मानवता से प्रेम करनेवाला अद्भुत वीर है। डेनको अन्धकार 
और निराशा में भी जनता का पथ-प्रदर्शन करता है। वह अपने सीने 
से चीरकर अपना हृदय निकाल देता है, जो प्रकाश ओर स्वतन्त्रता का 
भाग॑-प्रदर्शशत करता हैं । 

यह डिेनको' का स्वरूप गोर्की की अनेक इृतियों में भिन्न-भिन्न 
आकृति में चित्रित होता हैँ। गोर्की ने एक महान्‌ आत्मा, एक श्रेष्ठ मानव 
की कल्पना की जो जनता को परतन्त्रता से मुक्त करता है, किन्तु नित्जे 
के महामानव की भॉति वह मनुष्यों पर शासन नहीं करता। 

शासन और अत्याचारो के प्रति विद्रोह के आन्दोलन में भाग लेने के 
कारण गोर्की को जार की सरकार ने रूस छोडने के लिए बाध्य किया । 
गोर्की विदेश में भ्रमण करता रहा। अन्त में केपरी ठापू पर उसते अपना 
व्यवस्थित जीवन व्यतीत करना आरम्भ किया। गोककी अपनी साहित्य- 
साधना में लीन रहा। वह पत्र का सम्पादत करता, अपनी रचनाएँ प्रस्तुत 
करता और. रूसी क्रान्ति के लिए संगठन और प्रचार करता। केपरी' 
का टापू क्रान्तिकारियों का एक तीर्थस्थान बन गया था। 

१९०५ ० में लेनिन से गोर्की की भेट हुई थी, किस्तु दो वर्ष बाद 

घनिष्ठता बहुत बढ गई। गोर्की एक ऐसे परिवार में उत्पन्न हुआ था जिसमे 
भगवान्‌ और अन्धविश्वासों की मान्यता थी। ससस्‍्कार का प्रभाव गोर्की 
पर भी था, किस्तु निरन्तर अपने विचारों के इन्द्र ने लेखक को सभी 
बन्धनों से मुक्त कर दिया था। लेनिन का प्रभाव उस पर विशेष रूप से 
पडा। १९०५ ई० की रुसी राज्यक्रान्ति की असफलता के कारण नवीन 
कार्यक्रम के सम्बन्ध में क्रान्तिकारी' दलों में आपस में मतभेद हो गया 
था। बगडानोव के दल ने कुछ आदर्शमय सिद्धान्त और धर्म का पथ ग्रहण 
किया था। गोर्की इसी पथ का समर्थन करता था। 

लेनिन की आलोचनाओ का ही परिणाम था कि अन्त में गोर्की उसके 
सिद्धान्तो का अनुयायी बना! १९०६ ई० मे गोर्की का मदर उपन्यास 
प्रकाशित हुआ। इस पुस्तक ने भविष्य में क्रान्तिकारियो की गीता का 
स्थान ग्रहण किया। लेनिन ने स्वयं इसकी प्रशसा की और इसी कोटि की 
रचना करने के लिए गोर्की को उत्साहित किया। लेनिन गोर्की की कृतियो 
का बडा सम्मान करता था। उसकी धारणा थी कि जन-सामान्य की 
कला का गोर्की सबसे बडा लेखक है। गोर्की का विश्वास था कि लेनिन 
ससार का सबसे बडा आदमी है। उसने लेनिन के रूप में ही सर्व- 
शक्तिमान्‌ मानव को अपनी रचनाओ में अकित किया है। 

गोर्की ने अपने बाल्यकालू से ही मनुष्य के दुर्गुण, पतन और अ्रष्ट 
आचरण का अध्ययन किया था। उसने अपनी दादी से वीर, देवता, जगल, 
पहाड और चोर-डाकुओ की कहानी बडी उत्सुकता से सुनी थी। बचपन 
में ही एक अनाथ बालक के प्रति उसकी सहानुभूति हुई थी। उसने अपनी 
दादी से पूछा कि क्यो अनाथ अवस्था मे छोग अपनी सन्‍्तान को छोड देते 
हे? उसे उत्तर मिला--दरिद्रता के कारण उन्हें ऐसा करना पडता है !' 
बचपन से ही अभाव और दरिद्रता का प्रदन गोर्की के मस्तिष्क मे जम गया था। 

गोर्की का प्रेम मानवता तक ही सीमित नही था। पशु-पक्षी और जीव- 
जन्तुओ सभी के प्रति उसका असीम प्रेम था। अपने पिता के शव-सस्कार 
के समय उसने देखा था कि शव गाडने के लिए जो स्थान खोदा गया था, 
उस गड्ढे में दो मेढक दलदल में पडे थे। शव के साथ वे भी दफन हो 
गये। यह दृश्य जीवन भर गोर्की भूला नहीं सका। अपनी चाइल्डहुड' 
नामक पुस्तक में उसने लिखा हैँ कि जब पिता के देहान्त के बाद सब' लोग 
विलाप कर रहे थे, तब उसकी दादी ने उससे कहा कि तुम क्यो नहीं 
अश्ुपात कर रहे हो? इस पर उसने कहा--मेरे हृदय मे वेसा अनुभव 

नही हो रहा है। क्‍या में बनावटी विलाप करूँ? इसपर दादी ने कहा-- 
नही, वेसा करना आवश्यक नहीं हें। 

१९१७ ई० की रूसी राज्यक्रान्ति के बाद गोर्की ने छेनिन के सिद्धान्त 
के अनुसार ही अपने उपन्यासों की रचना की। इस सम्बन्ध में लेनिन से 
उसकी प्राय वार्ता हुआ करती और उसी के आदेशानुसार उसने डिकेडेन्स' 
नामक उपन्यास प्रस्तुत किया था। गोर्की ने एक नवीन यूग का आरम्भ 
किया। उसने टठाल्सटठाय और डौस्टोएईव्स्की की रचनाओ का विरोध किया; 
क्योकि कऋ्रान्तिकारियो के लिए ऐसी रचनाएँ घातक थी। उन्हें पढकर जीवन 
में उत्साह का सचार नहीं होता। यह उदासीनता का दर्शन क्रान्तिकारियो 
के उपयुक्त नही है। गोर्की ने विरोध में आन्दोलत खडा किया और उसको 
लेनिन का पूर्ण समयंन प्राप्त था। 

गोकी की रचनाओं को दो भागों सें विभक्‍त किया जा सकता है। 
प्रथम लेनिन के प्रभाव से पहले की रचनाएँ और दूसरी उसके बाद लिखी 
गई। गोर्की में प्राचीन और नवीन दोनो का मेल था। समय के परिवर्तेन 
के साथ उसके विचार भी परिवर्तित हुए। वह कान्ति का अग्रदूत बना । 
उसने जनता में जागृति का सदेश दिया। उसने नवीन-साहित्य का निर्माण 
किया। उसने नवीन लेखकों को उत्साहित किया और उनका पथ-प्रदर्शक बना । 

नवीन रूस के निर्माण में गोर्की का उद्योग प्रशसनीय हैं। उसको 
कृतियों में श्रम को विशेष महत्त्व दिया गया है। उसे श्रम पर पूर्ण विश्वास 
था। उसने अपने जीवन में अपने श्रम से ससार में इतनी कीति प्राप्त 
की थी। १९२० ई० में लेनिन के आग्रह से अपने स्वास्थ्य लाभ के लिए 
वह विदेश गया। उस समय खॉँसने पर वह मुख से खून फेक रहा था। 
निरन्तर परिश्रम के कारण गोर्की का स्वास्थ्य क्षीण हो गया था। 

विदेश से लौटने पर गोर्की नये रूस के निर्माण में पूर्ण सहयोग देता 
रहा। उसने रूसी साहित्य और विज्ञान के विकास में अपनी सम्पूण शक्ति 
लगा दी थी। उसके प्रयत्न से ही लेखको का जीवन-स्तर उच्च हुआ और 
वे अनेको कठिनाइयों से मुक्त हुए 

गोकी का जीवन-रहस्थ समझने के लिए तीन रचनाओं को पढना 
आवश्यक है--चाइल्डहुड ( १९१०ई० ), इन दी वल्ड (१९१६ ई०), माई 
यूनिवर्सितीज (१९२३ ई०]) 

गोकी का अन्तिम बहत्‌ उपन्यास लछाइफ आफ क्लिम सायगिन' हैं। 
इसमें लेखक ने पजीवादी रूस के उत्थान और पतन का लेखा प्रस्तुत किया 


् 

है और उस प्रणाली के विकास का क्रम दिया हे, जिसके, कारण रूस का 
अथम समाजवादी राज्य स्थापित हुआ हैं। लेखक ने इस उपन्यास को 
१९२७ ई० में आरम्भ किया था और १९३६ ई० में समाप्त किया। इसी 
वर्ष अपने उपन्यास के साथ ही गोर्की ने अपने जीवन का भी कार्यक्रम समाप्त 
किया। कहते हे कि बीमारी में फासिस्ट एंजेट द्वारा उसे विष दिया गया। 
आज अनीश्वरवादी सोवियत रूस में हमारे ब्रह्मा, विष्णु और महेश की 


भाँति लेनिन, स्टालिन और गोर्की की पूजा होती है। 


प्रौरट 


१८७१-१९२८ 








बीसवी शताब्दी के ससार में जो महान्‌ उपन्यास-लेखक अवतीर्ण हुए 
है, उनमे प्रौस्ट का स्थान बडा महत्त्वपूर्ण है। 

मार्सल प्रौस्ट का जन्म पेरिस में हुआ था। उसका पिता एक डाक्टर 
था और पेरिस मे स्वास्थ्य कमिश्नर था। प्रौस्ट की माता एक यहूदी स्त्री 
थी। वह सुन्दरी, मनोहर और बुद्धिमती थी। बचपन से ही माता और 
पुत्र के बीच ऐसा अपूर्व वात्सल्य था कि वयस्क होने पर भी प्रौस्ट तब तक 
सो नहीं सकता थ्रा, जब तक उसकी माँ ने उसका च्‌म्बन नहीं लिया हो 
और उसे थ्रपथपाया न हो। वह दुबंठ और निरबंल था। उसमे भावुकता 
इतनी अधिक थी कि वह कभी-कभी सामान्य परिस्थितियों में भी ऑसू 
बहाने लगता। जब' उसकी माँ उसको कहानियाँ सुनाती तो वह कहानी के 
नायक-नायिका की दु ख-कथा सुनकर भावाभिभूत होकर कॉपने लगता था। 

बचपन में वह अपने सम्बन्धियों के यहाँ देहातों में रहा और पेड-पत्तो 
की हरियाली के बीच पला था। उसका विश्वास था कि वृक्षो का भी 
व्यक्तित्व है, उनमे भी जान हे। बाद में उसने अपनी स्मृतिथों में उन्ही 
दिनो को अपने जीवन के सबसे सुन्दर क्षण बताया हे। 

प्रौद्ट अपनी आरम्भिक शिक्षा के दिनो में भी अपनी रुचि की पुस्तके 
पढ़ना अधिक पसन्द करता था। स्कूल के दिनो में ही उसने बहुत सी 

शास्त्रीय और प्रतीकवादी फ्रेच कविताएँ कण्ठस्थ कर ली थी। स्नातक होने 
के बाद वह सैनिक शिक्षण के लिए गया। वहाँ भी अस्वस्थ रहने के कारण 
वह अपना अधिकाश समय पढने-लिखने और कुछ-कुछ अग्रेजी सीखने में 
व्यतीत किया करता था। उन दिनो उसने कुछ श्यगार-रसात्मक वर्णन लिखे 
और साहित्यिक जीवन की ओर प्रवृत्ति दिखाई। 

सेनिक शिक्षण के बाद उसके पिता ने उसे राजदूत के कार्य के लिए 
तैयार करना चाहा, इसलिए वह सोबॉन विश्वविद्यालय में राजशास्त्र और 
कानून पढने के लिए भेज दिया गया। उसे वहाँ का पाठ्यक्रम भाया 
नहीं। हेनरी वर्गसन का दशेन, मनोविज्ञान और अध्यात्म अवश्य उसकी 
रुचि के विषय थे। वर्गसन बाद में उसका घनिष्ठ भित्र हो गया। वर्गसन 
नें जो अवचेतन मन एवं स्मृति सम्बस्धी सिद्धान्त प्रतिपादित किये थे, 
उनसे प्रौस्ट को बडी प्रेरणा मिली थी। वर्गसन का यह प्रभाव प्रौस्ट 
पर से तब तक नहीं हटा जब तक कि वह अनातोले फ्रास के सम्पर्क से 
नही आया। अनातोले फ्रास ने उसे बताया कि दृदय जगत्‌ के अतिरिक्त 
वस्तुओ का निरीक्षण अथवा परीक्षण मनृष्य को निराश बनाता है, या पागल । 

प्रौस्ट कानून की डिग्री नहीं प्राप्त कर सका। वह विश्वविद्यालय में 
रहकर दर्शन और मनोविज्ञान का ही अध्ययन करता रहा। उसने लिखने 
का प्रयत्न किया और प्रतिभाशाली रूखको से परिचय प्राप्त करता रहा। 
प्रोस्‍्ट के स्वभाव की यह एक विचित्रता थी कि मार्ग मे यदि कोई 
राजकुमार, ड्यूक या डचवेस मिल जाती तो वह उसी प्रकार उसका अभिवादन 
करता जैसा कि उसने पुस्तकों में पढा था। स्त्रियाँ उसको कुछ पागल और 
अशक्त समझती थी ओर साथ ही मनोरजक भी और वे उसके अभिवादन 
का प्रत्युत्तर भी दे देती थी। प्रौस्ट के पागलपन को सोचते-सोचते उनका 
मस्तिष्क कभी-कभी थक उठता था और अन्त में उन्हें यह निर्णय करना 


कठिन हो जाता था कि इस व्यक्ति को पहले कहाँ देखा हें। प्रौस्ट भी 
यही चाहता था। 


यूवावस्था में प्रौस्ट ने धनिक वर्ग की जीवन-शैली का अध्ययन किया 
था। उसने राजकुमारों की वेष-भूषा और उनके रहन-सहन का अध्ययन किया 
था। यहाँ तक कि वह स्वयं राजकुमारो-जेसी वेष-भूषा धारण कर सैर 
करने निकलता था। प्रौस्ट की माँ उसे सभी व्यर्थ के कामों में उत्साहित 
किया करती थी। उसके पिता ने उसकी शिक्षा-दीक्षा का विचार छोडकर 
उसे पर्याप्त धन देना आरम्भ किया। 

प्रौस्ट का सर्वप्रथम प्रेम एक कुलीन स्त्री के प्रति हुआ। वह उससे 
अवस्था मे बडी थी। उससे उसका कोई परिचय नहीं था, केवल मागंं में 
उसे देखकर वह उसके पीछे चल पडता और उसे घर पहुँचाकर लौठ 
आता था। इसके बाद बहुत सी युवतियों को देखकर वह सब के प्रेम से अभिभूत 
हो गया और बडी कठिनाई से उसने उन लोगो में से एक को चुना। सक्षेप में, 
प्रौस्ट को किसी का प्यार नही मिला । वह जीवन भर अविवाहित ही रहा। 

१९०३ ई० मे प्रौस्ट के पिता का देहान्त हो गया और प्रौस्ट को बहुत 
बडी सम्पत्ति मिली। वह खुलकर मित्रो को भोज देने रूूगा। वह नौकरो 
को इनाम देने में इतना मुक्तहस्त था कि उन्हें कई बार इनाम देने पर 
भी उसे सन्देह रहता कि कही उन्हें कम तो नहीं मिला है। उस समय 
उसका जीवन अव्यवस्थित हो गया था। 

१९०५ ई० मे प्रौस्ट की माता की मृत्यु हुई। उसका जीवन अत्यन्त 
शोकमय हो गया। कुछ समय बाद वह समाज से दूर रहने लगा। वह 
एक एकान्त मकान में अपनी एक नौकरानी के साथ रहता था। वही 
नौकरानी ही उसे कपडा पहनाती, खिलाती और उसकी सेवा-शश्रूषा 
करती थी। उसकी नौकरानी का पति टेक्‍्सी चलाता था और रात दस 
बजे अपनी मोटर लाकर मकान के पास खडी कर देता था। प्रौस्ट उन 
दिनो ग्यारह बजे रात से पहले घर से बाहर नहीं निकलता था। उसका 
जीवन अत्यन्त रहस्यमय था। उसकी गतिविधि उसके बहुत से मित्रो के 
लिए भी ग्प्त थी। यह निश्चित रूप से ज्ञात होता हैँ कि वह पक्‍का 
सट्रबाज था और मूल्यों के चढने-उतरने का ज्ञान उसे भली भाँति रहता था। 


इस प्रकार उसने प्रभूत सम्पत्ति एकत्र कर ली थी। वह मित्रो को 
भोज देने में पर्याप्त धन व्यय करता था। 


प्रौस्ट छ वर्ष तक पलंग पर पडा-पडा लिखता रहा। उसने अपना 
उपन्यास स्वान्स वे” समाप्त करने के पहले किसी से अपनी रचना के सम्बन्ध 
“मे कुछ नहीं कहा था। स्वान्स वे” में उसके पिछले दिनों की स्मृति का 
वर्णन है। प्रौस्ट ने अपने पुराने प्रकाशक के पास अपनी रचना भेजी, 
किन्तु उसने उसे अस्वीकृत कर दिया। प्रौस्ट के मित्रो ने बडा प्रयत्न किया 
कि वह प्रकाशित हो जाय। एक प्रकाशक ने इस पुस्तक के सम्बन्ध में 
अपने एक मित्र को पत्र मे लिखा था कि चाहे जो भी हो, समझ मे नहीं 
जाता, तीस पृष्ठो में केवल यह वर्णन करना कि एक व्यक्ति अपनी पलंग 
पर कैसे करवट बदलता हे, क्‍या महत्त्व रख सकता है ? 


बीते दिनो की स्मृति में प्रौस्ट ने लिखा हुँ कि जब वह पेरिस के 
जीवन से परिचित हो गया, तब उसने यह विचार किया--जोला 
आदि छेखको द्वारा वरणणित निम्नतम श्रेणी के लोगो तक के चरित्र फ्रेच 
उपन्यासो मे आ चुके हे, केवल फ्रासीसी कुलीनो का निबंर समाज छट 
गया है। उन लोगो के लिए जीवन के मूल्य और सत्य केवल यही है. 
कि वे अपने घरो से छोगो को बाहर करे। इस समाज के लोगो पर दया 
आती थी। बाह्य जगत्‌ से अपने को पृथक्‌ रखने के लिए इनको अनेक 
रीति-रिवाज, कानून और विधान बनाने पडे। अन्त में इस वर्ग के साथी 
के रूप में केवल मूर्ख और हत्यारे लोग रह गये। इनके कोई इतिहासकार 
नही रहे । इनके बीच शिक्षा की कोई व्यवस्था न रही। ये सब के सब शिक्षा 
और प्रतिभा से हीन थे। 

प्रौस्ट ने इस वर्ग का विशेष अध्ययन किया। उसने उन लोगों को 
सभी दृष्टियो से देखा--उनके रग-ढग, रीति-रिवाज, सोच-विचार, उनके 
मिथ्याभिमान, उनके दुर्गुग, उनका चिन्तापूर्ण जीवन और उसके कारणो पर 
विचार किया। उसने निश्चय किया कि वह उन लोगो का इतिहासकार बने, 
उनका विदलेषण करे, उन्हें नेतिक शिक्षा दे, उनपर व्यग्य कसे । उसका 
विश्वास था कि ऐसे समाज को विनष्ट कर देता चाहिए। प्रौस्ट की 
रचनाओ में एसे समाज का अत्यन्त मामिक चित्रण हुआ हैं। 

प्रौस्ट के अनुसार किसी ऐसी वस्तु के वर्णन के लिए, जिसको किसी 
ने न देखा हो, चाहा हो, यह आवश्यक हैँ कि वह उससे तटस्थ होकर 
स्मतियों के बल पर उसके निर्बाध चित्रण का प्रयत्न करे। प्रौस्ट का मत हूं 
कि कल्हात्मक रचना में हम स्वतन्त्र नहीं होते, वह पहले से ही बनी रहती 
है और हमे केवल उसका पता लगाना पडता हैं, जेसे हम किसी गुप्त 
प्राकृतिक रहस्य का पता छगा रहे हो । 

प्रौस्ट दमा का रोगी था। वह सदैव अपने को ऊनी कपडो से ढँके 
रहता था। वह अपने कमरे को इस प्रकार बन्द किये रहता था कि उसमे 
वाय का सचार न हो सके। कभी उसका पलंग झाडा नहीं जाता था और 
शीत छगने के भय से वह स्नान भी नहीं करता था। उसका पिता अनु- 
भवी डाक्टर था, किस्तु प्रौस्ट डाक्टरों से घुणा करता था। वह भादक 
द्रब्यो और काफी का सेवन करता था। वह प्राय कुछ नहीं खाता ओर 
केवल काफी पीकर रात भर जागता रहता था। निमोनिया होने पर उससे 
डाक्टर को नहीं ब॒लाया। उसका भाई भी एक कुशल चिकित्सक था। 

१७ 

उसने उसको भी सूचना नहीं दी। डाक्टरो का कथन था कि उसने स्वय 
अपने जीवन का अन्त किया था। 

प्रौन्‍्ट को जब गोक्र' पुरस्कार प्राप्त हुआ, तभी से उसकी ख्याति 
बढने लगी। उसने पुरस्कार के पैसों से एक बडे होटल में मित्रों को भोज 
दिया और फिर घर लौटकर शेष रचनाओ को पूर्ण करने में व्यस्त हो 
गया। वह अपनी रुग्णावस्था में घोर परिश्रम करता रहा। अपनी रचना 
के अन्तिम भाग का सशोधन समाप्त करने पर ही ५० वर्ष की आयु में उसे 
निमोनिया हो गया। मृत्यु से पूर्व ले ज्यों दोनेर' पुरस्कार उसे प्राप्त हुआ था। 

प्रौर्ट बडी दयाल प्रकृति का पुरुष था। वह स्वय एक दुर्बल व्यक्ति 
था और उसने रुप्ण समाज के परीक्षण और आलेखन का काम किया। 
बाद में तो प्रौस्टवाद ही चल पडा, लेनिन की भाँति प्रौस्ट ने भी एक 
नैतिक न्याय की घोषणा की थी। इसी लिए सोवियत विद्वान्‌ उसकी रचनाओं 
को पढते हें। 


प्रौस्ट अपनी रचनाओं में पहले-पहल क्रातिकारी सा जान पडता हें। 
इसका कारण यही है कि वह स्वभाव से चचल रहा और मूल्यों के विषय 
में उसके अपने व्यक्तिगत विचार थे। प्रौस्ट ने अधिकतर स्थिरता, विरोध 
आदि पर बल दिया, जिनको कथा-परम्पराओ ने सामान्य सत्य और 
द्रत-प्रभाव के अधीन कर दिया हे। किसी ने अवचेतन मन, विचारों के 
धुँधले सम्बन्ध आदि पर उतना ध्यान नहीं दिया जितना प्रौस्ट ने, परल्तु 
वह कभी उनमें खो नहीं गया। यद्यपि वह घृम-फिरकर अपने लक्ष्य तक 
पहुँचता हैँ तथापि उसके पात्रो के चरित्र एक निश्चित उद्देश्य लिये हुए 
दिखाई पडते हे। इस दृष्टि से वह आजकल के मनोवेज्ञानिकों की भाषा 
मे व्यवहारवादी' कहलायेगा, क्योकि आजकल यह धारणा हे कि मानव 
का उपयक्‍त अध्ययन उसकी बाह्य गति-विधि से हो सकता हे, उसके अज्ञात 
मन की गहराई में घुसकर नहीं। 

उपन्यास-लेखन के विषय में जितने मत-समता्तर उत्पन्न हुए हे, उनमे 
किसको अच्छा या ब्रा कहा जाय, यह निश्चित करना कठिन हे, लेकिन 
यह सत्य है कि ससार के बडे-बडे उपन्यासकारों ने समान रूप से अपनी 
जनता को क्रियमाण दिखाया हे। यही कारण हें कि अच्छे उपन्यासों में 
देश-विशेष की जनता का जीवन्त उदाहरण मिलता हे। प्रौस्ट इस कला का 
विशेषज्ञ था। वह भली भाँति जानता था कि जनता की कौन-सी गति-विधि 
और किन विचारों का उल्लेख करना आवश्यक है। 


हवा 


४७७७ 


बा 


प्रोस्ट २६७ 


प्रौन्‍्ट के पाठक विश्वास के साथ उसकी रचना पढते हे। उसके कुछ 
उपन्यास नीरस ढग से आरम्भ होते हे, लेकिन ऐसा ज्ञात होता हैँ कि 
आरम्भिक पृष्ठो मे ही भाग्य का निपटारा हो जानेवाला हूँ। सम्भव हे 
कि वह समय बहुत अन्त में आये, पर आरम्भ में ही पाठकों को ऐसा 
सकेत मिल जाता है और उसकी प्रतीक्षा में उत्सुकता के साथ वे आगे 
बढते चले जाते हे। भाग्य के इस खेल को दिखाने के अनेक ढग हो सकते 
हे, पर उनमे सबसे अच्छा ढग यही है कि ऐसी घटनाओ को चुनकर 
रखा जाय, जिनसे पाठकों की कल्पना-शक्ति जागरित हो जाय। पात्रो की 
क्रिया जेसे स्पष्ट हो जाय । 


एक विद्वान्‌ आलोचक ने लिखा है कि प्रौस्ट का व्यग्य किसी नेतिक 
आदर्श पर अवलम्बित न होकर उसके मनोवेज्ञानिक परीक्षण का परिणाम 
सा प्रतीत होता है। उसका कहना है कि केवल एक स्थल पर प्रौस्ट 
ने अपने एक पात्र बरगोत की मृत्यू के अवसर पर ही नेतिक आदर्श की 
चर्चा की हूँ। प्रौस्ट इन वाक्यो का उल्लेख करता हे--हमारे जीवन की 
हर एक घटना ऐसी होती हे कि मालम होता हैँ कि हम पिछले जीवन 
के कुछ कत्तंव्य लेकर आये हो। हमारे पाथिव जीवन में कोई ऐसी बात 
- नही, जिससे हम समझे कि हमारे कुछ कत्तेंव्य हे। इसी प्रकार कछाकार 
का भी यह कत्त॑व्य नहीं है कि वह बीस बार एक ऐसा वाक्य लिख जाय, 
जिसके लिए लोग उसके मरने के बाद उसकी प्रशसा करे। ये सब करत्तेंव्य 
किसी और लोक के मालूम पडते हे। एक ऐसा छोक जहाँ हम इस पाथिव 
जीवन से पहले रहे होगे और जहाँ जाने के लिए हम इस जीवन में कुछ 
कर्तव्य निभाते है, ऐसे कर्तव्य जिनके सस्कार हम इस पाथिव जीवन में 
आने से पहले ग्रहण कर लेते हे। ये कतंव्य हमारे बौद्धिक प्रयत्नो के साथ 
और स्पष्ट हो जाते हे।ये कत्तंव्य केवल मूर्खो के लिए अज्ञात रहते हें। 


प्रौर्ट के इस नैतिक आदर्श की स्पष्ट स्वीकृति को सयोगात्मक कहकर 
नहीं ठाछा जा सकता। उल्लिखित पक्तियाँ प्रौस्ट की सबलता और 
निर्बंठता की कुजी समझी जा सकती हें। पर इस अन्य छोक से श्राप्त 
कत॑व्य में प्रौस्ट स्टोइक फिलासफी के साहस” का उल्लेख नही करता हे। 
वह इस गृण को मानव-क्रिया की आवश्यक प्रेरक शक्ति नहीं समझता। 
प्रौस्ट मनुष्य को दयावान्‌, गुणवान्‌, त्यागी और दूसरे ऐसे रूपो में तो देख 
सकता है, पर स्वभाव से या प्रयत्लपूर्वक मनुष्य का वीर होना उसके लिए 


कोई महत्व नहीं रखता। 


२६८ योरोपीय साहित्यकार 


प्रौस्ट के नेतिक जगत्‌ पर भय का शासन हैे। मृत्यु का भय, उत्तर- 
दायित्व का भय, बीमारी का भय, दृष्कालो का भय, यहाँ तक कि भय 
का भय, यही उसके जगत्‌ का क्षितिज हैं । उसके कलाकार-स्वरूप की 
प्रवत्ति की सीमा है। यह कहते हुए हम लेखक की प्रतिभा और उसकी 
दारीरिक शक्तिहीनता के बीच पहुँच जाते हे, लेकिन यह सब होते हुए 
भी उसकी रचनाओ की महत्ता को कोई अस्वीकार नहीं कर सकता। 
प्रौस्ट ने किसी विशेष प्रवृत्ति मात्र को नहीं लिया, उसने न तो कोई, 
बौद्धिक रचना की और न किसी सिद्धान्त-विशेष पर ही ध्यान दिया, 
क्योकि प्रौस्ट के मतानुसार इन्हीं बातों से कभी-कभी लेखक का ध्यान 
असन्तुलित रचनाओ की ओर आशक्ृष्ट हो जाता है। प्रौस्ट ने अपने अनुभव 
के बल पर चेतन और अचेतन भावनाओं की गहराइयो तक पहुँचकर 
उनका वर्णन किया हे। 

कला में शोलियो का परिवतेन तो होता ही रहता हे, परन्तु जब तक 
प्रतिभा-सम्पन्न कलाकार सामान्य दौलियो से कुछ ऊपर उठकर एक नवीन 
शैली का अनुसरण नहीं करता। तब' तक उसका अध्ययन महत्त्व नही रखता। 
इस दृष्टि से देखा जाय तो निस्सन्देह प्रौस्ट एक महान्‌ कलाकार हूं। 
उपन्यासो में मनोवैज्ञानिक वर्णन के लिए उसकी क्ृतियाँ अध्ययन की 
सामग्री हें। 


>> समाप्त-- 


